श्रीकुरुगंटि श्रीरामशास्रिविरचितं 


पञ्चलक्षणीसर्वस्वम्‌ 


सम्पादक: 
डॉ० विजय शर्मा 
एम०ए० (संस्कृत), आचार्य (नव्य-व्याकरण, मीमांसा), पी-एच० डी० 
प्रवक्ता 
श्री वेङ्कटेश पराङ्कुश संस्कृत महाविद्यालय 
अस्सी, वाराणसी-५ (उ०प्र०) 


प्रकाशक 


भारतीय विद्या संस्थान 


जगतगञ्ज, वाराणसी 


प्रकाशक : भारतीय विद्या संस्थान 


(प्रकाशक एवं पुस्तक विक्रेता) 
सी. २७/५९ जगतगंज, वाराणसी- २२१००२ (उ. प्र.) भारत 


ISBN : 81-87415-59-2 
सन्‌ : २००५ 
मूल्य : रु. १५०.०० 


अक्षर संयोजक : ति 
वेङ्कटेश कम्प्यूटर कॉम्प्लेक्स 

जानकीबाग कालोनी, लंका, वाराणसी-५ 

दूरभाष : ०५४२-२३६८६८७, ०-९४१५८२०४९३ 


उपोद्धातः 


आथर्वणं सुमनसां प्रवरं महान्तं, कौण्डिन्यबंशमनघं करुणालयन्तम्‌ । 
राजेन्द्रदेशिकपदे विनिवेशयन्तं, श्रीमत्पराङ्कुशमुनिं प्रणतोऽस्मि नित्यम्‌ । । 

* इह खलु प्राणिनः प्रातिकूल्य (द्वेष्यभाव) भावनिवृत्यर्थम्‌, तथा आनुकूल्य 
भाव (इच्छाविषयत्व) ग्रहणाऽर्थं सततमेवयतमानाः दृश्यन्ते, तेषु मानवाऽति- 
रिक्तजीवा मुख्यरूपेणस्वस्थितज्ञानमात्राऽऽश्रयेण हेयोपादेयवस्तुषु प्रवर्तन्ते, तत्त- 
क्वचित्ते प्रत्यक्षाऽनुमानाऽऽश्रितप्रवर्तमानात्‌ स्वाऽभीष्टमुपादेयं लभन्त अपि तत्तु- 
भ्रमप्रमाऽधीनतया नहि नैयत्येनैवेच्छितवस्तुग्राहिणीप्रवृत्तिमन्मो भवन्ति, किन्तु 
घुणाऽक्षरन्यायेनैवतथास्यादपि । नहि तत्र शुद्धसतोगुणीयसाचिव्यं साहाय्यकरमनु- 
भूयते, नाऽपि च तेषां आप्तपुरुषीयतत््वाऽऽवेदकवाक्येनैव तादृशः सम्बन्धो भवि- 
तुमर्हति, येन तदीयप्रवृत्तिः सफलैव, तावताऽपितेहि स्वाऽभिलाषविषये सावधान- 
मनसैवप्रवर्तन्ते, निवर्तन्ते च तथैव हानिप्रदद्वेषविषयात्‌ । 

मानवस्तुप्रायेण व्यावहारिकभूमौहेयोपादेय वस्तुविषये अन्याऽपेक्षयाकात्स्नेन 
ज्ञानवन्त:, तदीयप्रवृत्तौ प्रत्यक्षादिस्वरूपप्रमाणद्वरैर्वस्तुविषयकं ज्ञानं विचारमीमां- 
सयापरिशोधितमपि भवति, येन तत्पुरस्सरवमानवीयप्रवृत्तौ, ग्राह्याऽग्राह्मपदार्थेषु 
अन्याऽपेक्षयानिर्ध्रान्तताऽपिबाहुल्येनाऽ वगम्यते । 

उपरितनविचारस्याऽयमाशयोयत्‌ समेजीवाः जलप्रवाहवत्‌ वतनैरन्तर्येणैव 
स्वाऽभीष्टप्रतिरोधकनिवारणे, तथेच्छितग्रहणीयाऽऽप्त्यर्थञ्च यतमाना अनुभूयन्ते । 
इष्टाऽऽप्त्यर्थाऽपि प्रवृत्तियदाऽनिष्टेनैवसम्बध्नाति कदाचित्‌, कदाचितच्च इष्टस्य 
साधकं (प्रापकम्‌) इदम्वेदमिति साधनविषये भवति सन्देहः, अन्यत्रक्वचित्‌ 
साध्यसाधनविषये वैपरीत्यमितिरपि गोचरीभवति नह्येतावताऽपि विश्रान्तिः, 
किन्तु कुत्रचित्तु किं साध्यं (सुखस्वरूपम्‌) इत्यपि न जानन्ति, तथा जानन्तोऽपि 
किमस्य साधनमत्तैव मोमुह्यमानाऽपि यत्नाऽऽश्रयाः । 

इहेदं तत्त्वन्तुनिर्णीतमेव यत्‌ यद्‌ विषयिणीप्रवृत्तिः स्यात्‌ तद्‌ विषयिण्ये- 
वेच्छाज्ञानञ्चाऽपेक्षित भवति । अत एव लोकविदितस्यन्यायशास्रे तथा वचनं 
विमतिपथाऽनारूढमेव विराजते यत्‌ “प्रथमं जानाति, तत इच्छति ततो यतत्‌” 
इति । अतः प्रवृत्तिनिवृत्तिकारणीभूतम्‌ इष्टाऽनिष्ट (सुख दु:ख साधन) विषयकज्ञान- 
मेवाऽऽदौतावदारवश्यकं भवति प्रवृत्यादिमताम्‌ । अत्र विषये सर्वेषां तत्त्वविवेच- 


(I) 


नतत्पराणां नाऽस्तिकाऽऽस्तिकदर्शनाऽऽदिशासतराणां नाऽनेकमतिः । 
अत्र एचोदयनाऽऽचार्येणोक्तमिदं संगच्छते 

“इव खलु निसर्गप्रतिकूल स्वभावं सर्वजनसम्वेदनसिद्धं दुःखं जिहासवः 
सर्वएव तद्धानोपायमविद्वांसोऽनुसरन्तश्च सर्वाऽध्यात्मविदेकवाक्यतया तत्त्वज्ञानमेव 
तदुपायमाकर्णयन्ति, न ततोऽन्यम्‌ । प्रतियोग्यनुयोगितया च आत्मैव तत्त्वतो ज्ञेयः । 
तथाहि यदि नैरात्म्यम्‌, यदिवाऽऽत्माऽस्ति वस्तुभूतः, उभयथाऽपि नैसर्गिक- 
मात्मज्ञानमतत्त्वज्ञानमेव इत्यत्राऽप्येकवाक्यतैव वादिनामतः आत्मतत्त्वं विविच्यते । 
(आत्मतत्त्वविबेकस्याऽऽरम्भे) एतदीय ग्रन्थेनेहेदज्ञायते यत्‌ परमप्रयोजनीयभूत 
स्वात्मविज्ञानजन्यसकलप्रातिकूल्यसम्पदकाऽविवेकजदुःख विध्वंसनम्‌, तद्धि 
आत्मविषयकाऽपरोक्षभूतविवेकात्‌ सम्भवति । जडविविक्त स्याऽऽत्मनोज्ञानंहि 
विवेक: तस्याऽनुभवः केन साधनेन स्यात्‌ तदर्थमात्मभेदप्रतियोगिस्वरूपजड- 
पदार्थस्याऽपितात्तिवकज्ञानं स्यादेवाऽपेक्षितम्‌, अभावज्ञाने प्रतियोगिज्ञानस्यकारण- 
त्वात्‌, अपि च आत्मेतरपृथिव्यादि पदार्थानां बाहुल्यात्‌ सर्वप्रतियोगिको भेद: 
आत्मविवेकसम्पत्यर्थमावश्यकमिति अत: जडतत्त्वानामपिपारस्परिकोभेदः आव- 
श्यकः, तथाविधभेदेन प्रमाणमात्रेणसम्भवति, यतः प्रमाणेन पदार्थविज्ञानमेवस्यात्‌ 
नहि प्रमाणमात्रेण सजातीयात्‌, विजातीयाच्चभिन्रतया करयाऽपि पदार्थस्यभेदेन 
ग्रहसम्पद्यते, अतोविचारितमिदं भवति यत्‌ वस्तुविवेकार्थं प्रमाणपुरस्सरमन्यद- 
पिकिञ्जिद्‌ भेदकसाधनमपेक्षितं भवति, तच्च साधनं तत्तद्‌ वस्तुगतविशेषचिह्णमेव, 
यद्धिलक्षणाऽपरपर्यायतयागीयते । एते नेदं ज्ञातं भवति यत्‌ असंभावनायाः तथा- 
विपरीतभावनायानिवर्तकतातु प्रमाणेषु विद्यते, किन्तु वस्तुषुवैलक्षण्य सम्पादक- 
त्वन्तु लक्षणस्यैव । अतएव माधवोक्तमपि वचनसंगच्छते । तथाहि 

“लक्षणप्रमाणाभ्यां हि वस्तु सिद्धिः ।” 

अतएवा55हु:-- ““मानाऽधीनामेयसिद्धिर्मानसिद्धिश्च लक्षणात्‌” । इति । 

(सजातीयविजातीयव्यावर्तकोलक्ष्यगत: कञ्चिल्लोकप्रसिद्ध आकारोलक्षणम्‌ । 
तेन च लक्षणेन लक्ष्येवस्तुनि सम्भावनाबुद्धौ जातायां प्रमातुमुद्युक्तः प्रमाणेन तद- 
वगच्छति ) इह यद्यपि लक्षणस्य पूर्वप्रयोगः, तथाऽपि परतयैववतस्योप्रयोगः साधु- 
रितिमन्तव्यः । 

प्रायेणऽऽस्तिकानास्तिकाश्च पदार्थपरिज्ञानार्थं लक्षणप्रमाणाऽऽश्रयणं 

कुर्वन्तः स्वस्वशास्रेषु दरीदृश्यन्ते, पदार्थ लक्षणाऽऽदिकञ्च तत्तच्छास्रप्रणेतृणा 
स्वस्वगुरुपरम्पराप्राप्त ज्ञानजन्य संस्काराऽनुसारेणैव, अतएव पदार्थस्य लक्षणस्य 
च तत्तच्छास्रेषु विभिन्नता । तेषु कानिचित्‌ लक्षणाऽऽदिविचार शास्राणि त्वनादि- 


(IN) 


भूतवेदमूलकानि यानि हि वेदार्थस्यैव दार्ढायप्रवृत्तानि गौतमन्यादिरूपाणि शास्तरा- 
णितत्कोटौप्रविष्टानि, अन्यानि यानिजैनवौद्धचार्वाकप्रोक्तानिशासतराणि यत्र महावीरा- 
` ऽऽदि तीर्थङ्ककरवचनाऽनुसारेण, सुतग(बुद्ध) वचनाऽनुगुणञ्च पदार्थानां स्वरूपनिर्धा- 
रणपुरस्सरं तदीयलक्षणानि प्रवृतानि, बुद्धाऽऽदिवचनानां सादितया तत्प्रोक्ता55- 
गमस्य आगमाऽऽभास प्रकाशनार्थ, तथा स्वकीयवेदाऽनुमोदितन्यायादि शास्रप्रति- 
पादिताऽऽत्माऽनात्मपदार्थसिध्यर्थञ्च तदनुगुणं सार्थकं प्रयत्नं दृश्यते । यद्यपि न 
न्यायवैशेषिकशास्राणामेव विलक्षणाऽर्थप्रतिपादकत्वम्‌, किन्तु वैदिकमतान्तर्गतिष्वपि 
मीमांसासांख्ययोगप्रभृतिषु स्थूलपदार्थमारभ्य सूक्ष्माऽतिसूक्ष्मभूतानामात्माऽऽ- 
दिपर्यन्तानामपि विवेचकत्वमुपलभ्यते नैतावताकस्याऽपि न्यायादिशास्रविशेषस्य 
पदार्थप्रतिपादने गौणत्वं मुख्यत्वं सिध्यति, नाऽपि शास्रोद्देश्यमादायैव गौण- 
प्रधानभावस्य निर्णीति: यातोहि सर्वाणि शास्त्राणि कैवल्यपथप्रदर्शनेवद्धपिरकराणि, 
तथाहि अथातोधर्मव्याख्यामः (१) यतोऽभ्युदयनिश्रेयसिद्धः सः धर्मः 
(वै० द०१।१।२) एवमेव न्यायशास्रे प्रमाणप्रमेयः ....तत्त्वज्ञानात्रि: श्रेयसाऽधि- 
गम: (गो० न्या० १।१।१) 

“अथत्रिविधदुः खाऽत्यन्तनिवृत्तिरत्यन्तपुरुषाऽर्थः (सां० सू० १) अभ्युदयकरः 
सत्त्वप्राधान्यात्‌ (क०मी०घ०पा० ३) निःश्रेयस्करः शतक्तिमत्त्वात्‌ (कर्म मी० 
घ० पा० ४) 'अथातोधर्मजिज्ञासा (मी० १।१।१) तथा 'अथातोव्रह्मजिज्ञासा 
(ब्र०सू० १।१) इत्यादिषु सर्वत्रैव तत्त्वप्रकाशकत्वं तथा तत्साध्यभूत कैवल्याऽऽदि 
प्रयोजनप्रकाशकत्त्वञ्च समानरूपेणोपलभते, तथाऽपि यतः प्रमाण द्वारैव साधना- 
55त्मक प्रमेयस्य, साध्याऽऽत्मकप्रमेयस्य च सिद्धिः, तेनसिध्यतीदं यत्‌ प्रमाण- 
स्यप्राधान्यमेव । प्रमाण पदं न्यायशास्रे लक्षणाऽर्थबोधकमप्युपलक्षणतया भवति, 
अत्रापि नास्ति वैमत्यम्‌ । यतोलक्षणस्याऽपि इतरभेदाऽनुमितौहेतुतयातस्याऽनु- 
मानप्रमाण कोटौसमावेशे काचिदनुपपत्तिः । 

अतः प्रमाण प्रमेयपदार्थस्य इतर पदार्थाऽपेक्षया प्राधान्यमापतति, प्रमाण- 
प्रमेयमध्येऽपि प्रमाणस्यैव श्रेष्ठत्वं “मानाऽधीनामेयसिद्धिर्मानसिद्धिश्च लक्षणात्‌’ 
नैयायिक सरण्या तु प्रमाणमेवसर्वोत्तमत्वयत:। अत: नव्यन्यायाऽनुयायिनः खलु 
गोतमप्रणीत प्रमाणप्रमेय संशयप्रयोजनाऽऽदिप्रतिपादक सूत्रेपठित प्रमाणपदाऽर्थ 
विवेचनाऽर्थमेवप्रवृत्ताः, यतः तेनैव प्रमेय पदार्थस्य तत्तवं निर्णीतो भवति, प्रमा- 
णमपि लक्षणान्वित एव पदार्थविवेकजननेकारणभाग्‌ भवति । 

ननु च-- प्रसिद्धानिप्रमाणानि, व्यहारश्च तत्‌ कृतः । 

प्रमाणलक्षणस्योक्तौ, ज्ञायतेन प्रयोजनम्‌ ।। (न्याय०२) 


(IV) 


इत्यनेन ज्ञायतेयत्‌ प्रत्यक्षादीनिप्रमाणानिलोकतः सिद्धानि सन्ति, प्रमाण- 
द्वारैवव्यवहारस्याऽपिनिर्वाहः, लोकविदित चिन्हाऽऽत्मक लक्षणेन च विशेषपदार्था- 
ऽवगतिरपि शास्रविनैव सुलभेति कथं लक्षणप्रमाणप्रतिपादकस्य शास्रस्य सार्थक- 
तेतिचेन्न, यद्यपि लक्षणप्रमाणादीनां बोधः शास्रनिरपेक्षलोकादेव, तथाऽपि लोके 
अनेकविधपदार्थविषये ज्ञानस्यप्रचारात्‌ लोकिकव्यवहारादिना लक्ष्येषु लक्षण- 
विषयसन्देहो जागार्ति, तत्र शास्रेण सन्देहो अपोद्यते । 

तथाहि यथा बहुष्वपिगोषुविद्यमानासु शास्रसहकृताऽसाधारण धर्मदर्शने- 
नाऽऽत्मीयां गां निश्चितनोतिलक्षणतत्त्वज्ञः शास्तरबोधिताऽसंदिग्धलक्षणविहीनस्तु- 
तत्ताऽपि सन्दिह्यत एव । एवं रीत्या सर्वत्रैव स्थावरजङ्गमरला5ऽदिविशेषेष्वपि शास्रा- 
ऽन्वितेनलौकिकप्रमाणावेद्य चिह्णाऽऽदिविषयकाऽसंदिग्धज्ञानेन निर्णयज्ञेयो भवति । 

शंका-- यदि च लक्षणप्रमाणाभ्यामेववस्तुविषयकविवेकः संभवति चेत्तर्हि 
लक्षणस्य लक्षणाऽभावात्‌ कथं विवेकग्रहस्तस्येति ? यदि च तस्याऽपि लक्षणा- 
न्तरेणविवेकस्तर्हि तस्याऽपि पुनर्भक्षणेनैवतत्त्वविवेक इति लक्षणघाराया अविरति 
वशादनवस्थादोत्पत्तिस्तत्रस्यादिति । 

समाधान्‌-- न, यत्र खलु सन्देहस्तत्रैव सन्देहनिवर्तनर्थलक्षणस्याऽवत- 
रणमुचितम्‌, यतो सन्देहहविषये एव लक्षण करिणाऽऽत्मकनियमस्य स्वीकारः, 
अतोयत्रैव पदार्थे सन्देहस्तत्रैव लक्षणविधानपूर्वकोनिश्चय इत्याकारकनियमोऽभ्यु- 
पगम्यते । यस्मात्‌ लोकेसर्वत्रैव सन्देह एव इति नाऽनुभूयते, नहि कोऽपि स्था- 
ण्वादिष्विव वक्रोकोटरादि विषयेऽपिसंदिग्धो भवति, अर्थात्‌ तत्र स्थाणुत्व- 
विषयेसन्देहोनैवाऽस्तीति लौकिकाऽनुभवः । 

सन्देहः-- ननु च कस्माद्धेतोः धर्मिभूत स्थाण्वादावेव सन्देहस्य प्रसारः 
न वक्रकोटरादावपि इति चेत्‌ ? 

समाधान-- तत्रत्य समाधानं कदाचिदिमेव भवेत्‌ यत्‌ वक्रकोटरादिपरम्परायां 
सन्देहवारणस्य अनुपलब्धेः धर्मिषु स्थाण्वादिषु सन्देहस्य जायमान तया तत्र 
सन्देहकारणविललक्षणस्य विद्यमानत्वमिति समाधान यद्यपि स्यात्‌ तथाऽपि प्रश्‍न- 
 स्याऽविरतिर्नस्यात्‌, यत्‌ स्थाण्वादिषु सन्देहस्य किम्‌ कारणमस्तीति वक्तव्यम्‌, किञ्च 
वक्रकोटरादौ सन्देहनिवर्तकः को धमोँविद्यतेऽत्र ? 

पूर्णसमाधानम्‌-- वस्तुनः स्वभाव एवोभयत्तेति वाच्यम्‌, येन क्वचित्‌ सन्देह- 
स्याऽवतरणं भवति क्वचिच्च नतथेति। 

किञ्च लक्षणविषये सन्देहस्य प्रसक्तिरेवन स्यात्‌, घटाऽऽदिपदार्थप्रकाशप्रदीप- 

वत्‌, प्रदीप:खलुहि स्वसमीपवर्तिस्थितान्‌ घटपटादीन्‌ प्रकाश्य स्वस्वरूपमपि 
स्वेनैवप्रकाशयति नहि तत्र प्रकाशा5न्तरा5पेक्षा भवतीति सवैरनुभूयते । यथा 
च- “स्वाध्यायोऽध्येतव्यः'' इत्यने मन्त्र ब्राह्मणाऽऽत्मकसकलवेदस्य अध्ययन 
कर्मतां बोधयत्‌ स्वस्वरूपस्याऽपि अध्ययनकर्मत्वं तेनैवबोधितं भवति, अन्यथा 
तादृशवेदवाक्य अध्ययनकर्मवोधकवाक्याऽन्तराऽभावेनाऽनध्ययनत्वप्रसंगात्‌ । इत्थ- 
मिदं सिध्यति हि सर्वत्र सन्देहस्थले लक्षणस्य निश्चायकतया न शास्त्रकारेण लक्षण- 
करणस्य निष्प्रयोजनत्वमिति । 

सन्देहः-_ यदि च सर्वत्र लक्ष्ये लक्षणस्य निश्चयकारणत्वेसति प्रत्यक्षाऽऽदि- 
प्रमाणस्य तदऽऽनर्थक्य प्रसङ्गः स्यादिति चेत्न, 

समाधानम्‌-- यथा प्रत्यक्षादिप्रमाणेन लोकव्यवहारप्रसिद्ध वस्तुनोनिर्णयो 
भवति, तद्वदेव लक्षणमपि वस्तुविषयकनिर्णयजनकत्वात्‌ प्रमाणतां प्रप्नोति । 

शंका-- यदि च लक्षणमपि वस्तुनिश्चायकस्तर्हि तत्रप्रमाणत्वप्रसारोभवतीनि- 
गलिताऽर्थः फलति, किन्तु तावताऽपि तत्‌ किं समाप्रमाण पर्यायः स्यात्‌, 
अथवा प्रत्यक्षादिरूपचतुर्विधप्रमाणविशेषेष्वन्तर्भवेत्‌ ? चतुर्विधक्लप्तप्रमाणा- 
5तिरिक्तरूपतया तस्याऽवस्थितिर्वा भवोदिति जिज्ञासा जायते । 

समाधान्‌-- इह वाचस्पतिप्रभृतय एवै समादधति 

“लक्षणं नामव्यतिरेकिहेतुवचनम्‌, तद्धिसमानाऽसमानजातीयेभ्यो विभिद्य 
लक्ष्यं व्यवस्थापयति’’ (ता० टी० पृ० ९८) 

एतेन अनुमानप्रमाणस्य केवलव्यतिरेकिहेतौतस्याऽन्तर्भाव इति ज्ञातो भवति । 

न्यायभूषणकारास्तु 'विशेषांऽकाऽऽदिशाद्वा: खलु लक्षणपर्यातयाप्रथिताः, 
अतो न प्रमाणपर्यायः, प्रमासाधनस्य सर्वस्याऽपि प्रमाणत्वात्‌, अर्थात्‌ प्रमासा- 
धनत्वत्वमात्रस्यप्रमाणत्वसप्रयोजनकत्वेतु प्रमाविषयास्याऽपि प्रमाणत्व प्रसक्ति 
स्यादतः तल्लक्षणप्रमेयविशेषमेवमन्तव्यम्‌, ताटृशलक्षणेप्रत्यक्षाऽऽदि स्वरूपव्य- 
वहारेकारणन्तु प्रत्याक्षादिप्रमाजनने तस्य इन्द्रियादिसहकारित्वेन बोध्यम्‌, न 
तत्रेदृशीशंकाविधेयायस्मादिदं प्रमेयान्तर्गतं तस्मा हेतोः पुनरस्य गौतमसूत्रे 'तत्त्व- 
ज्ञानान्निः श्रेयाऽधिगमः इत्यत्र तत्त्वाऽपरपर्यायतयापृथगुल्लेखो न कर्तव्यः इति । 
यतोहि लक्षणस्योल्लेखोऽवयवाऽऽदितुल्य एव प्रयोजनवशात्‌ कृतोऽस्ति नाऽ- 
तोभ्रमः । तस्मात्‌ सिद्धमिदं यत्‌ शास्त्रं विनाऽपि लक्षणस्य लोकविदितत्वेन, यथा 
शास्त्रासऽनाभिज्ञाः प्रमाण्यऽऽदि व्यवहारं कुर्वन्ति तेन लक्षणा5भिधायकाशास्र स्य- 
नैरर्थ्यक्यं न स्यात्‌, यत: भ्रान्तिनिवर्तकतया शास्रस्योपयोगः । 

अत्रत्यो$यमाशय:-- बौद्ध जैनदर्शनाऽन्तराऽभिनिविष्टचित्तेः खलु भ्रान्तपुरुषैः 
भिन्नभित्रलक्षणाऽभिधानेन लोकविदितेष्वपिप्रमाणाऽऽदिषु विसंवाद्यते, यदर्थ लोक- 
व्यवहारसिद्धमेव लक्षणप्रमाणादिकमनुद्यतयविधानां भ्रान्तानां भ्रमोऽपोद्यते, यथा 
पितृप्रत्यक्षेऽपि सादृश्यमूलकभ्रमाऽधीनजिज्ञासोः पितृशरीरगताविद्यमानचिह्णाऽ- 
नुवादेन भ्रमोनिवर्त्यते, तथैव लोकप्रसिद्ध लक्ष्यगतचिन्हविशेषेण अनुवादितलक्षण 
स्वरूपेण लक्ष्यस्याऽपि सार्वत्रिकस्य भ्रमोनिवतेंत । तथाहि-- प्रत्यक्षाऽऽदिलक्षण- 
मनूद्य यत्राऽत्मादिविषयकेषु सम्यक प्रमाणेषु रान्ताः सन्तः प्रमाणाऽऽभासतामनर्था- 
ऽन्तरेष्वप्यर्थाऽऽपत्त्यादिष्वर्थान्तरतां च प्रतिपद्यन्ते, तत्र प्रमाणलक्षणविधीयते- 
यतूसम्यगनुभवसाघनं तत्प्रमाणम्‌ एवमेव प्रत्यक्षाऽऽदि प्रमाणे लक्षणमनुद्यप्रमाणाता 
शास्रेणविधीयते । अपि च यत्र प्रमाणाऽऽभासेष्वप्यद्वैतक्षणिकत्ववेदाऽनित्यत्वा- 
55त्पाद्यसत्वाऽऽदिविषयेषु प्रत्यक्षाऽऽदिप्रामाण्यमर्थान्तरेष्वप्यनर्थाऽन्तरतां च 
प्रतिपद्यन्ते, तत्र यन्नसम्यग्‌ ज्ञान साधनं तत्र प्रत्यक्षाऽऽदिप्रमाणम्‌ इत्येवं प्रति- 
विध्यते इत्येवं प्रकारेण आत्माऽऽदि लक्षणेष्वपि चाऽनुवादप्रयोजनं ज्ञेयम्‌ । 
एतेनाऽऽत्मादिज्ञानमुपायत्वेन, निः श्रेयसंचोपेयत्वेनोपनिषत्वस्वन्येषु च योगशास्रेषु- 
प्रसिद्धमतोऽनर्थकं तद्विधायकमतच्छामित्येतदपि परिहृतम्‌, नह्यात्माऽऽदिविज्ञान 
न्यायशास्रेविधीयते नाऽपि निःश्रेयसं विधीयते। किं तर्हि शास्रेणक्रियते? 
प्रसिद्धमेव तत्‌ तत्‌ सर्वमनूद्य जैनबौद्धाऽऽदिदर्शनाऽध्यनेनाऽपहतचित्तवतां कृते 
ह्यात्मादिज्ञानं मिथ्ययात्वेन संसारकारणं सात्मकं निःश्रेयसमविद्यमानं च प्रति- 
पद्यमानानां ्रमनिवारणाऽर्थमात्मादिसमर्थनद्वारेणाऽ शेषप्रतिपक्षप्रतिषेधेन च प्रमाणो- 
पपन्नत्वमात्मज्ञानाऽऽदेः सम्यगतयाविधीयते, येनोपनिषदाभिहितमेव सर्व तथ्य- 
मेवेतिनिश्चित्यनिराशंकस्यप्रेक्षावतः तत्प्रसिद्धमेवोपायमनुतिष्ठतोऽपवर्गप्रप्तिर्भव- 
तीति ॥ यद्यपि प्राचीन न्यायवैशेषिकग्रन्थेषु प्रमाण प्रमेयविचारो लक्षणाश्रितमेव 
तथाऽपि नव्यन्याये प्रमाणप्रमेययोर्मध्येप्राधान्यात्‌ प्रमाणविचार एव कृतोवर्तते सोऽपि 
लक्षणप्रकाशनपुरस्सरस्तस्तमादत्र नव्यन्यायस्यश्रेष्ठत्वं प्रतिभाति । 

न्यायपदार्थप्रदर्शनम्‌ 
न्यायोनावस्ततत्त्वस्थनिर्णयार्थ प्रमाणानामुपयोगः, उक्तञ्चन्यायभाष्यकारेण- 
“प्रमाणैर्थपरीक्षणं न्याय:” 

अर्थात्‌ प्रत्यक्षादिभूतैः सर्वप्रमाणैर्थस्य परीक्षा करणं न्यायः तादृशवाक्य- 
समृहोऽपि न्यायशब्देन उच्यते यश्चाऽन्यव्यक्तिमुदिश्याऽनामनद्वारा कस्यचित्‌ पदा- 
5र्थस्यबोधसम्पादनाऽर्थ प्रयुज्यते, भाष्यकारस्तुतादूशं वाक्यं परमन्यायसंज्ञया 
अभिदधाति । किञ्च वादजल्पवितण्डाऽऽत्मकानां विचाराणां मूलं, तथा तत्त्वनिर्णय- 

जनकत्वमपि तस्याऽवोधयत्‌। तथाहि ''साधनीयाऽर्थस्य यावति शब्दसमूहे 
सिद्धि: परिसमाप्यते तस्य पञ्जाऽवयवाःः प्रतिज्ञाऽऽदयः समूहपेक्षयाऽवयवा उच्यन्ते, 
तेषु प्रमाण समवायः, आगमः प्रतिज्ञा, हेतुरनुमानम्‌, उदाहरणं प्रत्यक्षम्‌, उप- 
नयनमुपमानम्‌, स्वेषामेकाऽर्थसमवाये सामर्थ्यप्रदर्शनं निगमनमिति सोऽयं परमो- 
न्याय इति, एतेन वादजल्पवितण्डा: प्रवर्तन्ते, नातोऽन्यथेति, तदाऽऽश्रया च 
तत्त्वव्यवस्था'' (न्या० भा० सू०- १)। 

गौतमन्यायस्य शाखाद्वयप्रतिपादनपुरस्सरं नव्य न्यायशास्रस्थवैलक्षण्ये- 
याथार्थ्य प्रतिपादनम्‌--न्यायशास्त्रीय समस्तवाङ्मयस्य शाखाद्वयं हि प्रमाणप्राधान्य 
प्रमेयप्राधान्य कृतवैलक्षण्यवशाज्जातमिति पूर्वमेवोक्तम्‌ महर्षिगौतमादारभ्य गंगे- 
शात्‌ प्राककालिका: खलु ये न्यायशास्रकारास्तेषां ग्रन्थाः प्रमेयप्रधानाः प्राचीन- 
न्यायशास्रनाम्ना प्रसिद्धिं जगुः, गंगेशोपाध्यायकृतस्य तत्त्वचिन्तामणि ग्रन्थस्य, 
तथा तत्सम्बन्धिव्याख्यानाऽऽत्मक ग्रन्थस्य च प्रमाणप्रधानत्वम्‌, तथा भूतस्य 
नव्यन्यायसंज्ञया प्रसिद्धिरभूत्‌ । 

प्राचीननव्यन्याययोर्मध्येविशेषतेयं यत्‌ प्राचीनन्यायेविषयाणां प्रतिपादनं यत्र 
स्थूलरीत्या भवति, अतएव तत्तस्य विचारोऽपि नाऽति सूक्ष्मः, येन तच्छास्रं प्रति- 
पाद्यविषयस्य वहिरङ्गकलेवरमेव स्मृष्ट्वानिवर्तते, किन्तु नव्यन्याये प्रतिपादित- 
विषयाणां विचारः सूक्ष्मरीत्या सम्पादितो भवति, तेन च तत्रत्यविचारः सर्वाङ्ग- 
संस्पर्श्य, अन्तःस्थलप्रविश्य तथाविधं पदार्थतात्त्विकदृष्ट्या प्रकाशकरनेचातीव 
कुशल इति । अपि च स्वविषयं निष्पक्षतयाविचारणे तदीयतत्त्वातत्त्वयोर्विवेको- 
ऽध्येतृवर्गस्यसम्मुखे सुस्पष्टरूपेणअवतरति । 


प्रमाकरणं प्रमाणम्‌, प्रमा च यथाऽर्थाऽनुभवरूपा । अर्थात्‌ यश्चपदार्थो यादृश- 

स्तस्य तेन-तेनरूपेण तत्तद्‌ वस्तूनामनुभवः ( अर्थतुल्याऽनुभवः ) प्रमोच्येते । 
प्रमाणभेदः 

न्यायशासतराऽनुसारेण प्रत्यक्षाऽनुमानोपमानशब्दभेदेन प्रमाणस्यचातुर्विध्यं 
सिध्यति, मौमांसावेदान्ताऽऽदिशास्रेषु ह्यर्थाऽऽपत्यनुपलब्धिसम्भवचेष्टेतिह्यानां 
प्रामाणानामाधिक्येऽपि, न्यायदर्शनेनतेषां स्वातन्त्येणप्रमाणत्वमस्ति, किन्त्वाद्यत्रया- 
णामनुमानप्रमाणे, चरमयोर्द्वयो: शब्दप्रमाणेचाऽन्तर्भावः । 

प्रत्यक्षप्रमाणम्‌ 

“विषयं प्रतिगतम्‌ अक्षम्‌ = इन्द्रयमिप्रत्यक्षम्‌'” प्रत्यक्ष शब्दस्यैतादृशव्यु- 

त्पत्त्यनुसारेण विषयसन्निकृष्टेन्द्रियमेवप्रत्यक्षप्रमाणपदवाच्यमिति । प्रमाणभूतानीन्द्र- 


(शा) 


याणि खलु- ध्राणरसनचक्षुस्त्वकश्रोत्राणिमनश्च । तद्विषयाश्च क्रमेणगन्धरसरूप- 
स्पर्शशब्द सुखदुःखादश्च पृथिव्यादयः तदा55धाराश्चविषय स्वरूपा: | 
प्रत्य 

प्रत्यक्षप्रमाण्यनां षड्विधित्वेनतज्जन्यप्रमाया अविषाडविध्यम्‌ । किञ्च प्रति- 
प्रत्यक्षं सविकल्पकनिर्विकल्पक भेदभिन्नमपि । तत्र सविकल्पक स्थले यत्र विशेष्य- 
विशेषण सम्बन्थानां सम्प्रत्ययो भवति, तत्रेव निर्विकल्पकज्ञाने विशेष्यविशेषणयो: 
तत्‌ सम्बन्धस्य च प्रतिपत्ति नैवतेनरूपेण, अर्थात्‌ तेषां विषयाणां निर्विकल्पकज्ञाने 
यत्‌ किञ्चिदिदमित्येवं रूपेणैव भवति । 

निर्विकल्पक भेदः 

शुद्धमिश्र भेदेनतस्य द्वयेविध्यम्‌, पूर्णरूपेणसर्वथानिष्प्रकारकमेवतच्शुद्धनिर्वि- 
कल्पाऽऽख्यम्‌ । यच्चांऽशेनसप्रकारकं तथाऽन्यांऽशेन सप्रकारकमपि भवेत्‌ तन्मिश्र- 
पदवाच्यम्‌ यथा 'घटज्ञाने' इत्यत्रज्ञानत्वं ज्ञानञ्च स्वरूप भूतमेवसत भासते किन्तु 
घटांशे घटघटत्वसमवायानां विशेष्यविशेषणसंसर्गविधाया एवमानं भवति अतो 
“घटज्ञाने' मिश्रनिर्विकल्पकस्थितिः । 

लौकिकाऽलौकिकभेदेने सविकल्पकस्य द्विविधभेदोऽस्ति इन्द्रियस्यलौकिक 
सन्निकर्ष साहाय्येनोत्पद्यमानं लौकिकम्‌, तथा अलौकिक सन्निकर्षेण सह इन्द्रियस्य 
ज्ञान यदोत्पद्यतेतदलौकिकशब्दग्राह्मं भवेदिति । 

अनुमानम्‌ 

अनुमितिकरणमनुमानम्‌, परामर्शजन्य ज्ञानञ्चाऽनुमिति शब्दाऽभिधेयो भवति । 
व्यापारवदसाधारणकारणं करणम्‌, असाधारण्यञ्च-- कार्यत्कऽनवच्छित्ना, कार्यत्व- 
व्याज्य धर्माऽवच्छित्रयाकार्यता, तादृश कार्यतानिरूपितकारणतावत्त्वम्‌ । 

अनुमानभेदः 

न्यायसूत्राऽनुसारेण- पूर्ववत्‌, शेषवत्‌ तथा सामान्यतोदृष्टभेदेन अनुमान: 
त्रिविधः तत्र कारणेन कार्यस्याऽनुमानं पूर्ववत्‌ शब्दवाच्यः । 

कार्येणकारणाऽनुमानं शेषवच्छन्दाऽर्थः । तथा कार्यकारणभावसम्बन्धविरहे- 
ऽपि सहचरितेनैकेनपदार्थेन अपरस्य सहचरितस्याऽनुमानं सामान्तोदृष्टशब्देन व्यव- 
हियते । इत्थमेवाऽन्यविधमपि तदीयस्वरूपं प्रयोजनप्रयक्तं शास्त्रकारेण व्याख्यायते 
यद्धिनेह प्रतन्यते । प्रत्येकाऽनुमानस्ययैविध्यप्रदर्शनम्‌ पूर्वोक्त प्रत्यनुमानं केवला- 
ऽन्वियकेवलव्यतिरेक्यन्वयव्यतिरेकि भेदात्‌ त्रिविधस्वरूपं लभते । 

अथप्रकारान्तरेण अनुमानभेदक थनम्‌ 

उपयुक्तानां सर्वेषामनुमानानां पुनः स्वार्थाऽनुमानपरार्थाऽनुमानभेदेन प्रधान- 

तयाद्वैविध्यं सिध्यति । 


(IX ) 
स्वार्थाऽनुमानम्‌ 


तदेव स्वार्थाऽनुमानशब्देन व्यवहारभाग्भवति, येन अनुमाता स्वगताऽनुमि- 
तेलाभकारी भवति । यथा कोऽपिपुरुषमहानसादिस्थलेषु धूमवह्वयो: साहचर्यगृहित्वा 
कस्मिंश्चितृकालेवनं प्राप्तः तत्र प्रयोजनवशाच्चवह्णथनुसन्धाने लग्नः सन्‌ तत्र क्वचि- 
च्छिरबरे अविच्छिन्नमूलां धूमरेखां पश्यति तदा ज्ञातपौर्वकालिक वह्विविरूपित- 
धूमवृति व्याप्तेः स्मरणं जायते, 'धूमोवहिव्याप्यः' इत्याकारकम्‌, तेन च पर्वत- 
स्थाऽग्निनिरूपित व्याप्यतायाः परिज्ञानेन “वहिमान्‌ पर्वतः' इत्येवं रूपाऽनुमिति- 
स्तस्यसिद्धयति, एतदर्थं स्वार्थाऽनुमानस्यस्वीकारआवश्यकेति । 


परार्थाऽ नुमानम्‌ 


यदा कोऽपिजन: स्वयमेवधूमादग्निमनुमाय पश्चात्‌ परं प्रतिबोधयितुमिच्छया 
यत्‌ पञ्चाऽवयवाऽऽत्मकं वाक्यं न्यायऽपरपर्यायं प्रयुज्यते तदातेन वाक्येनभित्र- 
पुरुषस्य यदनुमानं भवति तदेव पराऽर्थाऽनुमानम्‌ । पञ्चाऽवयववाक्यन्तु प्रतिज्ञाहेतू- 
दाहरणनिगमनोपनयरूपम्‌ । परार्थाऽनुमानं यैपञ्चवाक्यैः सम्पन्नोभवति तत्समूहो- 
न्यायशब्द वाच्य: । तेषुप्रथमवाक्यस्य प्रतिज्ञा’ संज्ञा, अनेन हि पक्षे साध्य- 
सम्बन्धस्य परिग्रहोभक्ति । अपरवाक्यीय सञ्ज्ञातावत्‌ हेतु रूपा, तेन हि हेतु- 
निष्ठ साध्यव्यापकत्वस्य बोध: संजायते । उदाहरणनाम्नाख्यातेन तेन हेतुवृत्ति 
साध्यव्यायत्वलाभः । उपनयाख्येन चतुर्थवाक्येनखलुपक्षे साध्यव्याप्यहेतोः सम्बन्ध- 
स्वरूपपक्षधर्मताया अवगतिः सिध्यति । पञ्चमेन निगमननाम्नाख्यातेन वाक्येनतु 
साध्यव्याप्यपक्षवृत्ति हेतुनिष्ठाऽबाधितत्वस्य, असत्‌ प्रतिपक्षत्वस्य च बोधेन 
सह पक्षवृत्ति साध्यसम्बन्धस्याऽपिभानं प्रयोजनम्‌ । पक्षसत्त्वबोध द्वारा असिद्धेः 
पक्षवृत्तिहेतोरभावरूपहेतुदोषस्य, सपक्षसत्त्व, विपक्षाऽसत्त्वस्य च बोधेनविरोध- 
व्यभिचाराऽऽत्मक हेतु दोषस्य, अबाधितत्त्वाऽसत्‌ प्रतिपक्षत्व विषयकबोधे न 
हि बाधसत्‌ प्रतिपक्षस्वरूपहेतुदोषस्यनिवृत्तिः सिध्यति । इञ्थञ्च न्यायवाक्येन साध्य- 
व्याप्यपक्षवृत्ति निर्दोषहेतोर्लाभेन पराऽर्थाऽनुमानः पर्यवस्यति । एवंरीत्याऽत्रशास्रे 
यस्मात्‌ यस्मात्‌ प्रत्यक्षादिप्रमाणेष्वप्यनुमानस्यैवप्राधन्यं गण्यते । अतः तात्पर्य- 
टीकायां बाचस्पतिमिश्रेणोक्तम्‌- “प्रत्यक्षेण परिकल्पिमप्यर्थमनुमानेन बुभूत्स्यन्ते 
तर्करसिका:'' अतएव च लौकिकाऽ5ऽमानकस्य 'द्विर्बद्ध सुबद्धं भवति’ इत्याका- 
रकस्य सार्थक्यं भवति । 

अनुमानमपिसाध्यसाधनयोर्मध्येस्थितस्य स्वाभाविकसम्बन्धस्य योगमवाप्यैव 


(X) 


स्वकीयकार्यसाधने नैपुण्यं लभते । सम्बन्धोऽयमत्रव्याप्तिनाम्नाख्यातेति न 
केवलं वैदिकमार्गाऽनुशरणकुर्वत्सु गौतमन्यायाऽऽदिष्वेवप्रसिद्धिः, किन्तु जैनबौद्ध- 
चार्वाकदर्शनेष्वपितादृशसम्बन्धस्य व्याप्तिनाम्नैवख्यातिरिति ह्यस्यमहनयत्वम्‌ । 
शास््रप्रवृतिसम्पादानाऽर्थ तत्तद्‌ विशेषशब्देषु विलक्षणाऽर्थसम्पादनार्थं तेषु तेषु- 
शब्देषु विलक्षण संकेतस्यावश्यकतां संचिन्त्य शास्रकारै: स्वरचितग्रन्थेषु तथा- 
प्रयुक्त: योहि पारिभाषिकनामारेव .... शाख्रेषुप्रथिता वर्तन्ते येषां च परिज्ञानं शास्त्री- 
याऽर्थ सम्पत्तौनान्तरीयकमिति, तदर्थ स्थालीपुलाकनीत्याश्रयणेन तादृश कतिपय- 
पारिभाषिकशब्दानामिह निदर्शनं चिकीर्षामियेखलुनव्यन्यायग्रन्थाऽवबोधेन- 
द्वारकल्पा: सन्तः तद्ग्रन्थीयनिष्कर्षाऽऽत्मक रहस्यभेदेनेऽद्वितीया: खलु । 
अथ नव्यन्यायोपयोगिपारिभाषिकशब्दानां परिचयः 
तत्र प्रतियोगिता 

प्रतियोगिताशब्दस्य प्रचुरतयाप्रयोगः अभावसम्बन्धयोः सन्दभे प्रचलति । 
अभावाऽथ्रयुक्तस्यप्रतियोगिताशब्दस्यविरोधित्वरूपमेवार्थः सिध्यति, तदनुगुणञ्च 
अभावविरोधिना अभावप्रतियोगीत्युच्यते यथा च घटो घटाऽभावविरोधीति व्यव- 
हारसिद्धः यस्माद्धि घटाऽधिकरणे घटाऽभावीयविरहः तथा घटाऽभावाऽधिकरणेऽपि 
घटस्याऽसत्त्वमनुभूयते । इत्थञ्च घटधटाऽभावयोरेकाऽधिकरणाऽवृत्तित्वरूपाऽसा- 
मानाऽधिकरण्यरूपो विरोधो ज्ञायते । विरोधसत्त्वादेव घटो घटाऽभावस्यविरोधीति 
व्यवह्रियते । एवं प्रकारेण घटो घटाऽभावप्रतियोगी कथनेन सिध्यतीदं यत्‌ घटो 
घटाऽभावस्यविरोधी । 

एवमेव घटप्रतियोगिकाऽभावस्थले घटस्य, तदभावस्य च सम्बन्धप्रति- 
योगित्वरूप:, यस्माद्‌ घटः प्रतियोगितासम्बन्धेन स्वाऽभावेऽन्वेति । 

अवच्छेदकता 

परिच्छेदकत्वञ्चावच्छेकताया अर्थः, नियामकत्वं, नियन्त्रकत्वं वा पर्यायः, 
यश्चयं परििन्नं कुर्यात्‌, नियमितं नियन्त्रतम्वाकुर्यात्‌ सोऽवच्छेदकपदार्थः । अवच्छेद- 
कता च अवच्छेद्यपरिच्छेद्यनियम्य, नियन्त्रणीयभेदेनाऽनेकविधाभवति । अतश्च 
प्रतियोगिताऽनुयोगिताऽऽ धारताऽऽ धेयताविषयताविषयिताकार्यताकारणताप्रतिबन्धकता- 
प्रतिबध्यताऽऽदीनामवच्छेद्यानामनेकत्वात्‌ तदवच्छेदकतानामपिबहुविधत्वं फलति । 

अवच्छेदकतायाआश्रयस्यैवाऽवच्छेदपदेन व्यवहारो न्यायनीतौ प्ररोहति । 

प्रतियोगिताऽ च्छेदकविमर्शः 

सम्बन्धोधर्मश्चाऽवच्छेदको भवति । येनरूपेणघटाऽऽदि प्रतियोगी स्वाऽभाव- 

स्यविरोध्यस्ति, तद्‌ धर्मप्रतियोगिताऽवच्छेदकः । यथा- “संयोगेन घटोनाऽस्ति” 

इत्यत्र घटाऽभावस्य प्रतियोगिभूतोघटः, घटत्वरूपेण, तथा संयोगसम्बन्धेन 
विरोधीसिध्यति, अतः संयोगसम्बन्धः घटगतघटत्वधर्मश्च घटनिष्ठस्वाऽभावीय- 
प्रतियोगिताया अवच्छेदक: । 
अथ प्रतियोगिताऽ वच्छेदकताविचारः 

स्वरूपसम्बन्धविशेषरूपाऽनतिरिक्तवृत्तित्वस्वरूपाभ्यां प्रतियोगिताऽवच्छे- 
देकताया द्वैविध्यं सिध्यति । तत्राऽनतिवृत्तित्वरूप प्रतियोगिताऽवच्छेदकताया 
भेदद्वयं वर्तते । तत्रैकः यः प्रतियोगिताविशेषस्य सहयोगेनप्रकाशितो भवति यथा- 
घटाऽभावप्रतियोगितायाअनतिरिक्तवृत्तित्वस्य एकोऽर्थ एतादृशोगम्यते घटाऽभाव- 
प्रतियोगितयाशून्येऽ वृत्तित्वाऽऽत्मकः अपरश्चस्वव्यापकघटाऽभावप्रतियोगिता- 
कत्वम्‌, घटत्वस्यघटाऽभावप्रतियोगिताशून्ये पटादाववृत्तितया, तथा घटाऽभाव- 
प्रतियोगिताया घटत्वस्य व्यापकत्वाच्च उपयुक्तोभयार्थयोः मध्ये घटत्वेघटाऽभाव- 
प्रतियोगिताया अनतिरिक्तवृतित्वरूपाऽवच्छेदकता अस्ति । 

अनुयोगितास्वरूपः 

एवमेवाऽनुयोगिताऽपि द्विविधस्वरूपवती भवति । घटाऽभाव इत्यत्र घटे- 
प्रतियोगित्वम्‌ तदभावेऽभावत्व समा-ऽधिकरणाऽनुयोगित्वञ्च, अभावत्वमेव 
तु अनुयोगिताविशेष उच्यते । यथा घटो घटाऽभावस्यप्रतियोगितया घटाऽभावश्च 
घटस्याऽनुयोगितयानैयायिकमते प्रसिद्धम्‌, अनुयोगीतथा अनुयोगिता, प्रतियोगी 
प्रतियोगितया च निरूप्यो भवति, एवं प्रतियागिता अनुयोगी तथा अनुयोगितया 
निरूप्यो भवति ! 

सम्बन्धीयप्रतियोगिताऽ नुयोगितास्वरूपविचारः 

योयेनसम्बन्धेन क्वाप्याश्रितो भवति, सम्बद्धोवाभवति सः सम्बन्धप्रति- 
योगित्युच्यते, तथा यत्र तिष्ठति, सम्बद्ध्यते वा, सोऽनुयोगीस्यात्‌ तथा विध- 
स्यसम्बन्धस्य । यथा संयोगेन घटवद्भूतलमित्यत्र घटभूतलयोर्मध्ये संयोगाख्यः 
सम्बन्धः, तैन च सम्बन्धेन यतोघटोभूतलेतिष्ठति, अतो संयोगसम्बन्धस्य घटो- 
ऽनुयोगी, तथा तेन सम्बन्धेनघटस्यभूतलवृत्तितयातादृशसम्बन्धाऽऽ धारस्यभूतल- 
स्याऽनुयोगित्वञ्चसिध्यति । अत: फलतीदं यत्‌ संयोगाख्यसम्बन्धस्य घटः प्रति- 
योगी तद्वृति सम्बन्धीयप्रतियोगिता, एवं भूतलमनुयोगि, तस्मात्तन्निष्ठासंयोगी- 
याऽयोगिता च इत्थमेव सम्बन्धस्थलेसर्वत्रैवप्रतियोगिताऽनुयोगितायाः स्वरूपमेव 
जातीयकमूह्यम्‌ । 

सम्बन्धस्वरूपविमर्शः 
यदद्वारापदार्थद्वयेऽधिकरणाऽऽधेयभावस्य, कार्यकारणभावस्य, विशेष्य- 

विशेषणभावस्य, व्याप्यव्यापकसाध्यसाधकविरोध्यविरोधिभावस्य च स्थितिः 
संस्थीयते स च सम्बन्धपदार्थः, यथा घटवद्‌ भूतलमित्यत्र घटभूतलयोः 
संयोगादुभयत्राऽऽधाराऽऽधेयभावो व्यवस्थाप्यते । पटतन्त्वोश्चमध्ये समवाय, 
तादात्म्यसंसर्गवशादाधाराऽधेयभावो जागर्ति । धूमबह्वयोश्चान्तरालेसंयोगस्य सत्त्वा- 
देव व्याप्यव्यापकभावस्यनिर्णयः । गोत्वाऽश्वत्वयोश्चसमवायसम्बन्धाङ्गीकारादेव 
च विरोध्यविरोधिभावस्योत्पत्तिः फलति । प्रयोजनानां बाहुल्यवशात्‌ सम्बन्धानामपि 
नानाविधत्वेनास्ति प्रतिरोधस्याऽवसरः, अतो न सम्बन्धस्यैकत्वे सर्वप्रयोजनस्या- 
ऽवाप्तिर्भवेदिति । 
सम्बन्धभेदविवरणम्‌ 


मुख्यतया सम्बन्धानां षड्भेदाः सन्ति । तथाहि-- साक्षात्‌ सम्बन्धः परम्प- 
रासम्बन्धः, वृत्तिनियामकसम्बन्धः, सामान्यसम्बन्धोविशेषसम्बन्धश्चेति । तत्र येन 
सम्बन्धेन आधाराऽऽधेयभावस्य प्रतिपत्तिः स वृत्तिनियामकसम्बन्ध आख्यायते । 
तत्कोटौ संयोगसमवायादीनामनुप्रवेशः । येन च सम्बन्धेन आधाराऽधेयमानस्या- 
ऽवगतिर्नस्यात्‌ तत्र वृत्यनियामकत्वं तादृश सम्बन्धस्यनिश्चीयते, कालिकादैशिका- 
5ऽदिसम्बन्धानांवृत्यनियामकत्वं न्यायसिद्धान्ते शास्त्रकारेण ज्ञापितम्‌ । यत्र 
च एक एव संसर्गता, स साक्षात्‌ सम्बन्धदलेप्रविष्टोज्ञेयः । तथा यत्र संसर्गताद्वयं 
ज्ञायते, सपरम्परासम्बन्धोगीयते । घटवदभूतलमिति ज्ञानीयसंयोगे ‘कपालं घट- 
वत्‌' इत्याकारकप्रतीतौ ज्ञायमाने समवाये चक्रमात्‌ संयोगत्वाऽवच्छित्रा तथा 
समवायत्वाऽवच्छिन्नाएकैवप्रतियोगितोलभ्यते, अतोऽयं साक्षात्‌ सम्बन्धः इत्यमेव 
कालिकदैशिकस्वरूपपर्याप्त्याधेयता विषयताऽ5ऽदीनामपिसाक्षात्‌ सम्बन्धाऽ- 
न्तर्गतत्वं सिध्यति, यतस्तेषां सर्वेषां सम्बन्धानां तत्तत्‌ प्रतीतौ एकैवसंसर्गताविद्यते 
कृपालद्वयसंयोगस्य घटेन सह स्वसमवायिसमवायसंसर्ग:, घटीयरूपादिभिस्सह 
चक्षस: समवायः रूपत्वादिनासह चक्षुसः स्वसंयुक्तसमवायाऽऽदिसंसर्गः परम्पराख्य 
एव, यतस्तदीयपूर्वभागस्यसम्बन्ध: तत्प्रतियोगिनासह, तथा तदुत्तर भागस्य- 
सम्बन्धोऽनुयोगिनैवफलति । अतः संसर्गतैकः तत्पूर्वभागेतथाऽपरासंसर्गता सम्ब- 
न्धीयोत्तरभागोतिष्ठतु । एवञ्चोभयसंसर्गताया आश्रयघटितया एतादृशसंसर्ग: परम्प- 
रासंसर्गाऽभिधया उक्तोभवति । उक्तसम्बन्धेषुचरभीभूतः संसर्गः सामान्यविशेष- 
ताख्य: । तत्र संयोगसमवायादय: सम्बन्धसामान्यकोटौ प्रविष्ट: । एतादृशगेव- 
सम्बन्धः, किञ्चित्‌ प्रतियोगिकत्वम्‌, अथवा किञ्जिदनुयोगिकत्ववैशिष्ट्यात्‌ 
विशेषसम्बन्धः सिध्यति । सामान्याऽन्तर्गत संयोगः द्रव्यमात्रवृत्तिः, किन्तु घट- 

प्रतियोगिकसंयोगाख्योविशेषसम्बन्धः घटमात्रस्यैव । तथाभूतलाऽनुयोगिक 
संयोगोऽपिभूतलस्यैव इति । 


्रव्यगुणकर्मादितोभिन्नोनित्यभूतः स्वतन्त्रः पदार्थ: । अयञ्चन्यायवैशेषिक- 
दर्शनस्याऽऽधारभूमिः । न्यायवैशेषिकदर्शनानांमुख्यसिद्धान्तः समवायमाश्रित्यैव- 
प्रतिष्ठितोऽस्ति । जन्यद्रव्यस्य स्वकारणीभूतेऽवयवे, गुणकर्मणां द्रव्याऽऽश्रितत्वे- 
जातेश्चद्रव्यगुणकर्मभिसहाऽऽधाराऽ धेयभावनियामकतासमवायस्यैवेति, अत: 
उपयुक्तयुगलानां सम्बन्धरूपेणैरवसम॑बायस्यसिद्धिरिति ध्येतम्‌ । 

न्यायवैशेषिकदर्शनेचोभयार्थेविशेषणताशब्दस्यप्रयोगः, तत्र ज्ञानविषयत्व 
एकत्र प्रयोगोदृश्यते, अपरत्र स्वरूपसम्बन्धाऽर्थे च । घटवद्धूतलमित्यत्रज्ञाने 
घटोविशेषणीभूयभूतले भासते । अतो घटे 'घटवद्भूतलमि'ति ज्ञानीयविशेषणता- 
ख्याविषयता भवति । स्वरूपसम्बन्धाऽथेप्रयुक्तविशेषणताशब्दः त्रिविधाऽर्थ- 
प्रतिपादकः, (१) अभावीयविशेषणता, (२) कालिकविशेषणता, (३) दैशिक- 
विशेषणता च। 

| अभावीयविशेषणता 

अभावीयविशेषणताशब्दस्या5भावस्यस्वरूपसम्बन्थ:, सचाऽभावस्या- 
5भावस्याञधिकरणस्वरूप: । यथा- यत्र काले यस्मिन्‌ भूतलादावधिकरणेघटा- 
ऽभावस्यबुद्धिः, तत्कालविशिष्टभूतलाऽऽदिस्वरूपत्वेन, भूतलादिना सह अभावस्य- 
सम्बन्धः। कालिकविशेषणता कालिकाविशेषणताख्यस्यैव कालिक इति सक्षिप्ता- 
सञ्ज्ञा, अयञ्च कालस्वरूप एव, कालेनसह घटादिभिसह सम्बन्धाऽन्वेषणायां 
स्वयं काल एव तत्र सम्बन्धारूपेणसिध्यति योहि कालिकत्वेनाऽपि व्यवहार 
भागुभवति । 

दैशिकविशेषणत 

दिङ्निष्ठविशेषणता, तथा देशनिष्ठविशेषणतारूपयोरर्थद्वयोरस्यशब्दस्य 
प्रयोगः । दिङ्निष्ठविशेषणताचदिशास्वरूप एव, तथा देशनिष्ठविशेषण्ताऽपि 
देशादनतिरिक्त एव । तथा च दिग्भिस्साकं घटादीनां सकल पदार्थानां सम्बन्धो- 
दिक्‌ स्वरूप एव (दिगूविशेषणतारूप एव) भवति। देशस्वरूपविशेषणता च 
अभावीयविशेषणताऽऽख्यायपर्यायः, यत्र देशेयोऽभावः प्रतितोभवति, 
तद्देशीयस्वरूप एव तस्याऽभावस्यसम्बन्धोनिश्चीयते । पूर्वोक्ताः त्रिविधभेदभिन्ना 

विशेषणताख्यावृत्तिनियामकाः, अभावीयप्रतियोगितायाः सम्बन्धविधया 
अवच्छेदिकाश्च भवन्ति । 
अथपर्याप्तिः 

पर्याप्तिरपि स्वरूप सम्बन्धाऽऽत्मक एव, न्यायवैशेषिकदर्शने तदीयस्व- 
रूपाऽभिव्यक्तिः तेनैवरूपेणनिर्धातोटृश्यते, तथाहि-- पर्याप्तिश्राऽयमेकः, 
'इमौद्वौ' इति प्रतीतिसाक्षिकः स्वरूपसम्बन्धविशेषः, इत्यनेन प्रर्याप्तिर्विशेष- 
प्रकारक: स्वरूपसम्बन्धः सिध्यति, तत्र साक्षिरूपा ‘अयमेकः 'इमौद्वौ' इत्याकारि- 
काप्रतीतिः । 'अयमेकः' इति प्रतीत्या एकत्वस्यपर्याप्तिः सिध्यति, येन 
एकस्मिन्नेव विद्यमानाया अवच्छेदकताया: पर्याप्तिरूपसम्बन्धस्य स्वरूपः सङ्केतितो 
भवति । “इमौद्ौ' इति प्रतीत्या द्वित्वस्यपर्याप्तिः फलितो भवति, यत्रोभयवृत्त्य- 
वच्छेदकताऽऽदि पदार्थानां पर्याप्तिः सङ्केतितो भवति । इयञ्चपर्याप्तिः स्वप्रतियोगि- 
स्वरूपैऽभिन्नतया स्वरूपसम्बन्धविशेषेण्यऽभिधीयते । इह पर्याप्तिस्वरूपस्यलेश- 
मात्रमेवपरामृष्टं विस्तर भयात्‌। इत्थमेव आधारताऽऽधेयताविषयताविषयिता 
प्रतियोगिताऽनुयोगिताऽवच्छेदकताऽवच्छेद्यतादीनामपि स्वरूपसम्बन्धादनतिरिक्त- 
तैवेतिनव्यन्याय ग्रन्थानामालोडनात्‌ ज्ञायते । इत्थमेवैतच्छास्रीयज्ञानसम्पादनार्थ 
मुख्यप्रतिपाद्यकोटौ कारणताकार्यता सविशेषप्रतिबन्धकतोत्तजकताशक्ति लक्षणा- 
विषयतापक्षता साध्यताव्याप्तज्यवृत्तिद्वित हेतुतेच्छाद्वेषप्रयत्नभावनातादात्म्यभूतत्व 
विशेषगुणसामान्यगुणमूर्ततत्वविभुत्व व्याप्यवृत्त्यवाप्यवृत्तिस्वतोवृत्ताऽप्रामाण्य- 
प्रतियोगिव्यधिकरणभावत्वाऽ भावत्वाऽपेक्षाबुद्धिस्मृतिप्रमोषेन्द्रियाऽनुगमाऽभिवाऽ- 
न्यतरत्वाऽन्यतमत्वप्रभृतीनां ज्ञानमत्यावश्यकम्‌ अत्र तु विस्तरभयादुपरम्यते । 


ग्रन्थास्य लेखने सहयोगेन प्रो० शिवदीपकशर्मा, श्री चित्तनारायण पाठक 
महोदया विशेष धन्यवादार्हा: प्रकाशने च श्री कुलदीप जैन महोदयाय सश्रद्ध 
सस्नेहं साधुवादं समर्पये । अस्य महता प्रयासेन ग्रन्थोऽयं प्रकाशितः। 

अन्ते च येषां विदुषां परोक्षापरोक्षरूपेण सहयोग प्राप्तः तेभ्योऽपि धन्यवादाः । 
मानववशाच्च चापल्येन, प्रमादेन वा यदि काचित्त्रुटि स्यात्तहिँ क्षन्तव्यं विद्व- 
द्धिरिति । 


काशी, देवदीपावली विदुषां वशंवदः 


कार्तिक पूर्णिमा, वि०सं० २०६१ शर्मोपाट्यः विजयः 
२६ नवम्बर, २००४ 

श्री शिवाय नम: 


पञ्चलक्षणीसर्वस्वे 
पारिभाषिकपदार्थसङ्घहप्रारम्भः 
अथ पर्याप्तिगर्भनिवेशप्रकारः 


साध्यतावच्छेदकतान्यूनवारकपर्याप्तिगर्भनिवेशप्रकारस्तु साध्यतावच्छेदक- 
तापर्याप्त्यधिकरणधर्मावच्छित्रत्वमिति वा साध्यतावच्छेदकतात्वावच्छिन्नप्रतियोगि- 
ताक पर्याप्त्यनुयोगितावच्छेदकरूपावच्छित्रानुयोगिताकपर्याप्तिप्रतियोग्यवच्छेद- 
कताकत्वमिति वा स्वावच्छेदकताप्रतियोगिकपर्याप्त्यनुयोगतावच्छेदकत्वसम्बन्धेन 
साध्यतावच्छेदकतात्वावच्छिन्नप्रतियोगिताकपर्याप्त्यनुयोगितावच्छेदकरूपवृत्तित्व- 
मिति वा ग्राह्यः॥ 

साध्यतावच्छेदकतेतरवारकपर्याप्तिगर्भनिवेशप्रकारस्तु साध्यतावच्छेदकातिरि- 
क्तधर्मानवच्छित्रत्वमिति वा साध्यतावच्छेदकताप्रतियोगिकपर्याप्त्यनुयोगितावच्छेदक- 
रूपावच्छिन्रानुयोगिताकस्वावच्छेदकतात्वावच्छिन्नप्रतियोगिताक पर्याप्तिप्रतियोग्य- 
वच्छेदकताकत्वमिति वा स्वावच्छेदकतात्वावच्छित्नप्रतियोगिताकपर्याप्त्यनुयोगिता- 
वच्छेदकत्वसम्बन्धेन साध्यतावच्छेदकताप्रतियोगिकपर्याप्त्यनुयोगितावच्छेदकरूप- 
वृत्तित्वमिति वा ग्राह्म:। 

साध्यतावच्छेदकतान्यूनेतरवारक पर्याप्तिद्वयगर्भनिवेशप्रकारस्तु साध्यता- 
वच्छेदकतापर्याप्त्यधकरणधर्मावच्छिन्रत्वे सति साध्यतावच्छेदकातिरिक्तधर्मान- 
वच्छित्रत्वमिति वा साध्यतावच्छेदकतात्वावच्छिन्नप्रतियोगिताकपर्याप्त्यनुयोगिता- 
वच्छेदकरूपावच्छित्रानुयोगिताक स्वावच्छेदकतात्वावच्छिन्नप्रतियोगिताक पर्याप्ति- 
प्रतियोग्यवच्छेदकताकत्वमिति वा स्वावच्छेदकतात्वावच्छिन्नप्रतियोगिताकपर्याप्त्यनु- 
योगितावच्छेदकत्वसम्बन्धेन साध्यतावच्छेककतात्वावच्छित्नप्रतियोगिताक पर्या- 
प्त्यनुयोगितावच्छेदकरूपवृत्तित्वमिति वा ग्राह्य:। एवमेव हेतुतावच्छेदकत्वादिन्युने- 
तरवारकपर्याप्तिगर्भनिवेशप्रकारोपि ग्राह्यः॥ 


अथ साध्यतानिरूपितसंसर्गतावच्छेदकतान्यूनवारकपर्याप्तिगर्भनिवेशप्रका- 

रस्तु साध्यतानिरूपितसंसर्गतावच्छेदकतापर्याप्त्यधिकरणधर्मावच्छित्रसंसर्गताक- 
त्वमिति वा साध्यतानिरूपितसंसर्गतावच्छेदकतात्वावच्छित्र प्रतियोगिताकपर्या- 
प्त्यनुयोगितावच्छेदकरूपावच्छिन्ननुयोगिताकपर्याप्तिकावच्देदकताकसंसर्गताकत्व- 
मिति वा स्वनिरूपितसंसर्गतावच्छेदकताप्रतियोगिकपर्याप्त्यनुयोगितावच्छेदकत्व- 
सम्बन्धेन साध्यतानिरूपितसंसर्गतावच्छेदकतात्वावच्छिन्न प्रतियोगिताकपर्याप्त्यनु- 
योगितावच्छेदकरूपवृत्तित्वमिति वा ग्राह्म:॥ 


साध्यतानिरूपितसंसर्गतावच्छेदकतेतरवारकपर्याप्तिगर्भनिवेशप्रकारस्तु साध्य- 
तानिरूपितसंसर्गतावच्छेदकातिरिक्तधर्मानवच्छिन्नसंसर्गताकत्वमिति वा साध्यतानिरू- 
पितसंसर्गतावच्छेदकताप्रतियोगिकपर्याप्त्यनुयोगितावच्छेदकरूपावच्छित्रानुयोगिताक 
स्वनिरूपितसंसर्गतावच्छेदकतात्वावच्छित्रप्रतियोगिताक पर्याप्तिप्रतियोग्यवच्छेद- 
कताकसंसर्गताकत्वमिति वा स्वनिरूपितसंसर्गतावच्छेदकतात्वावच्छित्रप्रतियोगि- 
ताकपर्याप्त्यनुयोगितावच्छेदकत्वसम्बन्धेन साध्यतानिरूपिसंसर्गतावच्छेदकताप्रति- 
योगिकपर्याप्तयनुयोगितावच्छेदकरूपवृत्तितवमिति वा ग्राह्मः॥ 


साध्यतानिरूपितसंसर्गतावच्छेदकतान्यूनेतरवारकपर्याप्तिद्वयगर्भनिवेशप्रकारस्तु 
साध्यतानिरूपितसंसर्गतावच्छेदकता पर्याप्तयधिकरणधर्मावच्छित्नसंसर्गताकत्वे सति 
साध्यतानिरूपित संसर्गतावच्छेदकातिरिक्तधर्मानवच्छिन्नसंसर्गताकत्वमिति वा साध्य- 
तानिरूपितसंसर्गतावच्छेदकतात्वावच्छिन्नप्रतियोगिताकपर्याप्तयनुयोगितावच्छेदक- 
रूपावच्छिन्रानुयोगिताक स्वनिरूपितसंसर्गतावच्छेदकतात्वावच्छिन्नप्रतियोगिताक 
पर्याप्तिप्रतियोग्यवच्छेदकताकसंसर्गताकत्वमिति वा स्वनिरूपितसंसर्गतावच्छेदक- 
तात्वावच्छिन्नप्रतियोगिताकपर्याप्तयनुयोगितावावच्छेदकत्वसम्बन्धेन साध्यतानिरू- 
पितसंसर्गतावच्छेदकतात्वावच्छिन्नप्रतियोगिताकपर्याप्त्यनुयोगितावच्छेदकरूपवृत्ति- 
त्वमिति वा ग्राह्मः। अत्र स्वपदानि स्थलभेदेनाधेयत्वप्रतियोगित्वादिपराणीति 
ज्ञेयम्‌ । एवमेव हेतुतानिरूपितसंसर्गतावच्छेदकत्वादिन्यूनेतरवारकपर्याप्तिगर्भनिवेश- 
प्रकारोपि ग्राह्य:। तथा च सम्बन्धावच्छिन्नास्वाधेयताप्रभृतिषु तत्तद्दोषवारणाय निरु- 
क्तरीत्या सन्दर्भभेदेन पर्याप्तिगर्भनिवेशः कार्यः इति सिद्धम्‌ ॥ 


अथ भावरूपाभावनिरूपणम्‌ 


घटाभावाभावो घटस्वरूपः, घटाभाववद्भेदोपि घटस्वरूपः, घटवद्भित्रभेदो 
घटस्वरूप:, घटवद्भेदाभावो घटस्वरूपः, सममैयत्यात्‌ । (घटघ्वंसप्रागभावः घट- 
प्रागभावघ्वंसश्च धटस्वरूप एव) घटभिन्रभेदो घटत्वरूप:,घटभेदाभावो घटत्वरूपः, 

धर्मिभेदधर्मात्यन्ताभावानामैक्यात्समनैयत्याच्च । घटावृत्तिर्नास्तीतिप्रतीतिसिद्धाभावो 
घटत्वरूप:, सच घटनिरूपितस्वरूपसम्बन्धावच्छिन्नवृत्तित्वाभावतः स्वरूपेण नास्ती 
¦ त्याकारकप्रतिसिद्धभाव एव । पूर्वक्षणवृत्तित्वविशिष्टघटाभावाभावोपि घटरूपएव 
विशिष्टं शुद्धात्रातिरिच्यत इति न्यायेन विशिष्टशुद्धयोरैक्यात्‌ । जलादिदवृत्तित्व- 
विशिष्टो य: पटाभावादिः तदभावस्यापि घटे सत्त्वेन अभावप्रतियोगिकाभावस्य 
अधिकरणरूपत्वङ्गीकर्तृमते सोपिघटरूप एव। घटाभावस्तद्‌ ज्ञानरूपः तदज्ञान- 
कालस्वरूप: तदधिकरणरूप इति च केचन मन्यन्ते, तन्मते ज्ञानकालातीन्द्रिया- 
धिकरणानां चक्षुरादिग्रहणायोग्यतया घटाद्यभावस्यापि चक्षुराद्य ग्राह्मत्वप्रसङ्गरूपा 
अतिप्रसक्तयो दुर्वाराः।। 


प्रकारविशेष्यनिर्णयः 


इदमादिसर्वनामपदाभिलापस्थले इदमादिपदार्थो विशेष्यं भवति, यथा अयं 
पुरुषः एषस्थाणुः असौराजा इत्यादाविदंपदार्थैतत्पदार्थादः पदार्थानां विशेष्यत्वं 
स्थाणुत्वादीनां प्रकारत्वं ज्ञेयम्‌ । पृथक्‌ प्रकारबोधकपदानभिलापस्थलेऽयमित्या- 
दाविदंपदार्थो विशेष्यं इदंत्वं प्रकारः। घट इति ज्ञाने घटो विशेष्यं घटत्वं प्रकारः। 
मतुपः इत्प्रत्ययस्य वा प्रकारबोधकपदेऽनुप्रवेशे तत्प्रत्ययप्रकृत्यर्थः प्रकारो भवति, 
यथा घटवद्ूतलं, धनीपुरुषः इत्यादौ तत्त्रत्ययप्रकृत्यर्थयोः घटधनयोः प्रकारत्वं 
ग्राह्मम्‌ । एवं विशिष्टपदस्य युक्तपदस्य अधिकरंणादिपदानां, वा प्रकारबोधनस्थले 
विद्यमानत्वे तत्पदपूर्ववर्तिपदार्थः प्रकार इति ग्राह्यम्‌, यथा धटविशिष्टं घट- 
युक्तं घटाधिकरणं भृतलमित्यादिषु तत्तत्पदपूर्ववर्तिघटपदार्थः प्रकारो भवति । 
पूर्वोक्तप्रत्ययद्वयस्य विशिष्टादि पदानां वा अनुपादाने तत्तत्पदप्रतिपाद्यतावच्छेदक- 
धर्म: प्रकारो ग्राह्यः, यथा-- घटोऽनित्यः नीलोघट इत्यादौ अनित्यत्वनीलत्व- 
योस्तादृशयोः प्रकारत्वम्‌ । ऐषा रीतिः भेदसम्बन्धेन वस्तुसाध्यकानुमितिस्थलेपि 
ग्राह्या, यथा-- पर्वतोवह्विमान्‌ चैत्रोधनीत्यत्र वह्िधनयो: शब्दोऽनित्यः कार्थत्वा- 
दित्यादौ तादृशस्यानित्यत्वस्य च साध्यता ग्राह्या । अभेदसम्बन्धेन वस्तुसाध्यका- 
नुमितिस्थले अयं गौ: सास्नावत्त्वादित्यादौ कुत्रचिन्निरक्तप्रत्ययाद्यभावेपि साध्य- 
वाचकपदप्रतिपाद्यतावच्छेदकाश्रयो गौरेव साध्यतयाङ्गीक्रियते। किन्तु कम्बुग्रीवा- 
दिमत्त्वान्‌ घटत्वादित्यादावभेदसम्बन्धेन वस्तुसाध्यकस्थलेपि पूर्वोक्तविधया कम्बु- 
ग्रीवादिमतएव साध्यत्वं ग्राह्मम्‌ । शब्दज्ञानस्थले तु पर्वतोवह्विमान्‌ चैत्रोधनी घट 
विशिष्टं भृतलमित्यादौ निपातातिरिक्तनामार्थयोरभेदसम्बन्धेनान्वय इति नियमा- 


¥ पञ्चलक्षणीसर्वस्वे 

नुसारेण वहिमदमिन्न: पर्वतः धनस्वाम्यभिन्नशचैत्रः घटविशिष्टाभिन्रं भूतलमिति तत्त- 
द्विशिष्टानामेवाभेदसम्बन्धेन प्रकारत्वं सम्भवति। मतुबादिप्रत्ययानां विशिष्टादि- 
पदानां च भेदसम्बन्धेन शब्दबोधौपयिकाकांक्षोपयोगितावादिनये अनुमित्यादि- 
स्थलेष्विव तत्तत््रत्ययादिपूर्वभाविनामेव प्रकारत्वं ग्राह्मम्‌ । मतुवादिविरहस्थले 
नीलोघटः घटोऽनित्य इत्यादौ तु नीलाभिन्नोघटः अनित्याभिन्नोघट इत्यभेदसम्बन्धेन 
प्रकारबोधक पदप्रतिपाद्यतावच्छेदकावच्छित्रस्यैव प्रकारत्वं ग्राह्यम्‌ ॥ 


सदसद्धेतुनिरूपणम्‌ 

व्याप्तिपक्षधर्मताविशिष्टत्वं सद्धेतूनां लक्षणम्‌ । व्याप्तिपक्षधर्मत्वोभयाभाव- 
वत्त्वमसद्धेतूनां लक्षणम्‌, व्याप्त्यभाववत्त्वमात्रोक्तौ हृदोवहिमान्धूमादित्यत्र हेता- 
वव्याप्तिः, पक्षधर्मत्वाभाववत्त्वमात्रोक्तौ पर्वतो धूमवान्‌ वहेरित्यत्राव्याप्तिः, तदु- 
भयाभावनिवेशे तु “एकसत्वे द्वयं नास्तीति प्रतीत्या निरुक्तस्थलद्वयेपि तदुभयाभाव- 
स्याक्षततया नाव्याप्तिः । नच उत्पत्तिकालावच्छित्रघटो गन्धवान्‌ पृथिवीत्चादित्यत्र 
हेतौ व्याप्तेः पक्षधर्मतायाश्च सत्त्वादव्याप्तिरिति वाच्यम्‌, पक्षधर्मतायाः साध्याश्रय- 
पक्षवृत्तित्वरूपत्वेन विवक्षितया दोषाभावात्‌ । नच तथापि निरुक्तपृथिवीत्व हेतौ 
सद्धेतुलक्षणस्यातिव्याप्तिरिति वाच्यम्‌, तत्रापि पक्षधर्मतायाः साध्याश्रयपक्षवृत्तिता- 
रूपाया विवक्षितत्वात्‌ । अथवा, सव्यभिचाराद्यन्यतमत्वस्य असद्धेतुलक्षणत्वेन सद्धा- 
ववत्वस्य सद्धेतुलक्षणत्वेन च विवक्षणे निरुक्तपृथिवीत्वहेतोर्वाधितत्वेन नाव्याप्ति- 
रतिव्याप्तिर्वा ॥ 

कृस्रन्यायशास्रध्ययनेन चिरकालाभ्यासेन समधिगम्याः अन्ये एतादृशाः बहवः 
पारिभाषिकपदार्थाः मदीयतर्कसङ्गहसर्वस्वे पारिभाषिकपदार्थसङ्कहे बहुधा दशो- 
त्तरशताधिकपुटेषु निरूपिताः, व्युत्पित्सुभिस्ते तत्र द्रष्टव्याः॥ 

इति श्रीमत्‌ कुरुगंटुयपनामक श्रीरामशास्निविरचिते 
पञ्जलक्षणीसर्वस्वे पारिभाषिकपदार्थसङ्गहस्समाप्तः॥ 


Cite bed 


श्री शिवाय गुरवे नम: 


पञ्चलक्षणीसर्वस्वम्‌ 


मधुरानाधीयपञ्चलक्षणीव्याख्यानरूपम्‌ समूलम्‌ 


वेमूर्युपाख्यरामब्रहासुधीन्द्रं गुरु शिवं ध्यात्वा । 
श्रीरामशास्बरिणाद्य, क्रियतेऽसौ पञ्चलक्षणीव्याख्या । । 


चिन्तामणिः 


नन्वनुमितिहेतुव्याप्तिज्ञाने का व्याप्तिः, न तावदव्यभिचरितत्वम्‌, तद्धि 
न साध्याभाववदवृत्तित्वम्‌, साध्यवद्धित्रसाध्याभाववदवृत्तित्वम्‌, साध्यवत्रतियोगि- 
ताकान्योन्याभावासामानाधिकरण्यम्‌, सकलसाध्याभाववन्निष्ठाभावप्रतियोगित्वम्‌, 
साध्यवदन्यावृत्तित्वं वा, केवलान्वयिन्यभावात्‌ ॥ 

अथ (प्रत्यक्षमेकं चार्वाका इति प्रतीतिः) प्रत्यक्षप्रमाणमात्राङ्गीकर्तभिः 
अनुमानत्वेन (परामर्शत्वेन) अनुमितित्वेन कार्यकारणभावमनङ्रीकर्तृभिश्चार्वाकैः 
अथानुमानं न प्रमाणम्‌ प्रमितिकरणतावच्छेदकधर्मशुन्यत्वादित्यनुमानेन अनुमाने- 
ऽप्रमाण्ये प्रसाधिते तन्निराकरणाय परामर्शत्वेनानुमितित्वेन कार्यकारण भावमङ्गी- 
कुर्वद्धिः अनुमानेनैवानुमानेऽप्रामाण्यं साधयतश्चार्वाकानाक्षिपद्धिः नैयायिकैः अथ 
अनुमानं प्रमाणम्‌ प्रमितिकरणतावच्छेदकधर्मवत्त्वात्‌, (प्रमितिकरणतावच्छेदकधर्मः 
परामर्शत्वं व्याप्तिज्ञानत्वं वा) इति प्रतिपक्षहेतौ प्रयुक्ते सति नैयायिकाभिमत- 
मनुमानप्रमाणं निराकर्तुमशत्तेश्चार्वाकैः क्रियमाणामाशङ्कां समाधातुं स्वयमुपादत्ते 
मणिकार: नन्वनुमितिहेतुव्याप्तज्ञाने का व्याप्तिरिति । नतावदिति । तद्धीति । तदिति 
व्याप्तिपञ्चके सम्बन्ध्यते । हिन्यस्मात्‌, व्याप्तिः तत्‌=अव्यभिचरितत्वशब्दप्रति- 
पाद्या साध्याभाववदवृत्तित्वादिः न, अतः व्याप्ति: अव्यभिचरितत्वशब्दप्रति- 
पाद्या नेत्यन्वयः कार्यः। तथाच व्याप्तिः अव्यभिचरितत्वशब्दप्रतिपाद्यभित्रा अव्य- 
भिचरिंतत्वशब्दप्रतिपाद्यसाध्याभाववदतवृत्तित्वभेदाव्यभिचारितत्वशब्दप्रतिपाद्यसाध्य- 


६ पञ्चलक्षणीसर्वस्वे 
वद्धिन्साध्याभाववदवृत्तित्वादिविशेषभेदकूटवत्त्वादित्यनुमानप्रकारो मूलाभिप्रेतः। 
(साध्याभाववदवत्तित्वादेः व्यभिचरितत्वरूपत्वेन) (व्यभिचारत्वेन) साध्याभाववद्वृत्ति- 
त्वामावादेः अव्यभिचरितत्व (व्यभिचाराभाव) शब्दप्रतिपाद्यत्वं सम्भवति) 
नन्वत्र पक्षतावच्छेदकं व्याप्तित्वं साध्याभाववदवृत्तित्वादिरूपम्‌ हेतुव्या- 
पकसाध्यसामानाधिकरण्यत्वरूपं वा, नाद्यः तांदृशधर्मावच्छिन्ने अव्यभिचरितत्व- 
शब्दप्रतिपाद्यभेदाभावरूप साध्याभावस्य सिद्धत्वेन बाधापत्तेः। न द्वितीयः, तद्धर्मा 
वच्छिन्ने तादूशभेदस्य सिद्धत्वेन सिद्धसाधनदोषापत्तेः। ननु व्याप्ति पदप्रति- 
पाद्यत्वावच्छिन्रस्य पक्षत्वमङ्गीक्रियत इत्यपि न वाच्यम्‌, तत्र पक्षतावच्छेदकाव- 
च्छेदेन साध्यसाधने साध्याभाववदवृत्तित्वाद्यन्तर्भावेण पक्षतावच्छेदकसामानाधि- 
करण्येन बाधनिश्चयस्य प्रतिबन्धकस्य सत्त्वेन निरूक्तानुमित्यनुपपत्तेः। पक्षतावच्छेद- 
कसामानाधिकरण्येन साध्यसाधने तु तत्र सामानाधिकरण्येन सिद्धेरपि प्रतिबन्ध- 
कत्वेन हेतुव्यापकसाध्यसामानाधिकरण्यरूपव्याप्त्यन्तर्भावेण साध्यनिश्चयसत्त्वे- 
नैतदनुमितेरप्यनुपपत्तेः इति चेत्र, अनुमितिजनकतावच्छेदककिञ्चिद्धर्मावच्छित्रमुख्य- 
विशेष्यतानिरूपितप्रकारतानिरूपितप्रकारताविशिष्टस्य पक्षत्वमङ्गीक्रियते (अनु- 
मितिजनकतावच्छेदकीभूता मुख्यविशेष्यता पक्षतावच्छेदकावच्छित्ना विशेष्यता, 
तनिरूपिता प्रकारता हेतुनिष्ठप्रकारता तनिरूपिता प्रकारता व्याप्तित्वावच्छिन्ना 
प्रकारता, तद्विशिष्टा व्याप्ति: अनुमितिजनकज्ञानविषयीभूता व्याप्ति: भवति) तथा 
च साध्याभाववदतवृत्तित्वं हेतुव्यापकसाध्यसामानाधिकरण्यं वा अनुमितिजनक- 
ज्ञानविषय इति संदेहस्यैव सत्त्वेन तादृश प्रकारताविशिष्टे साध्यसंशयस्यैव सत्त्वेन 
पूरवोक्तविकल्पसमाप्तद्वाधसिद्धसाधनयोः न प्रसक्तिः । 


तथा च तादृशप्रकारताविरिष्टं अव्यभिचरितत्वशव्दप्रतिपाद्यभिन्रम्‌ अव्यभि- 
चरित्वशब्दप्रतिपाद्यसाध्याभाववदवृत्तित्वादिविशेषभेदकूटवत्त्वादिति विशेषाभाव- 
कूटेन सामान्याभावस्साध्यते। पक्षे हेतुरस्तु साध्यं मास्त्वित्यप्रयोजकशङ्कायां प्रस- 
क्ततां यो यदीययावद्विशेषाभाववान्‌ स तत्सामान्याभाववान्निति सामान्यतोगृहात- 
व्याप्तिप्रतीतिसिद्धस्य व्याप्यव्यापकभावस्य भङ्गप्रसङ्गलक्षणस्तर्कः उपयुज्यते, 
नतु कार्य-कारणभावभङ्गप्रसङ्गलक्षणस्तर्कः, अत्र सामान्याभावविशेषाभावानां 
नित्यत्वात्‌। 


नतु विशेषाभावकूटेन सामान्याभावसाधने विशेषाभावकूटरूप हेतुसिद्धि: 


प्रथममपेक्षितेत्यतास्तादृशविशेषाभावसाधकमनुमानमावतारयति-केवलान्वयिन्य- 
भावादिति। 


मधुरानाधीयपञ्चलक्षणीव्याख्यानरूपम्‌ मूलम्‌ ७ 


अनुमानप्रकारश्च निरुक्ततादृशप्रकारताविशिष्टं अव्यभिचरितत्वशब्दप्रतिपाद्य- 
साध्याभाववदवृत्तित्वादिपञ्चकभिन्नम्‌ (अत्र पूर्वपक्षीयव्याप्तिपञ्चकभेदः प्रत्येकं 
साधनीयः) केवलान्वयिनिरूपितवृत्तित्वाभावादिति । ननु केवलान्वयितद्रिन्रेषु हेतुषु 
तादृशप्रकारताविशिष्टसत्त्वस्य (अनुमितिजनकज्ञानविषयव्याप्तिसत्वस्य) अवश्य- 
मुपपादनीयतया केवलान्वयिनिरूपितवृत्तित्वस्यैव तत्र सत्त्वेन हेत्वभाववत्पक्ष- 
रूपस्वरूपासिद्धिः, तादृशभेदाभावरूपसाध्याभाववति निरूक्तपूर्वपक्षीयव्याप्तौ 
केवलान्वयिनिरूपितवृत्तित्वाभावरूपहेतोस्सत्त्वेन व्यभिचारश्चेतिचेत्न, केवलान्व- 
यिनिरूपितवृत्तित्वाभावस्य न स्वरूपसम्बन्धेन हेतुत्वम्‌ किन्तु स्वाभाववत्त्वसम्ब- 
न्धेन तदङ्गीक्रियते, तादृशहेतोः साध्याभाववत्यां पूर्वपक्षीयव्याप्तौ स्वाभाव- 
वत्त्वसम्बन्धेनाभावात्रव्यभिचारः, तस्य स्वाभाववत्त्वसम्बन्धेनानुमितिजनकज्ञानविषय- 
व्याप्तौ सत्त्वेन न स्वरूपासिद्धिः। अथवा अव्यभिचरितत्वशब्दप्रतिपाद्यसाध्या- 
भाववदवृत्तित्वादिकं पक्षीकृत्य तादृशप्रकारतांविशिष्टभेदस्साधनीयः (पूर्वानु- 
मानसाध्यभेदप्रतियोगिनं पक्षीकृत्य पूर्वानुमानपक्षभेदः साधनीयः) केवलान्वयि- 
निरूपितवृत्तित्वाभावस्य स्वरूपसम्बन्धेनैव हेतुत्वमस्तु, पक्षीभूतपूर्वपक्षीयव्या- 
प्तौ केवलान्वयिनिरूपितवृत्तित्वाभावस्य स्वरूपसम्बन्धेन सत्त्वेन न स्वरूपा 
सिद्धिः, साध्याभाववत्यामनुमितिजनकज्ञानविषयव्याप्तौ केवलान्वयिनिरूपित- 
वृत्तित्वस्यैव न व्यभिचारः। 

इदं वाच्यम्‌ ज्ञेयत्वादित्यत्र साध्याभावसाध्यवद्भेदयोरप्रसिद्धत्वेन तदन्यतर- 
घटितनिरुक्तव्याप्तिपञ्चकस्य तत्राव्याप्तिः। अत्रापि हेतुव्यापकसाध्यसामानाधि- 
करण्यरूपसिद्धान्तव्याप्तेस्समन्वयो भवति, तथाहि, हेतुः ज्ञेयत्वम्‌, तदधिकरणं 
घटादि, तद्वृत्तिः योऽत्यन्ताभावः पटत्वादुयदाससीनाभावः, तत्प्रतियोगिपटत्वा- 
दिकम्‌, तदप्रतियोगि यत्साध्यं वाच्यत्वरूपं साध्यं, तदधिकरणं घटादि, तद्रृत्ति- 
त्वं ज्ञेयत्वरूपहेतौ वर्तते इति॥ 


शुभम्‌ 

श्री मेधादक्षिणामूर्तये नम: 

मधुरानाधीयपञ्चलक्षणीमूलारम्भः 


अनुमानप्रामाण्यं निरूप्य व्याप्तिस्वरूप निरूपणमार भते । नन्वित्यादिना। 
अनुमिति । हेत्वित्यस्यानुमाननिष्ठप्रामाण्यानुमितिहेत्वित्यर्थः। व्याप्तिज्ञान इत्यत्र 
विषयत्वं सप्तम्यर्थः । तथाचानुमाननिष्ठप्रामाण्यानुमितिहेतुव्याप्तिज्ञानविषयी - 
भूता व्याप्तिः केत्यर्थः। अनुमाननिष्ठप्रामाण्यानुमितिहेत्वित्येनेन व्याप्तैरनुमान- 
प्राणाण्योपपादकत्वक थनात्‌ अनुमानप्रामाण्यनिरूपणानन्तर व्याप्तिस्वरूपनिरूपणे 
उपोद्घात एव सङ्गतिरिति सूचितम्‌ । उपपादकत्वञ्चात्र ज्ञापकत्वम्‌ ।। 

अनुमाननिष्छेति । अनुमाननिष्ठप्रामाण्यानुमितिः अनुमानं प्रामाणम्‌ इति प्रमि- 
तिकरणतावच्छेदकधर्महेतुकानुमानोद्श्यकप्रामाण्य (प्रमितिकरणत्व) विधेयका- 
नुमितिः, तद्धेतुव्याप्तिज्ञनं प्रामाण्यव्याप्यप्रमितिकरणतावच्छेदकधर्मवदनुमानमिति 
परामर्शात्मकं व्याप्तिज्ञानम्‌, तादृशव्याप्तिज्ञानविषयीभूताव्याप्तिः काञजिज्ञासा- 
विषयेत्यर्थः। उपोद्घात एवेति । स्वज्ञानजनकज्ञानविषयत्वमुपोद्घातसङ्गतिः। अत्र 
व्याप्तौ अनुमानप्रामाण्यसङ्गतिरूपादनीया, तथाहि, अनुमानप्रामाण्यविषयकं 
यदज्ञानं अनुमानं प्रमाणमित्यनुमितिरूपं ज्ञानं, तज्जनकं ज्ञानं प्रामाण्यव्याप्य- 
प्रमितिकरणतावच्छेदकधर्मवदनुमानमिति परामर्शरूपं ज्ञानं, तद्विषयत्वं व्याप्तौ वर्तते 
इति (चिन्तां प्रकृतसिद्ध्यार्थामुपोद्धातं विदुर्बुधा: इत्युपोद्धातलक्षणम्‌) । अतः 
यन्निरूपणानन्तरं यनिरूप्यते तत्तत्निरूपितसङ्गतिमदिति न्यायानुसारेण प्रामाण्यनिरू- 
पणानन्तरं व्याप्तिनिरूपणेन व्याप्तौ प्रामाण्यसङ्गति प्रदर्शनमुचितमिति भावः। 
सङ्गतित्वञ्च अनन्तराभिधानप्रयोजकजिज्ञासाजनकस्मरणप्रयोजकनिरूप्यनिष्ठसम्बन्ध- 
त्वम्‌, अत्र-अनन्तराभिधानं प्रामाण्यनिरूपणानन्तरं व्याप्तिनिरूपणम्‌, तत्प्रयोजन- 


प्रथमलक्षणम्‌ ९ 


कीभूता या जिज्ञासा अनुमानप्रामाण्यनिरूपणानन्तरं, व्याप्तिनिरूपणं भूयादिति 
जिज्ञासा, तज्जनकं यत्‌ स्मरणं व्याप्तिस्मरणम्‌, तत्प्रयोजको निरूप्यनिष्ठोय- 
स्सम्बन्धः उपोद्धातरूपस्सम्बन्ध:, तत्त्वमुपोद्धाते वर्तत इति। अत्र प्रथमं प्रामा- 
ण्यनिष्ठोपोद्धातज्ञानं, तदन्वेकसम्बन्धिप्रामाण्यज्ञानम्‌, तदनु एकसम्बन्धिज्ञानम- 
परसम्बन्धिस्मारकमितिन्यायेन अपरसम्बन्थिव्याप्तिविषयकं स्मरणम्‌, तदनु प्रामा- 
ण्यनिरूपणानन्तरं व्याप्तिनिरूपणं भूयादिति जिज्ञासा, तदनु (अनन्तराभिधानम्‌) 
व्याप्तिनिरूपणमिति क्रमो बोध्य:। 

केचित्तु अनुमितिपदमनुमितिनिष्ठेतर भेदानुमितिपरम्‌, तथाचानुमितिनिष्ठे - 
तरभेदानुमितौ यो हेतुः प्रागुक्तव्याप्तिप्रकारकपक्षधर्मताज्ञानजन्यज्ञानत्वादि - 
रूपः, तद्धटकं यद्व्धाप्तिज्ञानं, तदंशे विशेषणीभूता व्याप्तिः केत्यर्थः। 
घटकत्वार्थकसप्तमीतत्पुरुषसमासात्‌, तथाच प्रागुक्तानुमितिलक्षणोपोद्धात 
एवात्र सङ्गतिरनेन सूचितेस्याहुः । । 

केचित्त्विति । अयं भावः, अनुमितौ हेतुः अनुमितिहेतुः, अनुमितिहेतौव्याप्तज्ञा 
अनुमितिहेतुव्याप्तिज्ञानम्‌ इति तन्मते समासः। अनुमितावित्यत्र सप्तम्या निरूपित- 
त्वमर्थ:, तस्य हेतु पदार्थैकदेशहेतुतायामन्वयः, हेताविस्यत्र सप्तम्या घटकत्वमर्थः, 
व्याप्तिज्ञानइत्यत्र सप्तम्याः स्वांशे विशेषणत्वमर्थः। तथाचानुमितिनिष्ठेतरभेदा- 
नुमितिहेतुघटकव्याप्तिज्ञानांशे विशेषणीभूता व्याप्ति: जिज्ञासाविषयेस्यर्थः। अत्रा- 
नुमितिनिष्ठेतरभेदानुमितिः अनुमितिः इतरभिन्ना, व्याप्तिप्रकारकपक्षधर्मताज्ञान- 
जन्यज्ञानत्वादिति हेतुजन्या अनुमित्युद्देश्यकेतरमेदविधेयकानुमितिः, तद्धेतुः 
व्याप्तिप्रकारकपक्षधर्मताज्ञानजन्यज्ञानत्वरूपहेतुः (इदं ज्ञापमानलिङ्गस्यानुमिति- 
करणतावादिमते उपपद्यते, अन्यथाहेतुविषयक परामर्शस्यैवानुमितिहेतुत्वं सम्भवति, 
नतु तादृशज्ञानत्वस्येति भावः) तद्धटकत्वं, (तद्विषयताव्यापकविषयताकत्वम्‌) 
व्याप्ति ज्ञाने सम्भवति। अनुमितिलक्षणोपोद्धात इति। अनुमितिलक्षणं व्याप्ति- 
प्रकारकपक्षधर्मताज्ञानजन्यज्ञानत्वम्‌ । तदुपोद्धातः व्याप्तौ सम्भवति, तथाहि, स्वं 
निरूक्तज्ञानत्वम्‌, स्वज्ञानं अनुमितिः व्याप्तिप्रकारकपक्षधर्मताज्ञानजन्यज्ञानं इत्या- 
कारकं ज्ञानं, तज्जनकं यदज्ञानं विशिष्टबुद्धि प्रति विशेषणज्ञानस्य कारणत्वमुद्रया 
जनकं तद्धटकव्याप्तिज्ञानं, तद्विषयत्वं व्याप्तौवर्तते इति॥ 

नतावदिति|तावद्दाक्यालङ्कारे। अव्यभिचरितत्यम्‌ अव्यभिचरिततत्वशब्द - 
प्रतिपाद्यम्‌ । हेतुमाहं तद्धीति । हि यस्मात्‌ तत्‌ । अव्यभिचरितत्वशब्दप्रतिपाद्य 
नेति सर्वस्मिन्नेव लक्षणे सम्बध्यते । तथाच यतो व्याप्तिः साध्याभाववदवृत्तित्वा- 

दिरूपाव्यभिचरितत्वशब्दप्रतिपाद्यस्वरूपा न, अतोऽ व्यभिचरितत्वशब्द प्रतिपाद्य- 
स्वरूपा नेत्यर्थः पर्यवसितः। विशेषाभावकूटस्य सामान्याभावहेतुता प्रसिद्धैवेति 
विभावनीयम्‌ ।। 

अत्रान्वयप्रकारः चिन्तामणिव्याख्यानावसरे प्रदर्शित इति नात्रोच्यते। सामा- 
न्याभावहेतुतापदस्य समान्याव्रविधेयकानुमितिजनकतावच्छेदकप्रकारताविशेषा- 
श्रयत्वमित्यर्थो वक्तव्य:, अन्यथा अत्यन्ताभावरूपस्य भेदरूपस्य वा सामान्या- 
भावस्य नित्यत्वेन विशेषाभावकूटे तद्धेतुताया अभावेनासङ्गत्यापत्तेः॥ 


साध्याभाववदवृत्तित्वमिति । वृत्तं वृत्तिः, भावे निष्ठाप्रत्ययात्‌। वृत्तस्या- 
भावोऽ वृत्तम्‌, वृत््यभाव इति यावत्‌ । साध्याभाववतोऽ वृत्तं साध्याभाववदवृत्तम्‌, 
साध्याभाववदुत््यभाव इति यावत्‌ । तद्रास्तीति साध्याभाववदवृत्ती, मत्वर्थौ- 
येन्प्रत्ययात्‌ । तस्थ भावस्साध्याभाववदवृत्तित्वम्‌। तथाच साध्याभावव- 
हुत््यभाववत््वमिति फलिमिति प्राञ्चः। । 

वृत्तिः आधेयत्वम्‌ । भावे भावार्थे । निष्ठाप्रत्ययात्‌ अत्र क्त प्रत्ययादित्यर्थः। 
क्तक्तवतू निष्ठा इति स्मरणात्‌॥ 

तदसत्‌ । न कर्मधारयान्मत्वर्थीयोबहुव्रीहिश्चेत्तदर्थप्रतिपत्तिकर इृत्यनुशा- 
सनविरोधात्‌ । तत्र कर्मधारयपदस्य बहुव्रीहितरसमासपरत्यात्‌ । तच्चागुणवत्त्व- 
मिति गुणसाधर्म्य व्याख्यानावसरे गुणप्रकाशरहस्ये तद्दीधितिरहस्ये च स्फुटम्‌ । । 
अव्ययीभावसमासोत्तरपदार्थेन समं तत्समासानिविष्टपदार्थान्तरान्वयस्या व्युत्प- 
न्नत्वाच्च। भूतलोपकुम्भं भूतलाघटमित्यादौ भूतलवृत्तिकुम्भसमीपभूतल - 
वृत्तिघटात्यन्ता भावयोरप्रतीतेः। । 

न कर्मधारयादिति । मतुवादिप्रत्ययप्रतिपाद्याधिकरणाद्यर्थबोधकबहुब्रीहिर्वर्तते 
यदि तदा कर्मधारयसमासात्परतो मत्वर्थीयो न कार्य इत्यनुशासनार्थ:। साध्याभाव- 
वतो न वृत्ति: (आधेयत्वम्‌ ) यत्र स: साध्धाभाववदवृत्ति: इति बहुब्रीहिसमासेनैव 
साध्याभावाधिकरणनिरूपितवृत्तित्वाभावाधिकरणबोधस्य सम्भवेन साध्याभाववद- 
वृत्तमत्रास्तीति साध्याभाववदवृत्तीति कर्मधारयोत्तरमत्वर्थीयकरणमसङ्गतमिति भावः। 
न कर्मधारयान्मत्वर्थीय इत्येतावन्नमात्रोक्तौ रामकृष्णवत्पुरं राजपुरुषवत्पुरम्‌ इत्या- 
दिप्रयोगनुपत्तिः, बहुब्रीहितरसमासात्परत एव मतुपो निषिद्धत्वेन द्वन्द्वाधुत्तर तत्रि- 
षेधप्रसङ्गात्‌ (यद्यपि व्यधिकरणबहुत्रीहिसमासाङ्गीकारे राष्ञः पुरुषो यस्मिन्‌ तदिति 
रीत्याबहुब्रीहिसमासकरणे तत्रापि मतुपोऽनुपपत्तिः तथापि तत्र व्यधिकरण बहुद्रीहे- 

रनङ्गीकारेण राजपुरुषवत्पुरमिति तत्रोदाहरणं प्रदर्शितम्‌) बहुव्रीहिश्चेत्तदर्थप्रतिपत्तिकर 
इति निवेशे तु तदर्थबोधक बहुब्रीहेरत्राभावान्रापत्तिः। 

कर्मधारयपदस्य यथाशृतकर्मधारयसमासार्थकत्वस्वीकारे नीलघटवद्धूतलमि- 
त्यादिमतुबाद्यान्तकर्मधारयप्रयोगाणामेवासाधुत्वमुपवर्णितं स्यात्‌ नतु मत्वर्थीयान्त- 
समासान्तराणाम्‌, इदानीं कर्मधारयोत्तरमतुपएव निषिद्धत्वात्‌ । अतः कर्मधारयपदस्य 
बहुब्रीहितरसमासपरत्वमावश्यकम्‌ । अत्र कर्मधारयपदस्य बहुव्रीहीतरसमासार्थक- 
त्वानङ्गीकारे (समाससामान्यपरत्वे) पीताम्बरवद्वैकुण्ठमित्यादिप्रयोगानुपपत्तिः, अत्र 
बहुब्रीहिसमासाल्कू परतो मतुपस्सत्तवात्‌। तत्परत्वाङ्गीकारे बहुब्रीहीतरसमासात्परतएव 
मतुपो निषिद्धत्वेन बहुव्रीद्युत्तर मतुपस्सत्वेप्यनुपपत्त्यभावात्‌ । ननु तदर्थप्रतिपत्तिकरो 
बहुव्रीहिश्वेत्समासात्परतो मृत्वर्थीयो न कार्य इत्युकत्यैव पीताम्बरवद्वैकुण्ठमित्यादौ 
पीताम्बराश्रयविष्णवधिकरणबोधकबहुब्रीहेरभावेनैव निरूक्तापत्तिवारणसम्भवेन कर्म- 
धारयपदस्य बहुब्रीहीतरसमासपरत्वमनावश्यकमितिचेत्न, {सौन्दर्यविशिष्टशुक्ल- 
रूपाधिकरणाधिकरणबोधेच्छेयोश्चरितस्य सुन्दरशुक्लवान्‌ पट इति मत्यर्थीयघटित- 
वाक्यस्य असाधुत्वापत्तेः (अत्र सुन्दरः शुक्लः शुक्लरूपं यत्र तत्‌ सुन्दरशुक्लं 
सौन्दर्यविशिष्टशुक्लरूपाधिकरणम्‌, तद्व्रास्तीति सुन्दरशुक्लवान्‌ इति समासः) 
सुन्दरशुक्ल इति मत्वर्थीयरहित वाक्येनैव तादृशार्थलाभात्‌ (अत्र सुन्दरः शुक्लः 
शुक्लरूपं यत्र सः सुन्दरशुक्लं इतिप्रथमं बहुब्रीहिः। एतावता सौन्दर्यविशिष्ट- 
शुक्लरूपाधिकरणबोधो भवति, तदनु सुन्दरः शुक्लः शुक्लरूपविशिष्टः यत्रेति 
मतुबर्थप्रतिपत्तिकरद्वितीयबहुव्रीहिणा सौन्दर्यशुक्लरूपेऽन्वेत्त्विति विवक्षासहितेन 
सौन्दर्यविशिष्टशुक्लरूपाधिकरणाधिकरणविषयकबोधोऽङ्गीकर्तव्य इति) नच सकृदु- 
च्चरितश्शब्दस्सकृदेवार्थं गमयतीति न्यायानुसारेण अत्र विद्यमानस्य शुक्लपदस्यँ 
शुक्लरूपार्थकत्वं शुक्लरूपविशिष्टार्थकत्वञ्चानुपपन्रमिति नैतत्समाधानं साधीय 
इति वाच्यम्‌] । 


अत्र समासत्चं नानुगतं, किन्तु कर्मधारयादिषट्कान्यतमत्वरूपं तद्वक्तव्यम्‌, 
तथाच अत्र बहुव्रीहीतरपदाभावे बहुब्रीहिसाधारणकर्मधारयादिषट्कान्यमत्वस्य 
तदनुशासनबोधितत्वेनाङ्गीकर्तव्यतया गौरवं प्रसज्येत, बहुव्रीहीतरपरप्रवेशने तु बहु 
्रीहिव्यावृत्तकर्मधारयादिपञ्चकान्यतमन्रस्यैव अनुशासनबौधिततया लाघवसम्भवेन 
बहुब्रीहीतरपहूस्यावश्यकत्वात्‌ । नच कर्मधारयत्वादिविशेषधर्माणामखण्डोपाधित्वा- 
ङ्वीकारेणानुगत्याङ्गीकारे तुल्ययुक्तृवा समासत्वस्याप्यानुगल्लस्याक्षततया (कर्मधार- 
यादिषट्कान्यतमत्वरूपत्वस्याभावेन) अत्रापि गौरवाभावेन नैतदपि समाधानं 


१२ क्न 
ससा परे लात बीर 
साधीय इति वाच्यम्‌, कर्मधारयपदस्य,बहुव्रीहीतरसमासार्थकत्चाङ्गीकारे तदर्थ 


प्रतिपत्तिकर इति वाक्यस्य, तदर्थप्रतिपत्तिकर इति वाक्यसत्त्वे कर्मधारयपदस्य 
बहुब्रीहीतरसमासार्थकत्वस्यचानर्थक्यस्येष्टत्वात्‌। तथाच यादूशसमासोत्तरमत्वर्थीय- 
प्रत्ययार्थो बहुब्रीहिणा प्रतिपाद्यते तादृशसमासत्वं बहुब्रीहीतरसमासस्यैवेत्यावेद- 
यितुमेव बहुब्रीहीतरपदस्योपात्तत्वमितिज्ञेयम्‌ ॥ 


गुणसाधर्म्यव्याख्यानावसर इति । गुणानामभावोऽगुणम्‌, अगुणमत्रास्तीत्य- 
गुणवान्‌, अगुणवतो भावोऽगुणवत्तवम्‌ इति विग्रहप्रकल्पनेन अगुणवत्त्वं गुणसाध- 
म्यमिति प्रथममभिहितम्‌, अत्र च नकर्मधारयादित्यनुशानसनविरोधः, तादृशानु- 
शासनस्या नित्यत्वतेऽपि निरुक्तरीत्या विग्रहकरणे गुणसामान्याभाववत्तवस्यैव 
लाभात्‌ तस्य च द्रव्ये उत्पत्तिकालावच्छेदेन सत्त्वादतिव्याप्तिरिति च समालोच्य 
तदनुगुणा अत्र सन्तीति गुणवन्तः, न गुणवन्तोऽगुणवन्तः, तेषां भावोऽगुणवत्त्व- 
मिति रीत्या विग्रहकरणे गुणवद्वित्नत्वरूपार्थलाभो भवति, यथाच कर्मधारयोत्तरं 
मतुपोऽप्रविष्टत्वात्नानुशासनविरोधः। नवा भेदस्य व्याप्यवृत्तितया गुणवद्धित्रत्वस्य 
द्रव्ये विरहादतिव्याप्तिरित्यभिहितमगुणवत्त्वं गुणसाधर्म्यतया गुणप्रकाशरहस्यतद्दी- 
धितिरहस्ययोरिति भावः।। कृष्णस्सर्पो यत्रेति मतुबर्थबोधकस्य बहुत्रीहेस्सत्त्वेपि 
कृष्णसर्पवद्वल्मीकमिति भाष्यप्रयोगानुसारेण नकर्मधारयादिति शस्रस्या नित्यत्व- 
मित्यभिप्रायेण साध्याभाववदवृत्तमत्रास्तीति साध्याभाववदवृत्तीति मत्वर्थीयादरे 
दोषान्तरमाह- अव्ययीभावेति। अत्र वृत्तस्याभावोऽवृत्तमित्यव्ययीभावसमासोत्त- 
रवृत्तपदार्थेनाधेयत्वेन समं तत्समासानिविष्टपदान्तरसाध्याभाववत्पदपदार्थस्य निरू- 
पितत्वसम्बन्धेन तत्पदान्तषष्ठ्यर्थस्य निरूपितत्वस्य स्वरूपसम्बन्धेन वाऽन्वयस्य 
निषिद्धत्वेन तादृशसमासविधानमनुपपन्नमिति भावः॥ 


भूतलोपकुम्भमिति। अव्ययीभावेति नियमानङ्गीकारे (तत्समासानिविष्टपदार्था- 
न्तरस्य अव्ययीभावघटकोत्तरपदार्थेनाप्यन्वयस्वीकारे) भूतलोपकुम्भं भूतलाघट- 
मित्यादौ भूतलवृत्तिर्यः कुम्भः तत्समीपस्य बोधः भूतलवृत्तिर्यो घट: तदत्यन्ताभाव- 
स्य च बोधस्स्यात्‌ (वस्तुतस्तुभूतलोपकुम्भमित्यत्र भूतलवृत्तित्वस्य उपकुम्भमि- 
त्यव्ययीभावसमासघटकषपूर्वपदार्थे कुम्भसामीप्येऽन्वयः, भूतलाघटमित्यत्र भूतल- 
वृत्तित्वस्य अघटमित्यव्ययीभावसमासघटकपूर्वपदार्थे घटाभावेचान्वयोऽभिमतः) 
(कुम्भस्य समीपे उपकुम्भम्‌, घटस्याभावोऽघटमिति समासः) अव्ययीभावसमास 
सघटकपूर्वपदार्थेन समं पदार्थान्तरान्वयस्याभिमततया उत्तरपदं निविष्टम्‌ । उप- 
कुम्भमित्यत्र कुम्भपदार्थस्य तत्समासघटकपूर्वस्थितोपपदार्थसामीप्येऽन्वयाङ्गीकारेण 

तत्समासानिविष्टपदं निवेशितम्‌ (अव्ययीभावसमासघटकोत्तरपदार्थनिष्ठविषयतात्वं 
यत्र यत्र तत्र तत्र तत्समासानिविष्टपदार्थान्तरनिष्ठविषयता निरूपितत्वाभात इति 
नियमो5नेन वाक्येन बोध्यते॥ 

एतेन वृत्तेर भावो5 वृत्तीत्यव्ययी भावसमासानन्तर साध्याभाववतोऽ वृत्ति यत्रेति 
बहुव्रीहिरित्यपि प्रत्युक्तम्‌, वृत्तौ साथ्याभाववतोऽ नन्वयापत्तेः। अव्ययीभावसमास- 
स्याप्यव्ययतया तेन समं समासान्तरासम्भवाच्च। निरुपाथ्यादिरूपाव्ययविशे- 
षणामेव समस्यमानत्ये न परिगणितत्यात्‌ । । 

अव्ययेन समं समासासम्भवे निष्प्रत्यूहम्‌ उपकुम्भम्‌ अथिगृहम्‌ इत्यादिषु 
निख्माद्यव्ययानां समासघटकत्वमनुपपन्रमित्यत आह। निरुपाथीति । तेषां निरूपा- 
थ्यादीनां कतिपयाव्ययानां परिगणितत्वेन न तैस्समं समासानुपपत्तिरिति भावः॥ 

वस्तुतस्तु साध्याभाववतो न वृत्तिर्यत्रेति त्रिपदव्यधिक रणबहुब्रीहयुत्तर त्व- 
प्रत्ययः । साध्याभाववत इत्यत्र निरूपितत्व षष्ठ्यर्थः । अन्वयश्चास्यवृत्तौ । 
तथाच साध्याभावाधिकरणनिरूपितवृत््यभाववत््वमव्यभिचरितत्वमिति फलि- 
तम्‌ । नच व्यधिकरणवहुव्रीहिः न सर्वः; साधुरिति वाच्यम्‌, अयं हेतुसाध्याभाव- 
वदवृत्तिरित्यादौ व्यधिकरणबहुव्रीहिं विना गत्यन्तराभावेन अत्रापि व्यधिकरण - 
बहुब्रीहेस्साधुत्यात्‌ । । 

अत्र शाब्दबोधप्रकार इत्थम्‌, साध्याभाववत: न वृत्ति: यत्र स: साध्याभाव- 
वदवृत्ति:, साध्याभाववत इत्यत्र षष्ठ्याः निरूपितत्वम्‌, वृत्ति: आधेयत्वम्‌, तादृश- 
निरूपितत्वस्य स्वरूपसम्बन्धेन वृत्तावन्वय:। तादृशवृत्तित्वस्य प्रतियोगितानिरूपक- 
त्वसम्बन्धेन नजर्थीभूताभावेऽन्वयः। यत्रेत्यत्र त्रल्‌ प्रत्ययस्याधेयत्वमर्थमय- 
त्पदार्थस्य निरूपितत्वसम्बन्धेनाधेयतायामन्वयः। तथाच यन्निरूपितवृत्तितावान्‌ 
साध्याभावाधिकरणनिरूपितवृत्तित्वाभाव इति विग्रहवाक्यजनितो बोधः। “विग्रह 
वाक्याद्यादृशविशेष्यविशेषणभावापन्रबोधो जायते समासवाक्यात्तद्विपरीतबोधो 
जायते, इति नियमानुसारेण साध्याभावाधिकरणनिरूपितवृत्तित्वाभावाधिकरण- 
मितिबोधः समासवाक्यतो भवति। तदनुभावार्थकत्वप्रत्ययसंयोजने साध्याभावा- 
धिकरणनिरूपितवृत्तित्वाभावाधिकरणत्वमित्यरथो लभ्यते। तादृशाभाववत्त्व- 
स्य “प्रकृत्यर्थे प्रकारीभूतधर्मो भावप्रत्ययार्थः, इति न्यायेन तादृशाभावरूप- 
त्वेन साध्याभावाधिकरणनिरूपितवृत्तित्वाभावो व्याप्तिरिति फलितम्‌, पर्वतो वहि- 
मान्‌ धुमादित्यत्र धूमरूपहेतौ लक्षणसमन्वयः क्रियते। तथाहि, साध्य: वहिः, 


१४ पञ्चलक्षणीसर्वस्वे 
तदभाव: वह्ययभाव:, तदधिकरणं हृदादि । तनिरूपिता वृत्तिता मीनशैवालादिनिष्ठा 
वृत्तिता, तादृशवृत्तित्वाभावो धूमरूपहेतौ वर्तत इति। धूमवान्‌ वहेरित्यत्र व्यभि- 
चारि हेतौ वहिस्वरूपे नातिव्याप्तिः, तथाहि, साध्यः धूमः, तदभावो धूमाभावः, 
तदधिकरणं अयोगोलकम्‌, तनिरूपितवृत्तित्वमेव वह्नौ वर्तते, वृत्तित्वाभावो वह्दौ 
नास्तीति॥। 

ननु साध्याभाववदवृत्तिरित्यत्रेव साध्याभाववदित्यत्रापि साध्यस्याभावो यस्मिन्‌ 
स इति व्यधिकरण बहुब्रीहिणैव साध्याभावाधिकरणबोधस्य सम्भवेन “नकर्मधार- 
यान्मत्वर्थीय इति, नियमानुसारेण मत्वर्थीयकरणमसङ्गतमिति वाच्यम्‌, साध्या- 
भाववदित्यत्र मतुपः न केवलाधिकरणार्थकत्वम्‌, किन्तु प्रशस्ताधिकरणार्थकत्व- 
मङ्गीक्रियते, तच्चात्र प्राशस्त्यं साध्यतावच्छेदकातिरिक्तधर्मानवच्छिन्रसाध्यता- 
ऽवच्छेदकावच्छिन्नप्रतियोगिताकाभावाश्रयत्वरूपम्‌, तथाचात्र निुक्तप्राशस्त्य- 
रूपमत्वर्थीयार्थबोधकत्वस्य बहुव्रीहावभावेन अत्रत्यमतुपस्तादृशार्थकत्वेनानुप- 
पत्त्यभावात्‌ । नचात्र बहुव्रीहिरपि निरुक्तप्रशस्ताधिकरणबोधकत्वं सम्भवतीति मतुपः 
(नैरर्थक्यं) असाधुत्वं तदवस्थमेवेति वाच्यम्‌, एकघटवत्वपि भूतले घटाभाव- 
वद्धूतलमिति प्रतीत्यनुरोधेन अभावपदसमभिव्याहारस्थले उभयाभावादिसाधारण- 
प्रतियोगितावच्छेदकधर्मावच्छिन्नप्रतियोगिताकाभावत्वावच्छिन्रबोधएवाङ्गीकर्तव्यः , 
नतुप्रतियोगितावच्छेदकातिरिक्तधर्मानवच्छिन्नप्रतियोगिताकाभावत्वावच्छित्रबोधो- 
ऽभावपदसमभिव्याहारस्थलेऽङ्गीक्रियते, तथाचात्र बहुब्रीहिसमासादरे ताटृशप्रशस्ता- 
धिकरणवोधकत्वासम्भवेन प्राशस्त्यार्थे मतुबादरणस्य युक्तत्वात्‌ । 

नच तहिं उत्तरत्रापि साध्याभाववत: न वृत्तिः यत्रेति बहुव्रीह्मादरणमयुक्तम्‌, 
मत्वर्थीयप्रतिपाद्यतादृशवृत्तितात्वातिरिक्त धर्मानवच्छिन्नप्रतियोगिताकाभावाश्रय- 
त्वरूपप्राशस्त्यविशिष्टाधिकरणबोघकत्वस्यतत््रापिबहुत्रीहावभावादिति वाच्यम्‌, 
एकघटवति भूतले घटाभावप्रतीतिसत्त्वेपि तादृशभूतले न घट इति प्रतीत्य- 
भावानुरोधेन सप्तम्यन्तानुयोगिवाचकपदसमभिव्याहतनञः सामान्याभावार्थकत्व- 
स्यावश्यमभ्युपेयतया साध्याभाववतः न वृत्तिः यत्रेतयत्रापि बहुव्रीहेः नञ्‌समभिव्या- 
हारबलेन तादृश प्रशस्ताभावाधिकरणबोधकत्वस्याक्षतत्वेनानुपपत्त्यभावात्‌ (विशे- 
षणविशेष्यवाचकपदयो: समानविभक्तिकत्वे समानाधिकरण बहुब्रीहिः/तद भावे 
व्यधिकरणबहुत्रीहिरिती व्यवस्था ग्राह्या) । 

साध्याभावाधिकरणवृत्तित्वाभावश्च तादृश वृत्तित्वसामान्यभावो वक्त - 
व्यः, तेन धूमवान्‌ वह्वेरित्यादौ धूमाभाववज्जलहृदादि वृत््यभावस्य धूमाभाव - 

वहुत्तित्वजलत्वो भयत्वावच्छिन्नाभावस्य च वही सत्त्वेपि नातिव्याप्तिः । 

साध्याभाववहृत्तिश्च हेतुतावच्छेदकसम्बन्धेन विवक्षणीया, तेन वह्यभाव- 
बति धूमावयवजल हृदादौ समवायकालिकविशेषणतादिना धूमस्य वृत्तावपि 
न क्षतिः ।। 

ृत्तित्वसामान्याभाव इति । अयं भावः, साध्याभावाधिकरणपदेन हृदाद्युपग्रहे 
तन्निरूपितवृत्तित्वाभावमादाय पर्वतो धूमवान्‌ वहेरित्यत्र वह्विरूपहेतावतिव्याप्तिः, 
अतस्तादृशदोषवारणाय तादृशवृत्तित्वसामान्याभावो निवेश्यः। नच साध्याभावनिष्ठा- 
वच्छेदकताका अधिकरणत्वनिष्ठावच्छेदकताका याऽधिकरणनिष्ठावच्छेदकता, तन्नि- 
रूपिका वृत्तितात्वनिष्ठावच्छेदकतानिरूपि्रौका या वृत्तित्वनिष्ठा प्रतियोगिता, तनि- 
रूपकाभावस्य लक्षणत्वस्वीकारेणैव साध्याभावनिष्ठावच्छेदकताकत्वाधिकरण- 
त्वनिष्ठावच्छेदकताकत्वयो: हुदरूपाधिकरणनिष्ठावच्छेदकतायामभावेनहृदनिरूपित- 
वृत्तित्वाभावमादायातिव्याप्तिवारणसम्भवे कृतं वृत्तित्वसामान्याभावनिवेशेनेति 
वाच्यम्‌, (अयं न्यूनवारकपर्याप्तिनिवेशप्रकारः) निरुक्तस्थलएव धूमाभावाधिकरण- 


हृदनिरूपित वृत्तित्वाभावमादायातिव्याप्तेस्सम्भवात्‌ ॥ 


ननु साध्याभावनि्ावच्छेदकताभिन्ना अधिकरणत्वनिष्ठावच्छेदकताभिन्ना 
याऽवच्छेदकता तदनिरूपिका याऽधिकरणनिष्छावच्छेदकता, तन्निरूपिका या वृत्ति- 
त्वनिष्ठा प्रतियोगिता तन्निरूपकाभावो व्याप्तिः, तथाच परम्परया निरुक्ताभाव- 
प्रतियोगिता निरूपितहृदनिष्ठावच्छेदकताया: साध्याभावनिष्ठावच्छेदकताभिन्ना- 
धिकरणत्वनिष्ठावच्छेदकताभिन्नहदत्वनिष्ठावच्छेदकता निरूपकत्वेन तदान्नरूपक- 
त्वस्य तत्राभावेनैवातिव्याप्तिवारणात्‌ निरूक्ताधिकरणनिष्ठावच्छेदकताभिन्नवृत्तिता- 
त्वनि्ठावच्छेदकताभिन्नावच्छेदकत्वानिरूपकवृत्तित्व निष्ठाप्रतियोगिताकाभावार्थक 
तादृशवृत्तित्वसामान्याभावपर्यन्तनिवेशो व्यर्थं इत्यत आह। ध॒माभाववद्रत्तित्व- 
जलत्वोभयेति । धूमवान्‌ वहेरित्यत्र वहिरूपहेतौ धूमाभाववद्रृत्तित्वस्य सत्वेपि 
जलत्वस्याभावेन एकसत्ते द्वयं नास्तीति प्रतीत्या तादृशवृत्तित्वजलत्वोभयाभावस्य 
सत्त्वादतिव्याप्तिरिति भावः। तादृशवृत्तित्वसामान्याभावनिवेशेतु तादृशवृत्तितो- 
त्वनिष्ठावच्छेदकताभिन्ना अधिकरणनिष्ठावच्छेदकताभिन्ना याऽवच्छेदकता तदन्नि- 
रूपिका या प्रतियोगिता तन्रिरूपकाभावोव्याप्तिरिति फलितम्‌, अत्रोभयाभावीय- 
प्रतियोगिताया: तादृशावच्छेदकताद्वयभिन्नोभयत्वनिष्ठावच्छेदकतानिरूपकत्वेन तद- 
निरूपकत्वबस्य तादृशप्रतियोगितायामभावेन न तादृशाभावमादायातिव्याप्तिः॥ 


(तथाच साध्यतावच्छेदकावच्छिन्नत्वनिष्ठावच्छेदकताका साध्यतावच्छेदक- 

सम्बन्धावच्छित्रत्वनिष्ठावच्छेदकताका प्रतियोगितात्वनिष्ठावच्छेदकताका या प्रति- 
योगित्वनिष्ठावच्छेदकता, तत्रिरूपिका अभावत्वनिष्ठावच्छेदकतात्रिरूपिका या 
अभावनिष्ठावच्छेदकता, तन्निरूपिका अधिकरणत्वनिष्ठावच्छेदकतान्निरूपिका 
याऽधिकरणनिष्ठावच्छेदकता, तन्निरूपिका वृत्तितात्वनिष्ठावच्छेदकतान्निरूपिका 
या वृत्तित्वनिष्ठाप्रतियोगिता, तन्निरूपका भावो व्याप्तिः। अयं केवलन्यूनवार- 
कपर्याप्तिघटितनिवेशप्रकारः॥ साध्यतावच्छेदकधर्मसम्बन्धावच्छित्नत्वनिष्ठाऽवच्छे- 
कताभिन्नाप्रतियोगितात्वनिष्ठाऽवच्छेदकताभिन्ना याऽवच्छेदकता तदनिरूपिका 
या प्रतियोगित्वनिष्ठावच्छेदकता, तद्भित्रा अभावत्वनिष्ठावच्छेदकताभित्रा याऽव- 
च्छेदकता तदनिरूपिका याऽभावनिष्ठाऽवच्छेदकता, तद्धित्रा अधिकरणत्वनिष्ठा- 
ऽवच्छेदकताभिन्ना याऽवच्छेदकता तदनिरूपिका याऽधिकरणनिष्ठाऽवच्छेदकता, 
तद्भिन्ना वृत्तितात्वनिष्ठाऽवच्छेदकताभित्रा याऽवच्छेदकता तदनिरूपिका या वृत्ति- 
त्वनिष्ठा प्रतियोगिता, तनिरूपकाभावो व्याप्तिः। अयं केवलेतरवारकपर्या- 
प्तिनिवेशप्रकारः। एतदुभयमे तेन न्यूनेतरवारकपर्याप्तिनिवेशप्रकारस्सभवति) । 
(तादृशवृत्तित्वातिरिक्तधर्मानवच्छिन्नप्रतियोगिताकाभावो व्याप्तिरितीतर- 
वारकपर्याप्तिनिवेशप्रकारः कार्यः, अत्र प्रतियोगितायाः तादृशवृत्तितात्वातिरिक्तो- 
भयत्वरूपधर्मावच्छिन्नप्रतियोगिताकतया नातिव्याप्तिः )| अथवा, साध्याभावा- 
धिकरणनिरूपितवृत्तितात्वघटकसमुदायगतं यत्समुदायत्वं स्वावच्छेदकतात्वा- 
वच्छिन्नप्रतियोगिताकपर्याप्त्यनुयोगितावच्छेदकत्वसम्बन्धेन तद्वृत्तिः या प्रतियोगिता 
तन्निरूपकाभावो व्याप्तिरिति न्यूनेतरवारकपर्याप्तिनिवेशे पूर्वोक्तदोषवारणं सम्भ- 
वति, तथाहि, अवच्छेदकता: पर्याप्तिसम्बन्धेनाश्रयेषु तद्गतैकत्वदित्वृसमु- 
दायत्वाअवच्छेदेन आश्रयभेदेन वर्तन्ते, तथाच स्वपदेन तादृशौँभयाभावीयता- 
दृशोभयत्वावच्छिन्नप्रतियोगितायाः परिग्रहणे स्वावच्छेदकतात्वावच्छिन्नस्य पर्या- 
प्तिसम्बन्धेनाधिकरणं उभयत्वघटितः तादृशवृत्तितात्वघटकसमुदायो भवतीति 
उभयत्वघटितताद्शवृत्तितात्वघटकसमुदायगतसमुदायत्वं स्वावच्छेदकतात्वावच्छि- 
्रप्रतियोगिताकपर्याप्त्यनुयोगितावच्छेदकं भवति (स्वावच्छेदकतात्वावच्छिन्नप्रति- 
योगिताका या पर्याप्तिः उभयत्वघटिततादृशवृत्तितात्वघटकसमुदायानुयोगिनी ताद्‌- 
शोभयत्वावच्छित्नप्रतियोगितावच्छेदकताप्रतियोगिनी पर्याप्तिः, तदनुयोगी निरूक्त- 
समुदायः, तदनुयोगितावच्छेदकं उभयत्वघटिततादृशसमुदायगतसमुदायत्वं भवति) 
साध्याभावाधिकरणनिरूपितवृत्तितात्वघटकसमुदायगतसमुदायत्वन्तु उभयत्वावृत्ति, 
अतस्तादृशसम्बन्धेन तादृशवृत्तितात्वघटकसमुदायगतसमुदायत्ववृत्तित्वं न तादृशो- 

भयाभावीयप्रतियोगितायास्सम्भवति, समुदायत्वयोर्भेदात्‌, अतस्तादृशप्रतियोगिता- 
पदेन धूमसामान्याभावद्वृत्तित्वसामान्याभावीयप्रतियोगितैव ग्राह्या, तद्ग्रहणे धूम- 
सामान्याभाववदयोगोलकनिरूपितवृत्तित्वस्यैव वहिरूपहेतौ सत्त्वेन तादृशवृत्ति- 
त्वसामान्याभावस्याभावात्‌ नातिव्याप्तिः । हेतुतावच्छेदकसम्बन्धेनेति। धूमा- 
वयवेति। पर्वतोवह्विमान्‌ धूमादित्यत्र धूमरूपहेतौ साध्याभावाधिकरणधूमाव- 
यवनिरूपितसमवायसम्बन्धावच्छित्नवृत्तितामादायाव्याप्तिवारणाय हेतुतावच्छेदक- 
सम्बन्धावच्छित्नत्वं वृत्तिताविशेषणं देयम्‌, तन्निवेशेच साध्याभावाधिकरणधूमाव- 
यवनिरूपितहेतुतावच्छेदकसंयोगसम्बन्धावच्छिन्नवृत्तिताया धूमेऽभावान्राव्याप्तिः, 
(धूमान्तरस्य धूमावयवसंयुक्तत्वेपि संयोगेन धूमवान्‌ धूमावयव इति प्रतित्यभावेन 
धूमावयवनिरूपितसंयोगसम्बन्धावच्छित्रसम्बद्धतायास्सत्त्वेपि तत्रिरूपितलक्षण- 
घटकवृत्तिताया अभावेन नाव्याप्तिप्रसक्तिः) ननुस्वाश्रयसमवायिनिरूपित (सम- 
वायसम्बन्धावच्छिन्नवृत्तिता) वृत्तिताभिन्रत्वस्य तादृशवृत्तिताविशेषणत्वाङ्गीकारे- 
णैव धूमावयवनिरूपितवृत्तितायां स्वपदग्राह्यतादृशवृत्तिताश्रयधूमसमवायिधूमा- 
वयवनिरूपित समवायसम्बन्धावच्छित्रवृत्तिताभित्रत्वाभावे नाव्याप्तेर्वारणात्‌ तादृश- 
वृत्तितायां हेतुतावच्छेदकसम्बन्धावच्छिन्रत्वदलनिवेशनस्य वैफल्यम्‌, नचात्र स्व- 
त्वाननुगमश्शंक्यः, स्वाश्रयनिरूपितेत्यादिना आधेयताविशिष्टान्यत्वस्य निरुक्त- 
वृत्तितायां विशेषणीयत्वात्‌, आधेयतावैरिष्टयञ्च स्वतादात्म्य-स्वाश्रयसमवायि- 
निरूपितत्वोभयसम्बन्धेन इत्यत आह। जलहृदादीति। जन्यानां कालोपाधित्वा- 
ङ्गीकारेण साध्याभावाधिकरणजलहदादिनिरूपितकालिकसम्बन्धावच्छिन्नवृत्तितामा- 
दाय वह्निमान्‌ धूमादित्यत्र धूमरूपसद्धेतावव्याप्तिरिति भावः। 
हेतुतावच्छेदकसम्बन्धावच्छित्रत्वनिवेशेतु तादृशहृदादिनिरूपितहेतुतावच्छे- 
दकसंयोगसम्बन्धावच्छिन्नवृत्तिताया धृमेऽभावेन समन्वयसम्भवात्‌ । हेतुतावच्छे- 
दकसम्बन्धावच्छित्नत्वञ्च हेतुतानिरूपितसंसर्गतावच्छेदकतापर्याप्त्यधिकरणधर्मा- 
वच्छिन्नसंसर्गताकत्वे सति हेतुतानिरूपितसंसर्गतावच्छेदकातिरिक्तधर्मानवच्छित्रसंस- 
ग॑ताकत्वरूपं ग्राह्यम्‌, अन्यथा पर्वतोवहिमान्‌ पर्वतानुयोगिकसमवायसम्बन्धेन 
्रव्यत्वादित्यत्र वह्यभावाधिकरणहृदादिनिरूपितसमवायसम्बन्धावच्छिन्नवृत्तितामा- 
दायाव्याप्तिः (इदं हेतुतानिरूपितसंसर्गतावच्छेदकतान्यूनवारवारकपर्याप्तिनिवेश- 
प्रयोजनम्‌) वह्निमान्‌ धूमादित्यत्र वह्ण्यभावाधिकरणनिरूपितकालिकसंयोगान्यन्त- 
रसम्बन्धावच्छिन्न वृत्तिनाट याव्याप्तिः, (इदं हेतुतानिरूपितसंसर्गतावच्छेदकतेतर- 
वारकपर्याप्तिनिवेशप्रयोजनम्‌) ननु चरमोपात्तवृत्तित्वसामान्याभावस्य प्रथमं व्या- 

वृत्तिनिरूपणे पूर्वोपात्तवृत्तितायां हेतुतावच्छेदकसम्बन्धावच्छिन्नत्वस्य पश्चाद्या- 
वृत्तिनिरूपणे च किं बीजमितिचेन्न, प्रथमं breads bade हृदा- 
दिनिरूपितकालिकादिसम्बन्धावच्छित्नवृत्तित्वघटत्वोभयाभाव 

मादाय बहिमान्धूमादित्यत्र समन्वयसम्भवेन तथा निरूपणस्य युक्तत्वात्‌ ।। 


साध्याभावश्च साध्यतावच्छेदकसम्बन्धावच्छिन्न साध्यतावच्छेदकावच्छि- 
प्रतियोगिताको ग्राह्याः, तेन वह्निमान्‌ धूमादित्यादौ समवायादिसम्बन्धेन वहि - 
सामान्याभाववति संयोगसम्बन्धेन तत्तद्वह्वित्व वह्विजलोभयत्वाद्यवच्छिन्नाभावति 
च पर्वतादौ धूमस्य वृत्ता वपि न क्षतिः।। 

अत्र साध्याभाव: साध्यनिष्ठप्रतियोगिताकाभावः, तत्र साध्यनिष्ठप्रतियोगि- 
तायां साध्यतावच्छेदकसम्बन्धावच्छित्नत्वं विशेषणं देयम्‌, अन्यथा साध्यनिष्ठसम- 
वायसम्बन्धावच्छिन्नप्रतियोगिताकाभाववति पर्वतादौ धूमस्य संयोगसम्बन्धेन वर्त- 
मानतया पर्वतो वह्िमान्‌ धूमादित्यत्र धूमरूपहेताव्याप्त्यापत्तिः। तन्निवेशेतु “येन 
सम्बन्धेन यस्य साध्यत्वमभिमन्यते स सम्बन्धः साध्यतावच्छेदकसम्बन्धः 
इति नियमेन अत्र संयोगसम्बन्ध: साध्यतावच्छेदकसम्बन्धो भवति, सत्सम्बन्धाव- 
च्छित्रसाध्यनिष्ठप्रतियोगिताकाभावः संयोगेन वह्विसामान्याभाव: तदधिकरणेहृदादौ 
हेतोरवृत्त्या नाव्याप्तिरिति भाव:। यत्तु अत्र प्रतियोगितायां साध्यतानिरूपितसंसर्ग- 
तावच्छेदकतापर्याप्त्याधिकरणधर्मावच्छिन्नसंसर्गताकत्वमिति साध्यतानिरूपित- 
संसर्गतावच्छेदकतान्यूनवारकपर्याप्तिः निवेशनीया, अन्यथा महानसीयवह्णयभावः 
महानसीयवहित्वावच्छिन्नप्रतियोगितासम्बन्धेन महानसीयवह्निमान्‌ महानसीयवह्णध- 
भावत्वादित्यत्र हेतावव्याप्तिः, तथाहि, साध्यतावच्छेदकसम्बन्धावच्छित्नत्वम्‌ साध्य- 
तानिरूपितसंसर्गतावच्छेदकधर्मावच्छिन्रसंसर्गताकत्वम्‌, तथाचात्र साध्यतानिरू- 
पितसंसर्गतावच्छेदकधर्म: बहित्वावच्छिन्नप्रतियोगितात्वमपि भवति, घटितधर्मा- 
वच्छिन्नप्रतियोगितायां घटकधर्मावच्छित्नत्वस्याक्षतत्वात्‌, तद्धर्मावच्छिन्नसंसर्गताक- 
प्रतियोगिताकाभाव: वह्नित्वावच्छिन्नप्रतियोगितासम्बन्धेन महानसीयवल्णयभावोपि 
भवति, वह्लित्वावच्छिन्नप्रतियोगितासम्बन्धस्य वह्नित्वावच्छिन्रस्यैव समानाधिकरण- 
सम्बन्धत्वेन महानसीयवह्लित्वावच्छिन्नस्य व्यधिकरणसम्बन्धत्वेन व्यधिकरणसम्ब- 
न्धावच्छिन्नप्रतियोगिताकाभावस्य केवलान्वयितया तदधिकरणं महानसीयवल्वय- 
भावोपि भवति, तनिरूपिततृत्तित्वं हेतोवर्तत इति। अथवा मृहानसीयवहिज्ञानं महा- 
नसीयवह्नित्वावच्छित्रविषयतासम्बन्धेन माहनसीयवह्विमत्‌ महासीनयवह्विविष- 
यकज्ञानत्वात्‌ इत्यत्रहेतावव्याप्तिः, तथाहि, साध्यतानिरूपितसंसर्गतावच्छेदकवह्नि- 

त्वावच्छित्रविषयतात्वावच्छित्नसंसर्गताकप्रतियोगिताको यो5भाव: वहित्वावच्छित्न- 
विषययतासम्बन्धेन महानसीयवह्वि: नास्तीति प्रतीतिसिद्धाभाव:, अस्य व्यधिक- 
रणसम्बन्धावच्छित्रप्रतियोगिताकाभावरूपतया तदधिकरणं महानसीयवहिविषयकं 
ज्ञानम्‌, तत्रिरूपितवृत्तित्वं महानसीयवहिविषयकज्ञानत्वहेतौ वर्तत इति, तत्तुच्छम्‌, 
तथाहि- महानसीयवहित्वावच्छिन्नं महानसीयवह्ण्यङ्गैभावे वह्नित्वमात्रावच्छि- 
्रप्रतियोगितासम्बन्धेनैव न वर्तते नतुवहित्वावच्छित्नप्रतियोगितासम्बन्धेन, महा- 
नसीयवह्लित्वावच्छिन्नप्रतियोगिताया अपि वह्लित्वावच्छिन्नप्रतियोगितारूपत्वेन वह्नि- 
त्वावच्छिन्नप्रतियोगितासम्बन्धस्य महानसीयवह्नित्वावच्छिन्नस्य व्यधिकरणसम्बन्ध- 
त्वाभावेन निरूक्तरीत्या दोषकथनस्यासङ्गगतत्वात्‌ । एवमेव महानसीयवह्विसाध्य- 
कज्ञानपक्षस्थलेऽपि वह्नित्वावच्छित्रविषयतात्वस्य महानसीयवह्नित्वावछिन्नविषयता- 
साधारणतया पूर्वोक्तविधया दोषाभावत्‌ इति ॥ 


वस्तुतस्तु, संयोगसमवायान्यतरसम्बन्धेन वह्िमान्‌ धूमादित्यत्र साध्यता- 
न्निरूपितसंसर्गतावच्छेदकसमवायत्वावच्छिन्रसंसर्गताकप्रतियोगिताकं समवायेन 
वह्यभावमादायाव्याप्तिः। साध्यतानिरूपितसंसर्गतावच्छेदकतान्यूनवारकपर्याप्ति- 
निवेशेतु निरुक्तरीत्या नाव्याप्तिप्रसक्तिः। तथाहि यथाशृत न्यूनवारकपर्याप्तिरत्र 
साध्यतानिरूपितसंसर्गतावच्छेदकतापर्याप्त्यधिकरणधर्मावच्छित्रसंसर्गताकत्वरूपा 
निवेशनीया, तथा च, साध्यतानिरूपितसंसर्गतावच्छेदकतापर्याप्त्यधिकरणधर्मः 
प्रकृते संयोगत्वसमवायत्वदन्यतरत्वरूपधर्मत्रितयं भवति, पर्याप्तेः यावतामेवाधि- 
करणानामनुयोगित्वात्‌, तादृशधर्मत्रयावच्छित्रसंसर्गताकप्रतियोगिताकाभावः संयोग- 
समवायान्यतरसम्बन्धेन वह्नि: नास्तीति प्रतीतिसिद्धाभावः, तदधिकरणं न पर्वत 
इति नाव्याप्तिः। नच समुदायः प्रत्येकात्रातिरिच्यत इति नियमेन समुदायस्य 
तादृशपर्याप्त्यधिकरणत्वे प्रत्येकस्यापि तदधिकरणत्वस्याङ्गीकर्तव्यतया पुनरपि 
न्यूनधर्मावच्छिन्नसंसर्गताकप्रतियोगितामादायाव्याप्तितादवस्थ्यमिति वाच्यम्‌, स्व- 
निरूपितसंसर्गतावच्छेदकताप्रतियोगिकपर्याप्त्यनुयोगितावच्छेदकत्वसम्बन्धेन साध्य- 
ता निरूपितसंसर्गतावच्छेदकतात्वावच्छिन्नप्रतियोगिताकपर्याप्त्यनुयोगितावच्छेदक- 
रूपवृत्तित्व रूपन्यूनवारकपर्याप्ते: निवेशनीयत्वात्‌, अत्र साध्यतानिरूपितसंसर्गता- 
वच्छेदकतात्वावच्छिन्नप्रतियोगिताकपर्याप्त्यनुयोगितावच्छेदकं संयोगत्व समवाय- 
त्वैतदुभयगतं द्वित्वं भवति, निरूक्तप्रतियोगितानिरूपितसंसर्गतावच्छेदकतात्वा- 
वच्छित्नप्रतियोगिताकपर्याप्त्यनुयोगितावच्छेदकन्तु केबलसमवायत्वगतैकत्वं भवतीति 
धर्मयोभेदेन तादृशसम्बन्धेन तद्वृत्तित्वस्यतादृशप्रतियोगितायामभावेन तादृशप्रति- 

योगितामादाय पूर्वाक्तस्थले नाव्याप्ति, (एवमेव विषयत्वप्रतियोगित्वादि सम्बन्धेन 
पदार्थसाध्यकस्थलेपु पूर्वनिर्दिष्टष्वपि अव्याप्त्यसम्भवो ग्राह्यः) । 

अत्रैव प्रतियोगितायां साध्यतानिरूपितसंसर्गतावच्छेदकतेतरवारकपर्याप्तिरपि 
निवेशनीया, अन्यथा पर्वतो वह्निमान्‌ धूमादित्यत्र महानसानुयोगिकसंयोगसम्बन्धेन 
(तत्तद्ठह्निप्रतियोगिकसंयोगसम्बन्धेन) (संयोगसमवायोभयसम्बन्धेन) वह्निः नास्ती- 
तिप्रतीतिसिद्धाभावाधिकरणपर्वतादौ धूमस्य संयोगेन वृत्त्याऽव्याप्तिः । अथवा, 
वह्णथभावो वहित्वावच्छित्रप्रतियोगितासम्बन्धेन वहिमान्‌ वह्ृय्भावत्वादित्यत् 
हेतावव्याप्तिः, तथाहि, महानसीयवहित्वावच्छित्र प्रतियोगितासम्बन्धावच्छित्नप्रति- 
योगितायामपि “अधिकस्य प्रविष्टत्वेपि न तद्धानिरिति नियमेन तादृशन्यूनवारक- 
पर्याप्तेरक्षततया व्यधिकरणसम्बन्धावच्छिन्न तादृशप्रतियोगिताकाभाववति वह्ण्यभावे 
हेतोरक्षतत्वादिति॥ यद्वा, वह्नित्वावच्छित्रविषयतासम्बन्धेन वह्विसाध्यकस्थले 
वह्िविषयकज्ञानत्वस्य हेतुतायामव्याप्तिः, महानसीयवह्नित्वावच्छिन्नविषयता- 
सम्बन्धेन वह्णयभावाधिकरणे केवलवह्विविषयकज्ञानेहेतोर्वृत्तेरिति । इतरवारक- 
पर्याप्तिनिवेशेतु नाव्याप्तिः, तथाहि, साहि साध्यतावच्छेदकसम्बन्धातिरिक्तसम्ब- 
न्धानवच्छित्नत्वरूपानिरुक्तोभयसम्बन्धावच्छिन्न प्रतियोगितायाः तदतिरिक्तसमवाय 
सम्बन्धावच्छिन्नत्वेन न तादृशाभावमादायाव्याप्तिः। 


नच महानसाद्यनुयोगिकसंयोगस्य तदतिरिक्तत्वाभावेननिरूक्तविधयाऽव्याप्तिः 
तदवस्थैवेति वाच्यम्‌, साध्यतानिरूपितसंसर्गतावच्छेदकातिरिक्तधर्मानवच्छित्नसंसर्ग- 
ताकत्वरूपा सा निवेश्यते, तथा च निरुक्तप्रतियोगितानां साध्यतानिरूपितसंसर्गता- 
वच्छेदकातिरिक्तमहानसीयत्वादि धर्मावच्छित्रसंसर्गताकतया न तादृशाभावाना- 
दायतत्रतत्राव्याप्तिसम्भवः।। 


नच साध्यतानिरूपित संसर्गतावच्छेदकातिरिक्तधर्मानवच्छित्रत्वमित्यत्र तदन- 
वच्छित्रत्वस्य तदवच्छित्रत्वसामान्याभावरूपत्वे तस्यापि तदवच्छित्नत्वत्वाद्यरितिक्त- 
धर्मानवच्छिन्नप्रतियोगिताकाभावरूपत्वेन परिष्करणीयतयाऽनवस्थाप्रसङ्गः, तदन- 
वच्छिन्रत्वस्य तदवच्छित्रत्वनिष्टप्रतियोगिताकाभावरूपत्वे विशेषाभावादिसाधारण्येन 
बिशष्टाभावोभयाभावादिकमादाय पूर्वोक्तस्थलेष्वव्याप्तितादवस्थ्यमिति वाच्यम्‌, 
स्वनिरूपिसंसर्गतावच्छेदकतात्वावच्छिन्नप्रतियोगिताकपर्याप्त्यनुयोगितावच्छेदकत्व- 
सम्बन्धेन साध्यतानिरूपितसंसर्गतावच्छेदकताप्रतियोगिक पर्याप्त्यनुयोगिता- 
वच्छेदकरूपवृत्तित्वरूप संसर्गतावच्छेदकेतरवारकपर्याप्तिगर्भानिवेशे दोषप्रसक्त- 
यभावात्‌, स्वनिरूपितसंसर्गतावच्छेदकतात्वावच्छित्नप्रतियोगिताकपर्याप्त्यनुयोगि- 

तावच्छेदकधर्म: महानसीयत्वादिघटितसमुदायगतसमुदायत्वरूपधर्म:, साध्यता- 
निरूपितसंसर्गतावच्छेदकता प्रतियोगिकपर्याप्त्यनुयोगितावच्छेदकधर्म: स्थलभेदेन 
संयोगत्वगतैकत्वकेवलवहित्वावच्छित्रप्रतियोगितात्वकेवलवहित्वावच्छित्रविष- 
यतात्वादिगतं समुदायत्वं भवति, इति धर्मभेदसद्धावेन न तादृशप्रतियोगिता 
आदाय पूर्वोक्तस्थलेप्वव्याप्तिप्रसक्ति:॥ 

स्वनिरूपितसंसर्गतावच्छेदकतात्वावच्छित्रप्रतियोगिताक पर्याप्त्युनयोगिताव- 
च्छेदकत्वसम्बन्धेन साध्यतानिरूपितसंसर्गतावच्छेदकतात्वावच्छित्रप्रतियोगिताक- 
पर्याप्त्यनुयोगितावच्छेदकरूपवृत्तिरिति साध्यतानिरूपितसंसर्गतावच्छेदकतान्यूने- 
तरवारकपर्याप्तिद्वयनिवेशप्रकारो ग्राह्य:। पर्याप्तिनिवेशप्रकारस्सर्वोप्येतमदीयपारिभा- 
षिकपदार्थसङ्गहे द्रष्टव्य:॥ 


साध्यतावच्छेकधर्मावच्छित्रत्वस्थलेपि न्यूनेतरवारकपर्याप्तिनिवेश: कार्य इति 
सूचयति। वहित्वजलत्वोभयेति। अत्र प्रतियोगितायां साध्यनिष्ठत्वानिवेशे 
घटाभाववद्वृत्तितामादायवह्विमान्‌ धूमादित्यत्राव्याप्तिः, साध्यनिष्ठत्वनिवेशेतु घटा- 
भावस्यातादृशतया नाव्याप्ति:। साध्यनिष्ठत्वस्य प्रतियोगितायां निवेशेपि महान- 
सीयवह्णथादिगततत्तव्यक्तित्वावच्छित्राभाव (तद्‌ व्याक्ति नास्ति एतव्धक्ति: नास्तीति- 
प्रतीतिसिद्धाभाव) मादाय पुनस्तत्रैवाव्याप्तिरिति साध्यनिष्ठप्रतियोगितायां साध्य- 
तावच्छेदकावच्छिन्नत्वं निवेशनीयम्‌, तन्निवेशे तत्तव्यक्तित्वावच्छिन्नप्रतियोगितायां 
साध्यतावच्छेकबह्नित्वाद्यवच्छिन्नत्वाभावान्नाव्याप्तिः। 


नन्वेवमपि महानसीयवह्वित्वावच्छिन्रविषयतासम्बन्धेन महानसीयवहिमत्‌ 
महानसीयवह्विविषयकज्ञानत्वादित्यत्र महानसीयवह्वित्वावच्छिन्रविषयतासम्बन्धेन 
वहिसामान्याभावाधिकरणे महानसीयवहिविषयकज्ञाने हेतोर्वृत्त्याव्याप्त:। महान- 
सीयवहित्वावच्छित्नप्रतियोगितासम्बन्धेन महानसीयवह्विमान्‌ महानसीयवह्य- 
भावत्वादित्यत्र महानसीयवहित्वावच्छित्नप्रतियोगितासम्बन्धेन वह्विसामान्या- 
भावाधिकरणे महानसीयवह्ण्यभावे हेतोर्वृत््याऽव्याप्तिच्चेतिचेन्न। साध्यतावच्छेद- 
कतापर्याप्त्यधिकरणधर्मावच्छित्रत्वस्य निवेशनीयत्वात्‌ । नच समुदायः प्रत्येका 
न्रातिरिच्यत इति न्यायेन समुदायस्य प्रत्येकाभिन्नतया प्रत्येकस्यापि साध्यतावच्छेद- 
कतापर्याप्त्यधिकरणधर्मतया निरुक्ता व्याप्तिः तदवस्थैवेति वाच्यम्‌, साध्य- 
तावच्छेदकतात्वावच्छिन्न प्रतियोगिताकपर्याप्त्यनुयोगितावच्छेदकरूपावच्छित्रानुयो- 
गिताकपर्याप्तिप्रतियोग्यवच्छेदकताकत्वस्य प्रतियोगितायां निवेशनीयत्वात्‌, अत्र 
साध्यतावच्छेदकतात्वावच्छिन्नप्रतियोगिताकपर्याप्त्यनुयोगितावच्छेदकं महानसी- 

यत्ववह्नित्वैतदुभयगतद्वित्वं भवति, तदवच्छित्रानुयोगिताकपर्याप्तिप्रतियोग्यवच्छे- 
दकताका वहिसामान्याभावीयप्रतियोगिता न भवति, तस्या: वह्ित्वगतैकत्वा- 
वच्छिन्नानुयोगिताकपर्याप्तिप्रतियोग्यवच्छेदकताकत्वात्‌, अतोवहिसामान्याभाव- 
मादाय नाव्याप्तिः।। 


अत्र प्रतियोगितायां साध्यतावच्छेदकातिरिक्तधर्मानवच्छित्रत्वं निवेशनीयम्‌, 
अन्यथा पर्वतो वहिमान्‌ धूमादित्यत्र साध्यतावच्छेदकतापर्याप्त्यधिकरणवावहि- 
त्वधर्माच्छिन्नप्रतियोगिताक महानसीयवह्णथभावं पूर्वक्षणवृत्तित्वविशिष्टवह्णथभावं 
वह्विघटत्वोभयाभावञ्चादायाव्याप्तिः। अथवा वहिज्ञानं विषयतासम्बन्धेन वहिमत्‌ 
वह्िविषयकनिश्चयत्वादित्यत्र, वह्ष्यभाव: प्रतियोगिता सम्बन्धेन वह्निमान्‌ वह्य- 
भावत्वादित्यत्रच विषयतासम्बन्धेन महानसीयवहिसामान्याभावाधिकरणे वहि- 
विषयकज्ञाने. प्रतियोगितासम्बन्धेन महानसीयवह्विसामान्याभावाधिकरणे वहिसामा- 
न्याभावे च निरुक्तहेत्वो: क्रमेण सत्त्वादव्याप्तिश्च। तन्निवेशे ना व्याप्तिः। साध्य- 
तावच्छेदकातिरिक्तधर्मानवच्छिन्नत्वञ्चस्वावच्छेदकतात्वार्वाच्छन्नप्रतियोगिताक पर्या- 
प्त्यनुयोगिकावच्छेदकत्वसम्वन्धेन साध्यतावच्छेदकताप्रतियोगिताकपर्याप्त्यनुयो- 
गितावच्छेदकरूपवृत्तित्वरूपं ग्राह्मम्‌, अन्यथा समुपदर्शितदोषग्रासप्रसङ्गात्‌ ॥ 

(अत्र न्यूनेतरवारकपर्याप्तिद्वयमेलेने स्वावच्छेदकतात्वावच्छिन्नप्रतियोगिताक- 
पर्याप्त्यनुयोगितावच्छेदकत्वसम्बन्धेन साध्यतावच्छेदकतात्वावच्छिन्न प्रतियोगि- 
ताकपर्याप्त्यनुयोगितावच्छेदकरूपवृत्तिर्याप्रतियोगितेति लक्षणं लभ्यते) । 

नच निरूक्तरीत्या पर्याप्तिद्वयमनिवेश्य प्रतियोगितायां प्रकृतसाध्यतावच्छेदक- 
व्याप्यत्वनिवेशेनैव महानसीयवडिसाध्यकस्थले वहिसामान्याभावीयप्रतियोगितां, 
वह्िमान्धूमादित्यत्रवह्विघटत्वोभयत्वावच्छित्नप्रतियोगित्वादिकमादायाव्याप्तिवार- 
णात्‌ कृतं पर्याप्तिद्वयनिवेशेनेति वाच्यम्‌, वह्निमान्‌ धूमादित्यत्र महानसीयवहि- 
त्वावच्छिन्नप्रतियोगितामादायाव्याप्ते:, नच साध्यतावच्छेदकव्यापकत्वमपि प्रति- 
योगितायां निवेश्यत इति वाच्यम्‌, तार्णातार्णदहनोभयं नास्तीति प्रतीतिसिद्धा- 
भावीयोभयत्वावच्छित्नप्रतियोगितामादाय वह्निमान्‌ धूमादित्यादावव्याप्तिसम्भवात्‌॥ 

नचेतरवारकपर्याप्तिमात्रनिवेशेनैव तार्णातार्णदहनोभयत्वावच्छिन्नप्रतियोगि- 
ताभादाय दोषवारणसम्भवात्‌ न्यूनवारकपर्याप्तिनिवेशस्य वैकल्यमेवेति वाच्यम्‌, 
विषयतासम्बन्धेन महानसीयवहिसाध्यकस्थले महानसीयसवहिज्ञानत्वहेतौ वहि- 
सामान्याभावमादायाव्याप्तेः। नच साध्यतावच्छेदकव्याप्यत्वनिवेशेनैव वह्विसामा- 


प्रथमलक्षणम्‌ २३ 


न्याभावीयप्रतियोगिताया वारणात्‌ न्यूनवारकपर्याप्तिनिवेशो विफलएवेति वाच्यम्‌, 
प्रमेयवान्‌ धूमादित्यत्र साध्यतावच्छेदकाभावस्याप्रसिद्धतया तद्धटितव्याप्यत्व- 
निवेशस्य कर्तुमशक्यत्वात्‌, नच व्याप्यत्वस्य स्वव्यापकतत्कत्वरूपस्य निवेशे- 
नैवाप्रसिद्धिवारणसम्भवात्‌ न्यूनवारकवैफल्यं दुर्वारमेवेति वाच्यम्‌, वहिधूमान्य- 
तरवान्‌ वाह्विरित्यत्र धूमत्वावच्छिन्नप्रतियोगिताया:, साध्यतावच्छेदकव्याप्यतया 
तन्निरूपकाभावद्वृत्तिताया वहौ सत्त्वादव्याप्ते:, अत्र, साक्षात्परम्यपरया साध्य- 
विशेषणानाममपिसाध्यतावच्छेदकत्वाङ्गीकारेण वहित्वधूमत्वतदन्यतरत्वानां त्रयाणा- 
मपि साध्यतावच्छेदकतया धूमत्वावच्छित्नप्रतियोगिताया: साध्यतावच्छेदकाति- 
रिक्तधर्मावच्छित्नत्वप्रसक्त्यभावात्‌|। 


नच वैशिष्ट्यव्यासज्यवृत्तिधर्मानवच्छित्रत्वयो: प्रतियोगितायां निवेशादेव वहि- 
मान्धूमादित्यत्र महानसीयत्वविशिष्टवहित्वावच्छिन्नाया: पूर्वक्षणवृत्तित्वविशिष्ट- 
वहित्वावच्छित्राया: वहिघटत्वोभयत्वावच्छित्रायाश्व प्रतियोगिताया वारणादितर- 
वारक पर्याप्तिनिवेशो व्यर्थ इति वाच्यम्‌, महानसीयत्वविशिष्टवह्निमान्‌ धूमादित्यत्र 
साध्यतावच्छेदकतापर्याप्त्यधिकरणधर्मावच्छित्रप्रतियोगिताया: नियतं वैशिष्ट्या- 
वच्छित्रतया वहिधूमोभयवान्‌ धूमादित्यत्र तादृशप्रतियोगिताया नियतं उभयत्वरूप- 
व्यासज्यवृत्ति धर्मावच्छिन्रतया उभयत्राव्याव्यप्तिसम्भवेन वेशिष्ट्यव्यासज्यवृत्ति 
धर्मानवच्छित्रत्वयोः लक्षणे निवेशयितुमूशक्यतया इतरवारक पर्याप्तेरावश्यकत्वात्‌, 
नच साध्यतावच्छेदकातिरिक्तवैशिष्ठ्यव्यासज्यवृत्तिधर्मानवच्छिन्नत्वयोरेवात्र 
निवेशिनीयतया निरुक्तस्थलयो: वैशिष्ट्योभयत्वयोः साध्यतावच्छेदकरूपतया 
तदतिरिक्तवैशिष्टयव्यासज्यवृत्तिधर्मानवच्छित्नत्वस्य साध्यतावच्छेदकतापर्याप्त्य- 
धिकरण धर्मावच्छिन्नपू्वोक्त प्रतियोगितायामक्षततयाऽव्याप्त्योः वारणात्‌ इतरवा- 
रकपर्याप्तिनिवेशस्य प्रयोजनं नास्त्येवेतिवाच्ययम्‌, साध्यतावच्छेदकातिरिक्त- 
वैशिष्ट्यूव्यासज्यवृत्तिधर्मानवच्चछिन्नत्वापेक्षया साध्यतावच्छेदकातिरिक्तधर्मानव- 
च्छिन्नत्वस्यैव लघुत्वात्‌| किञ्चवैशिष्टव्यासज्यवृत्तिधर्मानवछित्नत्वस्थलेऽवच्छित्नत्व- 
सामान्याभावावच्छित्नत्वनिष्ठप्रतियोगिताकाभाविकल्पोपदर्शितदोषवारणञ्च दुश्श- 
क्यम्‌, साध्यतावच्छेदकातिरिक्त धर्मानवच्छिन्नत्वनिवेशे तु स्वावच्छेदकतात्वावच्छि- 
्रेत्यादिनिरुक्तरीत्या निवेशकरणे वाधकाभावात्‌ इति॥ 

अत्र साध्यतावच्छेदकावच्छित्नत्वं साध्यतावच्छेदकनिष्ठावच्छेदकतानिरूपक- 
त्वम्‌, अत्र साध्यतावच्छेदकनिष्ठावच्छेदकतायां साध्यतावच्छेदकतावच्छेदकसम्भ- 
वन्धावच्चिछनत्नत्वं विशेषणं देयम्‌, अन्यथा वह्नित्वविशिष्टस्य संयोगेन साध्यतायां 

धूमरूप सद्धेतावव्याप्तिः, विषयतासम्बन्धेन वह्वित्वविशिष्टाभाववति पर्वतादौ 
धूमस्य सत्त्वात्‌, तत्निवेशेतु अत्र वहित्वनिष्ठावच्छेदकताया विषयतासम्बन्धा- 
वच्छिन्नतया साध्यतावच्छेदकतावच्छेदकसमवायसम्बन्धावच्छित्रत्वाभावेन न 
तादृशाभावमादायाव्याप्तिः॥ अत्र साध्यतावच्छेदकतावच्छेदकसम्बन्धावच्छिन्नत्वञ्च 
साध्यतावच्छेदकतानिरूपितसंसर्गतावच्छेदकता पर्याप्त्यधिकरणधर्मावच्छिन्रसंस- 
र्गताकत्वे सति साध्यतावच्छेदकतानिरूपित संसर्गतावच्छेदका्तिरिक्तधर्मानवच्छिन्न- 
संसर्गताकत्वम्‌, अत्र न्यूनवारकपर्याप्त्यनिवेशे विषयत्व समवायान्येतरसम्बन्धेन 
वहित्वविशिष्टस्य साध्यतायां धूमादेहेतुतायां विषयतासम्बन्धेन वह्वित्वविशिष्टं 
नास्तीति प्रतीतिसिद्धाभावमादायाव्यावृयाप्तिः, स्वाभाववन्निरूपितसंयोगसम्बन्धाव- 
च्छिन्नाधेयत्वसम्बन्धेन वह्निविशिष्टस्य साध्यतायां जलादेहेतुतायां संयोगसम्बन्धा- 
वच्छिन्नाधेयत्वसम्बन्धेन वह्िविशिष्टं नास्तीति प्रतीतिसिद्धाभावञ्चादया व्याप्तिः, 
न्यूनवारकपर्याप्तिनिवेशेतु तदन्यतरसम्बन्धेन वह्नित्व विशिष्टस्य वल्लेः पर्वते सत्त्वेन 
तादृशाधेयतासम्बन्धेन वहिविशिष्टस्य मीनशैवालादेश्च जलहृदादौ सत्त्वेनच न 
निरुक्ताभावामादायाव्याप्तिः॥ 


इतरवारकपर्याप्त्यनिवेशे वह्विमान्‌ धूमादित्यत्र महानसीयवह्णथनुयोगिकसम- 
वाय”सम्बन्धेन वह्वित्वविशिष्टाभाववति पर्वतादौ धूमस्य सत्त्वेनाव्याप्तिः, 
इतरवारकपर्याप्ति निवेशेतु महानसीयवह्ण्घनुयोगिकत्वस्य साध्यतावच्छेदक- 
तानिरूपितसंसर्गतावच्छेदकातिरिक्तस्य प्रतियोगितावच्छेदकतानिरूपितसंसर्गताव- 
च्छेदककुक्षिप्रविष्टत्वेन न तादृशाभावमादायाव्याप्तिः ॥ 


ननु रूपत्वव्याप्यजातिमत्त्वान्‌ रूपादित्यत्राव्याप्तिः, तथाहि, अत्र रूप- 
त्वव्याप्यानां नीलत्वपीतत्वादिजातीनां साध्यतावन्ठेदकतया साध्यतावच्छेद- 
कावच्छिन्नप्रतियोगिताकाभावरूपस्य नीलो नास्तीत्याकारकप्रतीतिसिद्धाभावस्या- 
धिकरणे पीतपटादौ रूपस्य सत्त्वात्‌ इति वाच्यम्‌, साध्यतावच्छेदकतावच्छेदक 
धर्मावच्छिन्नावच्छेदकताप्रतियोगिताकाभावस्य लक्षणघटकत्वाङ्गीकारेण रूपत्व- 
व्याप्यजातिमात्रास्तीतिप्रतीतिसिद्धाभावस्यैव घटकतया तादृशाभावमादाय दोषा- 
भावात्‌] 4 च वहित्वविशिष्टवान्‌ धूमादित्यत्र वह्वित्वस्योल्लिख्यमानतया 
साध्यतावच्छेदकतावच्छेदकस्य प्रसिद्धत्वेपि वहिमान्धूमादित्यत्र निरवच्छिन्न- 
साध्यतावच्छेदककस्थले साध्यतावच्छेदकतावच्छेदकस्यप्रसिद्धयाऽ व्याप्तिरिति 
वाच्यम्‌, रूपत्वव्याप्यजातिमत्त्वान्‌ रूपादित्यत्र न समवायसम्बन्धेन रूपत्व- 
व्याप्यजाते: साध्यतावच्छेदकत्वम्‌, किन्तु स्वाश्रयसमवायसम्बन्धेन रूपत्व- 

व्याप्यजातिब्रृत्वस्यैव साध्यातावच्छेदकत्वमङ्गीक्रियते, तथाच साध्यतावच्छे- 
कतावच्छेदकसम्बन्धावच्छित्र साध्यतावच्छेदकनिष्ठावच्छेदकताकप्रतियोगिताका- 
भाव: स्वाश्रयसमवायसम्बन्धेन रूपत्वव्याप्य जातित्वविशिष्टं नास्तीतिप्रतीतिसिद्धा- 
भावः, तदधिकरणं गुणादिरेव, तन्निरूपितवृत्तित्वाभावो हेतौ वर्ततेएवेति नाव्या- 
प्ति:। साध्यतावच्छेदकतावच्छेदकधर्मा वच्छित्रावच्छेदकताकप्रतियोगिताकाभावस्य 
लक्षणेऽनिविष्टत्वेन न वह्िमान्‌ धूमादित्याव्याप्तिप्रसक्तिः॥ 


नच तथापि द्रव्यं गुणकर्मान्यत्वविशिष्टसत्त्वादित्यत्रनिरवच्छिन्रसाध्यकस्थले 
साध्यतावच्छेदकस्यैवाप्रसिद्धतयासाध्यतावच्छेदकावच्छिन्नप्रतियोगिताकाभावधटित- 
लक्षणस्याव्याप्तिरिति वाच्यम्‌, लक्ष्यभेदेन लक्षणभेदात्‌ द्रव्यं विशिष्टसत्त्वादिति 
निरवच्छिन्रसाध्यकस्थले द्रव्येतरावृत्तित्वस्यैव लक्षणत्वेन न साध्यतावच्छेदका- 
प्रसिद्धिनिबन्धनाव्याप्तिः ।। 


ननु सम्भवति लघौ धमें गुरौ तदभावादिति नियमेन लघुधर्मे प्रतियोगि- 
तावच्छेदकत्वस्य सम्भवे गुरुधर्मे तस्यानङ्गीकृतत्वेन प्रमेयवहिः नास्तीत्याकारक- 
प्रतीतिसिद्धाभावप्रतियोगितावच्छेदकरत्व॑स्य वहित्वरूपातिप्रसङ्गानापादकलघुधर्मे 
एव स्वीकृतत्वे,न गुरौब्नेमेयत्वविशिष्टवहित्वे,तस्य स्वीकारे प्रयोजनाभावेन प्रमेय- 
वहिमान्‌ धुमादित्यत्र साध्यतावच्छेटकतापर्याप्त्यधिकरण प्रमेयत्ववहित्वरूप- 
धर्मद्वयावच्छिन्नप्रतियोगिताया अप्रश्चिसिद्ध्या$व्याप्तिः (अत्र साध्यतावच्छेदका- 
तिरिक्तधर्मानवच्छित्रप्रतियोगितावह्ित्वावच्छित्रा प्रसिद्धेव) किञ्च कम्बुग्रीवा- 
दिमान्नास्तीत्याकाराकप्रतीतिसिद्धाभावप्रतियोगितावच्छेदकत्वस्य घटावयवसंयोग- 
विशेषरूपकम्बुग्रीवासु स्वीकारे गौरवेण अतिप्रसद्वानापादकलघुधर्मरूपे घटत्व 
एव स्वीकारेण साध्यतावच्छेदकतापर्याप्त्यधिकरणकम्बुग्रीवादिमत्त्वावच्छित्रायाः 
प्रतियोगिताया: घटत्वावच्छिन्नप्रतियोगिताया: साध्यतावच्छेदकातिरिक्तघटत्वरूप- 
धर्मावच्छिन्रतया तदनवच्छिन्नायास्साध्यप्रतियोगितायाश्चाप्रसिद्धयाऽ व्याप्तिरितिचैन्न, 
साध्यतावच्छेदकावच्छिन्रव्यापकतावच्छेदक प्रतियोगिताकाभावस्यैव साध्याभाव- 
शब्दार्थत्वोपगमेन दोषाभावात्‌, तथाहि, प्रमेयवहिमान्‌ धूमादित्यत्र साध्यता- 
वच्छेदकप्रमेयवहित्वावच्छिन्राधिकरणे महानसादौ वह्विसामान्याभावीयप्रतियोगिता- 
विशिष्टं नास्तीत्याकारकप्रतीतिसिद्धाभावस्यासत्त्वेन वह्नित्वावच्छिन्ना सामा- 
न्याभावीया प्रतियोगिता तद्वृत््यभावप्रतियोगितानवच्छेदेकेति तत्रिरूपकवहि- 
सामान्याभावाधिकरणनिरूपितवृत्तित्वसामान्याभावस्य हेतौ सत््ात्राव्याप्तिः। कम्बु- 
ग्रीवादिमत्त्वान्‌ घटत्वादित्यत्र साध्यतावच्छेदकावच्छिन्रस्य कम्बुग्रीवादिमतः 

साध्यतावच्छेदकतादात्म्यसम्बन्धेनाधिकरणे घटेघटत्वावच्छिन्नप्रतियोगिताविशिष्टस्य 
सत्त्वेन तददत्त्यभावप्रतियोगितानवच्छेदकघटत्वावच्छिन्नप्रतियोगिताकभेदाधिकरण- 
पटादिनिरूपितवृत्तित्वाभावस्य घटत्वहेतौ सत्त्वात्समन्वयः। वह्निमान्‌ धूमादित्यादौ 
वहिसामान्याभावमादाय समन्वय:। नचैवमपि वह्निमान्‌ धूमादित्यादौ साध्याधिकरणे 
घटादिवृत्तित्वविशिष्ट द्रव्युत्वावच्छिन्नप्रतियोगिताविशिष्टस्य घटत्वद्रव्यत्वोभया- 
भावीयप्रतियोगिताविशिष्टस्य द्रव्यत्वस्य विद्यमानतया घटादिवृत्तित्वविशिष्ट- 
्रव्यत्वाभाव द्रव्यत्वघटत्वोभयाभावयोः लक्षणघटकत्वेन तदधिकरणपर्वतादि- 
निरूपितवृत्तितामादायाव्याप्तिरिशि वाच्यम्‌, साध्यव्यापकतावच्छेदकप्रतियोगितायां 
वैशिष्ट्यव्यासज्यवृत्तिधर्मानवच्छिन्नत्वयो: निवेशनीयत्वेन पूर्वोक्तविधया दोषा- 
भावात्‌ ॥ 


नचैवमपि महानसीयत्वविशिष्टवहिमान्‌ महानसीयधूमादित्यत्र विशिष्टसाध्य- 
कस्थले वह्विधूमोभयवान्‌ धुमादित्यत्र व्यासज्यवृत्तिधर्मावच्छिन्रसाध्यकस्थले 
विशिष्टाभावोभयाभावात्मकसाध्याभावयोरेव लक्षणघटकतया तत्र वैशिष्टय- 
व्यासज्यवृत्तिधर्मानवच्छित्नत्वाभावेनाव्याप्तिरिति वाच्यम्‌, वह्विसामान्याभावद्रव्य- 
त्वसामान्याभावादिकमादाय समन्वयसम्भवात्‌| न च विशिष्टसाध्यकव्यभिचारिणि 
महानसीयवह्िमान्‌ धूमादित्यत्र वह्विधूमोभयवान्‌ वहेरित्यत्र व्यभिचारिणि च 
वैशिष्ट्यव्यासज्यवृत्तिधर्मानवच्छिन्नप्रतियोगिताकत्वाभावेन साध्याभावयोरघटकत्वेन 
्रव्यत्वाद्यभावानां लक्षणघटकत्वेपि तइन्निरूपिततवृत्तित्वाभावस्य निरुक्तहेत्वोरक्षत- 
त्वेन च अतिव्याप्तिसम्भव इति वाच्यम्‌, आद्यस्थले पर्वतभेदाभावरूपं द्वितीय- 
स्थलेऽयोगोलकभेदाभावरूपञ्च व्यभिचारनिरूपकान्यत्वाभावं धूमाभावञ्चादायाति- 
व्याप्तिवारणात्‌| नच निरूक्तप्रतियोगितायां वैशिष्ट्यव्यासज्यवृत्तिधर्मानवच्छिन्न- 
त्वयोः निवेशे गौरवमिति वाच्यम्‌, साध्यतावच्छेदकावच्छित्रव्यापकतावच्छेदकरूपा- 
वच्छिन्नप्रतियोगिताकाभावस्य लक्षणघटकसाध्याभावपदेन विवक्षणीयत्वात्‌, वहि- 
मान्‌ धुमादित्यादौ घटादिवृत्तित्वविष्टद्रव्यत्वत्वघटत्वद्रव्यत्योभयत्वयोः साध्यव्या- 
पकतावच्छेदकत्वाभावेन न तादृशाभावमानादायाव्याप्तिप्रसक्तिः॥ 


यदि साध्यव्यापकतावच्छेदकद्रव्यत्वत्वावच्छित्रप्रतियोगिताकनिरुक्तविरिष्टा- 
भावोभयाभावादिकमादाय पुनरप्यव्याप्तिस्सम्भाव्यते तदा साध्याधिकरणवृत्त्य- 
भावीयप्रतियोगितावच्छेदकतात्वावच्छित्नप्रतियोगिताकपर्याप्त्यनुयोगितावच्छे- 
दकं यद्रुपं स्वावच्छेदकतात्वावच्छिन्नप्रतियोगिताक पर्याप्त्यनुयोगितावच्छेद- 
कत्वसम्बन्धेन तद्रुपावृत्तिप्रतियोगिताकाभावस्य विवक्षणीयत्वेन दोषाभावात्‌, 

एवञ्च प्रमेयवहिमान्‌ धूमादित्यत्र वहिसामान्याभावं कम्बुग्रीवादिमत्त्वान्‌ घटत्वा- 
दित्यत्र घटभेदञ्चादाय समन्वयसम्भवात्‌ । नच अत्र व्यापकत्वकुक्षौ प्रतियोगि- 
वैयधिकरण्यप्रवेशे प्रयोजननविरहेण कपिसंयोगाभावस्य लक्षणाघटकतया उत्त- 
रत्र कपिसंयोगी एतद्वक्षत्वादित्यत्राव्याप्तिदानमसङ्गतमिति वाच्यम्‌, तद्ग्रन्थस्ययथा- 
श्रृतसाध्याभावघटितलक्षणाभिप्रायकत्वात्‌ । नच ज्ञेयत्वत्वेन वाच्यत्वं नास्तीतिप्रती- 
तिसिद्धाभावस्यापि एतादृशसाध्याभावरूपतया तदधिकरणस्य जगतः, प्रसिद्धत्वेन 
वाच्यं ज्ञेयत्वादित्यादित्यादिकेत्रलान्वयिसाध्यकस्थले साध्याभावाप्रसिद्धिनिबन्धना- 
व्याप्तिप्रदर्शनमसङ्गतमिति वाच्यम्‌, अत्र ग्रन्थे व्यधिकरणधर्मावच्छिन्नप्रतियोगिता- 
काभावस्य प्रसक्त्यभावेन साध्यसामान्याभावस्याप्रसिद्धतया वक्ष्यमाणग्रन्थोपपत्तेः ॥ 

ननु तथापि गुणत्ववान्‌ ज्ञानत्वात्‌ सत्ववान्‌ जातिरित्यादौ विषयत्वा - 
व्याप्यत्वादिसम्बन्धेन तादूशसाध्याभाववति ज्ञानादौ ज्ञानत्वादेर्वर्तमानत्वाद- 
व्याप्तिः । नच साध्याभावाधिक रणत्यमभावीयविशेषणताविशेषेण विवक्षित - 
मिति वाच्यम्‌, तथासति घटत्वात्यन्ताभाववान्‌ घटान्योन्याभाववान्‌ पटत्वादि- 
त्यादौ साध्याभावस्य घटत्यादिः ठिशेषणताविशेष सम्बन्धेनाधिकरणत्वा- 
प्रसिद्धया5 व्याप्तिरेतिचेन्न, साध्यतावच्छेदकसम्बन्घावच्छिन्नसाथ्याभाववृत्ति- 
साध्य सामान्यीय प्रतियोगितावच्छेदकसम्बन्धेन साध्याभावाधिकरणत्वस्य 
विवक्षितत्वात्‌। वृत्त्यन्तं प्रतियोगिताविशेषणम्‌ । तादृशसम्बन्धो वह्निमान्‌ 
धृमादित्यादिभावसाध्यकस्थले विशेषणताविशेषएव । घटत्वाभाववान्‌ 
पटत्वादित्याद्यभावसाध्यकस्थले तु समवायादिरेव । समवायविषयत्यादि- 
सम्बन्धेन प्रमेयत्वादिसाध्यकज्ञानत्वादिहेतौ साध्यतावच्छदकसम - 
वायादिसम्बन्धावच्छिन्नप्रतियोगिताकप्रमेयाद्यभावस्य कालिकसम्बन्धेन यो- 
5 भावस्सोपिप्रमेयतया साध्यान्तर्गतः, तदीयप्रतियोगितावच्छेदककालिकादि- 
सम्बन्धेन साध्याभावाधिकरणे ज्ञानत्वादे्वृत्तेरव्याप्तिवारणाय सामान्यपदोपा - 
दानम्‌ । साध्यसामान्यीयत्यञ्चयावत्साध्यनिरूपितत्यम्‌, स्वानिरूपकसाध्यक - 
भिन्नत्वमिति यावत्‌ । अस्यैकोक्तिमात्रतया गौरवस्यादोषत्यात्‌ । कारणता- 
वच्छेदके च भावसाध्यकस्थलेऽ भावीयविशेषणताविशेषेण साध्याभावा- 
धिकरणत्वम्‌, अभावसाध्यकस्थले च यथायथम्‌ समवायादिसम्बन्धेन साध्या - 
भावाधिकरणत्वमुपादेयम्‌, साध्यभेदेन कार्यकारणभावभेदात्‌ । । 

गुणत्ववान्‌ ज्ञानत्वादिति। गुणत्वाभावरूपसाध्याभावनिष्ठविषयतानिरूपकत्व 
सम्बन्धावच्छित्राधेयता निरूपिताधिकरणतावद्ज्ञाननिरूपितवृत्तित्वस्य गुणत्वाभाव- 
निष्ठाव्याप्यत्व (व्यभिचारित्व) सम्बन्धावच्छित्नाधेयतानिरूपिताधिकरणतावदज्ञान- 


२८ पञ्चलक्षणीसर्वस्वे 
वृत्तित्वस्य च ज्ञानत्वहेतोः सत्त्वादव्याप्त:। तथाहि- अव्याप्यत्वं व्याप्यत्वाभाव:, 
व्याप्यत्वस्य तदभाववदवृत्तित्वरूपत्वेन अव्याप्यत्वे तदभाववदवृत्तित्वाभावरूपं भवति, 
तादृशावृत्तित्वाभावस्य तादृशवृत्तित्वरूपत्वेन व्यभिचाररूपं भवति, तथाच गुणत्वा- 
भावनिष्ठस्वाभाववद्वृत्तित्वसम्बन्धावच्छित्नाधेयतानिरूपिताधिकरणतावत्‌ ज्ञानं भवति, 
तथाहि, स्वपदेन गुणत्वाभावो ग्राह्यः, स्वाभावः गुणत्वाभावाभावः गुणत्वरूपः 
तदधिकरणं ज्ञानं तन्निरूपिततादात्म्य सम्बन्धावच्छिन्नवृत्तितवं ज्ञाने वर्तते इति स्वा- 
भाववद्दृत्तित्वसम्बन्धावच्छिन्रगुणत्वाभावनिष्ठाधेयता निरूपिताधिकरणतावद्‌ज्ञान- 
निरूपितवृत्तित्वस्य ज्ञानत्वहेतौ सत्त्वादव्याप्तिरिति भावः॥ 

सत्तावान्‌ जातेरिति। सत्ताऽभावरूपसाध्याभावनिष्ठविषयतासम्बन्धावच्छिन्ना- 
धेयतानिरूपितताधिकरणतावत्सत्ताभावविषयकज्ञाननिरूपितवृत्तित्वस्य सत्ताऽभाव- 
निष्ठाव्याप्यत्वरूपस्वाभाववद्रृत्तित्वसम्बन्धावच्छित्राधेयतानिरूपिताधिकरणतावद्‌- 
ज्ञानादिनिरूपितवृत्तित्वस्य जातिरूपहेतौ सत्त्वादव्याप्तिः तथाहि- स्वं सत्ताऽभावः, 
स्वाभावः सत्ताऽभावाभावः सत्तास्वरूपः, तदधिकरणमात्मा, तनिरूपितवृत्तित्वं ज्ञाने- 
च्छादौ वर्तत इति भावः। नच पर्वतो वह्निमान्‌ धूमादित्यादावेव कालिकसम्बन्धा- 
वच्छिन्रसाध्याभावाधिकरणपर्वतादिवृत्तितामादायऽ व्याप्तिसम्भवे गुणत्ववान्‌ ज्ञान- 
त्वादित्यादिस्थलान्तरानुसरणं व्यर्थमिति वाच्यम्‌, जन्यानां कालोपाधित्वनियमान- 
ङ्वीकाराभिप्रायेण स्थलान्तरस्यानुसृतत्वात्‌ ॥ 

नच गुणत्वान्‌ ज्ञानत्वादित्त्ापि निरुक्तरीत्या विषयतासम्बन्धमादायाव्याप्ति- 
सम्भवेऽव्याप्यत्वसम्बन्ध पर्यन्तानुसरणं व्यर्थमेवेति वाच्यम्‌, विषयतासम्बन्धस्य 
वृत््यनियामकतावादिनये तत्सम्बन्धावच्छित्राधेयताया अप्रसिद्धत्वेन न तमादाया- 
व्याप्तिस्सम्भवतीति अव्याप्यत्वसम्बन्धपर्यन्तस्यानुसृतत्वात्‌ । नच स्वाभाववद्वृत्ति- 
त्वस्य परम्परासम्बन्धतया न तस्यापि वृत्तिनियामकवत्वमिति वाच्यम्‌, इहोपाधिः 
नेहोपधिरिति प्रतीत्याऽव्याप्यत्व सम्बन्धस्य वृत्तिनियामकत्वस्यावश्यमङ्गीकर्तव्य- 
त्वात्‌, तथाहि- इह-धूमवान्‌ वहिरित्यत्र वहिरूपहेतौ स्वाभाववद्वत्तित्वसम्बन्धेना- 
्रॅ्धनसंयोगरूपोपाधिः वर्तते, इहञ्वह्नमान्धूमादित्यत्र धूमरूपहेतौ नोपाधिः निरुक्त- 
सम्बन्धेन उपाधिः आद्रॅन्धनसंयोगरूपो न वर्तते इत्यर्थः । तथाच इहोपाधिरिति- 
प्रतीत्या तादृशसम्बन्धावच्छिन्नोपाधित्वावच्छिन्राधेयताऽङ्गीकर्तव्या। कथञ्चिदेतल- 
तीतौ तत्सम्बन्धावच्चिछन्रसम्बद्धताया विषयत्वाङ्गीकारेपि नेहोपाधिरितिप्रतीत्या 
तत्सम्बन्धावच्छिन्नप्रतियोगिताकाभावस्य तद्विषयत्वस्याङ्गीकर्तव्यतया अस्य वृत्त्य- 
नियामकत्वे तत्रतीते: भ्रमत्वस्यानिवार्यतया तस्याः प्रमात्वानुरोधेन तत्सम्बधस्य 
वृत्तिनियामकत्वस्य स्वीकार्यत्वात्‌ ॥ 


प्रथमलक्षणम्‌ २९ 


नच तथापि गुणत्ववान्‌ ज्ञानत्वादित्यत्राव्याप्तिसम्भवे सत्तावान्‌ जातेरिति 
स्थलान्तरानुसरणे किं वीजमिति वाच्यम्‌, तत्र साध्याभावनिष्ठवृत्यनियामकविष- 
यतासम्बन्धावच्छित्राधेयताया अप्रसिद्धत्वेन स्वाभाववद्वृत्तित्वसम्बन्धावच्छित्नाया- 
स्तस्यांप्रसिद्धत्वेपि अत्र स्वाभाववद्वृत्तिताया वृत््यनियामकतादात्म्यसम्बन्धावच्छि- 
न्राया एव ज्ञाने वर्तमानतया तादृशतादात्म्यसम्बन्धावच्छित्नवृत्तिताघटितस्वाभावव- 
ृत्तित्वसम्बन्धस्यापि वृत््यनियामकसम्बन्धघटितत्वेन वृत्त्यनियामकतया तत्सम्बन्धा- 
वच्छिन्नसाध्याभावनिष्ठाधेयताया उगप्रसिद्धत्वेन अत्राव्याप्तेरसम्भवेनसत्तावान्‌ जाते- 
रिति स्थलान्तरानुसरणस्य युक्तत्वात्‌ । सत्तावान्जातेरित्यत्र तु स्वपदग्राह्मसत्ताऽ- 
भावस्य योऽभावस्सत्तारूपः तदधिकरणे आत्मनिज्ञानस्य समवायसम्बन्धेनैव विद्य- 
मानतयावृत्तिनियामकसमवायसम्बन्धावच्छिन्नवृत्तिताघटितस्वाभाववद्वृत्तित्वसम्ब- 
न्धावच्छित्राधेयतायाः प्रसिद्धत्वेन तत्सम्बन्धावच्छिन्नाधेयतानिरूपिताधिकरणता- 
वति आत्मनि जातेस्त्वेनाव्याप्तेरूपपन्नत्वात्‌ ॥ 


अभावीयविशेषणताविशेषेणेति । साध्याभावनिष्ठाधेयतायां स्वरूपसम्ब- 
न्धावच्छिन्नत्वनिवेशेतु गुणत्वाभावनिष्ठर गरूपसम्बन्धावच्छिन्नाधेयतानिरूपिता- 
धिकरणतावति द्रव्यादौ ज्ञानत्वस्याविद्यमानतया गुणत्ववान्‌ ज्ञानत्वादित्यत्र नाव्या- 
प्तिस्समन्वयश्च । सत्तावान्‌ जातेरित्यत्रतु स्वरूपसम्बन्धेन सत्ताऽभावाधिकरणे सामा- 
न्यादौ जातेरवर्तमानतया नाव्याप्तिः। नच तत्र साध्याभावाधिकरणसामान्यादिनिरू- 
पितहेतुतावच्छेदक सम्बन्धावच्छिन्नवृत्तिताया अप्रसिद्धयऽव्याप्तिस्तदवस्थैवेति 
वाच्यम्‌, मधुरानाथेन तस्या उत्तरत्र वक्ष्यमाणत्वात्‌ । घटत्वात्यन्ताभाववानिति । 
साध्याभावनिष्ठाधेयतायां स्वरूपसम्बन्धावच्छिन्नत्वस्यनिवेशे घटत्वात्यन्ताभाववान्‌ 
घटभिन्नं वा पटत्वादित्यत्र घटत्वाभावाभावात्मकस्य घटभेदाभावात्मकस्य घटत्व- 
रूपस्य साध्याभावस्य स्वरूपसम्बन्धेनाधिकरणाप्रसिद्धाऽ व्याप्तिरिति भावः॥ 


साध्याभाववृत्तिसाथ्यसामान्यीयेति । नच समवायसम्बन्धेन साध्याभावाधि- 
करणत्वनिवेशेनैव पूर्वोक्तदोषवारणसम्भवात्‌ एतादृशगुरुतरसम्बन्धानुसरणं व्यर्थ- 
मिति वाच्यम्‌, वहिमान्धूमादित्यत्राव्याप्तेः, समवायेनवह्ण्यभावाधिकरणत्वस्या- 
प्रसिद्धत्वात्‌ । नच स्वरूपसमवायान्यतरसम्बन्धेन साध्याभावस्याधिकरणत्वविव- 
क्षणेनैव निरुक्तदोषवारणसम्भर्वे इति वाच्यम्‌, तथासत्यपि आत्मत्वप्रकारकप्रमा- 
विशेष्यत्वाभावाभावसाध्यकात्मत्वहेतुके आत्मत्वप्रकारकप्रमाविशेष्यत्वरूपस्य 
साध्याभावस्य निरुक्तान्यतरान्तर्गतेन (अन्यतमान्तर्गतेन) स्वरूपसम्बन्धेन अधि- 
करणे आत्मनि हेतोरात्मत्वस्य वृत्तेरुक्तकल्पस्य शंकितुमशक्यत्वात्‌ । तन्निवेशेतु 

भावसाध्यकस्थलेस्वरूपसम्बन्धएव तादृश इति नाव्याप्तिः । अभावसाध्यकस्थले 
तादात्म्यातिरिक्तयद्यत्सम्बन्धावच्छिन्नप्रतियोगिताकाभावानां साध्यत्वं तेषामेव 
सम्बन्धानां प्रायशस्तत्रतत्र साध्याभाववृत्तिसाध्यसामान्यीयप्रतियोगितावच्छेदक- 
सम्बन्धरूपत्वेन तेन तेन सम्बन्धेन साध्याभावाधिकरणत्वप्रसिद्भ्या तत्र तत्र 
नाव्याप्तिः । तथाहि- वह्निमान्‌ धूमादित्यत्र समन्वयप्रकार इत्थम्‌, साध्याभावो- 
वह्णयभावः तद्वृत्तिः साध्यसामान्यीया या प्रतियोगिता वह्यभावनिष्ठा वह्ययभावा- 
भावात्मकवहिसामान्यीया प्रतियोगिता, तत्प्रतियोगितावच्छेदकसम्बन्धस्वरूपसम्बन्धो 
भवति, तेन सम्बन्धेन साध्याभावाधिकरणस्य प्रसिद्धत्वान्नाव्याप्तिः। 


घटत्वात्यन्ताभाववान्‌ पटत्वावुदित्यत्र घटत्वरूपसाध्याभाववृत्तिः प्रतियोगिता 
घटत्वत्वावच्छिन्नप्रतियोगिताकाभावरूपसाध्यसामान्यनिरूपिता समवायसम्बन्धा- 
बच्छिन्ना प्रतियोगिताभवति, तत््रतियोगितावच्छेदकसमवायसम्बन्धेन घटत्वरूप- 
साध्याभावाधिकरणस्य प्रसिद्धया नाव्याप्तिः। घटभिन्नं पटत्वादित्यत्र साध्याभावा 
घटभेदाभावो घटत्वरूपः समनैयत्यात्‌, तद्वृत्ति: साध्यसामान्यीया या प्रतियोगि- 
तेत्युक्तौ घटभेदरूपसाध्यसामान्यनिरूपिता प्रतियोगिता न भवति, तदीयप्रति- 
योगिताया घटएव सत्त्वात्‌ किन्तु तदभावाभावस्य तत्स्वरूपत्वन्यायेन घटभेदस्य 
घटभेदाभावाभावरूपत्वेन साध्यसामान्यपदेन घटभेदाभावो ग्राह्यः, तथाच घट- 
भेदाभावस्य घटत्वरूपतया साध्याभावात्मकघटत्वनिष्ठप्रतियोगिताया: समवाय- 
सम्बन्धावच्छिन्नतया तत्तियोगितावच्छेदकसमवायसम्बन्धेन लक्षणघटकघटत्व- 
रूपसाध्याभावाधिकरणघटनिरूपितवृत्तित्वाभावस्य हेतौ सत्वात्समन्वय:। एवमन्य- 
त्रापि साध्याभावाधिकरणप्रसिद्धया ना व्याप्तिः॥ 


वृत्त्यन्तं प्रतियोगिताविशेषणमिति। साध्याभाववृत्तित्वंसाध्यसामान्यीय- 
प्रतियोगिताविशेषणं भवतीत्यर्थः। साध्याभावतृत्तित्वस्य प्रतियोगिताविशेषणत्वा- 
भावे आत्मत्वप्रकारकप्रभाविशेष्यतात्वावच्छिन्रकालिकसम्बन्धावच्छिन्न प्रतियोगिता- 
काभावस्य स्वरूपसम्बन्धेन साध्यतायां आत्मत्वस्य हेतुतायामव्याप्तिः (आत्मत्व- 
प्रकारप्रमाविशेष्यत्वं कालिकेन जन्ये वर्तते, जन्यानां कालोपाधित्वमितिन्यायात्‌, 
तत्कालिकेन नास्तीत्याकारकप्रतीतिसिद्धाभावः आत्मनि वर्तते, नित्येयु कालिका- 
योगइतिन्यायात्‌, अतस्साधनाश्रये साध्यसद्धावेनास्य हेतोस्सद्धेतुत्वमुपपद्यते) तथाहि, 
आत्मत्वप्रकारकप्रमाविशेष्यतात्वावच्छित्रकालिकसम्बन्धावच्छिन्नप्रतियोगिताकाभाव- 
त्वावच्छिन्न कालिकसम्बन्धावच्छिन्न प्रतियोगिताकाभावत्वावच्छित्नस्वरूपसम्बन्धा- 
वच्छिन्नप्रतियोगिताकाभावः आत्मत्वप्रकारक प्रमाविशेष्यतात्वावच्छिन्रकालिक- 


र द्र 

सम्बन्धावच्छिन्न प्रतियोगिताकाभावेत्वावच्छित्रस्वरूपसम्बन्थावच्छित्रप्रतियोगिता- 
काभावत्चावच्छिन्रकालिकसम्बन्धावच्छिन्नप्रतियोगिताकाभावश्च आत्मत्वप्रकारक- 
प्रमाविशेष्यतात्वावच्छिन्रकालिकसम्बन्धावच्छिन्नप्रतियोगिताकाभावरूपसाध्यरूप 
एव, स्वप्रतियोगिमत्ताग्रहविरोधिताघटकसम्बन्धावच्छित्रस्वनिष्डप्रतियोगिताकाभाव- 
स्य स्वप्रतियोगिरूपत्वमिति नियमात्‌, नतुसमनैयत्यात्साध्यरूपत्वं निरुक्तस्वरूपस- 
म्बन्धावच्छिन्नप्रतियोगिताकाभावरूपस्य प्रथमाभावस्य सम्भवति, अत्र साध्यस्य 
नित्यएव वर्तमानत्वेन तत्र साध्यनिष्ठकालिकसम्बन्धावच्छिन्नप्रतियोगिताकाभावस्यैव 
स्वरूपसम्बन्धेन सत्त्वेन तत्रिष्ठस्वरूपसम्बन्धावच्छिन्नप्रतियोगिताकाभावस्य तत्रा- 
सत्त्वात्‌ ॥ 


स्वप्रतियोगिमत्ताग्रहविरोधीताघटकेत्यत्र स्वपदं यत्प्रतियोगिताकाभावस्य 
तत्प्रतियोगिरूपत्वमुपपाद्यते तत्परं राह्मम्‌ यथा, संयोगसम्बन्धावच्छिन्नघटत्वा- 
वच्छिन्न प्रतियोगिताकाभावाभावस्य घटरूपत्वे उपपादनीये संयोगसम्बन्धावच्छित्र- 
घटत्वावच्छिन्न प्रतियोगिताकाभावः स्वपदेन ग्राह्यः, स्वप्रतियोगिमत्ताग्रहविरो- 
धिताघटकसम्बन्धो नाम स्वप्रतियोगितावच्छेदकसम्बन्धावच्छिन्नस्वप्रतियोगिता- 
वच्छेदकावच्छिन्नप्रकारताशालिबुद्धित्वावच्छित्नप्रतिबध्यतानिरूपितप्रतिबन्धकताव- 
च्छेदकप्रकारतावच्छेदकसम्बन्ध इत्यर्थः, स्वपदेन संयोगेन घटाभावस्य परिग्रहणे 
स्वप्रतियोगितावच्छेदकसम्बन्धावच्छित्रस्वप्रतियोगितावच्छेदकावच्छित्रप्रकारता- 
शालिबुद्धित्वावच्छित्ना या प्रतिबध्यता संयोग सम्बन्धावच्छित्रघटत्वावच्छित्न- 
प्रकारतानिरूपित किञ्चिद्धर्मावच्छिन्नविशेष्यताशालिबुद्धित्वावच्छित्ना प्रतिबध्यता, 
तन्निरूपिताया प्रतिबन्धकता संयोगसम्बन्धावच्छित्रघटत्वावच्छिन्नप्रतियोगिताकाभा- 
वत्वावच्छिन्नस्वरूपसम्बन्धावच्छिन्नप्रकारतानिरूपिततद्धर्मावच्छित्रविशेष्यताशालि- 
निश्चयत्वावच्छिन्ना प्रतिबन्धकता तदवच्छेदकप्रकारतावच्छेदकसम्बन्ध: स्वरूप- 
सम्बन्धः, तत्सम्बन्धावच्छिन्रघटाभावत्वावच्छिन्नप्रतियोगिताकाभावो घटस्वरूप 
इत्यर्थः। तथाच आत्मत्वप्रकारकप्रमाविशेष्यतात्वावच्छिन्रकालिकसम्बन्धावच्छित्न- 
प्रतियोगिताकाभावरूप साध्यनिष्ठकालिकसम्बन्धावच्छिन्नप्रतियोगिताकाभावत्वा- 
वच्छिन्न स्वरूपसम्बन्धावचिछन्नप्रतियोगिताकाभाव: साध्यरूप एव, तस्य स्व- 
पदग्राह्मसाध्यनिष्ठकालिकसम्बन्धावच्छिन्नप्रतियोगिताकाभाव प्रतियोगिमत्ताग्रहविरो- 
धिताघटकस्वरूपसम्बन्धावच्छिन्नप्रतियोत्रिताकाभावरूपत्वात्‌, कालिकसम्बन्धेन 
तादृशसाध्यवानिति बुद्धिं प्रतितादृशसाध्यं कालिकेन नास्तीतिप्रतीतिसिद्धाभावस्य 
स्वरूपसम्बन्धेन निश्चयस्यैव प्रतिबन्धकत्वात्‌ । एवं तादृश साध्यनिष्ठस्वरूपसम्ब- 

न्धावच्छित्रप्रतियोगिताकाभावत्वावच्छित्रकालिकसम्बन्धावच्छित्रप्रतियोगिताका- 
भावोपि तादृशसाध्यरूपएव, स्वरूप सम्बन्धेन तादृशसाध्यवानिति बुद्धि प्रति 
तादृशसाध्यं स्वरूपसम्बन्धेन नास्तीत्याकारकप्रतीतिसिद्धाभावस्य कालिकसम्ब- 
न्धेननिश्चयस्यैव प्रतिबन्धकत्वात्‌, तस्य स्वपदग्राह्मसाध्यनिष्ठस्वरूपसम्बन्थावच्छिन्न 
प्रतियोगिताकाभावप्रतियोगिमत्ताग्रहविरोधिताघटककालिकसम्बन्धावच्छित्र प्रतियोगि- 
ताकाभावरूपत्वात्‌। तथाच साध्यसामान्यपदेन साध्यनिष्ठकालिकसम्बन्धावच्छिन्न- 
प्रतियोगिताकाभावत्वावच्छिन्नस्वरूपसम्बन्धावच्छित्रप्रतियोगिताकाभावपरिग्रहणे 
तत्रतियोगितावच्छेदकस्वरूपसम्बन्धावच्छित्रात्मत्वप्रकारकप्रमाविशेष्यत्वरूपसाध्या- 
भावनिष्ठाधेयतानिरूपिताधिकरणतावदात्मनिरूपितवृत्तित्वस्य आत्मत्वहेतौ सत्त्वा- 
दव्याप्तिरिति। साध्याभाववृत्तित्वस्य साध्यसामान्यीयप्रतियोगितायां विशेषण- 
त्वाङ्गीकारे तु साध्यनिष्ठकालिकसम्बन्धावच्छिन्नप्रतियोगिताकाभावत्वावच्छिन्नप्रति- 
योगितायाः साध्याभाववृत्तित्वाभावात्राव्याप्तिः ॥ 


नच साध्यनिष्ठकालिकसम्बन्धावच्छिन्नप्रतियोगिताकाभावत्वावच्छिन्नप्रति- 
योगिताया अपि साध्याभाववृत्तित्वादव्याप्ति तदवस्थैवेति वाच्यम्‌, साध्यतावच्छेद- 
कसम्बन्धावच्छिन्रसाध्याभाववृत्तित्वस्य प्रतियोगिताविशेषणत्वाङ्गीकारात्‌, निरुक्त- 
स्वरूपसम्बन्धावच्छिन्न प्रतियोगिताया: आत्मत्वप्रकारकप्रमाविशेष्यत्वानात्मकसाध्य- 
निष्ठकालिकसम्बन्धावच्छिन्न प्रतियोगिताकाभाववृत्तित्वेन तदात्मकसाध्यतावच्छेदक- 
स्वरूपसम्बन्धावच्छिन्नसाध्यतावच्छेदकावच्छिन्नप्रतियोगिताकाभाव वृत्तित्वाभावेन 
साध्याभाववृत्तिसाध्यसामान्यीयप्रतियोगितापदेन न स्वरूपसम्बन्धावच्छिन्ना पूर्व- 
गृहीता प्रतियोगिता धर्तु शक्यते, किन्तु आत्मत्वप्रकारकप्रमाविशेष्यतात्वावच्छित्न- 
कालिकसम्बन्धावच्छिन्नप्रतियोगिताकाभावीया कालिकसम्बन्धावच्छिन्नाप्रतियोगितैव 
आत्मत्वप्रकारकप्रमाविशेष्यत्वात्मकसाध्याभावनिष्ठा ग्राह्या, तत्प्रतियोगितावच्छेद- 
ककालिकसम्बन्धेन साध्याभावाधिकरणजन्यनिरूपितवृत्तित्वाभावस्य आत्मत्वहेतौ 
सत्त्वान्नाव्याप्ति:। तथाच साध्यतावच्छेदकसम्बन्धावच्छिन्नत्वस्य साध्यनिष्ठप्रति- 
योगिता यामनिवेशेऽयमेव दोषस्सम्भवतीति । 


अत्र साध्यतावच्छेदकसम्बन्धावछिन्रत्वञ्च साध्यतानिरूपितसंसर्गतावच्छेदकता 
पर्याप्त्यधिकरणधर्मावच्छिन्नसंसर्गताकत्वे सति साध्यतानिरूपितसंसर्गतावच्छेदका- 


दशमकल्पे । नन्वत्र कल्पे घटभिन्नं कपालत्दादित्यत्राव्याप्तिः, तथाहि, 
साध्याभाववृत्तिसाध्यसामान्यीयात्यन्ताभावत्वनिरूपितप्रतियोगितावच्छेदकसमवाय 

तिरिक्तधर्मानवच्छित्रसंसर्गताकत्वरूपं ग्राह्मम्‌, अत्र न्यूनवारकपर्याप्त्यनिवेशे अतीत- 
घटत्वावच्छिन्नकालिकसम्बन्धावच्छित्नप्रतियोगिताकाभावस्य तद्धटानुयोगिकस्व- 
रूपसम्बन्धेन साध्यतायातद्घटत्वस्य हेतुतायामव्याप्ति:, (तद्धटत्वमतीतघटा- 
समानकालिकघटवृत्ति ग्राह्यम्‌) तथाहि, सम्बन्धघटकसाध्यतावच्छेदकसम्बन्धा- 
वच्छिन्नप्रतियोगिताकाभावपेदन अतीतघटस्वरूप: अतीतघटत्वावच्छित्रकालिक- 
सम्बन्धावच्छित्र प्रतियोगिता काभावत्वावच्छित्रशुद्धस्वरूपसम्बन्धावच्छित्रप्रति- 
योगिताकाभावो गृह्यते, तदवृत्तिः साध्यसा मान्यीया या प्रतियोगितेत्युक्तौ अतीत- 
घटत्वावच्छित्रकालिकसम्बन्धावच्छिन्नप्रतियोगिताका भावरूपसाध्य सामान्यीया- 
कालिकसम्बन्धावच्छित्रा प्रतियोगिता गृह्यते, तत्प्रतियोगितावच्छेदककालिकसम्ब- 
न्धेन अतीतघटत्वावच्छित्रकालिकसम्बन्धावच्छिन्नप्रतियोगिताकाभावत्वावच्छि- 
त्रतदृटानुयोगिकस्वरूपसम्बन्धावच्छित्नप्रतियोगिताकाभावरूपस्यातिरिक्तस्य लक्ष- 
णघटक साध्याभावस्याधिकरणे तद्धटे तद्धटत्व हेतोर्वृत्ते:! न्यूनवारकपर्याप्तिनिवेशेतु 
अतीतिघट: कालिकेन नास्तीत्यभावस्य तद्धटानुयोगिकस्वरूपसम्बन्धेनाभावस्य 
अतीतघरानात्मकस्यैव सम्बन्धघटकसाध्याभावरूपतया तत्र निरुक्तसाध्यसामान्यी- 
यप्रतियोगिताया असत्त्वेन तादृशसाध्यसामान्यीयप्रतियोगितापदेन अतीतघटस्य 
कालिकेन योऽभावः तस्य तद्धटानुयोगिकस्वरूपेण योऽभावः तस्य स्वरूपेण 
योऽभावः तदीयस्वरूपसम्बन्धावच्छिन्नप्रतियोगिताया एव ग्राह्यतया तत्प्रतियोगि- 
तावच्छेदकस्वरूपसम्बन्धेन लक्षणघटकस्यातिरिक्तस्य साध्याभावस्याधिकरणेऽतीत- 
घटादौ तद्धटत्वहेतोरसत््वान्नाव्याप्तिः ॥ 


सम्बन्धेन (घटभेदाभावस्य घटरूपत्वं घटत्वरूपत्वञ्चाङ्गीक्रियते) घटरूप- 
साध्याभावाधिकरणे कपाले कपालत्वस्य हेतोर्वृत्ते. इतिचैन्न, स्वावच्छेदकसम्ब- 
न्धावच्छित्नत्व स्वसामानाधिकरण्योभयसम्बन्धेन निरुक्तसाध्यीयप्रतियोगितावैरिष्ट- 
स्य लक्षणघटकसाध्याभावत्वावच्छिन्नाधेयतायां निवेशनीयत्वात्‌, तन्निवेशेच 
तादृशप्रतियोगितापदेन घटभेदाभावाभावीयघटत्वनिष्ठसमवायसम्बन्धावच्छिन्न प्रति- 
योगिताया: परिग्रहणे स्वसामानाधिकरण्यघटितनिरुक्तसम्बन्धद्वयेन तद्विशिष्टा- 
ऽधेयता घटत्वनिष्छैव ग्राह्येति नाव्याप्तिः ॥ अथवा साध्यनिष्ठं यत्साध्यता- 
वच्छेदकावच्छिन्नप्रतियोगिताकाभावत्वावच्छिन्न प्रतियोगिताकाभावत्वरूपात्यन्ता- 
भावत्वरूपानुयोगित्वं तन्निरूपित प्रतियोगिताश्रयो यस्यासाध्याभावः तदन्निरूपित- 
ृत्तित्वाभावो व्याप्तिरिति परिष्कारे घटत्वरूपसाध्याभावस्यैव तादृशात्यन्ताभावत्व- 

अत्र साध्यतानिरूपितसंसर्गतावच्छेदकतेतरावारकपर्याप्त्यनिवेशे आत्मत्वप्रका- 
रकप्रमाविशेष्यतात्वावच्छित्रकालिकसम्बन्धावच्छिन्नप्रतियोगिताकाभावस्य स्वरूपेण 
साध्यतायामात्मत्वस्य हेतुतायामव्याप्तिः, तथाहि- अत्र सम्बन्धघटकसाध्याभाव- 
पदेन आत्मत्वप्रकारकप्रमाविशेप्यतात्वावछिन्रकालिकसम्बन्धावछिन्नप्रतियोगिताका- 
भावत्वावच्छिन्नात्मानुयोगिकस्वरूपसम्बन्धावच्छिन्नप्रतियोगिताकाभावरूपोऽतिरिक्त- 
साध्याभावो गृह्यते, तद्वृत्तिसाध्यसामान्यीयप्रतियोगितापदेन आत्मत्वप्रकारक- 
प्रमाविशेष्यत्वस्य कालिकेन योऽभावः तस्य आत्मानुयोगिकस्वरूपेणयोऽभावः 
तस्य स्वरूपेण योऽभावः तदीया स्वरूपसम्बन्धावच्छिन्ना प्रतियोगिता गृह्यते, 
तत्प्रतियोगितावच्छेदकस्वरूपसम्बन्धेन आत्मत्वप्रकारकप्रमाविशेष्यत्वात्मकस्य 
लक्षणघटकस्य साध्याभावस्याधिकरणे आत्मनि आत्मत्वहेतोस्सत्त्वादिति। इतर 
बारकपर्याप्तिनिवेशे तु आत्मत्वप्रकारकप्रमाविशेष्यत्वस्य कालिकेन योऽभावः 
तस्य स्वरूपेणाभाव एव आत्मत्वप्रकारकप्रमाविशेष्यत्वरूप: सम्बन्धघटक- 
साध्याभावपदेन ग्राह्म:, तद्‌ वृत्तिसाध्यसामान्यीयप्रतियोगितापदेन आत्मत्वप्रकारक- 
प्रमाविशेष्यत्वस्यकालिकेन योऽभावः तदीया कालिकसम्बन्धावच्छिन्ना प्रतियोगि- 
तैव ग्राह्या, तत्प्रतियोगितावच्छेदककालिकसम्बन्धेन लक्षणघटकस।ध्याभावाधिकरणे 
जन्येत्मवहेतोरवृत्तः नाव्याप्तिः ॥ 


निरूपितप्रतियोगिताश्रयत्वेन न तत्राव्याप्तिः॥ 


ननु साध्याभाववदतवृत्तित्वलक्षणस्य वह्लिमान्‌ धूमादित्यादावव्याप्तिः। तथाहि- 
साध्याभावाधिकरणं धूमाधिकरणता, तन्निरूपितवृत्तित्वं धूमे वर्तते, अधिकरण- 
निरूपितत्ववत्‌ अधिकरणतानिरूपितत्वस्याप्याधेयतायामङ्गीकृतत्वात्‌ इतिचेत्र, 
साध्याभावाधिकणनिष्ठाधिकरणतानिरूपितत्वस्याधेयतायां विवक्षणेनाव्याप्त्यभा- 
वात्‌, “अधिकरणनिरूपितत्ववदधिकरणतानिरूपितत्वस्याप्याधेयतायां सर्वसम्मत- 
त्वादिति, नियमानुसारेण धूमाधिकरणनिरूपितत्वधूमाधिकरणतानिरूपितत्वयोः 
धृमनिष्ठाधेयतायां सत्वेपि धूमाधिकरणतानिष्ठाधिकरणतानिरूपितत्वस्य तत्रा- 
भावान्नाव्याप्तिः। नचैवमपि घटभिन्नं घटत्वाधिकरणतात्वादित्यत्राव्याप्तिः, तथाहि- 
साध्यभावाधिकरणं घटः, तन्निष्ठाऽधिकरणता घटत्वाधिकरणता, तन्निरूपिता 
वृत्तिता हेतौवर्ततइतिचेन्न। स्वनिरूपितत्वस्वनिष्ठाधिकरणतानिरूपितत्वोभयसम्बन्धेन 
साध्याभावाधिकरणविशिष्टं यदाधेयत्वं तदभावोव्याप्तिरित्युच्यते, अत्र हेतुरूपघट- 
त्वाधिकरणतात्वनिष्ठाधेयतायां घटत्वाधिकरणतानिरूपितत्वस्य सत्त्वेपि साध्या- 


प्रथमलक्षणम्‌ ३५ 


एवं सम्बन्धघटकसाध्याभावीयप्रतियोगितायां साध्यतावच्छेदकतान्यूनेतर- 
वारकपर्याप्तिद्वयं निवेशनीयम्‌ । अत्र न्यूनवारकपर्याप्त्यनिवेशे अभावत्वावच्छि- 
त्रकालिकसम्बन्धावच्छिन्नप्रतियोगिताकाभावत्वावच्छिन्नरकालिकसम्बन्धावच्छिन्न 
प्रतियोगिताकाभावस्य कालिकेन साध्यतायां जन्यत्वहेतावव्याप्ते:, तथाहि- 
सम्बन्धघटकसाध्याभावपदेन साध्यतावच्छेदकैकदेशाभावत्वमात्रावच्छित्नप्रतियोगि- 
ताक: अभावत्वावच्छित्रकालिकसम्बन्धावच्छित्नप्रतियोगिताकाभावो गृह्यते, तदृत्ति- 
साध्यसामान्यीयप्रतियोगितापदेन अभावस्य कालिकेन योऽभावः: तस्य कालिकेन 
योऽभावः तद्रूपप्रकृतसाध्यसामान्यनिरूपिता कालिकसम्वन्धावच्छित्रा प्रतियोगिता 
गृह्यते, तत्प्रतियोगितावच्छेदककालिकसम्बन्धेन लक्षणघटकसाध्याभावरूपस्य 
अभावत्वावच्छिन्नकालिकसम्बन्धावच्छिन्नप्रतियोगिताकाभावत्वावच्छिन्रकालिकसम्ब- 
न्धावच्छिन्नप्रतियोगिताकाभावत्वावच्छिन्रकालिकासम्बन्धावच्छिन्नप्रतियोगिताकाभावस्य 
अधिकरणे जन्ये जन्यत्वस्य सत्त्वात्‌ । न्यूनवारकपर्याप्तिनिवेशे तु सम्बन्धघटक- 
साध्यावत्व पदेन अभावस्य कालिकेन योऽभाव: तस्य कालिकेन योऽभाव: तस्य 
कालिकेनाभावो ग्राह्य:, तदृत्तिसाध्यसामान्यीयप्रतियोगितापदेन अभावस्य कालि- 
केन योऽभावः यस्य कालिकेन योऽभावः तस्य कालिकेन योऽभावः तस्य स्व- 


भावाधिकरणघटनिरूपितत्वस्याभावान्नाव्याप्तिः ॥ 


ननु सम्बन्धघटकसाध्यनिष्ठप्रतियोगितायां साध्यतावच्छेदकसम्बन्धावच्छित्र- 
त्वानिवेशे विशेष्यत्वस्य कालिकसम्बन्धेनाभावस्य स्वरूपेण साध्यतायां आत्मत्त्व- 
हेतादव्याप्तिसम्भवे आत्मत्वप्रकारकप्रमाविशेष्यत्वाभावपर्यन्तानुसरणं मूलकृता 
कथं कृतमितिचेन्न, साध्याभाववृत्तिसाध्यसामानाधिकरण्यनियोगितावच्छेदकसम्बन्ध- 
सामान्येन साध्याभावाधिकरणत्वप्रवेशे तत्र अव्याप्त्यभावात्‌, तथाहि- तादृश- 
सम्बन्धसामान्यसंसर्गताकालिकस्वरूपोभयसम्बन्धेन विशेष्यतारूपसाध्याभावा- 
धिकरणे महाकाले आत्मत्वस्यावृत्तेः। आत्मत्वप्रकारकप्रमाविशेष्यत्वाभावसाधनेतु 
निरुक्तसम्बन्धद्वयेनात्मत्वप्रकारकप्रमाविशेष्यात्वरूपसाध्याभावस्याधिकरणाप्रसिद्ध्याऽ- 
व्याप्तिस्सङ्गच्छते। एतदर्थमेव प्रमापदञ्चोपात्तम्‌ । नच तादृशसम्बन्धसामान्येन 
साध्याभावाधिकरणत्त्वप्रवेशे प्रयोजनविरहेण केवलविशेष्यत्वाभावसाध्यकस्थले- 
प्यव्याप्तिस्सङ्गच्छतएवेति वाच्यम्‌, घटभिन्नं कपालत्वादित्यत्र अव्याप्तिः, तथाहि- 
घटत्वरूपसाध्याभावनिष्ठतादृशप्रतियोगितावच्छेदकसमवायसम्बन्धेन घटरूप- 
साध्याभावाधिकरणे कपाले कपालत्वहेतोर्वृत्ते। तादृशप्रतियोगितावच्छेदक- 

रूपेण योऽभावः तदीया स्वरूपसम्बन्धावच्छिन्ना प्रतियोगिता ग्राह्या, तत्रति- 
योगितावच्छेदकस्वरूपसम्बन्धेन पूर्वनिर्दिष्टस्य लक्षणघटक साध्याभावस्याधि- 


करणे नित्ये जन्यत्वहेतोरवृत्तयान्नाव्याप्तिः ॥। 


साध्यतावच्छेदकतेतरवारकपर्याप्त्यनिवेशे आत्मत्वप्रकारकप्रमाविशेष्य- 
तात्वावच्छित्रकालिकसम्बन्धावच्छित्न प्रतियोगिताकाभास्य स्वरूपसम्बन्धेन साध्य- 
तायां आत्मत्वहेतावव्याप्तिः, तथाहि- सम्बन्धघटकसाध्याभावपदेन अतिरिक्तः 
आत्मवृत्तित्वविशिष्टो य: आत्मत्वप्रकारकप्रमाविशेष्यतात्वावच्छिन्रकालिक सम्ब- 
न्धावच्छिन्नप्रतियोगिताकाभाव: तस्यस्वस्वरूपेणभावो गृह्यते, तद्वृ्तिसाध्यसामा- 
न्यीयप्रतियोगितापदेन आत्मवृत्तित्वविशिष्टो य: आत्मत्वप्रकारकप्रमाविशेष्यत्वाभावः 
तस्य स्वरूपेण योऽभावः तस्य स्वरूपेण योऽभावः तदीया स्वरूपसम्बन्धावच्छिन्ना 
प्रतियोगिता गृह्यते, तत्प्रतियोगितावच्छेदकस्वरूपसम्बन्धेन आत्मत्वप्रकारक प्रमा- 
विशेष्यत्वात्मकसाध्याभावाधिकरणे आत्मनि आत्मत्वहेतोवृत्तेः। इतरवारक- 
पर्याप्तिनिवेशेतु सम्बन्धघटकसाध्याभावपदेन आत्मत्वप्रकारकप्रमाविशेष्यतारूपः 


सम्बन्धसामान्येन साध्याभावाधिकरणत्वप्रवेशने तु घटरूपसाध्याभाववृत्तिप्रकृत- 
साध्यसामान्यीयप्रतियोगितावच्छेदकतादात्म्यसम्बन्धोपि तादृशसम्बन्धसामान्यान्तर्गत 
इति निरुक्तप्रतियोगितावच्छेदकसमवायतादात्म्योभयसम्बन्धेन साध्याभाववतिघटे 
पटत्वस्यावृत्तेरव्याप्त्यनवकाशात्‌ । नचैवं घटभिन्नं घटत्वत्वादित्यत्रापि निरुक्त- 
सम्बन्धद्दयेन साध्याभावाधिकरणे घटटत्वत्वस्यावृत्तरव्याप्ते: वारणात्‌ अत्यन्ताभाव- 
त्वनिरूपितत्वस्य प्रतियोगिताविशेषणत्वमनावश्यकमिति वाच्यम्‌, कालिकेन 
घटवान्‌ महाकालत्वादत्यित्रा व्याप्तेः, घटवद्भित्रभेदस्य घटस्वरूपतया एतादृश- 
साध्यनिरूपितप्रतियोगितावच्छेदकतादात्म्यसम्बन्धोपि तादृशसम्बन्धसामान्यान्तर्गत 
इति तादृशसाध्यसामान्यीयप्रतियोगितावच्छेदकस्वरूपतादात्म्योभयसम्बन्धेन 
साध्याभावाधिकरणस्याप्रसिद्ध्याऽ व्याप्तिवारणाय अत्यन्ताभावत्वनिरूपितत्वस्या- 
वश्यकत्वात्‌ ।! 


साध्याभाववाकत्तिसाध्यसामान्यीयप्रतियोगितावच्छेदकसम्बन्धावच्छिन्नत्वघटित- 
तथाशृत व्याप्तेरनुगमप्रकारः । साध्यावच्छेदकविशिष्टान्यत्वं व्याप्तिः साध्यताव- 
च्छेदक वैशिष्ट्यञ्च स्वविशिष्टाधेयताविशिष्टत्वसम्बन्धेन, आधेयतावैशिष्टयञ्चस्वनिरू- 
पितनिरवच्छिन्नाधिकरणतावन्निरूपित वृत्तित्वसम्बन्धेन आधेयतायां स्ववैशिष्टयञ्च स्व- 
विशिष्टप्रतियोगिताविशिष्टत्व स्वविशिष्टप्रतियोगिताकाभावविशिष्टत्वोभयसम्बन्धेन 

साध्याभावएव ग्राह्यः, तद्वृत्तिसाध्यसामान्यीयप्रतियोगितापदेन आत्मत्व प्रकारक- 
प्रमाविशेष्यतात्वावच्छित्रकालिकसम्बन्धावच्छित्रप्रतियोगिताकाभावरूपप्रकृत- 
साध्यसामान्यीया प्रतियोगितैव ग्राह्या, तत्प्रतियोगितावच्छेदककालिकसम्बन्धेन 
साध्याभावाधिकरणे जन्ये आत्मत्वस्य अवृत्त्या नाव्याप्तिः ॥ 


समवायविषयत्यादिसम्बन्धेनेति । साध्यसामान्यीयेत्यत्र सामान्यपदाभावे सम- 
वायसम्बन्धेन प्रमेयवान्‌ ज्ञानत्वादित्यत्राव्याप्तिः तथाहि- सम्बन्धघटकसाध्याभावः 
समवायसम्बन्धावच्छिन्नप्रमेयत्वावच्छित्रप्रतियोगिताकाभाव:, तद्रृत्तिः साध्यी- 
याया प्रतियोगितेत्युक्तौ प्रमेयमात्रस्यात्र साध्यत्वेन सर्वस्यापि पदार्थस्य साध्यता- 
वच्छेदकप्रमेयत्वधर्माक्रान्ततया समवायसम्बन्धावच्छिन्नप्रमेयत्वावच्छिन्नप्रतियोगि- 
ताकाभावत्वावच्छिन्न कालिकसम्बन्धावच्छिन्न प्रतियोगिताकाभावरूपसाध्यविशेष- 
निरूपिताकालिकसम्बन्धावच्छिन्ना प्रतियोगिता गृह्यते, तत््रतियोगितावच्छेदकका- 
लिकसम्बन्धेन समवायसम्बन्धावच्छित्नप्रमेयत्वावच्छिन्नप्रतियोगिताकाभावरूपलक्षण- 
घटकसाध्याभावाधिकरणे जन्यज्ञाने ज्ञानत्वस्य वृत्तेः। एवं विषयतासम्बन्धेन 
प्रमेयसाध्यकज्ञानत्वहेतावपि साध्याभावत्वावच्छिन्रकालिकविषयतासम्बन्धावच्छिन्न 
प्रतियोगिताकाभावरूपसाध्यविशेषनिरूपितप्रतियोगितामादायाव्याप्तिः। सामान्य- 
पदनिवेशेतु स्वप्रतियोगिमत्ताग्रहविरोधिताघटकसम्बन्धावच्छिन्नस्वनिष्ठप्रतियोगि- 
ताकाभावस्यैव स्वप्रतियोगिसामान्यरूपत्वाङ्गीकारेण प्रमेयाभावनिष्ठकालिकविषय- 
त्वसम्बन्धावच्छिन्नप्रतियोगिताकाभावयो: स्वप्रतियोगिप्रतियोगिसामान्यरूपत्वात- 


आधेयतायां प्रतियोगिता वैशिषष्टयञ्च स्वनिरूपकाभावात्ववच्छिन्नत्वसम्बन्धेन, आधे- 
यतायामभाववैरिष्टयञ्चस्ववृत्तिसाध्यसामान्यीयप्रतियोगितावच्छेदक सम्बन्धावच्छि- 
न्रत्वसम्बन्धेन, उभयत्र प्रतियोगितायां स्ववैशिष्ट्यञ्च स्वावच्छेदकसम्बन्धावच्छि- 
त्रत्व स्वावच्छेदकधर्मावच्छित्रत्वोभयसम्बन्धेन ग्राह्यम्‌ स्वानिरूपकसाध्यकभिन्न- 
त्वमित्यत्र। निरूपितत्वसम्बन्धावच्छिन्रस्वनिष्ठावच्छेदकताकप्रतियोगिताकभेदवत्त्व- 
सम्बन्धेन साध्यविशिष्टान्यत्वं स्वानिरूपकसाध्यकभिन्नत्वं ज्ञेयम्‌, वहिवान्धूमा- 
दित्यत्र वह्ण्यभावत्वावच्छित्नप्रतियोगितायां साध्यस्य निरिपितत्वसम्बन्धेन सत्त्वेन 
तादृशसम्बन्धेनसाध्यविशिष्टान्यत्वं सम्भवति, प्रमेयवान्‌ ज्ञानत्वादित्यत्र प्रमेयाभाव 
त्वावच्छिन्रकालिकादिसम्बन्धावच्छिन्नप्रतियोगितायां घटादिसाध्यस्य निरूपितत्व- 
सम्बन्धेनासत्त्वेन ताटृशसम्बन्धेन साध्यविशिष्टत्वस्यैव सत्त्वेन न तां प्रतियोगिता- 
मादाय दोषः। नच समवायेन प्रमेयवान्‌ ज्ञानत्वादित्यत्र समनैयत्येन लाघवेन 

ड्रीकारेण साध्यसामान्यपदेन प्रमेयाभावनिष्ठस्वरूपसम्बन्धावच्छिन्नप्रतियोगिताका- 
भावस्यैव ग्राह्यतया तत््रतियोगितावच्छेदकस्वरूपसम्बन्धेन साध्याभावाधिकरणे 
सामान्यादौ ज्ञानत्वस्यावृत्तेः नाव्याप्तिः। ननु समवायसम्बन्धेन प्रमेय साध्यकस्थले 
सामान्यपदव्यावृत्तिमुक्ता विषयतासम्बन्धेन तत्साध्यकस्थलानुसरणे किं वीजमितिचेन्न, 
साध्यतावच्छेदकसम्बन्धावच्छिन्नवृत्तिताश्रयत्वस्य साध्ये विशेषणत्वाङ्गीकारेण- 
प्रमेयाभावनिष्ठकालिकसम्बन्धावच्छिन्नप्रतियोगिताका भावस्यातिरिक्तत्वेन साध्य- 
तावच्छेदकसम्बन्धावच्छिन्नवृत्तित्वविरहेणैव तादृशाभावमादाय दोपवारणसम्भवात्‌ 
सामान्यपदस्य वैयर्थ्यप्रसक्तया विषयतया प्रमेयसाध्यकस्थलानुसरणस्य युक्तत्वात्‌ । 
विषयतया तत्साध्यकस्थलेतु सर्वस्यापि पदार्थस्य विषयतया कुत्रचित्‌ ज्ञाने 
विद्यमानतया साध्यतावच्छेदकविषयतासम्बन्धावच्छिन्नवृत्तित्वस्य तादृशसाध्य- 
विशेषरूपाभावेऽप्यक्षततयाऽत्रदोषोपपत्तिः सम्भवति (जन्यानां कालोपाधित्व- 
नियमाङ्गीकारे प्रमेयाभावनिष्ठकालिकसम्बन्धावच्छिन्न प्रतियोगिताकाभावं तन्निय- 
मानङ्गीकारे प्रमेयाभावनिष्ठविषयतासम्बन्धावच्छिन्नप्रतियोगिताकाभावञ्चादाय 
निरुक्तस्थलेऽव्याप्तिः वक्तव्या! नच तर्हिसाध्याभावनिष्ठवृत््यनियामकविषयता- 
सम्बन्धावच्छिन्राधेयताया अप्रसिद्धया5 व्याप्तिदानमसङ्गतमिति वाच्यम्‌, विषयता- 
सम्बन्धावच्छित्रघटत्वावच्छित्न प्रतियोगिताकाभावसाध्यकघटत्वादिहेतुकस्थले साध्या- 
भाववृत्तिसाध्यसामान्यीयप्रतियोगितावच्छेदकविषयतासम्बन्धावच्छित्रसाध्याभाव- 
निष्ठाधेयताया अप्रसिद्धयाऽव्याप्तिवारणाय साध्याभावनिष्टसम्बद्धतानिरूपित- 
सम्बन्धिता या एव लक्षणे निवेशनीयतया प्रमेयसाध्यकस्थलेपि प्रमेयाभाव- 
निष्ठविषयतासम्बन्धावच्छिन्रसम्बद्धता निरूपितसम्बन्धितावद्‌ज्ञाननिरूपितवृत्तित्व- 
स्य ज्ञानत्वे सत्त्वादव्याप्त्युपपत्तेः) एतद्रूपवानेतद्रसादित्यत्र साध्ये यावत्त्वाप्रसिद्धया- 


च साध्याभावाभावस्य सत्तारूपत्वकल्पनस्यौचित्येन प्रमेयाभावत्वावच्छिन्नस्व- 
रूपसम्बन्धावच्छिन्नप्रतियोगितायां सत्तात्मकसाध्यनिरूपितत्वस्य सत्त्वेपि घटा- 
द्यात्मकसाध्यनिरूपितत्वस्याभावेन निरुक्तसम्बन्धेन साध्यविशिष्टत्वस्यैव सत्त्वेन 
अव्याप्तिरिति वाच्यम्‌, अभावविरहात्मत्वं वस्तुनः प्रतियोगितेति प्रतियोगिसामा- 
न्यलक्षणवत्तुराचार्यस्य मतेनैतल्लक्षणस्य कृतत्वेन प्रमेयसामान्यस्य प्रमेयाभावा- 
भावत्वसिद्धेरप्रत्यूहत्वेन निरुक्तरीत्या दोषानवकाशात्‌ । अथवा, साध्यव्यापका- 
निरूपितं स्वानिरूपकसाध्यकं यत्‌ तदन्यत्वमेव स्वानिरूपकसाध्यकभिन्नत्वं 
वक्तव्यम्‌, लाघवेन सत्तायाः प्रमेयाभावाभावरूपत्वाभ्युपगमेपि स्वानिरूपक- 

ऽव्याप्तिरित्याशङ्कायामाह । स्वानिरूपकेति। स्वानिपरूपकं यत्साध्यं तत्कं यद्यत्स्वं- 
तद्धित्रत्वमित्यर्थः। वह्निमान्‌ धूमादित्यादौ स्वपदेन स्वरूपसम्बन्धानवच्छिन्नवह्णथ- 
भावत्वावच्छिन्नप्रतियोगित्व घटाभावत्वावच्छिन्नप्रतियोगितात्वादेः परिग्रहणे स्वनिरू- 
पक: स्वरूपसम्बन्धानवच्छिन्रवह्णयभावत्वावच्छिन्नाभावः घटाभावाभावादिः, स्वा: 
निरूपकं यत्साध्यं वह्णयभावाभावात्मकं वहिरूपं साध्यं, तत्कं यद्यत्स्वं निरुक्त- 
वह्णयभावप्रतियोगित्व घटाभावप्रतियोगित्वादिः, तद्धिन्नत्वं स्वरूपसम्बन्धावच्छिन्न- 
वह्णयभावत्वाच्छिन्नप्रतियोगितायां वर्तते इति समन्यवयो ग्राह्यः (निरूपितत्वसम्बन्धा- 
वच्छिन्न स्वनिष्ठावच्छेदकताकप्रतियोगिताकभेदवत्त्वसम्बन्धेन साध्यविशिष्टान्या या 
साध्याभावनिष्ठा प्रतियोगितेत्यनुगमप्रकारो ग्राह्यः) एतद्रूपवानेतद्वसादित्यत्रापि 
साध्यसामान्यीयप्रतियोगितापदेन एतद्रूपाभावत्वावच्छित्नप्रतियोगितामादाय समन्वयो 
ग्राह्य: गौरखस्यादोषत्वादिति । व्याप्यहेतुसामान्यलक्षणे साध्यतावच्छेदक- 
धर्मसम्बन्धावच्छिन्रसाध्याभाववृत्तिसाध्यसामान्यीय प्रतियोगितावच्छेदकसम्बन्ध- 
प्रवेशेन लक्षणगौरवसम्भवेपि भाव साध्यकानुमितिं प्रति स्वरूपसम्बन्धावच्छित्र- 
साध्याभावाधिकरणताघटितव्याप्तिनिर्णयस्य अभावसाध्यकानुमितिं प्रति स्थलभेदेन 
समवाय संयोगादिसम्बन्धावच्छिन्रसाध्याभावाधिककरणताघटितनिर्णयस्य च कारण- 
त्वमिति कार्यकारणभावाङ्गीकारेण कार्यकारणभावे गौरवाभावेन न कापि क्षतिरित्य- 
भिप्रायः।। 


नच तथापि घटान्योन्याभाववान्‌ पटत्वादित्यन्योन्याभावसाध्यके घटत्वादिरूप ` 
साध्याभावे न साध्यीयं प्रतियोगित्वम्‌, नवा समवायसम्बन्धस्तदवच्छेदकः, 
तादात्म्यस्यैव तदवच्छेदकत्वात्‌ इत्यव्याप्तिस्तदवस्थैवेति साच्यम्‌। अत्यन्ता - 
भावाभावस्य प्रतियोगि रूपत्वेन घटभेदस्य घट भेदात्यन्ताभावत्वावच्छिन्रसमवाय- 
सम्बन्धावच्छिन्नप्रतियोगिताकाभावरूपतया घटभेदात्यन्ताभावरूपस्य प्रतियोगि- 
तावच्छेदकीभूतघटत्वस्यापि समवायसम्बन्धेन घट भेदरूपाभावप्रतियोगित्वात्‌ । । 


घटादिसाध्यकत्वस्य प्रमेयाभावत्वावच्छिन्नस्वरूपसम्बन्धावच्छिन्नप्रतियोगितायां 
सत्त्वेपि साध्यतावच्छेदकसमवायेन साध्यव्यापकभूता या सत्ता तन्निरूपितत्वस्यैव 
तत्र सत्त्वेन साध्यव्यापकानिरूपितत्वस्य तत्राभावेन साध्यव्यापकानिरूपित- 
स्वानिरूपकसाध्यकपदेन प्रमेयाभावत्वावच्छिन्नरकालिकादिसम्बन्धावच्छिन्नप्रति- 
योगिताया एव ग्राह्यतया तदन्यस्वरूपसम्बन्धावच्छित्रनिरुक्तप्रतियोगितामादाय 
समन्वयसम्भवात्‌॥ 

न साध्यीयं प्रतियोगित्वमिति । धटभिन्नं पटत्वादित्यत्र घटभेदाभावरूप- 
साध्याभावो घटत्वस्वरूप:, समनैयत्यात्‌ । साध्यसामान्यरूपघटभेदप्रतियोगित्व- 
स्य घट एव सत्त्वेन घटत्वरूपसाध्याभावे न साध्यीयं प्रतियोगित्वं सम्भवतीति 
भावः। सर्वत्रभेदाभावस्य भेदप्रतियोगितावच्छेदकरूपत्वत्‌ भेदप्रतियोगिरूपत्व- 
स्याप्यङ्गीकृत्वेन घटरूपसाध्याभावे घटभेदरूपसाध्यप्रतियोगित्वस्य सम्भवेन 
न साध्यीयं प्रतियोगित्वमित्यनुपपन्नमित्यत आह । नवा समवायसम्बन्ध इति । 
तादात्म्येति । अव्याप्तिरिति । पूर्वोक्तरीत्या घटभेदरूपसाध्यप्रतियोगित्वस्य साध्या- 
भावे घटस्वरूपे सम्भवेपि तादात्म्यस्यैव तत्प्रतियोगितावच्छेदकसम्बन्धत्वेन 
तेन सम्बन्धेन घटघटत्वान्यतरात्मक साध्याभावाधिकरणे घटे घटत्वे वा पट- 
त्वहेतोरवर्तमानतयाऽव्याप्त्यसम्भवेपि घटभिन्नं घटत्वत्वादित्यत्र घटरूपसाध्या- 
भाववृत्ति साध्यसामान्यीयप्रतियोगितावच्छेदकतादात्म्यसम्बन्धेन घटत्वात्मक- 
साध्याभावाधिकरणे घटत्वे धटत्वत्वहेतोस्सत्त्वादव्याप्तिरिति भाव: (घटभेदाभावो 
घटरूपो घटत्वरूप इति चाभिप्राय:, अत्यन्ताभावस्येति । अत्यन्ताभावाभावस्य 
अत्यन्ताभावप्रतियोगिरूपत्वाङ्गीकारेण घटभेदाभावाभावस्यापि घटभेदरूप-त्वा- 
ङ्वीकारेण साध्यसामान्यपदेन घटभेदरूपघटभेदाभावाभावपरिग्रहणे साध्याभावा- 
त्मकघटभेदाभावरूपघटत्वस्यापि तादृशसाध्यप्रतियोगित्वेन तादृशप्रतियोगि- 
तावच्छेदकसमवायसम्बन्धेन लक्षणघटकसाध्याभावांधकरणे घटादौ घटत्वत्वस्या- 
भावान्नाव्याप्तिरिति भाव:। नच सम्बन्धघटकसाध्याभाव पदेन घटरूप- 
साध्याभावपरिग्रहणे तदवृत्तिप्रकृतसाध्यसामान्यीयप्रतियोगितावच्छेदकतादात्म्यसम्ब- 
न्धेन साध्याभावाधिकरणतामादायाव्याप्ति: तदवस्थैवेति वाच्यम्‌, उत्तरत्र साध्य- 
सामान्यीयप्रतियोगितायां अत्यन्ताभावत्वरूपानुयोगितानिएपितत्वस्य तादात्म्य- 
सम्बन्धानवच्छिन्नत्वपर्यवसितस्य विशेषणीयतया निरूक्तभेदीयप्रतियोगितायां 
तादात्म्यसम्बन्धावच्छिन्नत्वरूपस्य अन्योन्याभावत्वरूपानुयोगितानिरूपितत्वस्य 
सत्त्वेपि अत्यन्ताभावत्वरूपानुयोगिता निरूपितत्वाभावेन न तां प्रतियोगिता- 
मादायाव्याप्तिः, अत्यन्ताभावत्वनिरूपितप्रतियोगितायाः परिग्रहणे तदवच्छेद- 
कत्वस्य समवायएव सत्त्वेन तत्सम्बन्धेन साध्याभावाधिकरणे घटादौ पटत्वघट- 
त्वत्वादिहेतोरभावेनाव्याप्त्यभावात्‌ ॥ 


नचान्यत्रात्यन्ताभावाभावस्य प्रतियोगिरूपत्वेपि घट भेदात्यन्ताभावाभावो 
न घटभेदस्वरूपः, किन्तु प्रतियोगितावच्छेदकी भूतघटत्वात्यन्ताभावएवेति 
सिद्धान्त इति वाच्यम्‌, यथाहि- घटत्यावच्छिन्नघटवत्ताग्रहे घटात्यन्ताभावा- 

ग्रहात्‌ घटात्यन्ताभावाभावव्यवहाराच्च घटात्यन्ताभावाभावो घटस्वरूपः, तथा 
घटभेदवत्ताग्रहे घटभेदात्यन्ता भावप्रहात्‌ घटभेदात्यन्ताभावा भावव्यवहाराच्च 
घट भेदएव तदत्यन्ताभावत्वावच्छिन्न प्रतियोगिताकात्यन्ताभाव इति तत्सिद्धा- 
न्तो न युक्तिसहः । विनिगमनाविरहेण घटस्य घटत्वावच्छिन्नप्रतियोगिताकात्य - 
न्ताभावाभावत्ववत्‌ घटभेदस्यापि घटभेदात्यन्ताभावाभावत्वसिद्धेरप्रत्यूहत्वाच्च। 
अत एव तादृश सिद्धान्तो नोपाध्यायसम्मतः। अतएवचाभावविरहात्मत्व वस्तुनः 
प्रतियोगितेत्याचार्यः। अन्यथा घटभेदात्यन्ताभावप्रतियोगिनि घट भेदे तल्ल- 
क्षणस्याव्याप्त्यापत्तेः। अन्योन्याभावप्रतियोगिताबच्छेदका भावेचातिव्याप्त्या - 
पत्तेश्च। नचैवं घटत्वावछिन्नप्रतियोगिताकघटत्वात्यन्ताभावस्यापि घट भेदस्वरूप- 
त्वापत्तिरिति वाच्यम्‌, तदत्यन्ताभावत्वावच्छिन्नप्रतियोगिताकात्यन्ताभावस्यैव 
तत्स्वरूपत्वाभ्युपगमात्‌ । तद्वत्ताग्रहे तादृशतदत्यन्ताभावाभावस्यैव व्यवहारात्‌ । 
उपाघ्यायैः घटत्वत्वावच्छिन्नप्रतियोगिताकघटत्वात्यन्ताभावस्यापि घटभेद- 
स्वरूपत्याभ्युगमाच्च । । 


नचान्यत्रेति । अन्यत्रभेदात्यन्ताभावाभावातिरिक्तस्थले। घटत्वात्यन्ताभाव- 
एवेति । घटभेदाभावस्य घटत्वरूपतया घटभेदात्यन्ताभावाभाव: घटत्वात्यन्ता- 
भावरूप इत्यर्थ: तथाच घटभेदाभावाभावस्य घटत्वात्यन्ताभावरूपतया साध्य- 
सामान्यपदेन न घटभेदाभावो गृहीतुं शक्यते इत्यर्थः । अतएव तादृशसिद्धान्त 
इति । अतएव विनिगमनाविरहेनैव (एकपक्षसाधकयुक्तयभावेन) भेदाभावा- 
भावस्यापि भेदरूपत्व सिद्धेरेव । अतएवचाभावविरहेति । अतएव भेदस्य भेदा- 
भावाभावत्वसिद्धेरेव । आचार्चा इति । वस्तुनिष्ठप्रतियोगित्वम्‌ । प्रतियोग्यभावा- 
भावत्वरूपमित्युदयनाचार्याशयः । अन्यथेति । अन्यथा घटभेदस्य घटभेदाभावा- 
भावरूपत्वाङ्गीकारे, घटभेदे घटभेदाभावप्रतियोगिलक्षणस्याव्याप्तेः। अतिव्या- 
प्त्यापत्तेश्वेतिबट भेदाभावप्रतियोगिलक्षणस्य घटत्वाभावे सत्वादतिव्यात्यापते:, 
घटभेदाभावस्य घटत्वरूपत्वेन तदभावत्वस्य घटत्वाभावेऽक्षतत्वात्‌ । नचैवमिति । 
घटभेदाभावाभावस्य घटभेदरूपत्वेन घटत्वात्यन्ताभावरूपत्वेन च वक्तव्यतया 
“तदभिन्नाभिन्नस्य तत्स्वरूपत्वमिति, न्यायेन घटत्वात्यन्ताभावाभित्रेन घटभेदा- 
भावाभावेन घटभेदस्याभिन्नत्वेन घटत्वात्यन्ताभावघटभेदयोरभेद आपाद्यत इति 
भावः । उपाध्यायैरिति । धर्मिभेदधर्मात्यन्ताभावयोरैक्याभ्युपगमेन घटभेदघट- 
त्यात्यत्न्ताभावयोरभेदाङ्गीकरणमुचितमेवेतिगङ्गेशोपाध्यायाभिप्रायः॥ 

यज्ञयमु 

नचैव साध्यसामान्यीयप्रतियोगितावच्छेदकसम्बन्धेनैव साध्याभावाधिक - 
रणत्वं विवक्ष्यताम्‌, किं साध्यतावच्छेदकसम्बन्धावच्छिन्नसाध्याभाववृत्तित्य- 
स्य प्रतियोगिताविशेषणत्वेनेति वाच्यम्‌, कालिकसम्बन्धावच्छिन्नात्मत्वप्रकारक - 
प्रमाविशेष्यत्वाभावस्य विशेषणताविशेषेण साध्यत्वे आत्त्मत्यादिहेतावव्याप्त्या- 
पत्तेः । कालिकसम्बन्धावच्छिन्नसाध्या भावस्य विशेषणताविशेषसम्बन्धेन यो - 
$ भाव: तस्यापि साध्यरूपतया कालिकसम्बन्धवत्‌ विशेषणताविशेषोपि- 
साध्यीयप्रतियोगितावच्छेदकसम्बन्धः, तेन सम्बन्धेनात्मत्यप्रकारकप्रमाविशेष्य - 
त्वरूपसाध्याभाववत्यात्मनि हेतोरात्मत्सस्य वृत्ते: । । 


साध्याभाववृत्तिसाध्यसामान्येयप्रतियोगितावच्छेदकसम्बन्धेन साध्याभावा- 
धिकरणत्वविवक्षणस्थले$स्य विषयस्य निरूपितत्वेन नेह पुन: निरूप्यते ॥ 


प्रतियोगितावच्छेदकवत्रतियोगिताग्यप्यन्योन्याभावाभावः, तेन तादा- 
त्प्यसम्बन्धेन साध्यतायां साध्यतावच्छेदक सम्बन्धावच्छिन्नसाध्या भावतृत्ति- 
साध्यीयप्रतियोगित्वस्य नाप्रसिद्धिः । । | 

प्रतियोगितावच्छेदकवदिति । स्वप्रतियोगिप्रतियोगितावच्छेदकधर्मवत्‌ स्व- 
प्रतियोगिप्रतियोग्यप्यन्योन्याभावाभाव: भवति, (स्वपदं अन्योन्याभावाभावपरम्‌) 
अतो घटभेदाभावो घटत्वरूप इव घटरूपोपिभवतीत्यर्थः। तादात्म्यसम्बन्धेन साध्य- 
तायामिति । अन्यथा तादात्म्यसम्बन्धेन (कम्बुग्रीवादिमत्त्वान्‌) घटवान्घटत्वादि- 
त्यत्राव्याप्तिः, साध्याभावात्मकधटभेदे घटभेदाभावूनिरूपितप्रतियोगितायास्सत्त्वेपि 
घटभेदाभावस्य घटरूपसाध्यसामान्यरूपत्वानङ्गीकारे साध्याभाववृत्तिसाध्यसामा- 
न्यीयप्रतियोगिताया अत्राप्रसिद्धत्वात्‌ ॥ 


इत्थञ्ञात्यन्ताभावत्वनिरूपितत्वेनापि साध्य सामान्यीयप्रतियोगिता विशेष- 
णीया, अन्यथा घटान्योभाववान्‌ घटत्वत्वादित्यादावव्याप्तेस्तादवस्थ्यात्‌, तादा- 
त्म्यसम्बन्धस्यापि निरुक्तसाध्याभाववृत्तिसाध्वीयप्रतियोगितावच्छेदकसम्ब- 
न्धत्वात्‌ ।। 

इत्थञ्चेति । साध्यसामान्यीयप्रतियोगितायां अत्यन्ताभावत्वरूपानुयोगिता- 
निरूपितत्वं विशेषणं दयम्‌, अन्यथाघटभिन्रं घटत्वत्वादित्यादावव्याप्तिः, तथाहि- 
अत्र साध्याभावः घटभेदाभाव: घटस्वरूपो गृह्यते, घटभेदाभावस्य घटघटत्वस्व- 
रूपत्वस्याङ्गीकार्यत्वात्‌, तद्वृत्ति: साध्यसामान्यीया प्रतीयोगिता घटभेदरूपप्रकृत- 
साध्यनिरूपिता तादात्म्यसम्बन्धावच्छित्रा प्रतियोगिता ग्राह्या, तत्प्रतियोगिताः 


वच्छेछकतादात्म्यसम्बन्धेन लक्षण घटकघटत्वात्मकसाध्याभावाधिकरणघटत्वनिरू- 
पितवृत्तित्वस्यघटत्वत्वे सत्त्वात्‌ । तन्निवेशे तु पूर्वगृत्ततघटभेदनिरुपिता प्रतियोगिता 
अन्योन्याभावत्वरूपानुयोगितानिरूपितेव, नात्यन्ता भावत्वरूपानुयोगितानिरूपिता 
(अन्योन्याभावत्वनिरूपितत्वञ्चतादात्म्यसम्बन्धावच्छित्रत्वमेव, अत्यन्ताभावत्व- 
निरूपितत्वञ्च तादात्म्यभिन्नसम्बन्धावच्छित्नत्वम्‌) अतोऽत्यन्ताभावत्वरूपानुयोगि- 
तानिरूपितप्रतियोगितापदेन घटभेदाभावाभावत्वरूपानुयोगितानिरूपिता समवाय- 
सम्बन्धावच्छिन्ना प्रतियोगिता ग्राह्या, तत्प्रतियोगितावच्छेदकसमवायसम्बन्धावच्छिन्न 
साध्याभावाधिकरणतामादाय समन्वयः ॥ 


(नच घटभेदघटभेदाभावाभावयोरैक्यात्‌ घटभेदनिरूपितप्रतियोगितायाम- 
प्यत्यन्ताभावत्वनिरूपितत्वमक्षतमिति वाच्यम्‌, वस्त्वैक्येपि भेदपदसमभिव्याहार- 
स्थलीयायां तादात्म्यसम्बन्धावच्छिन्नप्रतियोगितायां भेदत्वनिरूपितत्वस्य अत्यन्ता- 
भावपदसमभिव्याहारस्थलीलायां तादात्म्यसम्बन्धानवच्छिन्नायां प्रतियोगिताया- 
मत्यन्ताभाववत्वनिरूपितत्वस्यचाङ्गीकारेण निरुक्तभेदीयप्रतियोगितायाधर्तुमशक्य- 
तया घटभेदाभावत्वावच्छिन्न समवायसम्बन्धावच्छिन्नप्रतियोगितामादायैव समन्वयो 
ग्राह्मः)। 

यद्वा, साध्यतावच्छेदकसम्बन्धावच्छिन्न साध्याभाववृत्तिसाध्यसामान्यी- 
यनिरुक्तप्रतियोगित्व तदवच्छेदकत्वान्यतरावच्छेदकसम्बन्धेनैव साध्याभावाधिक - 
रणत्वं विवक्षणीयम्‌, वृत्त्यन्तमन्यतरविशेषणम्‌ । एवञ्चघटान्योन्याभाववान्‌ 
घटत्वत्वादित्यादौ साध्याभावस्य घटत्वादेः साध्यप्रतियोगिकत्यविरहेऽपि न 
क्षतिः। तादूशान्यतरस्य प्रतियोगितावच्छेदकत्वस्यैव तत्र सत्त्वात्‌ । । 


ननु घटभिन्नं घटत्वत्वादित्यत्राव्याप्तिः, घटभेदामावाभावस्य घटत्वाभाव- 
रूपत्वेन घटभेदरूपत्वाभावेन घटत्वरूपघटभेदाभावात्मकसाध्याभाववृत्तिसाध्य- 
सामान्यीय प्रतियोगित्वाप्रसिद्धेः, इत्याशङ्कायां कल्पान्तरमवतारयति । यद्वेति । 
घटभिन्नं घटत्वत्वादित्यत्र.घटत्वरूपसाध्याभावे घटभेदरूपप्रकृतसाध्यीयप्रतियोगि- 
ताया असत्त्वेन घटभेदाभावाभावीयप्रतियेगितायास्तत्रसत्त्वेपि घटभेदाभावाभावस्य 
घटत्वाभावरूपतया साध्यरूपत्वाभावेन निरुक्तसाध्याभाववृत्तिसाध्यसामान्यीयप्रति- 
योगित्वा प्रसिद्ध्यऽ व्याप्तिसम्भवेऽपि घटत्वात्मकसाध्याभावेप्रकृतसाध्यीयप्रतियोगि- 
तावच्छेदकतायास्समवायसम्बन्धावच्छिन्नायास्सत्त्वे न नाव्याप्तिः। साध्याभाववृत्ति- 
साध्यसामान्यीयप्रतियोगित्चमात्रोक्तौ निरुक्तरीत्या घटभेदसाध्यकसद्धेतावव्याप्तिः। 
साध्याभाववृतिसाध्यीयप्रतियोगितावच्छेदकत्वमात्रोक्तौ वह्िमान्‌ धृमादित्यत्र साध्या- 


डड पञ्चलक्षणीसर्वस्वे 
भावे वह्ण्यभावाभावात्मकसाध्यीयप्रतियोगिताया एव सत्त्तेन तत्प्रतियोगितावच्छे- 
दकताया असत्तवेनाव्याप्तिप्रसङ्ग:, अतोऽन्यतरपर्यन्तानुसरणम्‌ ॥ 

नच वह्निमान्‌ धूमादित्यत्रापि वह्नयभाववद्भेदकरूपसाध्यसामान्यीयप्रतियो- 
गितावच्छेदकताया: साध्याभावे सत्त्वेन समन्वयसम्भवेनान्यतरपर्यन्तानुसरणं व्यर्थमेवेति 
वाच्यम्‌, तथासतिकपिसंयोगी एतदगक्षत्वादित्यत्राव्याप्तेः, कपिसंयोगाभावस्य 
केवलान्वयितया तद्दद्वेदस्याप्रसिद्धतया साध्यपदेन कपिसंयोगाभाववद्धेदस्य धर्तुम- 
शक्यत्वात्‌ । अन्यतरनिनिवेशे तु तदन्यतरान्तर्गतकपिसंयोगाभावाभावीयप्रतियो- 
गितां साध्याभाववृत्तिमुपादाय समन्वयसम्भवात्‌ । नच कपिसंयोगाभावस्य केवला- 
न्वयित्वेन कपिसंयोगाभावाभावस्याप्य प्रसिद्धेः कपिसंयोगाभावाभावीयप्रतियोगि- 
तामादाय कथं समन्वय इति वाच्यम्‌, “'अभावविरहात्मत्वं वस्तुनः प्रतियोगि- 
तेस्याचार्यमतानुसारेण कपिसंयोगनिष्ठाया: प्रतियोगिताया: कपिसंयोगाभावाभाव- 
त्वरूपत्वेन वक्तव्यतया तत्सिद्धेरङ्गीकार्यत्वात्‌ । अथवा, स्वात्यन्ताभावसामाना- 
धिकरण्यस्याव्याप्यवृत्तित्वरूपत्वेन कपिसंयोगाभावनिष्टत्वाभिमताव्याप्यवृत्तित्वा- 
नुरोधेन कपिसंयोगाभावाभावस्यावश्यमभ्युपेयत्वात्‌ ॥ 

अत्रापि कल्पे तादात्म्यसम्बन्धेन साध्यतायामव्याप्तिवारणायप्रतियोगिता- 
वच्छेदकवत्रतियोग्यप्यन्योन्याभावाभाव इत्यङ्गीकर्तव्यम्‌ । घटभेदसाध्यकसद्धेतौ 
साध्याभाववृत्तिप्रकृतसाध्यीयप्रतियोगितावच्छेदकतादात्म्यसम्बन्धमादायाव्याप्ति- 
वारणाय साध्यीयप्रतियोगितायामत्यन्ताभावत्वनिरूपितत्वं निवेशनीयमेव । वृत्त्यन्त- 
मन्यतरविशेषणमिति । साध्याभाववृत्तित्वस्य साध्यीयप्रतियोगित्व साध्यीयप्रति- 
योगितावच्छेदकत्वयो: पृथाग्वशेषणत्वाङ्गीकारेघटभेदसाध्यकसद्धेतौ तादृशप्रति- 
योगित्वाप्रसिद्धयाकपिसंयोगी एतद्वृक्षत्वादित्यत्र तादृशप्रतियोगितावच्छेदकत्वा- 
प्रसिद्ध्याचाव्याप्तिरिति वृत्तयन्तस्यान्यतरविशेषणत्वमभ्युपगतम्‌, तथाविशेषणत्व- 
स्वीकारे निरुक्तस्थलद्वयेपि तादृशान्यन्तरत्वावच्छित्रस्य यस्यकस्यचित्‌ साध्याभावे 
सत्वेन नाव्याप्तिप्रसिक्तः ।। 


नच तथापि कपिसंयोगी एतद क्षत्वादित्याद्यव्याप्यवृत्तिसाध्यकसद्धेताव - 
व्याप्तिरिति वाच्यम्‌, निरुक्तसाध्याभावत्वविशिष्टनिरूपिता या निरुक्तसंसर्गक - 
निरवच्छिन्नाधिकरणता तदाश्रयावृत्तित्वस्य विवक्षितत्वात्‌ । गुणकर्मान्यत्वविशिष्ट - 
सत्ताऽ भाववान्‌ गुणत्वादित्वादित्यादौ सत्ताऽ त्मकसाध्याभावाधिकरणत्वस्य गुणा- 
दिवृत्तित्वेपि साध्याभावत्वविशिष्टनिरूपिताधिकरणत्यस्य गुणावृत्तित्वान्नाव्याप्तिः। 


प्रथमलक्षणम्‌ ४५ 


नचैवं कपिसंयोगाभाववान्‌ सत्त्वादित्यादौ निरवच्छिन्नसाध्याभावाधिकरणत्वा- 
प्रसिद्धय$ व्याप्तिरिति वाच्यम्‌, केवलान्वयिन्यभावादित्यनेन ग्रन्थकृतैव तहोषस्य 
वक्ष्यमाणत्वात्‌ ।। 

कपिसंयोगीति । कपिसंयोगो एतद्क्षत्वादित्यात्राव्याप्तिः, अग्रे वृक्ष: कपि- 
संयोगो मूलेनेति प्रतीत्या मूलावच्छेदेन कपिसंयोगाभावाधिकरणत्वाद्क्षस्येति 
भाव: । साध्याभावत्वविशिष्टनिरूपिता साध्याभावत्वावच्छिन्राधेयतानिरूपितेत्यर्थः । 
निरुक्तसंसर्गकनिरवच्छित्राधकरणता साध्यतावच्छेदकसम्बन्धावच्छिन्रसाध्या- 
भाववृत्तिसाध्यसामान्यीय प्रतियोगितावच्छेदकसम्बन्धावच्छित्राधेयतानिरूपितनिरव- 
'च्छिन्राधिकरणतेत्यरथः। तथाच कपिसंयोगाभावस्य वृक्ष मूलावच्छेदेनैव वर्तमानतया 
तदधिकरणताया मूलावच्छित्रतया निरवच्छिन्रत्वच्छित्रत्वाभावेन नाव्याप्तिः ॥ 


ननु स्वप्रतियोगिमत्ताग्रहविरोधिताघटकसम्बन्धावच्छित्नस्वनिष्ठप्रतियोगिताका- 
भावस्यैव गत्यन्तराभावेन स्वप्रतियोगिरूपत्वस्य वक्तव्यतया कपिसंयोगो एवद्वक्षत्वा- 
द्वित्यत्र साध्याभावाधिकरणत्वेन वृक्षमादायाव्याप्तिदानमसङ्गगतम्‌, तथाहि-- 
साध्यसामान्यपदेनात्र कपिसंयोगाभावत्वःवच्छिन्रनिरवच्छिन्रस्वरूपसम्बन्धावच्छिन्न- 
प्रतियोगिताकाभावो ग्राह्यः, तस्यैव स्वप्रतियोगिमत्ताग्रहविरोधिताघटकसम्बन्धा- 
वच्छिन्न स्वनिष्ठप्रतियोगिताकाभावरूपत््चात्‌, समवायेन कपिसंयोगवत्तावुद्धिं प्रति 
कपिसंयोगाभावनिष्ठशुद्धस्वरूपसम्बन्धावच्छिन्नप्रकारताकनिश्चयस्य विषयविरो- 
धाभाविनाविरोधितया निरवच्छिन्नस्वरूपसम्बन्धावच्छिन्रकपिसंयोगाभावत्वावच्छिन्न- 
प्रकारताशालिनिश्चयस्यैव प्रतिबन्धकत्वेन निरवच्छित्रस्वरूपसम्बन्धस्यैव स्वप्रति- 
योगिमत्ताग्रहविरोधिताघटकसम्बन्धत्वात्‌ । तथाच साध्याभाववृत्तिसाध्यसामान्यी- 
यप्रतियोगितापदेन निरवच्छिन्न स्वरूपसम्बन्धावच्छिन्ना कपिसंयोगाभावत्वावच्छिन्ना 
प्रतियोगितैव ग्राह्या, तत्रतियोगितावच्छेदकनिरवच्छिन्रस्वरूपसम्बन्धन साध्याभावा- 
धिकरणत्वस्य वृक्षेऽभावात्‌ इतिचेन्न, कपिसंयोगवत्तावुद्धिं प्रतिकपिसंयोगाभाव- 
त्वावच्छिन्ननिरवच्छित्रस्वरूपसम्बन्धावच्छिन्नप्रकारताशालिनिश्चयस्यैव अव्या- 
प्यवृत्तित्वज्ञानानास्कन्दितशुद्धस्वरूपसम्बन्धावच्छित्र कपिसंयोगाभावत्वावच्छिन्न- 
प्रकारताशालिनिश्चयस्यापि प्रतिबन्धकत्वाङ्गीकारेण एतन्मते शुद्धस्वरूपसम्बन्धा- 
वच्छिन्नकपिसंयोगाभावत्वावच्छिन्न प्रतियोगिताकावस्यापि स्वप्रतियोगिमत्ताम्रहविरो- 
धिताघटकसम्बन्धावच्छिन्नस्वनिष्टप्रतियोगिताकाभावरूपत्वेन साध्यसामान्यपदेन 
ग्राह्मतया तत्रतियोगितावच्छदेकशुद्धस्वरूपसम्बन्धेन साध्याभावाधिककरणवृक्ष- 
निरूपितवृत्तीतामादायाव्याप्त्यभिधानस्य सङ्गतत्वात्‌ ॥। 


४६ पञ्चलक्षणीसर्वस्वे 

अत्र साध्याभावनिष्ठाधेयतायां साध्याभावत्वावच्छिन्नत्वं विशेषणं देयम्‌, 
अन्यथा गुणकर्मान्यत्वविशिष्टसत्ताऽभाववान्‌ गुणत्वादित्यत्राऽव्याप्तिः, तथाहि- 
साध्याभावः गुणकर्मान्यत्वविशिष्टसत्ताभावाभावः, सच तादृश्यसत्तास्वरूपः, 
“विशिष्टं शुद्धात्रातिरिच्यते इति न्यायेन विशिष्टसत्तायाश्शुद्धसत्तायाञ्चै्यात्‌ 
साध्याभावनिष्ठाधेयतापदेन सत्तात्वावच्छिन्नाधेयता गृह्यते, तनिरूपिताधिकरणता- 
वद्गृणनिरूपितवृत्तित्वस्य गुणत्वे सत्त्वादिति। तन्निवेशेतु गुणे विशिष्टसत्ताऽभावाभाव- 
त्वावच्छिन्नाधिकरणता नास्ति, गुणकर्मान्यत्वविशिष्टसत्ताऽभाववान्‌ गुण इति 
प्रतीत्या तादृशविशिष्टसत्ताऽभावस्यैव तद्विरोधिनो गुणेसत्त्वात्‌, अतो न तत्रा- 
व्याप्ति: । कपिसंयोगाभाववानिति । कपिसंयोगाभाववान्‌ सत्तवादित्यत्र साध्याभाव- 
स्य कपिसंयोगस्याग्रविच्छेदेनैव वर्तमानतया कपिसंयोगरूपसाध्याभावस्य निरवच्छि- 
न्राधिकरणताया अप्रसिद्धत्वादव्याप्तिरिति भावः । केवलान्वयिनीति । केवलान्वयि- 
कपिसंसयोगाभावादिसाध्यकस्थलीयहेतावव्याप्ते:ः केवलान्वयिन्यभावादित्यनेन 
ग्रन्थकृतैव मूले वक्ष्यमाणतया तद्दोषवारणावश्यकत्चाभावादित्यर्थः ॥ 


अत्र केचित्‌ प्रेक्षावद्वुद्धिवैशद्याय कांश्चन विकल्पप्रकारा नाचक्षते, तथाहि- 
साध्याभावनिष्ठाधेयतायां साध्यवत्ताग्रहविरोधिताघटकसम्बन्धावच्छिन्नत्वं विशेषणं 
देयम्‌, साध्यवत्ताग्रहविरोधिताघटत्वञ्च साध्यतावच्छेदकसम्बन्धावच्छित्रसाध्यता- 
वच्छेदकावच्छिन्नप्रकारताशालिवुद्धित्वावच्छिन्नप्रतिवध्यतानिरूपितप्रतिबन्धकतावच्छेद 
कप्रकारतावच्छेदकत्वरूपम्‌, तथाच गुणत्ववान्‌ ज्ञानत्वात्‌ सत्रावान्‌ जातेरित्यादौ 
नाव्याप्तिः, तथाहि-ज्ञानं गुणत्ववत्‌ इति वुद्धिं प्रति स्वरूपसम्बन्धेन गुणत्वाभाव- 
वतू ज्ञानं इति निश्चयस्य घटस्सत्तावानिति बुद्धिं प्रतिस्वरूपसम्बन्धेन सत्ताऽभाववान्‌ 
घट इति निश्चयस्य प्रतिबन्धकत्वेन उभयत्रापि साध्यवत्ताग्रहविरोधिताघटकस्वरूप- 
सम्बन्धेन साध्याभावाधिकरणे सामान्यादौ ज्ञानत्वादे स्वतमानतया नाव्याप्तिः 
घटत्वात्यन्ताभाववान्‌ घटभिन्नं वा पटत्वादित्यादौ साध्यवत्ताग्रहविरोधिता- 
घटकसमवायेन साध्याभावाधिकरणे घटेपटत्वादेरसत्त्वेन नाव्याप्ति: । आत्मत्वप्रकार- 
कप्रमाविशेष्यतात्वावच्छिन्रकालिकसम्बन्धावच्छिन्नप्रतियोगिताकाभाववानात्म- 
त्वादित्यत्रापि साध्यवत्ताग्रहविरोधिताघटककालिकसम्बन्धेन साध्याभावाधिकरणे 
जन्ये आत्मत्वहेतोरसत्त्वेन नाव्याप्तिः । कपिसंयोगी एतद्ृक्षत्वादित्यत्रापि ना- 
व्याप्तिः, तथाहि- वृक्षः कपिसंयोगीति वुद्धि प्रति विषयविरोधाभावेन स्वरूप- 
सम्बन्धेन कपिसंयोगाभाववत्तानिश्चयस्यप्रतिबन्धकत्वेपि निरवच्छिन्रस्वरूपसम्बन्धेन 
कपिसंयोगाभाववत्तानिश्चयस्य प्रतिबन्धकतया तादृशप्रकारतावच्छेदकनिरवच्छिन्न- 

स्वरूपसम्बन्धेन साध्याभावाधिकरणे गुणादौ हेतोरसत्त्वेन नाव्याप्ति:। यदि कपि- 
संयोगवत्ताबुद्धिं प्रति अव्याप्यवृत्तित्वज्ञानानास्कन्दितकपिसंयोगाभाववत्तानिश्च- 
यस्य प्रतिबन्धकत्मङ्ी क्रियते, तथाच स्वरूपसम्बन्ध एव तादृशविरोधिताघटक- 
इत्यव्याप्तितादवस्थ्यमित्युच्यते तदा निरुक्तलक्षण इव साध्याभावाधिकरणतायां 
निरवच्छिन्नत्वं निवेश्यै वा व्याप्तिर्वारणीया। कपिसंयोगाभाववान्‌ सत्त्वात्‌ 
कपिसंयोगिभिन्नं गुणत्वादित्यादौ दोषवारणप्रकारस्तु साध्याभाववृत्तिसाध्यसामान्यी- 
यप्रतियोगिताघटितकल्प इव बोध्यः॥ 

यद्वा स्वप्रतियोगिमत्ताग्रहविरोधिताघटकसम्बन्धावच्छि्नत्वं साध्याभावनिष्ठा- 
धेयतायां विशेषणं देयम्‌, स्वप्रतियोगित्ताग्रहविरोधिताघटकत्वञ्ज स्वप्रतियोगिता- 
वच्छेदकसम्बन्धावच्छिन्नस्वप्रतियोगितावच्छेदकावच्छिन्न प्रकारताशालिबुद्धित्वाव- 
च्छिन्नप्रतिबध्यतानिरूपित प्रतिबन्धकतावच्छेदकप्रकारतावच्छेदकत्वरूपं ग्राह्यम्‌, 
स्वपदं साध्याभावपरम्‌, पूवोक्तस्थलेषु पूर्वोक्तरीत्यैव दोषवारणं ग्राह्यम्‌ ॥ 


अथवा स्वप्रतियोग्यनधिकरणं यत्साध्याभावाधिकरणं तन्निरूपितवृत्तित्वाभावो 
व्याप्तिरिति वक्तव्यम्‌, अत्र साध्याभावाधिकरणत्वं सम्बन्धसामान्येनैव ग्राह्यम्‌, 
प्रतियोग्वनधिकरणत्वन्तु साध्यतावच्छेदकसम्बन्धावच्छिन्नस्वप्रतियोगितावच्छेद- 
कावच्छिन्नाधेयतानिरूपिताधिकरणतावद्भरत्रत्वरूपं ग्राह्यम्‌, गुणत्ववान्‌ ज्ञानत्वात्‌ 
सत्तावान्‌ जातेरित्यादौ निरुक्तसाध्याभावाधिकरणज्ञानादेः स्वपदग्राह्मसाध्याभावस्य 
प्रतियोगिनः साध्यतावच्छेदकसम्बन्धेनाधिकरणत्वेन न तत्राव्याप्तिः। घटत्वात्यन्ता 
भाववान्‌ घटान्योन्याभाववान्‌ पटत्वादित्यादौ स्वप्रतियोग्यनधिकरणसाध्याभावाधि- 
करणघटादौ हेतोरतृत्तित्वेन नाव्याप्तिः। आत्मत्वप्रकारकप्रमाविशेष्यतात्वावच्छिन्न- 
कालिकसम्बन्धावच्छिन्नप्रतियोगिताकाभाववानात्मत्वादित्यत्र आत्मत्वप्रकारक- 
प्रमाविशेष्यत्वाभावरूपस्वप्रतियोगिनः साध्यतावच्छेदकस्वरूपसम्बन्धेनाधिकरणे 
साध्याभावस्य कालिकसम्बन्धेनाधिकरणे जन्ये आत्मत्वहेतोरसत्त्वेन नाव्याप्तिः। 
कपिसंयोगी एतद्वृक्षत्वादित्यत्र स्वप्रतियोगिकपिसंयोगाधिकरणमेव साध्याभावाधि- 
करणवृक्षो भवति, तदनधिकरणन्तु वृक्षो न भवति, भेदस्य व्याप्तवृत्तित्वेन 
व्याप्यवृत्तेरवच्छेदकसद्धावे प्रमाणाभावेन च तदधिकरणभेदस्य वृक्षे निरूपयितुम- 
शक्यत्वात्‌, किन्तु तादृशं गुणादि तत्र हेतोरवृत्तेः नाव्याप्तिः। अत्र साध्याभावाधि- 
करणतायां साध्याभावत्वावच्छित्नत्वं न निवेशनीयम्‌, गुणकर्मान्यत्वविशिष्टसत्ता- 
ऽभाववान्‌ गुणत्वादित्यत्र स्विप्रतियोगिगुणकर्मान्यत्वविशिष्टसत्ताऽभाववान्‌ गुण- 
त्वादित्यत्र] स्वप्रतियोगिगुणकर्मान्यत्वविशिष्टसत्ताऽभावत्वावच्छित्नस्याधिकरणमेव 

साध्याभावाधिकरणगुणो भवति, अतस्तादृशसाध्याभावाधिकरणद्रव्यनिरूपित- 
वृत्तित्वाभावस्य गुणत्वहेतौ सत्त्वात्राव्याप्ति: ॥ कपिसंयोगिभिन्नं गुणत्वादित्यत्र 
स्वप्रतियोगिकपिसंयोगिभेदस्यानधिकरणे साध्याभावाधिकरणे वृक्षे गुणत्वस्यावृत्त: 
नाव्याप्तिः (अत्र कल्पे निरवच्छित्रसाध्याभावाधिकरणतायाः प्रवेशो नास्त) 
कपिसंयोगाभाववान्‌ सत्तवादित्यत्र तु मूलोक्तगतिरेवानुसन्धेया । अत्र कल्पे साध्या- 
भावस्साध्यतावच्छेदकावच्छिन्नप्रतियोगिताको ग्राह्यः, अन्यथा विशिष्टा भावोभया- 
भावादिकमादाय वह्लिमान्धूमादित्यादावव्याप्तिः। प्रतियोगिवैयधिकरण्यघटक स्व- 
प्रतियोगितावच्छेदकावच्छिन्नाधेयतायां साध्यतावच्छेदकसम्बन्धावच्छिन्नत्वुनिवेशे 
समवायेन वह्ययभावमादाय वह्लिमान्धूमादित्यादाव्याप्तिः । अत्र आधेयतायां स्व- 
प्रतियोगितावच्छेदकसम्बन्धावच्छित्रत्वनिवेशेप्ययमेव दोषो ग्राह्यः। साध्यतावच्छे- 
दकावच्छिन्नप्रतियोगितायां साध्यातावच्छेदकसम्बन्धावच्छिन्नत्वं न निवेशनीयम्‌, 
प्रयोजनाभावात्‌ । साध्यातावच्छेदकसम्बन्धावच्छिन्नाधेयतायां स्वप्रतियोगिता- 
वच्छेदकावच्छित्रत्वानिवेशे गुणकर्मान्यत्वविशिष्टसत्तावान्‌ जातेरित्यत्रातिव्याप्ति- 
ग्रह्या। स्वप्रतियोग्यनधिकरणत्व मात्र स्वप्रतियोग्यधिकरणभिन्नत्वरूपमेव वाच्यम्‌, 
नतु स्वप्रतियोग्यधिकरणत्वाभावरूपं तत्‌, तथात्वे अव्याप्यवृत््यधिकरणता नाव्या- 
प्यवृत्तिरिति नियमाङ्गीकारपक्षे दोषाभावेपि अव्याप्यवृत््यधिकरणताया अव्याप्य- 
त्तित्वाङ्गीकर्तृमते कपिसंयोग्येतदक्षत्वादित्यत्राव्याप्तिस्सम्भवत्येव। तस्य प्रति- 
योग्यधिकरणभिन्नत्वरूपत्वे तु भेदस्य व्याप्यवृत्तित्वेन अधिकरणभेदघटितलक्षणे 
नाव्याप्त्यवकाशप्रसङ्गः, यदि तु अव्याप्यवृत्तिमद्रेदस्याऽ याप्यवृत्तित्वमभिमन्यते 
तदा स्वप्रतियोग्यनधिकरणत्वमित्यनेन स्वप्रतियोग्यधिकरणत्वसामानाधिकरणो- 
भयावृत्तिधर्मावच्छिन्न प्रतियोगिताकभेदकूटवत्त्वं विवक्षणीयम्‌, अतो नाव्याप्यवृत्ति- 
साध्यकदोपावकाश इति सर्व समञ्जसम्‌ ॥ 

ननु हेत्वनधिकरणं यत्साध्याभावाधिकरणं तन्निरूपितवृत्तित्वाभाव एव 
व्याप्तिरस्तु प्रतियोग्यनधिकरणत्वघटितलक्षणापेक्षया लाघवात्‌ कपिसंयोग्येतद्वक्ष- 
त्वादित्यादाव्रव्याप्त्यनवकाशाञ्जेति चेत्न, धूमवान्‌ वह्नेरित्यादावतिव्याप्त्यापत्तेः)। 

नच तथापि कपिसंयोगिभिन्नं गुणत्वादित्यादौ निरवच्छिन्नसाध्याभावाधि - 
करणाप्रसिद्ध्याऽ व्याप्तिः, अन्योन्याभावस्य व्याप्यवृत्तितानियमवादिनये अन्योन्या - 
भावात्यन्ताभावस्य प्रतियोगितावच्छेदकरूपत्वेपि अव्याप्यवृत्तिमदन्योन्याभावा- 
भावस्य व्याप्यवृत्तिस्वरूपस्यातिरिक्तस्याभ्युपगमात्‌ । तच्चाग्रे स्फुटीभविष्यति । । 

नच तथापीति । कपिसंयोगिभिन्रं गुणत्वादित्यत्र लक्षणघटकसाध्या- 

मावात्मककपिसंयोगिभेदाभावरूप कपिसंयोगस्यनिरवच्छित्राधिकरणाप्रसिद्धया- 
ऽव्याप्तिरिति भाव: । अव्याप्यवृत्तिमदिति । कपिसंयोगादिमद्भेदाभावो नाव्याप्य- 
वृत्तिकपिसंयोगादिरूप:, किन्तु तादृशाभावो व्याप्यवृत्तिरतिरिक्त इत्यभ्युपेयते, 
तथाच व्याप्यवृत्तेरतिरिक्तस्यतस्य निरवच्छित्राधिकरणस्य प्रसिद्ध्या नाव्याप्तिरिति 
भावः । तच्चाग्रे स्फुटीभविष्यतीति । चतुर्थलक्षणेऽ व्याप्यवृत्तिमद्धेदाभावस्य भेद- 
प्रतियोगितावच्छेदकानात्मकत्वेन व्याप्यवृत्तित्वानभ्युपगमे वृक्षादौ मूलावच्छेदेनकपि- 
संयोगिभेदाभावभानुपपत्तिरित्यादिना वक्ष्यमाणत्वादिति भावः ॥ 

ननु तथापि समवायादिना गगनादिहेतुके इदं वह्विमत्‌ गगनादित्यादावति- 
व्याप्तिः । वह्यभावति हेतुतावच्छेदकसमवायसम्बन्धेन गगनादेरवृत्तेः। नच 
तल्लक्ष्यमेव, हेतुतावच्छेदक सम्बन्धेन पक्षधर्मत्वाभावाच्चा सद्धेतुत्वव्यवहार 
इति वाच्यम्‌ । तत्रापि व्याप्तिभ्रमेणैवानुमितेरनुभवसिद्धत्वात्‌ । अन्यथा धूम - 
वान्‌ ठह्वेरित्यादावपि लक्ष्यत्वस्य सुवचत्वात्‌ । एवं द्रव्यं गुणकर्मान्यत्व- 
विशिष्टसत्त्वादित्यादावव्याप्तिः, विशिष्टसत्त्वस्य केवलसत्ताऽ नतिरिक्ततया 
द्रव्यत्वाभाववति गुणादौ तस्य वृत्तेः, गुणे गुणकर्मान्यत्वविशिष्टसत्तेति प्रतीते - 
स्सर्वसिद्धत्वात्‌ । सत्तावान्‌ द्रव्यत्वादित्यादावव्याप्तेश्च, सत्ताऽ भाववतिसामा- 
न्यादौ हेतुतावच्छेदकसमवायसम्बन्धेन वृत्तेरप्रसिद्धेरितिचेन्न। हेतुतावच्छेदका - 
वच्छिन्नहेत्वधिकरणता प्रतियोगिकहेतुतावच्छेदकसम्बन्धावच्छिन्नाधेयतानिरू - 
पितविशेषणताविशेषसम्बन्धेननिरुक्तसाध्या भाववत्वविशिष्टनिरूपितनिरुक्त - 
संसर्गकनिरवच्छिन्नाधिकरणताश्रयवृत्ति सामान्याभावस्य विवक्षितत्वात्‌ । वृत्तिश्च 
न हेतुतावच्छेदकसम्बन्धेन विवक्षणीया। अस्ति च सत्तावान्‌ द्रव्यत्वादित्यादौ 
सत्ताऽ भावाधिकरणतावहृत्तेः हेतुतावच्छेदकसमवायसम्बन्धावच्छिन्नाधेयतानिरू - 
पितविशेषणताविशेषसम्बन्धेन सामान्या भावो द्रव्यत्वादौ, समवायसम्बन्धा- 
वच्छिन्नाधेयतानिरूपितविशेषणताविशेषसम्बन्धावच्छिन्नप्रतियोगिताकसत्ताऽ - 
भावाधिकरणतावदुत््यभावस्य व्यधिकरणसम्बन्धावच्छिन्नाभावतया संयोग- 
सम्बन्धावच्छिन्नगुणाभावादेरिव कवलान्वयित्यात्‌ । द्रव्यं सत्त्वादित्यादौ च 
द्रव्यत्वाभावाधिक रणगुणादिवृत्तित्वस्यैव समवासम्बन्धावच्छिन्नाध्ेयतानिरूपित- 
विशेषणताविशेषसम्बन्धेन सत्तायां सत्त्वेन नातिव्याप्तिः । द्रव्यं विशिष्टसत्त्वादि- 
त्यादाव्याप्तिर्वारणाय प्रतियोगिताकान्तमाधेयताविशेषणम्‌ । सस्तुतस्तु, एत- 
ल्लक्षणकर्तनयेविशिष्टसत्त्वं विशिष्टनिरूपिताधारतासम्बन्धेनैव द्रव्यत्वव्याप्यम्‌, 
नतु समवायसम्बन्धेन । «चाच प्रतियोगिताकान्तमाधेयताविशेषणं अनुपादेय - 

मेव । तदुपादाने हेतुतावच्छेदक भेदेन कार्यकारणभावभेदापत्तेः । हेतुतावच्छे- 
दकसम्बन्धेन सम्बन्धित्वेसतीत्यनेनापि विशेषणात्‌ वहिमान्‌ गगनादित्यादौ 
नातिव्याप्तिः ।। 

गगनादित्यादावतिव्याप्तिरिति । साध्यासमानाधिकरणत्वेनास्यहेतोर्विरुद्धहेतु- 
त्वाभिप्रायेणातिव्याप्तिकथनम्‌ । नच तल्लक्ष्यमिति। तत्‌ गगनरूपं साधनं, लक्ष्य- 
मेव अस्याः व्याप्तेः लक्ष्यमेवेर्त्य: । व्याप्यहेतूनां व्याप्तेर्लक्षणत्वेन गगनहेतोरपिपूर्व- 
पक्षीयव्याप्तिविशिष्टत्वेन लक्ष्यत्वस्याव्याहतत्वादिति भाव: । असद्धेतुत्वव्यहार 
इति । व्याप्तिपक्षधर्मत्वोभयाभाववतोऽसद्धेतुत्वव्यवहारभाजनत्वेन हेतुतावच्छेदक- 
सम्बन्धावच्छिन्नाधेयताघटितपक्षधर्मताया आत्राभावेन पक्षधर्मत्वाभावप्रयुक्तो 
भयाभावस्य सत्त्वेन असद्धेतुताव्यवहारस्य न व्याहतिः, व्याप्तेस्सत्त्वेन लक्ष्यत्वञ्च 
व्याहतमिति भाव: । केवलव्याप्त्यभावस्यैवासद्धेतुताव्यवहारप्रयोजकत्त्ाङ्गीकारे 
हृदोवह्िमान्‌ धूमादित्यत्रधूमेपिव्याप्तेस्सत््वेन तदभावस्याभावेन असद्धेतुता- 
व्यवहाराभावप्रसङ्ग:, अतस्तादृशोभयाभावस्यैवासद्धेतुताव्यवहारप्रयोजकत्वमङ्गी 
कार्यम्‌, तथाचात्रापि तादृशव्यवहारोपपत्तिस्सम्भवतीति भावः। व्याप्ति भ्रमेणैवेति । 
अत्र भवदुक्तरीत्या व्याप्तेरङ्गीकारे एतदनुमितेः व्याप्त्यंशेपि प्रमाजन्यत्वेन अत्रा- 
नुमितिः व्याप्तिभ्रमजन्येत्यनुभवस्यानुपपत्तिः, अतोऽत्र व्याप्तिरपि नाङ्गीकायेति 
भावः (इदञ्च साध्याभाववदवृत्तित्वे सति साध्यसामानाधिकरण्यरूपव्याप्तेः 
सिद्धान्तव्याप्तेर्वा आश्रये हेतावेव व्याप्यहेतुत्वमङ्गीकार्ये, नान्यत्रेत्याशयेनोच्यते) 

अन्यथेति । अन्यथा यद्धेतुकनुमितौ व्याप्तिश्रमजन्यत्वमनुभवसिद्धं तद्धेतोः 
व्याप्यलक्षणलक्ष्यत्वाभ्युपगमे, धूमवान्‌ वहेः द्रव्यतत्ाद्वेत्रापि हेतुतावच्छेदक- 
धर्माक्रान्ते पर्वतीयवह्णच्यादौ धूमाभाववदवृत्तित्वरूपव्याप्तेस्सत्त्वेन अस्य हेतोरपि 
लक्ष्यत्वप्रसङ्ग इति भावः । एवं द्रव्यमिति । द्रव्यं गुणकर्मान्यन्यत्वविशिष्टसत्त्वा- 
दित्यत्राव्याप्तिः, (अन्यत्वं भेदः, स्वरूपसमवायोभयघटितसामानाधिकरण्यसम्ब- 
न्धेन गुणकर्मभेद वैशिष्ट्यं सत्तायां ज्ञेयम्‌) तथाहि- द्रव्यत्वाभावरूपसाध्या- 
भावाधिकरणे गुणे तादृशविशिष्टसत्तायास्सत्वात्‌, “विशिष्टं शुद्धान्नातिरिच्यते, इति 
न्यायेन विशिष्टसत्तायाश्शुद्धसत्तायाश्चैक्यात्‌ सत्तायास्तत्रसत्तवाङ्गीकारे विशिष्ट- 
सत्ताया अपि तत्राङ्गीकर्तव्यत्वात्‌, अवएव गुणेगुणकर्मान्यत्वविशिष्टसत्तेति प्रती- 
त्युपपत्तिश्च सम्भवति । सत्तावान्‌ द्रव्यत्वादिति । सामान्यादौ कस्यापि समवा- 
येनासत्त्वेन साध्याभावाधिकरणसामान्यादिनिरूपितसमवायसम्बन्धावच्छिन्न वृत्तित्वा- 
प्रसिद्धया तत्राव्याप्तिरिति भावः । हेतुतावच्छेदकावच्छित्रेति । हेतुतावच्छेदका- 

वच्छिन्नहेत्वधिकरणताप्रतियोगिकहेतुतावच्छेदकसम्बन्धावच्छिन्नाधेयता निरूपित- 
विशेषणताविशेषसम्बन्धो नाम हेतुतावच्छेदकावच्छित्राधियतानिरूपिताधिकरणता- 
निरूपितहेतुतावच्छेदकसम्बन्धावच्छित्नवृत्तित्वप्रतियोगिक_स्वरूपसम्बन्ध:, तथा च 
तादृशवृत्तित्वप्रतियोगिकस्वरूपसम्बन्धेन निरूक्तसाध्याभावुनिशपतेवृत्तित्व त्तत्वं नास्तीति 
प्रतीतिसिद्धाभावो व्याप्तिरिति पर्यवसितम्‌, (तादृशस्वरूपसम्बन्धावच्छित्ना या 
साध्याभाववद्वृत्तित्वनिष्ठा प्रतियोगिता तन्निरूपकाभावो व्याप्तिरित्यर्थः)। 


अत्र कल्पे साध्याभाववद्रृत्तितायां हेतुतावच्छेदकसम्बन्धावच्छिन्नत्वं न देय- 
मेव, प्रयोजनाभावात्‌, सत्तावान्‌ जातेरित्यादावव्याप्तेश्च। द्रव्यं विशिष्टसत्त्वादित्यत्र 
समन्वयप्रकारस्त्वित्थम्‌, साध्याभाववद्रुणादितवृत्तित्वस्य विशिष्टसत्तायां सत्त्वेपि तस्य 
तादृशगुणादिनिरूपितवृत्तित्वप्रतियोगिकस्वरूपसम्बन्धेनैवविद्यमानतया हेतुता- 
वच्छेदकविशिष्टसत्तात्वावच्छित्राधेयतानिरूपिताधिकरणतानिरूपितहेतुतावच्छेदक- 
समवायसम्बन्धावच्छिन्नवृत्तित्वस्य द्रव्यनिरूपितवृत्तितारूपतया तत््रतियोगिकस्वरूप 
सम्बन्धस्य गुणादिनिरूपितवृत्तित्वस्य व्यधिकरणतया संयोगसम्बन्धेन गुणो नास्तीति 
प्रतीतिसिद्धाभावस्यैव हेतुतावच्छेदकावच्छिन्नाधेयतानिरूपितहेतुतावच्छेदकसम्ब- 
न्धावच्छिन्न वृत्तित्वप्रतियोगिकस्वरूपसम्बन्धेन साध्याभावाधिकरणगुणादिनिरू- 
पितवृत्तित्वं नास्तीति प्रतीतिसिद्धाभावस्य केवलान्वयितया हेतौ सत्त्वात्समन्वयः। 
द्रव्यं सत्त्वादित्यत्र तु हेत्वधिकरणसाध्याभावाधिकरणयोः गुणादिरूपतया तादृश- 
सम्बन्धेन साध्याभाववद्रुणादिवृत्तिताया एव सत्तायां सत्त्वान्नातिव्याप्ति:। सत्ता- 
वान्‌ द्रव्यत्वादित्यादौ सत्ताऽभाववत्सामान्यादिनिरूपितस्वरूपसम्बन्धावच्छिन्नवृत्ति- 
त्वस्य प्रमेयत्वादौ सत्त्वेपि हेत्वधिकरणद्रव्यनिरूपितसमवायसम्बन्धावाच्छित्रवृत्तित्व- 
प्रतियोगिकस्वरूपसम्बन्धेन तस्य हेतावभावान्राव्याप्तिः । प्रतियोगिकान्तमाधेय- 
ताविशेषणमिति । हेतुतावछेदकसम्बन्धावच्छित्रवृत्तित्वप्रतियोगिकस्वरूपसम्बन्धेन 
साध्याभाववदवृत्तित्वाभाववत््वमात्रोक्तौ द्रव्यं विशिष्टसत्त्वादित्यत्र द्रव्यत्वाभाव- 
वद्वुणादिनिरूपितसमवायसम्बन्धावच्छिन्न वृत्तित्वस्य समवायसम्बन्धावच्छिन्नवृत्ति- 
त्वप्रतियोगिकस्वरूपसम्बन्धेन हेतौ सत्त्वादव्याप्तिः, तन्निवेशेतु हेतुतावच्छेदकता- 
पर्याप्त्यधिकरणगुणकर्मान्यत्व)4वौशिष्ट्य सतात्वरूपधर्मद्व्यावच्छित्राधेयतानिरू- 
पिताधिकरणतानिरूपितवृत्तित्वस्य द्रव्यनिरूपितवृत्तितारूपतया एतदधिकरणता- 
निरूपितहेतुतावच्छेदकसम्बन्धावच्छित्नवृत्तित्वप्रतियोगिकस्वरूपसम्बन्धेन गुणा- 
दिवृततित्वं नास्तीत्यभावस्य हेतौ सत्त्वात्समन्वय इति, गुणे गुणकर्मान्यत्वविशिष्ट- 
सत्तेति प्रतितेस्सत्त्वेपि गुणकर्मान्यत्वविशिष्टसत्तावान्‌ गुण इति प्रतीत्यभावेन 

तादृशविशिष्टसत्तात्वावच्छित्राधेयतानिरूपिताधिकरणता गुणे नाङ्गीक्रियते, किन्तु 
द्रव्य एव, अतो द्रव्यं विशिष्टसत्त्वादित्यादौ नाव्याप्त:। नच विशिष्टसत्ताया- 
शशुद्धसत्तायाश्चेकत्वेन विषयावाधात्‌, गुणकर्मान्यत्वविशिष्टसत्तावान्‌ गुण इति 
प्रतीति: सत्तावान्‌ गुण इति प्रतीतिरिव कुतो न जायते इति वाच्यम्‌, गुणे गुण- 
कर्मान्यत्वविशिष्टसत्तेति प्रतीतौ गुणनिरूपितसत्तात्वावच्छित्रवृत्तिताया एव भाना- 
ङ्गीकारेण तत्र तादृशविषयबाधाभावेन तादृशप्रतीतिरस्तु नाम, गुण कर्मान्यत्व- 
विशिष्टसत्तावान्‌ गुण इति प्रतीतौ “विशेषणविशेष्योभयं यत्र तत्र विशिष्टा- 
धिकरणतेति, न्यायेन विशेष्यीभूतसत्ताया: गुणेसत्त्वेऽपि विशेषणस्य गुणकर्मभेदस्य 
गुणेऽसम्भवेन न तादृशव्यवहारप्रसङ्ग: ।। अथवा तत्प्रतीतौ गुणकर्मान्यत्व- 
त्वावच्छित्राधेयतानिरूपिताधिकरणतायाः सत्तात्वावच्छित्राधेयतानिरूपिताधिकरण- 
तायाश्च (तदधिकरणताद्वयस्य) भानाङ्गीकारेण गुणे गुण कर्मन्यत्त्वत्वावच्छित्रा- 
धेयतानिरूपिताधिकणताया अभावेन न तादूशव्यवहारप्रसङ्गः । वस्तुतस्त्विति । 
द्रव्यं विशिष्टसत्त्वादित्यत्र विशिष्ट सत्तायाः स्वनिष्ठविशिष्टसत्तात्वावच्छित्राधेय- 
तानिरूपिताधिकरणतासम्बन्धेनैव हेतुत्वमेतन्मतेऽङ्गीक्रियते, तथाच साध्या- 
भावाधिकरणे गुणादौ तादृशसम्बन्धेन हेतोरवर्तमानतया नाव्याप्तिः। विशिष्ट- 
निरूपिताधारतासम्बन्धेन गुणकर्मान्यत्वविशिष्टसत्तात्वावच्छिन्नाधेयतानिरूपिता- 
धिकरणता सम्बन्थेनेत्यर्थ: । द्रव्यत्वव्याप्यं द्रव्यत्वसाधकम्‌ । प्रतियोगिताकान्तामा- 
धेयताविशेषणमिति । हेत्वधिकरणतानिरूपितत्वपर्यन्तस्य आधेयताविशेषणत्वम- 
नावश्यकमितिभाव: । हेतुतावच्छेदक भेदेनेति । अयं भावः, पर्वतोवहिमानित्यनु- 
मितिं प्रति (वह्विव्याप्यवान्‌) वह्णयभाववदवृत्तिमान्‌ पर्वत इति निश्चयस्य व्या- 
प्यतावच्छेदकधूमत्वाद्यनवगाह्यानेकहेतुविषयकपरामर्शसाधरण्येन लाघवात्कारणत्त्र 
क्लृप्तम्‌ प्रतियोगितानिरूपकान्तस्य निवेशे तु हेत्वधिकरणस्य घटकतया धूमा- 
लोकादिततद्धेतुभेदेन कार्यकारणभावभेदापत्तिः। पृथक्‌-पृथक्‌ धूमालोकादिविष- 
यकपरामर्शानां वह्ण्यनुमितिकारणत्वस्वीकारे धूमादिविषयकपरामशोत्तरमालाकादि 
लिङ्गकानुमित्यापत्तिवारणाय तत्तत्परामर्शाव्यवहितोत्तरत्वं तत्तत्परामर्शकार्यता- 
वच्छेदककोटौ निवेशनीयम्‌, तथाच, धूमहेतुकपरामर्शाव्यवहितोत्तरजायमान- 
नुमितित्वावच्छिन्नं प्रति धूमविषयकपरामर्शस्य आलोकविषयकपरामर्शाव्यव- 
हितोत्तरजायमानानुमितित्वावच्छिन्नं प्रति आलोकविषयकपरामर्शस्य च कारण- 
त्वमङ्गीकार्यम्‌, एवमन्यत्रापि हेतुभेदेन कार्यकारणभावभेदोऽङ्गीकार्यः, तथाच 
महद्रौरवं प्रसज्यते, तथाच प्रतियोगितानिरूपकान्तविशेषणपरित्यागः विशिष्टसत्तायाः 


प्रथमलक्षणम्‌ ५३ 


विशिष्टनिरूपिताधारतासम्बन्धेन हेतुतास्वीकारश्च समुचित:।। नन्वेवमपि वह्विमद्र- 
गनादित्यत्रातिव्याप्तिर्दुवरित्यत आह । हेतुतावच्छेदकेति । तथाच हेतुतावच्छेदक- 
सम्बन्धावच्छित्रसम्बद्धताश्रयत्वस्य पृथक्‌ दलस्यनिवेशे गगनस्य समवायेनासम्बद्ध- 
त्वान्नातिव्याप्तिः। नचैवं कालिकसम्बन्धेन गगनस्य हेतुतायामितिव्याप्तिर्दुवरिति 
वाच्यम्‌, तदा साध्याभाववदवृत्तित्वदलाभावादेवातिव्याप्तेर्वारणात्‌, तस्य साध्या- 


भाववति हृदादौ कालिकसम्बन्धेन सम्बन्धित्वात्‌ ॥ 


(हेतुतावच्छेदकसम्बन्धावच्छित्र सम्बन्धाश्रयत्वदलेनैववह्रिमद्रगनादित्यादौ 
दोषवारणात्‌ द्रव्यं विशिष्टसत्त्वादितिस्थलान्तरमनुसृतम्‌ । साध्याभाववद्वृत्तितान- 
वच्छेदकं यद्धेतुतावच्छेदकं तद्वत्वं व्याप्तिरित्युक्त्येव द्रव्यं विशिष्टसत्त्वादित्यत्राव्या- 
प्ति वारणात्सत्तावान्‌ जातेरिति स्थलान्तरानुसरणं कृतम्‌) । 

ननु तथापि उभयत्वमुभयत्रैव पर्याप्तं नत्वे कत्रेति सिद्धान्तादरे घटत्व- 
वान्‌ घटपटोभयत्वादित्यादौ पर्याप्त्याख्यसम्बन्धेनोभयत्वहेतुके ऽतिव्याप्तिः, घट- 
त्वाभाववति हेतुतावच्छेदकसम्बन्धेन हेतोरवृत्तेः, पटो न घटपटोभयमिति प्रतीते- 
रितिचेन्न। तादृशसिद्धान्तादरे हेतुतावच्छेदकसम्बन्धेन साध्यसामानाधिकरण- 
त्वेसतीत्यननैव विशेषणीयत्वादिति। अतएव निविशतां वा वृत्तिमत्त्वं साध्य- 
समान्याधिकरणत्वंवेति केवलान्वयि ग्रन्थे दीधितिकृतः।। 


ननु तथापिति । घटत्ववान्‌ घटपटोभयत्वादित्यत्र विरुद्धहेतावतिव्याप्तिः, 
तथाहि-- साध्याभावाधिकरणे पटे घटेपटोभयत्वस्य हेतुतावच्छेदकपर्याप्तिसम्ब- 
न्धेनासत्त्वात्‌, उभयत्वस्योभयत्रैव पर्याप्तत्वात्‌, तदाश्रयप्रत्येकैकैकपदार्थे तेन सम्ब- 
न्धेनासत्त्वात्‌ । पटो न घटपटोभयमितीति । पटो न घटपटोभयमिति प्रतीतोसम- 
वायेनोभयत्वस्य भानाङ्गीकारे पटेपि तादृशोभयत्वस्य सत्त्वाद्विषयबाधेन तस्य 
प्रमात्वानुपपत्तिप्रसङ्गेन पर्याप्तिसम्बन्धेनैव तत््रतीतावुभयत्वस्य भानमङ्गीकार्यम्‌, 
तथाचपर्याप्तिः उभयत्वाश्रययावत्पदार्थानुयोगिनी उभयत्वादिप्रतियोगिनीचेति 
सिद्धमिति भावः । साध्यसमानाधिकरणत्वेति। साध्याधिकरणनिरूपितहेतुता- 
वच्छेदकसम्बन्धावच्छिन्नवृत्तित्वस्यदलान्तरस्य निवेशे साध्याधिकरणघटनिरूपित- 
पर्याप्तिसम्बन्धावच्छिन्नवृत्तित्वस्य तादृशोभयत्वेऽसत्त्वान्नातिव्याप्तिः। समवाय- 
सम्बन्धेननिरुक्तोभयत्वहेतुकस्थले साध्याभाववत्पटादिवृत्तित्वस्यैवहेतौ सत्त्वेन 
नातिव्याप्तिप्रसक्ति: । नच समुदायस्य प्रत्येकानतिरिक्तत्वेन उभयवृत्त्युभयत्वे 
प्रत्येकपटादिदृत्तित्वस्याप्यव्याहतत्वेन साध्याभाववद्त्तत्वस्यैव सत्त्वेन पूर्वोक्तस्थले- 
5तिव्याप्तिदानमेवासङ्गतमिति वाच्यम्‌, एकधर्मावच्छित्राधेयताया ऐक्याङ्गीकारेण 


५४ पञ्चलक्षणीसर्वस्वे 

वह्णथभावदहदादिनिरूपितद्रव्यत्वावच्चिन्रवृत्तितामादायाव्याप्तिवारणाय साध्याभाव- 
वन्निष्छैकत्वावच्छित्रनिरूपकताकवृत्तित्वस्य निवेशनियतया प्रकृते घटत्वाभाववळ्ू_ 
पटनिष्छैकत्वावच्छिन्ननिरूपकताकवृत्तित्वस्य पूर्वोक्तोभयत्व हेतावभावेनाति व्याप्ति- 
सङ्गतेः (उभयत्वमुभयत्रैव पर्याप्तं नत्वेकत्रेति वाक्यस्यार्थक्रम इत्थम्‌, उभय- 
त्वमुभयानुयोगिकपर्याप्तिप्रतियोग्येव, नतु ह्नौदाश्रयप्रत्येकानुयोगिकपर्याप्तिप्रतियो- 
गीति यथाशृतोऽर्थः। समुदायस्य प्रत्येकानतिरिक्ततामङ्गीकुर्वतां प्राचां सिद्धान्ते 
उभयत्वमुभयत्रैव पर्याप्तमित्यस्य उभयत्वमृभयत्वावच्छित्रानृयोगिताकपर्याप्ति- 
प्रतियोगीत्यर्थः, नत्वेकत्रेत्यस्य एकत्वावच्छिन्नानुयागिताकपर्याप्तप्रतियोगित्वाभाव- 
वदुभयत्वमित्यर्थो ग्राह्य: ) तथाहि- त्रह्विमान्‌ थूमादित्यदौं वह्वयभावाधिकरण- 
हदादिनिरूपितद्रव्यत्वावच्छिन्नवृत्तितागि& पकतावच्छेदकत्वस्य तादृशनिरूपकताया 
अन्यूनानतिप्रसक्ते द्रव्यत्वादावेवाङ्गीकारेण सध्याभाववद्हदादिगतैकत्वस्य तदन- 
वच्छेदकतया तादृशैकत्वावच्छित्रनिरूपकताकवृत्तित्वाभावस्य धूमे सत्त्वात्समन्वय:। 
एकत्वावच्छेदेन उभयत्वस्याविद्यमानतया साध्याभववत्पटनिष्ठैकत्वावच्छित्रनिरूप- 
कताकवृत्तित्वाभावस्य घटपटोभयत्वे सत्त्वेन घटत्ववान्‌ घटपटोभयत्वादित्यत्राति- 
व्याप्तिसङ्गतिः। नच धूमवान्‌ वहेरित्युत्र धूमाभाववदयोगोलकनिष्ठैकत्वावच्छित्र- 
निरूपकताकवृत्तित्वाभावस्य धूमे "सत्वादतिव्याप्ति: वहित्वावच्छित्रवृत्तिता- 
निरूपकतावच्छेदकत्वस्य अयोगोलकनिष्ठैकत्वादावनङ्गीकारादिति वाच्यम्‌, 
तादृशायोगोलकनिष्ठैकत्वावच्छित्रनिरूपकताकां तद्वहित्वावच्छित्रवृत्तितामादा- 
यातिव्याप्तेर्वारणात्‌ । एवं द्रव्यं सत्त्वादित्यत्रापितदुणवृत्तित्वविशिष्टसत्तात्वावच्छि- 
न्नाधेयतामादायातिव्याप्ति: वारणीया । नच साध्याभाववन्मात्रवृत्तिधर्मावच्छित्रनिरू- 
पकताकवृत्तित्वाभावस्य व्याप्तित्वाड्रीकारेणेव द्रव्यत्वावच्छित्राधेयतामादायवहि- 
मान्‌ धूमादित्यादावव्याप्तेर्वारणात्‌ साध्याभाववत्रिष्ठैकत्वावच्छित्रनिरूपकता- 
घटितलक्षणानुसरणे किं बीजमिति वाच्यम्‌, हदत्वादेरपि साध्याभाववदितरनिरू- 
पितप्रमेयत्वावच्छिन्नवृत्तिताश्रयत्वेन साध्याभाववन्मात्रवृत्ति धर्माप्रसिद्धयाऽसम्भव- 
प्रसङ्गात्‌ ॥ नचैवं साध्यसामानाधिकरण्यनिवेशेपि समुदायस्य प्रत्येकानतिरिक्ततया 
घटत्ववान्‌ घटपटोभयत्वादित्यत्र साध्याधिकरणघटनिरूपितवृत्तितामादयातिव्या- 
प्तितादवस्थ्यमिति वाच्यम्‌, साध्यवन्निष्ठिकत्वावच्छित्रनिरूपकताकवृत्तित्वस्यैव 
तदर्थत्वात्‌, तत्र तस्याभावात्रातिव्याप्तिः । नच पृथिवी घटपटोभयत्वादित्यत्राव्याप्ति, 
साध्यवद्धटादिनिष्छैकत्वावच्छित्रनिरूपकताकवृत्तितायास्तादृशोभयत्वहेतावभावा- 
दिति वाच्यम्‌, साध्यवन्मात्रवृत्तिधर्मावच्छिन्रनिरूपकताकवृत्तित्वस्यैव तदर्थत्वात्‌, 


1 अल्यतेरे बेर ६322 रिन तिडे २ लाव उग्र त क्षणक जँनि ला भात : 41 ति 

अत्र साध्यवन्मात्र वृत्तित्वं न साध्यवदितरावृत्तित्वम्‌, साध्यवदितरनिरूपित- 
प्रमेयत्वावच्छिन्नवृत्तितामादाय साध्यवन्मात्रवृत्ति्वस्याप्रसिद्धत्वात्‌, किन्तु साध्य- 
वन्मात्रवृत्तित्वं साध्याभाववन्निष्छैकत्वावच्छिन्ननिरूपकताकवृत्तित्वाभावरूपम्‌, तथाच 
पृथिवी घटपटोभयत्वादित्यत्र पृथिवीत्वाभाववन्निष्ठैकत्वावच्छित्रनिरूपकताकतवृत्ति- 
त्वाभाववद्धटपटोभयत्वं भवति, तदवच्छित्रनिरूपकताकवृत्तित्वं हेतौ वर्तत इति 
समन्वय:। नचैवं घटत्ववान्‌ घटपटोभयत्वादित्यत्रातिव्याप्याप्तिस्तदवस्थैव, घट- 
त्वाभावनिष्ठैकत्वावच्छित्रनिरूपकताकवृत्तित्वाभाववद्धटपटोभयत्वावच्छिन्ननि- 
रूपकताकवृत्तित्वस्य हेतावक्षतत्वादिति वाच्यम्‌, साध्यवन्मात्रवृत्तिधमेऽ व्यास- 
ज्यवृत्तित्वस्य विशेषणीयत्वात्‌, तादृशोभयत्वं व्यासज्यवृत्त्येवेति नातिव्याप्तिः। 
नच तर्हिं पृथिवी घटपटोभयत्वादित्यत्राव्याप्तिः, साध्यवन्मात्रवृत्तेरव्यासज्यवृत्ते- 
रुभयत्वरूपस्य तादृशधर्मस्यासम्भवादिति वाच्यम्‌, ताट शधर्मस्य घटपटान्यतर- 
त्वस्य प्रसिद्धत्वेनतद्धर्मावच्छिन्ननिरूपकताकवृत्तितारःस्तादृशोभयत्वे सत्त्वेना- 
व्याप्त्यभावात्‌ । अव्यासज्यवृत्तेरन्यतरत्वादेरपिःउभयत्वनिष्वृत्तितानिरूपकता- 
वच्छेदकत्वमङ्गीकृतम्‌ (अन्यथा, क्वृटत्वावच्छिन्रानुयोगिताकपर्याप्तिसम्बन्धेन घट- “ल 
त्वावच्छिन्ने द्वित्वप्रकारकस्य घटावितित्रत्ययस्य प्रमात्व स्यात्‌) । 

केचित्तु, निरुक्तसाध्याभाबत्यविशिष्टनिरूपिता या विशेषणताविशेषसम्ब - 
न्धेन यथोक्तसम्बन्धेन निवाच्छिन्नाधिकरणता तदाश्रयच्यत्तघवर्तमानं हेतुताव- 
च्छिदकसम्बन्धाबच्छिन्रयद्धर्मावच्छिन्नाधिकरणत्यं तद्धर्मवत्त्व विवक्षितम्‌ । 
धूमवान्‌ बहेरित्यादौ पर्वतादिनिष्ठवह्ृथधिकरणताव्यक्तेः धूमाभावाधिक - 
रणावृत्तित्वेपि अयोगोलकनिष्ठवह्णधधिक रणताव्यक्तेरतथात्वान्नातिव्याप्ति - 
रित्याहुः।। 

यद्धर्मावच्छित्राधिकरणत्वमिति । यद्धर्मावच्छित्राधिकरणतासामान्ययमित्यर्थ:। 
सामान्यपदाभावे पर्वतादिनिष्ठवह्मधिकरणतायां धूमाभावाधिकरणावृत्तित्वसत्त्वेन 
धूमवान्‌ बल्लेरित्यादावतिव्याप्तिः, तन्निवेशेतु अयोगोलकनिष्ठवह्यधिकरणता- 
व्यक्तेरपि सामान्यान्तर्गततया नातिव्याप्तिः। इदं वह्निमद्नगनादित्यत्र हेतुतावच्छेदक- 
समवायसम्बन्धावच्छित्रगगनत्वावच्छिन्नाधेयतानिरूपिताधिकरणताया अप्रसिद्धैव 
नातिव्याप्तिः। विशिष्टसत्तात्वावच्छित्राधिकरणतासामान्यस्यसाध्याभाववद्वुणाद्यवृत्ति- 


केचित्तुकल्पे । यत्तच्छब्दधटितत्वेनाननुगमवारणायानुगमः क्रियते। तथाहि- 
हेतुताविशिष्टधर्मवत््वं लक्षणम्‌, धर्मे हेतुता वैशिष्ट्यञ्च स्वावच्छेदकत्वस्व- 
विशिष्टाधेयताविशिष्टत्वोभयसम्बन्धेन, आधेयतायां स्ववैशिष्ट्यञ्च) स्वावच्छेदक- 

त्वेन्‌ द्रव्यं विशिष्टसत्त्वादित्यत्र नाव्याप्तिः। द्रव्यत्वाधिकरणतासामान्यस्य सत्ताऽ- 
भावाधिकरणसामान्याद्यवृत्तित्वेन सत्तावान्‌ द्रव्यत्वादित्यत्र नाव्याप्तिः। घटत्ववान्‌ 
घटपटोभयत्वादित्यत्र पर्याप्तिसम्बन्धावच्छित्नतादृशोभयत्वत्वावच्छिन्नाधेयतानिरू- 
पिताधिकरणताया: साध्याभाववत्पटाद्यवृत्तित्वेनातिव्याप्तिवारणाय साध्यसामाना- 
धिकरण्यं निवेशनीयमेव। कपिसंयोगाभाववान्‌ कपिसंयोगिभिन्रं वा गुणत्वादित्यादौ 
पूर्वोक्तस्थलान्तरेषु च दोषतत्समाधानादिकं पूर्ववदेव ग्राह्यम्‌ । तादृशवृत्तित्वप्रति- 
योगिकस्वरूपसम्बन्धावच्छित्नत्वं साध्याभाववद्ृत्तित्वनिष्ठप्रतियोगितायां न निवे- 
शनीयम्‌, तद्वारणीयदोषाणामभावात्‌ । तथाच सामान्यपदस्य व्यापकत्वार्थकतया 
यद्धर्मावच्छित्राधिकरणतात्वव्यापकः साध्याभाववद्वृत्तित्वाभावः तद्धर्मवत्त्वं निष्कृ- 
ष्टलक्षणं ग्राह्यम्‌, अन्यथा एतद्रूपवानेतद्रसादित्यादौ एकव्यक्तिहेतुकस्थले क्षण- 
भेदेनाधिकरणताभेदानङ्गीकर्तृमते तदधिकरणतासामान्याप्रसिद्ध्ाऽव्याप्तिः स्यात्‌ ॥ 
अन्येतु, हेतुतावच्छेदकसम्बन्धावच्छिन्नहेतुतावच्छेदकावच्छिन्नस्वाधिकर - 
णताश्रयवृत्ति यन्निरवच्छित्राधिकरणत्यं तदवृत्तिनिरुक्तसाध्याभावत्वविशिष्ट 
यथोक्तसम्बऱ्धावच्छिन्राधिकरणतात्वकत्वमिति विशेषणविशेष्यभावव्यत्याप्ते 
तात्पर्यम्‌ । स्वपदं हेतुपरम्‌ । इत्यञ्च कपिसंयोगाभाववान्‌ सत्त्वात्‌ कपिसंयोगि - 


सम्बन्धावच्छिन्नत्वस्वावच्छेदकधर्मावच्छित्रत्वोभयसम्बन्धेन, आधेयता वैशिष्ट्यञ्च 
स्वनिरूपिताधिकरणतात्वविशिष्टसाध्याभाववद्रृत्तित्वाभावकत्वसम्बन्धेन, अधि- 
करणतात्ववैशिष्यञ्च ताटृशवृत्तित्वाभावे स्वव्यापकत्वसम्बन्धेन बोध्यम्‌ ॥ 


अन्येतुकल्पे अनुगमप्रकार: । पदार्थविशिष्टत्वं लक्षणम्‌, पदार्थवैशिष्ट्यञ्च स्व- 
तादात्म्यस्वविशिष्टसाध्याभावाधिकरणतात्वकत्वोभयसम्बन्धेन, अत्र स्वपदं हेतुपरम्‌, 
स्ववैशिष्टयञ्च तादृश्याधिकरणतात्वे स्वविरिष्टहेतुतःशष्टत्वसम्बन्धेन, स्ववैशि- 
ष्टयञ्च हेतुतायां स्वरूपसम्बन्धावच्छिन्राधेयत्वसम्बन्धेन, हेतुता वैशिष्टयञ्च स्व- 
विशिष्टधेयताविरिष्टित्वसम्बन्धेन स्ववैशिष्टयञ्चाधेयतायां स्वावच्छेदकसम्बन्धा- 
वच्छिन्नत्वस्वावच्छेदकधर्मावच्छित्रत्वोभयसम्बन्धेन, आधेयतावैरिष्ट्यञ्च स्वनिरू- 
पिताधिकरणताविशिष्टनिरवच्छित्राधिकरणताविशिष्टान्यत्वसम्बन्धेन, अधिकरणता- 
वेशिष्ट्यञ्च निरवच्छित्राधिकरणतायां स्वसामानाधिकरण्यसम्बन्धेन, अधिकरणता- 
विशिष्टान्यत्वमित्यत्र वैशिष्ट्यं आधेयत्वसम्बन्धेन। अत: एकैकव्यक्तिबोधकस्व- 
पदघटितत्वेपि लक्षणस्य नाननुगमः॥ 


ननु साध्याभाववदतवृत्तित्वमित्यनेन साध्यनिष्डप्रतियोगिताकाभावसमुदाया- 
धिकरणनिरूपितवृत्तित्वाभावरूपलघुलक्षणं विवक्ष्यते, तथाचात्र प्रतियोगितायां 


प्रथमलक्षणम्‌ ५७ 
भिन्नं गुणत्वादित्यादावपिनाव्याप्तिरित्याहुरिति संक्षेप: । । 
इति प्रथमलक्षणं समाप्तम्‌ 
अन्येत्विति । हेतुतावच्छेदकसम्बन्थावच्छित्रहेतुतावच्छेदकावच्छित्रस्वनिष्ठा- 
धेयतानिरूपिताधिकरणताश्रयवृत्तियत्रिरवच्छित्राधिकरणत्वं तदवृत्ति यत्‌ साध्या- 


भाववृत्तिसाध्यसामान्यीयप्रतियोगितावच्छेदकसम्बन्धावच्छित्र साध्याभावत्वाव- 
च्छित्राधेयतानिरूपिताधिकरणतात्वं तत्कं यत्‌ स्वं तत्त्वं लक्षणं बोध्यम्‌ । वहि- 


साध्यतावच्छेदकसम्बन्धावच्छित्रत्वसाध्यतावच्छेदकधर्मावच्छिन्नत्वयोः (साध्यता- 
वच्छेदकतासाध्यतानिरूपित संसर्गतावच्छेदकतान्युनेतरवारकपर्याप्त्यो:) निवेशे 
प्रयोजनाभावः, वहिमान्धूमादित्यत्र संयोगेन वह्विसामान्याभावस्यापि तत्समुदाया- 
न्तर्गततया विशिष्टाभावोभयाभावादेः समवायेन वह्ण्यभावादेः घटकत्वेपि ना- 
व्याप्तिः, धूमवान्बह्नेरित्यादावयोगोलकरूपव्यभिचारनिरूपिकाधिकरणस्य तादृश- 
समुदायाधिकरणतया नातिव्याप्तिः इति चेत्र, धूमवान्‌ वह्नेरित्यादौ कालिकेन 
धूमाभावष्यापितत्समुदायान्तर्गततया तदधिकरणनित्यनिरूपितवृत्तित्वाभावस्य हेतौ 
सत््वादतिव्याप्त्यापत्तेः, वहिमान्‌ धूमादित्यत्र तत्तद्धदावृत््यभावानां ततद्हृदत्वा- 
दिरूपाणामपि साध्यनिष्ठप्रतियोगिताकाभावसमुदायान्तर्गततया तदधिकरणाप्रसि- 
द्वयाऽव्याप्तेश्च। नच यथाशृतसाध्यतावच्छेदकसम्बन्धावच्छित्रत्वस्य साध्यनिष्ठ- 
प्रतियोगितायां निवेशेनैव निरक्ताव्याप्त्यतिव्याप्त्यौर्वारणात्‌ पर्याप्तिसमुदायनिवेशे- 
प्रयोजनाभाव एवेति वाच्यम्‌, _ वह्यधिकरणतावान्‌ धूमादित्यत्र स्वरूपसम्बन्धेन 
साध्यतायां तत्तद्हृदावृत््यभानामपि तत्समुदायान्तर्गततयाऽव्याप्तेः। नच यथा 
श्ृतसाध्यतावच्छेदकावच्छिन्नत्वस्यापि निवेशेनैव निरुक्तव्याप्तेपिवारणात्‌ 
पर्याप्तिसमुदायनिवेशो विफल एवेति वाच्यम्‌, घटत्वाभाववान्‌ पटत्वादित्यादौ 
साध्याभावस्य घटत्वरूपतया तत्र यावत्त्वरूपसमुदायत्वाप्रसिद्धयाव्याप्तेः। नच 
न्यूनेतरवारकपर्याप्तिनिवेशाभावेनस्वरूपसंयोगान्यतरसम्बन्धेन तदुभयसम्बन्धेन 
स्वरूपसमवायान्यतरसम्बन्धादिभिश्च घटत्वाभावाभावानां तत्त्तक्षणवृत्तित्वविरिष्ट- 
घटत्वाभावाभावानां घटत्वाभावपटत्वोभयाभावादीनां च साध्यतावच्छेदकधर्म- 
सम्बन्धावच्छित्नप्रतियोगिताकाभावसमुदायान्तर्गततया न तत्र साध्याभावगत- 
समुदायत्वाप्रसिद्धिनिबन्धनाव्याप्तेस्सम्भव इति वाच्यम्‌, धूमवान्‌ वह्नेः (वह्य- 
धिकरणत्वात्‌) इत्यादौ संयोगकालिकान्यतरसम्बन्धेन धूमाभावस्य संयोगेन वहि- 
धूमान्यतराभावस्य च तत्समुदायान्तर्गततया तदधिकरणनिरूपितवृत्तित्वाभावस्य हेतौ 

मान्‌ धूमादित्यत्र हेत्वाधिकरणवृत्तिनिरवच्छित्राधिकरणत्वं घटाभावाद्यधिकरणत्वमेव 
(नतु वह्व्यभावाधिकरणत्वम्‌) तत्र वह्ययभावाधिकरणतात्वस्यासत्त्वेन समन्वय:। 
धूमवान्‌ वह्देरित्यत्र हेत्वाधिकरणायोगोलककवृत्तिनिरवच्छित्राधिकरणत्वं धुमाभावाधि- 
करणत्वमेव, तत्र साध्याभावाधिकरणतात्वस्य सत्त्वेन नातिव्याप्ति:। कपिसंयोगा- 
भाववान्‌ सत्त्वात्‌ कपिसंयोगिभित्रं गुणत्वादित्यादौ हेत्वधिकरणगुणादिनिष्ठ- 
निरवच्छित्राधिकरणत्वं घटाभावाधिकरणत्वमेव, तत्र कपिसंयोगात्मकसाध्याभावा- 


सत्त्वादतिव्याप्ते। नच इतरवारकपर्याप्तिनिवेशे नैवातिव्याप्तिवारणेन न्यून- 
वारकपर्याप्ते: वैफल्यं तदस्थमेवेति वाच्यम्‌, लक्षणे समुदायत्वस्य निवेशे 
तस्यापेक्षावुद्धिविशेषविषयत्वरूपतया विनिगमनाविरहेण अनन्तानामपेक्षावृद्धीनां 
प्रवेशस्याङ्गीकर्तव्यतया न्यूनवारकपर्याप्ति्र्यनिवेषप्रयुक्तगौरवापेक्षया5त्रैव गौर- 
वेणास्य लक्षणस्य परित्यागोचित्यात्‌ ॥ 


ननु साध्याभाववदवृत्तित्वलक्षणघटकसाध्याभावे हेत्वसामानाधिकरण्यनिवे- 
शेनैव समवायेन वह्वयभावादिकं विशिष्टाभावोभयाभावादिकञ्चादायवह्विमान्धूमा-. 
दित्यादौ दोषवारणसम्भवेन साध्यनिष्ठप्रतियोगितायां साध्यतावच्छेदकधर्मसम्बन्धा- 
वच्छिन्नत्वतदीयन्यूनेतरवारकपर्याप्तिनिवेशनस्य वैफल्यम्‌, कपिसंयोग्येतद्वक्षत्वादि- 
त्यादौ कपिसंयोगद्रव्यत्वान्वतराभावमादायसमन्वयसम्भवेन साध्याभावाधिकरण- 
तायां निरवच्छित्रत्वनिवेशोपि विफल इति चेत्र, धूमवान्वहेरित्यत्र हेत्वसमाना- 
धिकरण साध्यनिष्टप्रतियोगिताकवहिधूमान्यतराभाववद्वृत्तित्वाभावमादायातिव्याप्ते:। 
नच साध्यतावच्छेदकातिरिक्तधर्मानवच्छित्रत्वनिवेशेनैव धूमवान्‌ वहेरित्यत्र पूर्वो- 
पात्तान्यतराभावस्य धर्तुमशक्यतया हेत्वसमानाधिकरणसाध्याभावस्याप्रसिद्धयै- 
वातिवारणसम्भवेन न्यूनवारकपर्याप्तिनिरवच्छित्रत्वरिजि शस्य वैयर्थ्य दुर्वारमेवेति 
वाच्यम्‌, तुल्ययुक्तयाकपिसंयोग्येतद्वक्षत्वादित्यत्र निरुक्तान्यतराभावस्य धर्तुम- 
शक्यतया हेत्वसमानाधिकरणसाध्यतावच्छेदकातिरिक्तधर्मानवच्छित्र प्रतियोगिता- 
काभावाप्रसिद्भयाऽ व्याप्तिवारणाय निरवच्छिन्नत्वस्याधिकरणतायां निवेशनीयत्वात्‌ । 
नच तथापि न्यूनवारकपर्याप्तिनिवेशे प्रयोजनाभाव इति वाच्यम्‌, हेत्वसामानाधि- 
करण्यघटकाधेयतायां न्यूनेतरवारकपर्याप्तिनिवेशप्रयुक्तगौरवापेक्षयाऽत्रैवपर्सप्ति- 
द्वयनिवेशप्रयुक्तगौरवस्याल्पीयस्त्वादित्यलम्‌ ॥ 

साध्याभाववददवृत्तित्वरूपयथाशृतलक्षणेप्यनुगमकरणे केवलान्वयिनि साध्या- 
भावाप्रसिद्ध्याऽव्याप्तेर्नावकाशः। तथाहि- साध्यताविशिष्टत्वं लक्षणम्‌ । वैशिष्ट- 
चञ्चः, स्वविष्टाधेयताविशिष्टत्व स्वात्यन्ताभाववत्त्वेतदुभयसम्बन्धेन आधेयतायां 


प्रथमलक्षणम्‌ ५९ 


धिकरणतात्वस्यासत्त्वेन समन्वय:। वह्िमट्रगनादित्यत्र हेतुतावच्छेदकसम्बन्धेन 
हेत्वधिकरणस्यैवाप्रसिद्धया नातिव्याप्ति:। सत्तावान्‌ द्रव्यात्वादित्यत्र हेत्वधिकरण- 
द्रव्यवृत्तिगुणत्वाभावाधिकरणतायां सत्ता5भावाधिकरणतात्वस्यासत्त्वात्समन्वय:। 
द्रव्यं विशिष्टसत्त्वादित्यत्र हेत्वधिकरणद्रव्यनिष्ठगुणत्वाभावाधिकरणतायां द्रव्य 
त्वाभावाधिकरणतात्वस्याभावेन समन्वय:। घटभिन्नं घटत्वाभाववान्‌ पटत्वादित्यादौ 
पटादिनिष्ठाधिकरणतायां घटत्वाधिकरणतात्वाभावेन नाव्याप्तिः। घटत्ववान्‌ घट- 
पटोभयत्वादित्यादौ हेतुतावच्छेदकपर्याप्तिसम्बन्धेन हेत्वधिकरणे तदुभयत्वावच्छिन्न 
घटत्वाभावाधिकरणताया असत्त्वेन अन्याधिकरणतायां घटत्वाभावाधिकरणतात्व- 
स्याभावेनातिव्याप्तिवारणाय साध्यसामानाधिकरण्यं निवेशनीयमे । नचैवं लक्षण- 
करणे कपिसंयोगाभाववान्‌ सत्त्वादित्यादि केवलान्वयिस्थलेपि समन्वयसम्भवेन 
केवलान्वयिन्यभावादित्युत्तरग्रन्थविरोध इति वाच्यम्‌ तत्र केवलान्वयिपदस्य व्याप्य- 
ृततिज्ञेयत्ववाच्यत्वादिकेवलान्वयिसाध्यकहेतुपरत्वेन व्याख्येयतयाऽसङ्गत्यभावात्‌ । 
व्याप्यवृत्तिकेवलान्वयिसाध्यकस्थलेषु साध्याभावाप्रसिद्ध्या उत्तरग्रन्थसङ्गतेः ॥ 
इति श्रीमदान्भ्रदेशविद्योतमान तेनालि संस्कृतकलाशालायां तर्कालड्कारशास्तराध्यापकेन 
कुरुगंटुयपाख्य श्रीरामशास्तिणा न्यायशास्त्रव्युत्पित्सूनां सुखावबोधाय विरचिते 


श्रीमधुरानाथीयपञ्चलक्षणीव्याख्यानरूपे पञ्चलक्षणीसर्वस्वे 
प्रथमलक्षणं समाप्तम्‌ ॥ 


ए १५ 


स्ववैशिष्टयञ्च, स्वावच्छेदकसम्बन्धावच्छिन्नत्व स्वावच्छेदकधर्मावच्छिन्नत्वोभय- 
सम्बन्धेन आधेयतावैशिष्ट्यञ्च, स्वनिरूपिताधिकरणतासामानाधिकरण्यसम्बन्धेन 
(स्वविशिष्टाधेयताविशिष्टत्वसम्बन्धनिवेशनेन साध्यसामानाधिकरण्यलाभः) स्वा- 

त्य : स्वविशिष्टप्रतियोगिताकाभावदद्दृत्तित्वसम्बन्धावच्छित्रप्रति- 
योगिताको ग्राह्य:। प्रतियोगितायां स्ववैशिष्ट्यञ्च, स्वावच्छेदकसम्बन्धावच्छित्रत्व- 
स्वावच्छेदकधर्मावच्छिन्रत्वोभयसम्बन्धेन (अनेन साध्याभाववदवृत्तित्वलाभ:) इत्थञ्च 
स्वविशिष्टप्रतियोगितेत्यत्र स्वपदेन न वाच्यत्वादिनिष्ठा साध्यता ग्रहीतुं शक्यते, 
स्वविशिष्टप्रतियोगिताया अप्रसिद्धत्वात्‌, किन्तु घटत्वादिनिष्ठाधेयत्वादीनां परि- 
ग्रहे तद्विशिष्टप्रतियोगिताकाभाववद्वृत्तित्वसम्बन्धस्य वाच्यत्वादिनिष्ठसाध्यताया 
व्यधिकरणतया तेन सम्बन्धेन तदभाव: केवलान्वयी, अत: केवलान्वयिसाध्यकेपि 
तत्सत्त्ववमव्याहतम्‌ ।। 


श्री गणपतये नम: 


पञ्चलक्षणीसर्वस्वे 


द्वितीयलक्षणारम्भः 
लक्षणान्तरमाह । साध्यवद्धिन्नेति । । 


पूर्वपूर्वकल्पेषु दोषप्रसक्तौ तद्वारणायोत्तरोत्तरकल्पानुसरणं शास्त्रे दृश्यते, 
अत्र पूर्वलक्षणे दोषप्रसक्तयभावेनाह । लक्षणान्तरमिति । तथाचात्र ग्रन्थे व्याप्य- 
हेतूनां पञ्चापि लक्षणानि सम्भवन्तीत्याशयेनैव लक्षणपञ्चकमुपदर्श्यते, नतु पूर्व- 
ूर्वलक्षणेषु दोषोद्धावनयेति भावः जगदीशीयपञ्चलक्षण्यादिषु दीधितिकृतन्मता- 
नुसारेण पूर्वपूर्वलक्षणेषु दोषोद्धावनेनैव उत्तरोत्तरलक्षणानुसरणं कृतम्‌, यथा प्रथम- 
लक्षणे कपिसंयोगी एतद्वक्षत्वादित्यत्र अव्याप्तिप्रदर्शनपूर्वकं द्वितीयलक्षणानुसरणं 
कृतम्‌, अधिकरणभेदेन्रभावभेदानङ्गीकारेण पुर्वोक्तस्थलएवाव्याप्तिं प्रदर्श्य तृतीय- 
लक्षणमनुसृतम्‌, एवमेवोत्तरलक्षणद्वयानुसरणे च बीजमुपदर्शितम्‌ । मधुरानाधेन तु 
प्रथमलक्षणे साध्याभावाधिकरणतायां निरवच्छित्नत्वनिवेशनेन पूर्वोक्तस्थलेऽव्याप्ते- 
वरणेन नात्र पूर्वत्र लक्षणे दोषप्रसक्तया उत्तरलक्षणानुसरणमितिवक्तुं शक्यते, एव- 
मेवोत्तरत्रापि ग्राह्यम्‌ ॥ 


साध्यवद्भिञ्नो यस्साध्याभाववान्‌ तदवृत्तित्वमित्यर्थः । कपिसंयोगी एत- 
दृक्षत्वादित्याद्यव्याप्यवृत्तिसाध्यकस्थलेऽ व्याप्तेर्वारणाय साध्यवद्धित्रेति साध्या - 
भाववतो विशेषणमिति प्राज्ञः । तदसत, साध्याभाववदित्यस्य व्यर्थताऽपत्तेः। 
साध्यवद्धिन्रावृत्तित्वस्यैव सम्यत्तवात्‌ ।। 

साध्याभाववतो विशेषणमिति । कपिसंयोगाभावस्याव्याप्यवृत्तित्वेन कपि- 
संयोगाभावाधिकरणवृक्षवृत्तितामादाय कपिसंयोग्येतद्ृक्षत्वादित्यत्राव्यप्तेर्वारणाय 
साध्यवद्भित्नत्वं साध्याभाववतो विशेषणं कार्यम्‌, तथाचाव्याप्तवृत्तेरभावस्याव्याप्य- 
ृत्तित्वेपि अव्याप्यवृत्तिमद्भेस्य व्याप्यवृत्तितया वृक्षे तस्यासत्त्वान्नाव्याप्तिरिति, तथा- 
चात्र लक्षणे साध्याभावाधिकरणतायां निरवच्छित्नत्वमनुपादेयमिति भावः ॥ 


तदसदिति । तथाचात्रकर्मधारयसमासेन साध्यवद्धित्राभिन्नो यस्साध्याभाववान्‌ 
तन्निरूपितवृत्तित्वाभावो व्याप्तिरितिलभ्यते, तथाच साध्यवद्भित्रनिरूपितवृत्ति- 


हितीयलक्षणम्‌ ६१ 


त्वाभावरूपलक्षणस्यात्रलक्षणे5नुप्रविष्टत्वेन साध्याभाववत्पदस्य व्यर्थतया साध्य- 
वद्धिन्रसाध्याभावघटितलक्षणे व्यर्थविशेषणघटितत्वरूपदोषापत्ति:, तथाहि- 
स्वसमानाधिकरणव्याप्यतावच्छेदकधर्मान्तरघटितत्वंव्यर्थविशेषणघटितत्वम्‌, स्व- 
समानाधिकरणः स्वभिन्नो यस्साध्यव्याप्यतावच्छेदकधर्म: तद्धटितत्वमित्यर्थः, 
यथा वहिमान्‌ नीलधूमादित्यत्रनीलधूमत्वसमानाधिकरणनीलधूमत्वभिन्रवह्निव्या- 
प्यतावच्छेदकधूमत्वघटितत्वेन नीलधूमत्वस्व व्यर्थविशेषण घटितत्वं तथाऽत्रापि 
साध्यवद्धिन्नाभिन्नसाध्याभाववद्रृत्तित्वाभावत्वस्य एतत्समानाधिकरणेन एतद्धि- 
त्रेन व्याप्यहेतुनिष्ठेतरभेदरूपसाध्यव्याप्यतावच्छेदकेन (व्याप्यहेतवः इतरभिन्ना: 
साध्यवद्भरन्ननिरूपितवृत्तित्वाभवादित्यनुमानप्रयोगोऽत्र ग्राह्यः) साध्यवद्भित्रनिरू- 
पिवृत्तित्वाभावत्वेन घटितत्वात्‌ साध्यवद्धिन्रसाध्याभावघटितप्रथमाभावत्वस्य व्यर्थ- 
विशेषणघटितत्वमुपपद्यत इति भाव:। नच साध्यवद्भित्रस्याभेदसम्बन्धेन साध्या- 
भाववत्येव विशेषणत्वेन सक्षाद्रृत्तितायामविशेषणत्वेन साध्यवद्धित्नाभिन्नसाध्या- 
भाववदवत्तित्वाभावत्वापेक्षया साध्यवद्भित्ननिरूपितवृत्तित्वा भावत्वस्य भिन्नतया स्व- 
सामानाधिकरण्यविरहेण नास्य व्यर्थविशेषणघटतत्वोपपत्तिरिति वाच्यम्‌, साध्य- 
वद्भिन्ननिष्ठावच्छेदकताभिन्ना साध्याभावानष्छावच्छेदकताभिन्ना याऽवच्छेदकता- 
तदनिरूपिका साध्यवद्वेदनिष्ठावच्छेदकतानिरूपिका याऽधिकरणनिष्छाऽवच्छेदकता 
तद्भित्रा वृत्तितात्वनिष्ठावच्छेदकताभिन्ना याऽवच्छेदकता तदनिरूपिका या वृत्ति- 
त्वनिष्ठा प्रतियोगितातनिरूपकाभावस्य व्याप्तित्वाङ्गीकारेण तादृशाभावत्वस्योभय- 
साधारण्येन सामानाधिकरण्यस्याक्षततया साध्याभावघटिताभावत्वस्य व्यर्थविशे- 
षणघटित्त्वोपापत्तेः ॥ 


नव्यास्तु, साध्यवद्भिन्ने साध्याभावः साध्यवद्धित्रसाध्याभावः तदृद- 
वृत्तित्वमिति सप्तमीतत्पुरुषोत्तरं मतुप्प्रत्ययः, तथाच साध्यवद्धिन्नवृतिर्यस्सा - 
ध्याभावः तद्वदवृत्तित्वमित्यर्थः, एवञ्च साध्यवद्धि्रवृत्तीत्यनुक्तौ संयोगीद्रव्य- 
त्वादित्यादावव्याप्तिः, संयोगाभाववति द्रव्यै द्रव्यत्वस्य वृत्तेः। तदुपादानेच 
साध्यवद्धित्रवृत्तिस्संयोगाभावो गुणादिवृत्तिसंयोगाभावएव, अधिकरणभेदेना - 
भावभेदात्‌, तद्वदवृत्तित्वान्नाव्याप्तिः।। 

साध्यवद्धित्रसाध्याभाव इत्यत्र सप्तमीतत्पुरुषसमासमङ्गीकृत्य साध्यवद्धित्र- 
साध्या भावघटिताभावत्वस्य व्यर्थविशेषणघटितत्वं वारयति । नव्या इति । साध्य- 
वद्धिन्नवृत्तिसाध्याभाववद्वृत्तित्वाभावत्वे साध्यवद्धित्रवृत्तित्वाभावत्वस्य कथञ्चि- 
दप्यप्रविष्टत्वेन न व्यर्थविशेषणघटितत्वमित्याशयः। (प्रथमाभावत्वे साध्यवद्धि- 


६२ पञ्चलक्षणीसर्वस्वे 
्रवृत्तित्वस्य साध्याभावविशेषणत्वेन द्वितीयाभावत्वेसाध्यवद्धित्रवृत्तित्वस्या- 
भावविशेषणत्वेन अभावयोभेदात्यामानाधिकरण्यं तदभावत्वयोः न घटत इति 
न व्यर्थविशेषणघटितत्वप्रसक्तिः) अधिकरणभेदेनेति । अधिकरणभेदेनाभावभेदा- 
ङ्वीकारेण साध्यवद्भित्रगुणादिवृत्तिसाध्याभावाधिकरणं गुणादिकमेवेति नाव्याप्ति- 
रिति .भाव:। ननु साध्यवद्धित्रवृत्तित्वस्य तादृशवृत्तित्वविशिष्टत्वस्य वा साध्याभाव 
विशेषणत्वेन अधिकरणभेदेनाभावभेदानङ्गीकरणपक्षेपि गुणादिकमादायसम- 
न्वयसम्भवे अधिकरणभेदेनाभावभेदाङ्गीकरणेनैव समन्वयसम्भवप्रतिपादनमनुचित- 
मितिचेन्न, साध्यवद्धित्रवृत्तित्वस्य साध्याभावं प्रति विशेषणत्वे उपलक्षणत्वे वा 
समन्वयसम्भवप्रतिपादनार्थं तथोपपादनस्योचितत्वात्‌ । नचैवमुपलक्षणत्वपक्षे 
निरुक्तरीत्या लक्षणस्य व्यर्थविशेषणघटितत्वसम्भव इति वाच्यम्‌, साध्याभाव- 
घटितलक्षणे साध्यवद्भि्नवृत्तित्वस्य साध्याभावांशे उपलक्षणत्वेन तदघटितलक्षणे 
साध्यवद्भत्नवृत्तित्वस्याभावविशेषणत्वेन च द्वयोभेदे न पुर्वोक्तानुपपत््यभावात्‌ ॥ 
अथवा अत्र लक्षणे साध्याभावपदवैयर्थप्रसङ्गेन साध्यवद्धित्रवृत्तित्वस्य विशेषणत्वं 
न सङ्गच्छते एवेति नानुपपत्तिः ॥ 

नच तथापि साध्यवद्भन्रावृत्तित्वमेवास्तु, कि साध्याभाववदित्यनेनेति 
वाच्यम्‌, यथोक्तलक्षणे तस्याप्रवेशेन वैयर्थ्याभावात्‌, तस्यापि लक्षणान्तरत्वात्‌ ।। 

वैयर्थ्याभावादिति । प्रकृतलक्षणघटकविशेषणानां स्वेषामपि सप्रयोजनतया 
व्याप्यहेत्वितरभेदानुमाने हेतुतावच्छेदकतया निर्दिष्टस्य प्रकृतलक्षणतावच्छेदकस्य 
न व्यर्थविशेषणघटितत्वावकाश इति भाव:। ननु साध्यवद्भिन्रवृत्तित्वरूपलघुलक्ष- 
णाङ्गीकारेणैव सामञ्जस्ये साध्याभावघटितस्यास्य लक्षणत्वेगौरवमित्यत आह-- 
लक्षणान्तरत्वादिति । तादृशस्य तृतीयस्य पञ्चमस्य च लक्षणान्तरस्य वक्ष्यमाणत्वेन 
न तेनास्य व्यर्थविशेषण घटितत्वशङ्कावकाशः ॥ 


नच तथापि साध्यवद्धित्रवृत्तिर्यः तद्ददवृत्तित्यमेवास्तु, किं साध्याभावपदे- 
नेति वाच्यम्‌, हेतोस्तादृशद्रव्यत्वादिमहुत्तित्वादसम्भवापत्तेः ।। 


साध्याभावेत्यत्र साघ्यपदमप्यतएव, द्रव्यत्वादेरपि द्रव्यत्वाभावाभावत्वात्‌, 
भावरूपाभावस्य अधिकरण भेदेन भेदाभावात्‌ । । 


__अतएवेति। साध्यवद्विन्नवृत्तियोभाव इत्युक्तौव्यत्ववारणेपि अधिकरणभेदेन 


वस्तुतस्तु, एतल्लक्षणप्रविष्टसाध्याभावीयप्रतियोगितायां साध्यतावच्छे- 
दकसम्बन्धावच्छिन्नत्वानिवेशे अव्याप्यवृत््यभावस्यैवाधिकरणभेदेन भेदोपगमे सम- 

भेदरहितं द्रव्यत्वरूपभावात्मकद्रव्यत्वाभावाभावमादायाव्याप्तेर्वारणाय साध्य- 
प्रतियोगिताकत्वमभावेनिवेशनीयमिति भाव:। भावभिन्नाभावस्याधिकरणभेदेन 
भेदाङ्गीकारेण साध्यवद्धित्रहदादिवृत्ते: समवायेन वह्यभावादे: महानसीयवह्वय- 
भावादेर्वा हृदादेरेवाधिकरणत्वेन वहिमान्धूमादित्यादावव्याप्त्यसम्भवेन प्रति- 
योगितायां साध्यतावच्छेदकधर्मसम्बन्धावच्छित्रत्वनिवेशस्यावश्यकत्वाभावेन 
साध्यप्रतियोगिकत्वमात्रमेवाभावे निवेशनीयमिति भाव:। साध्यवद्धेद: साध्यनिष्ठा- 
वच्छेदकताकप्रतियोगिताकभेद:, तत्र साध्यनिष्ठावच्छेदकतायां साध्यतावच्छे- 
दकधर्मसम्बन्धावच्छित्रत्वे विशेषणीये, अन्यथा संयोगेन द्रव्यस्याप्याप्यवृत्तितया 
समवायेन वह्मिमद्धिन्रेपर्वतादौ वर्तते यस्संयोगेन वह्णयभावः तमुपादाय तथैव 
महानसीयवहिमद्भित्ने पर्वतादौ वर्तते यस्संयोगेन वह्ण्यभावः तमुपादाय च 
वह्विसाध्यकधूमहेतावव्याप्तिः। साध्यनिष्ठावच्छेदकतायां न्यूनेतरवारकपर्या- 


वायेन वह्णयभावमादाय तत्रैव साध्यतावच्छेदकावच्छिन्नत्वानिवेशे संयोगेनमहा- 
नसीयवह्णयभावञ्चादाय वह्विमान्धूमादित्यत्राव्याप्तिरतस्तन्निवेशः । साध्यतावच्छेद- 
कतायाः न्यूनवारकपर्याप्त्यनिवेशेवह्णिघटान्यतरवान्धूमादित्यत्र घटाभावमादाया- 
व्याप्तिः। इतरवारकपर्याप्त्यनिवेशे महानसीयवह्वयभावमादाय च वहिमान्धूमा- 
दित्यत्राव्यप्तिः। साध्यतावच्छेदकसम्बन्धावच्छित्नत्वमपि न्यूनेतरवारकपर्याप्तिघटितं 
बोध्यम्‌ । न्यूनवारकानिवेशे स्वरूपसंयोगान्यतरसम्बन्धेन वह्विसाध्यकधूमहेतौ स्व- 
रूपसम्बन्धेन वह््यभावं इतरवारकानिवेशे संयोगेनवह्िसाध्यकधूमे महानसीय- 
वह्विप्रतियोगिकसंयोगेन वह्ण्यभावमादायचाव्याप्तिः, अतस्तन्निवेशः। भावभिन्नस्य 
अभाव मात्रस्य अधिकरणभेदेन भेदस्वीकारेतु साध्यतावच्छेदकावच्छित्नत्वगर्भे 
न्यूनवारकानिवेशे पृथिवीत्वाभावद्रव्यत्वाभावान्यतर साध्यके जलत्वादिहेतौ 
्रव्यत्वाभावत्वावच्छित्राभावरूपं द्रव्यत्वमादायाव्याप्तिः। तत्रैवेतरवारकानिवेशे 
द्रव्यत्वसमनियतत्वेन द्रव्यत्वस्वरूपं पृथिवीत्वाभावद्रव्यत्वाभावोभयाभावमादा- 
याव्याप्तिः, अतस्तन्निवेशः। साध्यतावच्छेदकसम्बन्धावच्छिन्नत्वगर्भेच न्यूनवारक- 
* पर्याप्त्यनिवेशे स्वरूपकालिकान्यतरसम्बन्धेन द्रव्यत्वाभावसाध्यकघटत्वहेतौ द्रव्य- 
त्वाभावस्य यस्स्वरूपेणाभावः द्रव्यत्वरूपः तमुपादायाव्याप्तिः। इतरवारकपर्याप्त्य- 
निवेशे कालिकेनद्रव्यत्वाभावसाध्यकघटत्वहेतौ गुणानुयोगिककालिकस्वरूपान्यतर- 
सम्बन्धावच्छित्ना या द्रव्यत्वाभावत्वावच्छिन्ना प्रतियोगिता तन्निरूपकाभावं द्रव्यत्व- 
रूपमादायाव्याप्तिः, अतस्तन्निवेश इति तु विभावनीयम्‌ ॥ 

प्तिघटितमेव साध्यतावच्छेदकावच्छित्नत्वं निवेशनीयम्‌, न्यूनवारकानिवेशे घटत्व- 
संयोगान्यतरसाध्यरके द्रव्यत्वहेतौ घटत्ववद्धि्रे पटादौ विद्यमानं साध्याभावमा- 
दायाव्याप्तिः, अतस्तन्निवेशः। इतरवारकपर्याप्त्यनिवेशे संयोगसाध्यके द्रव्यत्व 
हेतौ घटसंयोगवद्धिन्ने वर्तमानं संयोगाभावमादायाव्याप्तिः, अतस्तन्निवेशः । 
एवमेव तत्र साध्यतावच्छेदकसम्बन्धावच्छित्रत्वमपि न्यूनेतरवारकपर्याप्तिघटितं 
बोध्यम्‌, न्यूनवारकानिवेशे विषयत्वसमवायान्यतरसम्बन्धेन संयोगसाध्यके द्रव्य- 
त्वहेतौ विषयतासम्बन्धेन संयोगवत्‌ ज्ञानभिन्ने घटादौ विद्यमानं संयोगाभाव- 
मादायाव्याप्ति:, अतस्तदुपादानम्‌ । इतरवारकानिवेशे संयोगी द्रव्यत्वादित्यत्र पटा 
नुयोगिकसमवायेन संयोगवद्भिन्ने वृक्षे विद्यमानं संयोगाभावमादायाव्याप्तिः, 
अतस्तन्निवेशः ॥ 


ननु तथापि घटाकाशसंयोगघटत्वान्यतराभाववान्‌ गगनत्यादित्यत्र घटा - 
नधिकरणदेशावच्छेदेन घटाकाशसंसोगाभावस्य गगने सत्त्वात्सद्धतुतयाऽ - 
व्याप्तिः, साध्यवद्धिन्ने घटे वर्तमानस्य साध्याभावस्य धटाकाशसंयोगरूपस्य 
गगने सत्त्वात्‌ तत्र च हेतोर्वृत्तेः। नच साध्यवद्धिन्नवृत्तित्वविशिष्टसाध्याभाव- 
वत्त्वं विवक्षितमिति वाच्यम्‌, साध्याभावपदवैयर्थ्यापत्तेः, साध्यवद्भिन्न- 
वृत्तित्वविशिष्टपदवृत्तित्वस्यैव सम्यक्त्वादितिचेन्न । अभावाभावस्यातिरिक्त - 
तामरतेनैतल्लक्षणकरणात्‌, तथाचाधिकरणभेदेनाभावभेदात्साध्यवद्धिन्ने घटे 
वर्तमानस्य साध्याभावस्य प्रतियोगिव्यधिकरणस्य प्रतियोगिमति गगनेऽ - 
सत्त्वादव्याप्तेर भावात्‌ । । 


यद्धेत्वधिकरणे सर्वत्रापि साध्यं वर्तेते स हेतुस्सद्धेतुः । हेत्वधिकरणे 
गगने धटत्वाभाव: स्वतस्सिद्धएव, घटाकाशसंयोगस्य सत्त्वेपि तस्याव्याप्यवृत्तितया 
घटानधिकरणदेशावच्छेदेन घटाकाशसंयोगाभावोपि गगनेऽस्तीति तदन्यतराभावस्य 
तत्राक्षततयाऽत्र गगनत्वस्य सद्धेतुत्वमिति भावः। अत्र तादृशान्यतरान्तर्गतस्य 
घटत्वस्य नियतं घटे सत्त्वेन तादृशान्यतराभाववद्धेदाधिकरणे घटे विद्यमानस्य 
भावरूपस्य तदन्यतराभावाभावस्य तदन्यतरस्वरूपत्वेन तदन्तरान्तर्गतघटाकाशसं- 
योगस्याधिकरणे गगने हेतोस्सत्त्वादव्याप्तिरिति भावः। साध्यतावच्छेदककोटौ 
घटाकाशसंयोगस्याप्रवेशे (घटत्वाभावमात्रस्य साध्यत्वे) घटत्वाभाववद्भिन्ने 
घटे गगनत्वहेतोरवृत्त्यानाव्याप्तिरिति घटाकाशसंयोगस्य तत्र प्रवेशः। अत्र साध्य- 
कोटौ घटत्चस्याप्रवेशे तत्राव्याप्तेः केवलान्वयिन्यभावाटित्यनेन ग्रन्थकृतैव 
वक्षममाणतया इदानीं तदुद्धावनासङ्गतेः ।। 

ननु गगनस्य विभुतया साध्यवद्भित्रे घटे घटसंयोगस्य आकाशसंयोगस्य 
वा (घटाकाशसंयोगरूपस्य) सत्त्वेन घटसंयोगधटत्वान्यतराभावाभावाकाशसंयोग- 
घटत्वान्यतराभावाभावयो: सिद्धत्वेन तदधिकरणे गगने हेतोर्वृत्तेरेवाव्याप्तिसम्भवेन 
केवलघटसंयोगस्य केवलाकाशसंयोगस्य वा साध्यकोटावनुप्रवेशेनैव सामञ्जस्ये 
घटाकाशपर्यन्तानुसरणं व्यर्थमितिचेत्न, केवलस्य प्रवेशेपि घटाकाशसंयोगमादायैव 
दोषो वक्तव्य इत्याशयेनेव तस्य साध्यकोटावनुप्रवेशात्‌ ॥ 

साध्यवद्भरत्नवृत्तित्वविशिष्टेति । घटवृत्तित्त्वविशिष्टसाध्याभावाधिकरणं घट 
एवेति तत्र हेतोरवृत्त्या नाव्याप्तिरिति भाव: । अभावाभावस्यातिरिक्ततेति । तथाच 
तदन्यतराभावाभावस्यातिरिक्तत्वेऽधिकरणभेदेनाभावभेदाङ्गीकरणेन साध्यवद्धिन्रघट 
वृत्तिसाध्याभावाधिकरणं घटएवेति नाव्याप्तिरिति भावः ॥ 

नचैवं साध्याभावेत्यत्र साध्यपदवैयर्थ्यम्‌, अभावाभावस्यातिरिक्तत्वेन 
द्रव्यत्वादेरभावाभावत्वविरहात्‌, साध्यवद्धित्नवृत्तिधटाभावादेस्तु हेतुमत्यसत्त्वात्‌, 
अधिकरणभेदेनाभावभेदादिति वाच्यम्‌ । यत्र प्रतियोगिसमानाधिकरणत्य 
प्रतियोगिव्यधिकरणत्व लक्षणविरुद्धधर्माध्यास:, तत्रैवाधिकरणभेदेनाभाव- 
भेदावभेदाभ्युपगमो नतु सर्वत्र, तथाच साध्यवद्भिन्नवृत्तिघटाभावादेः हेतु- 
मत्यसत्त्वादसम्भववारणाय साध्यपदोपादानात्‌ । । 

नचैवमिति । एवं अभावाभावस्यातिरिक्तत्वाङ्गीकारे । अभावाभावस्यातिरि- 
क्तत्वेशनेति । द्रव्यत्वाभावाभावस्यातिरिक्तत्वेन द्रव्यत्वादावभावत्वविरहेण भाव- 
भिन्नस्य घटाभावादे: अधिकरणभेदेन भेदस्य सुतरामङ्गीकृतत्वेन च साध्यवद्धित्न- 
वृत््यभावपदेन द्रव्यत्वा भावाभावं घटाभावादिकं वाऽदायाऽव्याप्त्यभावेन अभावे 
साध्यप्रतियोगिकत्वनिवेशनमनर्थकमित्याशयः । विरुद्धधर्माध्यासस इति । प्रतियोगि- 
समानाधिकरणत्वप्रतियोगिव्यधिकरणत्व (प्रतियोग्यनधिकरणवृत्तित्व) लक्षणविरुद्ध- 
धर्माध्यासस्थलएवाधिकरणभेदेनाभावाभेदाभ्युपगमेन कपिसंयोगाभावाद्यव्याप्यवृत्त्य- 
भावेष्वेव निरुक्तविरुद्धधर्माध्याससम्भवेन अव्याप्य वृत््यभावानामेवाधिकरणभेदेन 
भेदोऽङ्गीक्रियते, नतु घटाभावादिव्याप्यवृत्त्यभावानां, अतस्साध्यवद्धिन्नवृत्त्ममाव- 
पदेन घटाभावादिकमादायाव्याप्तिवारणाय साध्यपदमुपादेयमिति भावः ॥ 

यद्वा, घटाकाशसंयोगघटत्वान्यतराभावाभावोऽतिरिक्तः, घटाकाशसंयोग- 
घटत्वादीनामननुगतत्वात्‌ । घटत्ववद्रव्यत्वाद्यभावाभावस्तु नातिरिक्तः, घटत्व- 
द्रव्यत्वादि नामनुगतत्वात्‌ । तथाच द्रव्यत्वादिकमादायासम्भववारणायैव साध्य- 
दरमित्याहुरित्यास्तां बिस्तरः। । 

इति द्वितीय लक्षणं समाप्तम्‌ ।। 


६६ पञ्चलक्षणीसर्वस्वे 
प्रकारान्तरेण द्रव्यत्वादिकमादायैव साध्यपदं सार्थकयति । यद्वेति। अन- 

नुगततयेति । घटाकाशसंयोगघटत्वान्यतराभावाभावस्य तदन्यतररूपत्वेन वक्त- 
व्यतया तदन्यतरस्यचानन्ततत्संयोगघटात्वरूपतया नानुगत्वं (नैकपदार्थरूपत्वं) 
अननुगतत्वेन तदन्यतराभावाभावावस्यातिरिक्तात्वमेवाङ्गीक्रियते, अतस्तदभा- 
वस्थाधिकरणभेदेनभेदः। द्रव्यत्वाभावाभावादीनान्तु द्रव्यत्वाद्यनुगतधर्मरूपतया- 
5तिरिक्तत्वाभावेनाधिकरणभेदेन भेदानङ्गीकारेण द्रव्यत्वाभावाभावादिकमादाया- 
व्याप्तिवारणाय साध्यपदस्य सार्थक्यं वक्तव्यमिति भावः ॥ 

इति श्रीमत्कुरुगंटुयपाख्य श्रीरामशास्त्रि विरचिते 

पञ्चलक्षणीसर्वस्वे द्वितीय लक्षणं समाप्तम्‌ ॥ 


गै मै» * ०9००१० 


श्रीगणपतयेनम: 


पञ्चलक्षणीसर्वस्वे 


तृतीयलक्षणारम्भः 


साध्यवत््रतियोगिकान्योन्याऽ भावेति हेतौ साध्यवत्रतियोगिताकान्यो - 
न्याभावाधिकरण वृत्तित्वाभाव इत्यर्थः । । 


अन्योन्याभावश्च प्रतियोग्यवृत्तित्वेन विशेषणीयः, तेन साध्यवती व्यास- 
ज्यवृत्तिधर्मावच्छिन्नप्रतियोगिताकान्योन्याभाववति हेतोर्वृत्तावपि नासम्भवः ।। 


[कित्‌ साध्यवद्धेदे प्रतियोग्यवृत्तित्वविशेषणाभावे वहिमान्धूमादित्यादौ केवलान्वयिनं 
महांनुसघटोभयभेदादिकमादायासम्भवप्रसङ्ग इति भाव: । तन्निवेशेतूभयभेदादे 
केवलान्वयितया प्रतियोगिन्यपि सत्त्वेन नासम्भव: ॥ 

नन्वेवमपि नानाधिकरणसाध्यके बह्विमान्धूमादित्यादौ साध्याधिकरणी- 
भूततत्तद्वक्तित्वावच्छिन्नप्रतियोगिताकान्योन्या भाववति हेतोर्वृत्तेरव्याप्तिर्ढुर्वारा । 
प्रतियोग्यवृत्तित्मपहाय साध्यवत््वावच्छिन्नप्रतियोगिताकान्योन्याभावविवक्षणे तु 
पञ्चमेन लक्षणेन सह पौनरुक्तयमितिचेन्न, वक्ष्यमाणकेवलान्वय्यव्याप्तिवदस्याप्यत्र 
दोषत्वात्‌ । । 

तत्तव्धक्तीति । तथाच वहिमान्धूमादित्यत्र प्रतियोग्यवृत्ति तादृशं महान- 
सादिगतव्यक्तिभेदमादगतयाव्याप्तिः, तस्यापिवस्तुतः साध्यवन्निष्ठप्रतियोगिताक- 
भेदत्वादिति भावः । साध्यवत्त्वावच्छिन्नेति । ननु साध्यवत्त्वावच्छिन्न (साध्यनिष्ठा- 
वच्छेदकताक) प्रतियोगिताकभेदविवक्षणेपि साध्यवद्धटोभयभेदादिकमादाय पुन- 
रप्यसम्भवसम्भवेन तद्वारणाय प्रतियोग्यवृत्तित्वस्यावश्यकत्वेन प्रतियोग्यवृत्त्वम- 
पहायेति कथनमसङ्गतमितिवाच्यम्‌, साध्यवद्धेदपदेन साध्यनिष्ठावच्छेदकताभिन्ना- 
वच्छेदकत्वानिरूपकप्रतियोगिताकभेदस्य विवक्षणीयतया उभयभेदादेः तदतिरि- 
क्तोभयत्वादिनिष्ठावच्छेदकतानिरूपकत्वेन निरुक्तोभयभेदादिकमादाय दोषवारण- 
सम्भवेन प्रतियोग्यवृत्तित्वदलस्यानावश्यकत्वेन तत्परित्यागकथनस्य समञ्जसत्वात्‌ । 
नच साध्यनिष्ठावच्छेदकताभित्रावच्छेदकत्वानिरूपकत्वपर्यन्तस्य निवेशे प्रयोजना- 
भावेन निरूक्तोभयभेदामादाय दोषवारणाय प्रतियोग्यवृत्तित्वदलावश्यकताऽस्त्यैवेति 


श्रीमते नारायणाय नर्म: 


पञ्चलक्षणीसर्वस्वे 


चतुर्थलक्षणारम्भः 
सकलेति । साकल्यं साध्याभाववति विशेषणम्‌, तथाच यावन्ति साध्या - 
भावाधिकरणानि तत्रिष्टा भावप्रतियोगित्वं हेतौ व्याप्तिरित्यर्थः। धूमाद्य- 
भाववद्हदादिनिष्ठा भावप्रतियोगित्वाद्वह्व्यादेरतिव्याप्तिरिति यावदितिसाध्याभाव- 
वतो विशेषणम्‌ । साध्याभावविशेषणत्वे तत्तदहृदाद्यवृत्तित्वादिरूपेण यो वह्य- 
भावः तस्यापि सकलसाध्या भावमध्ये प्रवेशात्तावदधिकरणाप्रसिद्धया5 सम्भ- 
वापत्तेः ।। 


सकलेतीति । सकलसाध्याभाववत्निष्ठाभावप्रतियोगित्वं लक्षणम्‌, सकल- 
साध्याभाववन्तो हृदादयः, तत्रिष्ठधूमाभावप्रतियोगित्वस्य धूमे सत्त्वात्समन्वयः । 
वह्थभावस्य सकलसाध्याभाववदन्तर्गतायोगोलकनिष्ठत्वाभावेन तत्प्रतियोगित्व- 
मादाय धूमवान्‌ वहेरित्यत्र हेतौ नातिव्याप्तिः ॥ धूमवान्‌ वह्वेरित्यत्रातिव्याप्ति- 
वारणेन साकल्यं सार्थकयति । यावदिति । साकल्यस्य साध्याभावविशेषणत्वे 
तदूहृदत्वरूपस्य तदहुदावृत्ति: नास्त्तीति प्रतीतिसिद्धाभावस्य एतद्‌हृदत्वरूप- 
स्यैतद्हदावृत्तिः नास्तीतिप्रतीतिसिद्धाभावस्य एतादृश्यानामन्येषाञ्च साध्यप्रति- 
योगिकानाञ्ज सकलसाध्याभावान्तर्गततया तावदधिकरणाप्रसिद्धयाऽ व्याप्तिः ,तथाहि- 
तदूहुदनिरूपितस्वरूपसम्बन्धावच्छित्रवृत्तित्वाभार्वपर्त: स्वरूपेण नास्तीति प्रतीति- 
सिद्धाभाव: तदहुदावृत्तित्वावच्छिन्नप्रतियोगिताकाभावः, स तदृहृदत्वरूप:, कुतः, 
तद्हृदनिरूपितस्वरूपस+मबन्धावच्छिन्रवृत्तित्वाभाववान्‌ तदूहदभेदः स स्वरूपसम्बन्धेन 
नास्तीति प्रतीतिसिद्धाभावस्य तदूहृदएव सत्त्वात्‌ । इत्थञ्चतद्हृदनिरूपितस्वरूप- 
सम्बन्धावच्छित्रवृत्तित्वाभाववान्‌ वह्नयादिरपि भवतीति साध्यप्रतियोगिकोपि 
भवति, अन्ये एतदहृदत्व तत्तद्हृदत्वादिरूपाभावा अप्येतादृशा एव, अतस्तेषां 
साध्यप्रतियोगिकाभावानामधिकरणाप्रसिद्ध्ाऽव्याप्तिरिति। साकल्यस्य साध्याभाव- 
वद्विशेषणत्वे तु साध्याभाववतामेव सकलानामनुप्रवेशेन न सकलसाध्याभावा- 
धिकरणाप्रसिद्धिनिबन्धनाव्याप्तिरिति भाव: । नच उत्तरत्र साध्याभावस्य साध्य- 


७९ 


तावच्छेदकावच्छिन्नप्रतियोगिताकाभावरूपत्वेन वक्ष्यमाणतया तत्तदहुदावृत्तित्वाव- 
च्छिन्नप्रतियोगिताकाभावानां कथं लक्षण घटकत्वमिति वाच्यम्‌, यथा- 
श्रृतसाध्यप्रतियोगिकाभावघटितलक्षणाभिप्रायेणतदुक्तेः । नच तहिं साध्यतावच्छे- 
दकावच्छिन्नत्वादिघटितलक्षणे साकल्यं साध्याभाव एव विशेषणीक्रियते नतु 
साध्याभावति, पूर्वोक्तदोषाभावादिति वाच्यम्‌ । न्यूनेतरवारकपर्याप्तिघटितलक्षणे 
वहिमान्‌ धूमादित्यादौ वह्विसामान्याभावस्यैकस्यैव ग्राह्यतया तत्र साकल्या (याव- 
वा) प्रसिद्धयाऽ व्याप्तिः, द्रव्यत्वाभाववान्‌ गुणत्वादित्यादौ द्रव्यत्वरूपसाध्याभावे 
साकल्याप्रसिद्ध्याऽव्याप्तेश्च । नच साध्याभाववति साकल्यनिवेशेपि एतद्रूपाभाववान्‌ 
गुणत्वादित्यादौ साध्याभावाधिकरणस्यैकत्वेन तत्र यावत्त्वाप्रसिद्ध्या5व्याप्तिर्दुवरिति 
वाच्यम्‌, तादृशदोषध्रसक्तितत्समाधानयोः वस्तुतस्त्वित्यादिना उत्तरत्र वक्ष्यमाण- 
त्वात्‌ ॥ 

नच द्रव्यं सत्त्वादित्यादौ द्रव्यस्वाभाववति गुणादौ सत्तादेर्विशिष्टा- 
भावादिसत्त्वादतिव्याप्तिरिति वाच्यम्‌, तादृशा भावप्रतियोगितावच्छेदकहेतुता - 
वच्छेदकस्येह विवक्षितत्वात्‌ । । 

नचद्रव्यमिति । द्रव्यं सत्त्वादित्यत्र व्यभिचारिहेतौ साध्याभावाधिकरणगुणा- 
दिनिविष्ठविशिष्टसत्ताऽभावप्रयोगित्वस्य सत्तायां सत्त्वादतिव्याप्तिः, “विशिष्ट 
शुद्धात्रातिरिच्यत इति न्यायेन विशिष्टसत्तायाश्शुद्धसत्तायाश्चैक्येन विशिष्टसत्ताऽभाव- 
प्रतियोगित्वात्सत्ताया इति भाव: । विवक्षितत्वादिति । साध्याभावाधिकरणवृत््यभाव- 
प्रतियोगितावच्छेदकतात्ववच्छित्रप्रतियोगिताकपर्याप्त्यनुयोगितावच्छेदकं यत्‌ हेतुता- 
वच्छेदकतात्वावच्छिन्नप्रतियोगिताकपर्याप्त्यनुयोगितावच्छेदकं तदवच्छिन्रावच्छिन्नत्वं 
लक्षणमिति फलितम्‌, तथाच तादृशयोः वैषिष्ट्यसत्तात्वोभयगतद्वित्व सत्तात्व- 
गतैकत्वयोः भेदेन नातिव्याप्तिः ॥ 


प्रतियोगिता च हेतुतावच्छेदकसम्बन्धावच्छित्न ग्राह्मा, तेन द्रव्यत्वाभाववति 
गुणादौ सत्तादेस्संयोगसम्बन्धावच्छिन्नाभावसत्त्वेपि नातिव्याप्तिः । । 

अत्र हेतुतानिरूपितसंसर्गतावच्छेदकतेतरवारकपर्याप्त्यनिवेशे द्रव्यं सत्त्वादि- 
त्यत्रैव संयोगसमवायोभयसम्बन्धेन घटाद्यनुयोगिकसमवायसम्बन्धेन वा सत्ता 
नास्तीतिप्रतीतिसिद्धाभावप्रतियोगितामादायातिव्याप्तिः। न्यूनवारकपर्याप्त्यनिवेशे- 
्रव्यत्वसाध्यके संयोगसमवायान्यतरसम्बन्धेन सत्ताहेतुकस्थले संयोगसम्बन्धेनसत्ता- 
5भावप्रतियोगितामादायातिव्याप्तिः । 


७२ पञ्चलक्षणीसर्वस्वे 

साध्याभावश्व साध्यतावच्छेदकावच्छिन्नसाध्यतावच्छेदक सम्बन्धावच्छिन्न - 
प्रतियोगिताको बोघ्यः। अन्यथा पर्वतादेरपि वह्ृ्ादेर्विशिष्टाभावादिमत्वेन 
समवायादि सम्बन्धावच्छिन्नवह्निघादिसामान्याभाववत्त्वेन च यावदन्तर्गततया 
तञ्निष्ठाभावप्रतियोगित्वा भावाद्धमस्यासम्भवस्यात्‌ । । 


अत्रं साध्यनिष्ठप्रतियोगितायां साध्यतावच्छेदकतान्यूनेतरवारकपर्याप्तिनिवेशो 
ग्रामः । अन्यथा वहिधूमान्यतरवान्‌ वह्नेः वह्िमान्धूमादित्यादौ यावदन्तर्गत- 
धूमाभावाधिकरणायोगोलकनिष्ठाभावप्रतियोगित्वाभावाद्वह्ने: यावदन्तर्गतमहानसी- 
यवह्ण्यभावाधिकरणपर्वतादिनिष्ठाभावप्रतियोगित्वाभावाद्धमस्य चाव्याप्तिः । अत्र 
साध्यतानिरूपितसंसर्गतावच्छेदकतान्यूनेतरवारकपर्याप्तिनिवेशोपि कार्यः । अन्यथा 
संयोगसमवायान्यतरसम्बन्धेन वह्िमान्यधमादित्यादौ च यावदन्तर्गते समवायेन 
वह्णयभावाधिकरणे संयोगसमवायोभयसम्बन्धेभ वह्णयभावाधिकरणे च पर्वतादौ 
धूमस्य वृत्त्याऽ व्याप्तिः ॥ 


नच कपिसंयोग्येतद्वक्षत्वादित्यादौ वृक्षस्यापितादृशसाध्या भाववत्त्येन याव- 
दन्तर्गततया तन्निष्ठाभावप्रतियोगित्वाभावादेतद्वक्षत्वस्याव्याप्तिरिति वाच्यम्‌, किञ्चि- 
दनवच्छिन्नायास्साध्याभावाधिकरणताया इह विवक्षितत्वात्‌ । इत्थञ्च किञ्चिदन- 
वच्छिन्नायाः कपिसंयोगाभावाधिकरणताया गुणादावेव सत्त्वात्‌ तत्र च हेतोरप्य- 
भावसत्त्वाञ्नाव्याप्तिः । । 

अत्र सर्व सुगमम्‌ ॥ 

नच कपिसंयोगाभाववान्‌ सत्त्वादित्यादौ साध्याभावस्य कपिसंयोगादे - 
निरवच्छिम्राधिकरणप्रसि्याऽ व्याप्तिरिति वान्द्रम्‌ । केवलान्वयिन्यभावादित्य- 
नेन ग्रन्थकृतैव तद्दोषस्य वक्ष्यमाणत्वात्‌ । । 

नच कपिसंयोगाभावाभाववति वृक्षादो सत्तायास्सत्त्वेन व्यभिचारप्रसङ्ग इति 
वाच्यम्‌, साध्याभावददृृत्तित्वरूपव्यभिचारधटकसाध्याभावाधिकरणतायामपि निर- 
बच्छित्नत्वस्यनिवेशितत्वेन नास्य हेतोर्व्यभिचारप्रसक्तिः। अन्यत्सर्वं सुस्पष्टम्‌ ॥ 

नच परथिवी कपिसंयोगादित्यादौ पृथिवीत्वाभाववति यावत्येव कपिसंयोगा - 
भावसत्त्वादतिव्याप्तिरिति वाच्यम्‌, तन्निष्ठपदेन तत्र निरवच्छिन्नवृत्तिमत्त्वस्य 
विवक्षितत्वात्‌, इत्थञ्च पृथिवीत्वाभावाधिकरणे जलादौ यावदन्तर्गते निर- 
वच्छिन्नवृत्तिमानभावः न कपि संयोगाभावः, किन्तु घटात्यन्ताभाव एव, 
तत्प्रतियोगित्वस्य हेतावसत्त्यान्नातिव्याप्तिः । । 


-\ 


चतुर्थलक्षणम्‌ ७३ 
अत्रापि सर्व सुगमम्‌ ॥ 


नचैवमन्योन्याभावस्य व्याप्यवृत्तितानियमनये द्रव्यत्वाभाववान्‌ संयोग- 
वद्धिन्नत्वादित्यादेरपि सद्धेतुतया तत्राव्याप्तिः, संयोगवद्धिन्नत्वाभावस्य संयोगस्य 
निरवच्छिश्रवृत्तेरप्रसिद्धेः इति वाच्यम्‌, अन्योन्याभावस्य व्याप्यवृत्तितानियमनये 
अन्योन्याभावस्याभावो न प्रतियोगितावच्छेदकस्वरूपः, किन्तु अतिरिक्तो व्याप्य- 
वृत्तिः, अन्यथा मूलावच्छेदेन कपिसंयोगिभेदाभावभावौनुपपत्तेः, इति संयोग- 
वद्धिन्नत्याभावस्यापि निरवच्छित्नवृत्तिमत्यात्‌ । । 

अप्रसिद्धेरिति । स्ववद्धे दाभावस्यस्वस्वरूपत्वांगीकाराभिप्राययेणसंयोग- 
वद्धेदाभावस्यापिसंसोगरूपत्वस्याक्षततयातत्रनिरवच्छि्नवृत्तित्वमप्रसिद्धमितिभावः । 
अन्यथेति । अव्याप्यवृत्तिमद्धेदाभावस्यस्वप्रतियोगितावच्छेदक स्वरूपत्वाङ्गीकारे । 
मूलावच्छेदेनेति । मूलावच्छेदेन कपिसंयोगिभेदाभावभानेतुमूलावच्छेद्यत्वं कपिसंयोगि- 
भेदाभाव एव भासते, नतुभेदे, तथाच कपिसंयोगिभेदाभावस्य कपिसंयोगरूपत्वे 
तत्र मूलावच्छेद्यत्वाभावेन अश्रान्तपुरुषस्य तादृशप्रतीत्यनुपपत्तिः स्यात्‌ यदि तस्य 
कपिसंयोगतोऽतिरिक्तत्वमभ्युपेयेत तर्हि व्याप्यवृत्तेरवच्छेदकसद्धावनये कपिसंयोगा- 
तिरिक्तस्य निरक्ताभावस्य मूलावच्छेद्यत्वमप्यक्ष॑ंतमिति न तदज्ञानस्य भ्रमत्व- 
मित्याशयः॥ केचित्तु मूलावच्छेदेनेत्यस्य निरवच्छित्नवृत्तिकत्वेनेत्यर्थं स्वीकुर्वन्ति 
कपिसंयोगरूपत्वे तस्य तादृश्यावृत्तिकत्वमपि न सम्भवतीति, त्रदाशय ॥ 

वस्तुतस्तुसकलपदमत्राशेषपरं, नत्वनेकपरम्‌ तथासति घटत्वाभाववान्‌ 
घटत्वादित्येकव्यक्तिविपक्षके साध्या भावाधिकरणस्य यावत्त्वाप्रसिद्धया5 व्या- 
प्त्यापत्तेः। तथाच किञ्चिदनवच्छिन्राया निरवच्छिम्रसाध्या भावाधिकरणताया 
व्यापकीभूतो योऽ भाव: हेतुतावच्छेदक सम्बन्धावच्छिन्नतत््रतियोगितावच्छे - 
दकहेतुतावच्छेदकवत्त्वं लक्षणार्थः । । 

अशेषपरमिति । यद्धर्मावच्छित्रवाचकपदसमभिव्याहारस्थले यावत्पदं (याव- 
दर्थक पदं) श्रूयते तद्धर्मव्यापकत्वं विधेयांशे भासत इति नियमानुसारेण साध्या- 
भाववत्पदसमभिव्याहतसकलपदबलानुसारेण साध्याभावव्यापकत्वं विधेयहेत्व- 
भावेभास्त: इति साध्याभावव्यापकीभूताभावप्रतियोगित्वं लक्षणामिति फलितम्‌ एवञ्च 
तद्धटत्वभाववान्‌ पटत्वादित्यत्र तद्धटरूपस्यसाध्याभावाधिकरणस्यैकत्वेपि न याव- 
त्वाप्रसिद्धिनिबन्धनाव्याप्तिः॥ 


नच सत्तादिसामान्याभावस्यापि प्रमेयत्वादिना निरुक्तसाध्याभावाधिकर - 

णता व्यापकत्वात्‌ द्रव्यं सत्त्वादित्यादावतिव्याप्तिः। तद्वन्निष्ठान्योन्याभावप्रति- 
योगितानवच्छेदकत्यं व्यापकत्वमित्युक्तौ तु निर्धूमत्ववान्‌ निर्वह्वित्वादित्यादाव - 
व्याप्तिः, निर्वह्नित्वाभावानां वह्निव्यक्तिनां सर्वासामेव चालिनीन्यायेन निर्धूमत्या - 
भावाधिकरणतावन्निष्ठान्योन्याभावप्रतियोगितावच्छेदकत्वादिति वाच्यम्‌, तादृशा- 
धिकरणताव्यापकतावच्छेदकं हेतुतावच्छेदकसम्बन्धावच्छिन्नयद्धमविच्छिन्नाभाव- 
त्वं तद्धर्मवत्त्वस्य विवक्षितत्वात्‌ । । - 

द्रव्यं सत्त्वादिति । तत्समानाधिकरणात्यन्ताभावप्रतियोगितानवच्छेदकधर्म- 
वत्त्वस्य तद्वयापकत्वरूपत्त्राभिप्रायेण प्रमेयत्वादिधर्मेण व्यापकत्वं सत्ताऽभावे 
सम्भवतीत्युक्तम्‌ । व्यापक्त्वमित्युक्ताविति। अयं भावः, साध्याभावाधिकरणे 
गुणादौ सत्ताऽभाववद्रेदस्याक्षततया तादृशभेदप्रतियोगितावच्छेदकत्वमेव सत्ताऽभावे 
सम्भवतीति न द्रव्यं सत्त्वादित्यत्र दोषः (निर्धूमत्वं धूमाभावः, निर्वह्नित्वं वह्णय- 
भावः) व्यापकतावच्छेदकमिति । निरुक्तस्थले हेत्वभावस्य तत्तद्वह्ण्यादिरूपतया 
साध्याभावाधिकरणे चालिनीन्यायेन तत्तद्वह्विमद्धेदसम्भवेन निरुक्तव्यापकत्वा सम्भ- 
वेपि यद्धर्मस्य हेतुतावच्छेदकधर्मपरतया वह्णयभावाभावत्वरूपयद्धर्मावच्छिन्राभावत्ये 
तादृशाधिकरणताव्यापकतावच्छेदकत्वं सम्भवति, साध्याभावाधिकरणे पर्वतादौ 
वल्ल्य भावाभावोनास्तीत्यभावस्यासम्भवात्‌। 

व्यापकतावच्छेदकत्वन्तु तद्वन्निष्ठात्यन्ताभाव प्रतियोगितानवच्छेदकत्वम्‌ । 
ननु तहून्निष्ठप्रतियोगिव्यधिकरणा भावप्रतियोगितानवच्छेदकत्वम्‌ तद्वति निर - 
वच्छिन्नवृत्तिमान्‌ योऽ भावस्तत्प्रतियोगितानवच्छेदकत्वं वा, प्रकृतव्यापकताया 
प्रतियोगिवैयधिकरण्यस्य निरवच्छिन्नत्यस्य वा प्रवेशे प्रयोजनविरहात्‌ । तेन 
पृथिवी कपिसंयोगादित्यादौ नातिव्याप्तिः, कपिरूथागाभावत्वस्य निरुक्तव्याप- 
कतावच्छेदकत्वाभावादित्येवपरमार्थः ।। 

इति चतुर्थलक्षणं समाप्तम्‌ । । 
श्रीमत्कुरुगंट्यपाख्य श्रीरामशाखि विरचिते 
पञ्चलक्षणीसर्वस्वे चतुर्थलक्षणं समाप्तम्‌ ।। 


श्रीशिवाय नम: 


पञ्चलक्षणीसर्वस्वे 


_पञ्चमलक्षणारम्भः 


साध्यवदन्येति । अत्रापि प्रथमलक्षणोक्तरीत्याहेतौ साध्यवदऱ्यवृत्तित्वा - 
भाव इत्यर्थः ।। 
तादृशवृत्तित्वाभावश्च तादृशवृत्तित्वसामान्याभावो ओधघ्यः। तेन धम- 
वान्वहवरित्यादौ धूमवदन्यजलहृदादिवृत्तित्वाभावस्य धूमवदन्यवृत्तित्वजलत्योभया- 
भावस्य हेतौसत्त्वेपि नातियाप्तिः। । 
(एतत्कल्पद्वयनिर्दिष्ठो विषयः प्रथमलक्षणोक्तदिशां ग्राह्मः।।) 
साध्यवदन्यत्वञ्च अन्योन्याभावत्वनिरूपितसाध्यवृत्त्वावच्छि्नप्रतियोगिताका - 
भाववत्त्यम्‌, तेन बह्विमान्धूमादित्यादौ टत्तद्वह्विमदन्यस्मिन्‌ धूमादेरवृत्तावपि ना- 
व्याप्तिः । नवा वह्लिमत््ावच्छिन्नप्रतियोगिताकात्यन्ताभावस्य स्वावच्छिन्नभिन्रभेद - 
रूपस्याधिकरणे पर्वतादौ धूमस्य वृत्तावाप्यव्याप्तिः, तस्यास्साध्यवस्यावच्छिन्न - 
प्रतियोगिताया अत्यन्ताभावत्वनिरूपित्वेन अन्योन्याभाववत्वनिरूपितत्वविरहात्‌ । 
अन्योन्याभावत्वनिरूपितत्वञ्च तादौत्म्यसम्बन्धावच्छिन्नत्वमेव । । 
साध्यनिष्ठावच्छेदकतायां साध्यतावच्छेदकावच्छित्रत्वनिवेशनस्य प्रयोजन- 
माह- तत्तद्वह्मिमदिति । ताठा Te तायामन्योन्याभावत्वनिरूपितत्वेनिवेशनस्य 
प्रयोजनमाह- स्वावच्छिन्नभिन्नेलि। अत्र स्वपदं वहिमदस्यन्ताभावपरम्‌ । अत्र 
साध्यवन्निष्ठप्रतियोगिताक भेदपदेन वह्विमत्नास्तीति प्रतीतिसिद्धात्यन्ताभावो गृहते, 
'तथाहि- निरुक्तात्यन्ताभावेंसाध्यवत्रिप्ठप्रतियोगिताकत्वं निर्विवादम्‌, वहिमदत्य- 
न्ताभावस्य वह्िमदभाववद्धित्रभेदस्य च समनैयत्येनैक्याङ्गीकारेण तदभावे भेद- 
त्वञ्चसिद्धयति। तत्रिवेशे तु तादृशात्यन्ताभावीयप्रतियोगितायां तादात्म्यसम्बन्धा- 
वच्छिन्नत्वरूपान्योन्याभावत्वनिरूपितत्वविरहात्रोक्तरीत्या दोष:।। 
साध्यँवञ्च साध्यतावच्छेदकसम्बन्धेन बोध्यम्‌, तेनवहिमान्धूमादित्यादौ वहि - 
मत्त्वावच्छिन्नप्रतियोगिताकस्य समवायेन वह्विमतोऽ न्योन्याभावस्याद्िकरणपर्व - 
तादौ धूमादेर्वृत्तावपि नाव्याप्तिः।। 

अत्र वहिमान्धूमादित्यत्र महानसानुयोगिकसंयोगेन वह्लिमात्रेतिप्रतीतिसिद्ध- 
भेदं महानसीयवह्िमात्रेतिप्रतीतिसिद्धभेदञ्चादायाव्याप्तिवारणाय साध्यतानिरू- 
पितसंसर्गतावच्छेदकतेतरवारकपर्याप्तिगर्भनिवेशः साध्यतावच्छेदकतेतरवारक- 
पर्याप्तिगर्भनिवेशश्च कार्य: संयोग समवायान्यतरसम्बन्धेन वहिमान्धूमादित्यत्र सम- 
वायेन वह्विमद्धेदमादाय वहिधूमान्यतरवान्‌ वह्देरित्यत्र धूमवद्धेदमादायचाव्याप्ति- 
वारणाय साध्यतानिरूपितसंसर्गतावच्छेदकतान्यूनवारकपर्याप्तिगर्भनिवेशः साध्यता- 
वच्छेदकतान्यूनवारकपर्याप्तिगर्भनिवेशश्च कार्यः। 

सर्वमन्यत्‌ प्रथमलक्षणोक्तदिशाऽ वसेयम्‌ । यथाच न तृतीयलक्षणाभेद- 
स्तथा तत्रैवौक्तम्‌ । इति समासः।। 

इति पञ्चमलक्षणं समाप्तम्‌ ॥ 

साध्यवद्भ्नवृत्तितायां हेतुतावच्छेदकसम्बन्धावच्छित्नत्वनिवेशादिकं प्रथम- 

लक्षणवत्‌ ग्राह्यम्‌ ॥ 
इति श्रीमत्कुरुगंटुयपाख्य श्रीरामशास्तरि विरचिते 
पञ्जलक्षणीसर्वस्वे पञ्चमलक्षणं समाप्तम्‌ ॥ 


rb OY 


श्रीमते नारायणाय नम: 


पञ्चलक्षणीसर्वस्वे 


पञ्चलक्षणीदूषणारम्भः 


सर्वाण्येव लक्षणानि केवलान्वयिन्यव्याप्त्यादूषयति । केवलान्वयिन्यभा- 
वादिति । पञ्चानामेव लक्षणानाम्‌ इदं वाच्यम्‌ ज्ञेयत्वादित्यादिव्याप्यवृत्तिकेव- 
लान्वयि साध्यके द्वितीयादिलक्षणचतुष्टयस्य तु कपिसंयोगाभाववान्‌ सत्त्वादि- 
त्याद्यव्याप्यवृत्तिकेवलान्वयि साध्यकेपि च अभावादित्यर्थः। साध्यतावच्छेद- 
कसम्बन्धावच्छिन्रसाध्यतावच्छेदकावच्छिन्नप्रतियोगिताकसाध्याभावस्य साध्य - 
तावच्छेदकसम्बन्धेन साध्यवत््वावच्छिन्नप्रतियोगिताकान्योन्याभावस्यचाप्रसिद्ध - 
त्वात्‌ । कपिसयोगाभाववान्‌ सस्यादित्यादौ निरवच्छिन्नसाध्याभावाधिकरण- 
त्वस्याप्रसिद्धत्याच्चेति भावः। ठृतीयलक्षणस्य केवलान्वयिसाध्यकासत्त्वञ्च 
तद्दयाख्यानावसर एव प्रपञ्चितम्‌ । । 

पञ्चानामपि लक्षणानां इदं वाच्यं ज्ञेयत्वादित्यादि केवलान्वयिसाध्यकस्थले- 
ऽव्याप्तिप्रकारः मन्दाधिकारिणां बोधसौकर्याय निरूप्यते, तथाहि- प्रथमचतुर्थ- 
लक्षणयोः विशिष्टसाध्याभावासिद्धिः, द्वितीयपञ्चमयोः विशिष्टसाध्यवद्धेदाप्रसिद्धिः 
तृतीये साध्यवन्निष्ठप्रतियोगिताकभेदस्य लक्षणघटकत्वेपि तादृशस्य घटादिभेदस्य 
प्रसिद्धत्वेपि तादृशभेदाधिकरणे पटादौ हेततर्वृत््याऽ व्याप्तिः । कपिसंयोगाभाववान्‌ 
सत्त्वादित्याद्यव्याप्यवृत्तिसाध्यकस्थले प्रथमचतुर्थयोः निरवच्छिन्नसाध्याभावा- 
धिकरणत्वाप्रसिद्भ्या द्वितीयपञ्चमयोः तादृशसाध्यवद्धेदाप्रसिद्भ्याचाव्याप्तिः, 
तृतीयलक्षणे तु पूर्वोक्तरीत्याऽव्याप्तिः। प्रथमलक्षणस्यान्तेऽन्येवित्यादिना परिष्कृतत्वेन 
तस्य कपिसंयोगाभाववान्‌ सत्त्वादित्यत्र दोषाप्रसक्तया द्वितीयादि . लक्षणचतुष्ट- 
येत्युक्तम्‌ ।। 

एतश्चोपलक्षणम्‌, द्वितीये कपिसंयोग्येतहुक्षत्वादित्यादावव्याप्तिः, अधि- 
करणभेदेनाभावभेदे मानाभावात्‌ कपिसंयोगवद्धिन्नवृत्तिकपिसंयोगाभावो द्रव्य- 
वृत्तिकपिसंयोगाभाव एव, तद्वदुत्तित्यादेतहरुक्षत्वस्य । नच साध्यवद्धिश्नवृत्ति- 
त्वविशिष्टसाध्याभाववददवृत्तित्वं वक्तव्यम्‌ । एवञ्च वृक्षस्य विशिष्टाधिकरण- 


७८ पञ्चलक्षणीसर्वस्वे 
त्वाभावान्नाव्याप्तिरिति वाच्यम्‌, साध्याभावपदवैयर्थ्यापतेः, साध्यवद्धिन्न - 
वृत्तित्वाविशिष्टवदवृत्तित्यस्यैव सम्यक्तत्वात्‌, सद्धेतौ हेत्वधिकरणेविशिष्टा - 


धिकरणत्वाभावादेवासम्भवाभावात्‌ ।। 


॥ इति पञ्चलक्षणी ॥ 
श्रीमत्कुरुगंटुयपाख्य श्रोरमशास्त्रि विरचिते 


पञ्जलक्षणीसर्वस्वे पञ्चलक्षणीदूषणं समाप्तम्‌ ॥ 


Che tn 4 


श्रीमेधादक्षिणामूर्तये नम: 


पञ्जलक्षणीसर्वस्वे 


सिहलक्षणप्रारम्भः 


चिन्तामणिः। नापि साध्यासामानाधिकरण्यानधिकरणत्वम्‌, साध्यवैयधि- 
करण्यानधिकरणत्वम्‌, तदुभयमपिसाध्यानधिकरणानधिकरणत्वम्‌, तच्च तत्र 
यत्किञ्चित्साध्यानधिकरणाधिकरणे धुमेचाप्रसिद्धम्‌ ॥ 


नापीति । अत्रसाध्यासामानाधिकरण्यं न साध्याधिकरणवृत्तित्वाभावः, 
द्रव्यं सत्वादित्यावतिव्याप्तेः द्रव्यत्वाधिकरण वृत्तित्वाभावानधिकरणत्वात्सत्ता - 
याम्‌ । नापी साध्यवद्धिञनवृत्तित्वम्‌, द्वितीयेन पुनरुक्तधापत्तेः । किन्तु साध्या- 
थिकरणत्वाभाववहुत्तित्यम्‌, तदनधिकरणत्यञ्च तद्वद्विन्नत्वम्‌, अधिकरणत्व- 
प्रवेशे प्रयोजनविरहात्‌, तथाच साध्याधिकरणत्वाभाववदुत्तिभिन्नत्वं हेतो - 
रव्यभियरितत्वमिति फलितम्‌ । अव्याप्यवृत्तिसाध्यकाव्याप्तिवारणायाधिकरण - 
त्वप्रवेशः, अव्याप्यवृत्तरधिकरणता तु नाव्याप्यवृत्तिः ।। 

साध्यस्यासामानाधिकरण्यमिति । समानं अधिकरणं ययोस्तौ समानाधिकरणौ, 
तयोर्भावस्सामानाधिकरण्यम्‌, साध्यस्य सामानाधिकरण्यं साध्यसामानाधिकरण्यम्‌, 
साध्यसामानाधिकरणस्याभावस्साध्यासामानाधिकरण्यम्‌, नञः मध्येप्रवेशोपि 
व्युत्पत्तिसिद्ध एव, तस्याधिकरणं साध्यासामानाधिकरण्याधिकरणं, तस्य भावः 
तादृशाधिकरणत्वं, तस्याभावः साध्यासामानाधिकरण्यानधिकरणत्वं, साध्य- 
स्याधिकरणेऽन्वये साध्याधिकरणनिरूपितवृत्तित्वाभाव इति लभ्यते । द्वितीयेनेति । 
व्याघ्रलक्षणेनेत्यर्थः। अन्यत्सुगम्‌ ॥ 


साध्याधिकरणत्वञ्च साध्यतावच्छेदकधर्मावच्छित्नं साध्यतावच्छेदकसम्बन्धा- 
वच्छिन्नं च ग्राह्यम्‌, अन्यथा गुणधर्मान्यत्वविशिष्टसत्तावान्‌ जातेरित्यादौ सत्ताया 
एव साध्यत्वेन साध्याधिकरणत्वाभाववत्‌ सामान्याद्येव, तदवृत्तित्वाजातेरतिव्याप्तिः 
स्यात्‌ । स्याश्च समवायेन वह्न्यादौ साध्येसंयोगेन धूमादिहेतावतिव्याप्तिः, वह्णय- 
धिकरणत्वाभाव ज्जलह्ददाद्येव, तददवृत्तित्वाद्धमादेः। इत्यञ्च साध्यतावच्छेदक- 
विशिष्टसत्तात्वावच्छित्रसाध्याधिकरणत्वाभाववद्रुणादि तद्रृत्तित्वाज्जाते:, साध्यता- 


८० पञ्चलक्षणीसर्वस्वे 
वच्छेदकसमवायसम्बन्धावच्छित्रवह्वयधिकरणत्वाभाववत्‌ पर्वताद्यपि, धूमस्य 
तद्वृत्तित्वान्नातिव्याप्ति: ॥ 

साध्यनिष्ठाधेयतायां साध्यतावच्छेदकतापर्याप्त्यधिकरणधर्मावच्छिन्नत्वनिवे- 
शस्यावश्यकतां दर्शयति । गुणकर्मान्यत्वेति । साध्यतावच्छेदकतेतरवारकपर्या- 
प्त्यनिवेशे द्रव्यं सत्वादित्यत्र द्रव्यत्वसत्त्वान्यतरत्वावच्छित्राधेयतामादायातिव्या- 
प्तिर्बोध्या । जन्यानां कालोपाधित्वानङ्गीकाराभिप्रायेणाह- जलह्ृदादीति । अन्यथा 
जलादेरपि कालिकेनसाध्याधिकरणत्वेन तथा कथनस्यानुचितत्वप्रसङ्गात्‌ । अत्र 
साध्यतानिरूपितसंसर्गतावच्छेदकता न्यूनवारकपर्याप्त्यनिवेशे महानसानुयोगिक- 
संयोगसम्बन्धेन वहिमान्‌ धूमादित्यत्र संयोगेन वह्ण्याधिकरणत्वाभाववति जल- 
हृदादौ धूमस्यावृत्त्याऽतिव्याप्तिः। साध्यतानिरूपितसंसर्गतावच्छेदकतेतरवारकपर्या- 
प्त्यनिवेशे समवायेन वह्लिमान्धूमादित्यत्र संयोगसमवायान्यतरसम्बन्धेन वह्ण्यधिक- 
रणत्वाभाववति जलादौ धूमस्यावृत्त्याऽतिव्याप्तिः बोध्या ॥ 

वृत्तिश्च हेतुतावच्छेदकसम्बन्धेन विवक्षणीयासेन तादृशवह्यधिकरण- 
त्वाभाववति धूमावयवे समवायेन धूमस्य वृत्तावपि न क्षतिः। नचैवं सत्तावान्‌ 
दरव्यत्वादित्यादावव्याप्तिः, सत्ताधिकरणत्वाभाववति सामान्यादौ हेतुतावच्छेद - 
कसमवायसम्बन्धेन वृत्तेरेवाप्रसिद्धेरिति वाच्यम्‌, तादृशसाध्याधिक रणत्वा- 
भावव्यापकान्योन्याभावप्रतियोगितावच्छेदकत्समिति विवक्षितत्वात्‌ । साध्या- 
धिकरणत्याभावसामानाधिकरण्येत्युक्तौ धूमवान्‌ बह्वेरित्यादौ धूमाधिकरण- 
त्वाभाववति जलहृदादौ वहिमदन्योन्याभावसत््वादतिव्याप्तिः अतो व्यापक - 
त्वानुधावनम्‌ । अन्योन्याभावप्रतियोगितावच्छेदकत्यं हेतुतावच्छेदकसम्बन्धा - 
वच्छिन्न हेतुतावच्छेदकावच्छिन्नञ्च ग्राहाम्‌, अन्यथा वह्विमान्धूमादित्यादौ वहघधि - 
करणत्वाभाववति धूमावयवे धूमवदन्योन्याभावसत्तवादतिव्याप्तिरस्यात्‌ । स्याच्च 
द्रव्य जातिरित्यादौ घटत्वादितत्तज्जातिमतोऽ न्योन्याभावस्य द्रव्यत्वाधिकरणत्वा- 
भावव्यापकत्वेनातिव्याप्तिः। अव्याप्यवृत्तिमतोऽ न्यान्याभावस्तु नाव्याप्यवृत्ति- 
रिति पृथिवी संयोगादित्याद्यव्याप्यवृत्तिहेतुके व्यभिचारिणि नातिव्याप्तिरिति 
संक्षेपः ।। 

इति सिंहलक्षणं समाप्तम्‌ ॥ 

अत्र आधेयतायां हेतुतानिरूपितसंसर्गतावच्छेदकतरवारकपर्याप्तथनिवेशे वहि- 

मान्धूमादित्यत्रैव तादृशधूमावयवनिरूपितसंयोगसमवायान्तरसम्बन्धावच्छिन्न वृत्ति- 


सिंहलक्षणम्‌ ८१ 
तामादायाऽव्याप्तिः । तादृशसंसर्गतावच्छेदकतान्यूनवारकपर्याप्त्यनिवेशेमहानसी- 
यवहिमान्‌ महानसानुयोगिकसंयोगसम्बन्धेन धूमादित्यत्र साध्याधिकरणत्वाभाव- 
वत्पर्वतादिनिरूपितसंयोगसम्बन्धावच्छिन्रवृत्तितामादायऽव्याप्तिः । विवक्षितत्वा- 
दिति । सत्तावान्‌ जातेरित्यत्र साध्याधिकरणत्वाभाववति सामान्यादावपि जाति- 
मद्धेदस्याक्षततया तदीयप्रतियोगितावच्छेदकत्वस्य जातित्वावच्छित्न सत्त्वेन साध्या- 
धिकरणत्वाभावव्यापकान्यान्याभावप्रतियोगितावच्छेदकत्वस्याक्षततया समन्वयः । 
वहिमान्‌ धूमादित्यदाविति । समवायेन धूमहेतुकस्थल इत्यर्थः धूमवदन्योन्या- 
भावेति। संयोगेन धुमवात्नेतिभेदसत्त्वादित्यर्थः।। 

अत्रान्योन्याभावप्रतियोगितावच्छेदकतायां हेतुतानिरूपितसंसर्गतावच्छेदक- 
तान्यूनेतरवारकपर्याप्तिद्वय॑निवेशेनीयम्‌, अन्यथा संयोगेन वहिमान्‌ संयोगसम- 
वायान्यतरसम्बन्धेन धूमादित्यत्र साध्याधिकरणत्वाभाववति धूमावयवेपि विद्यमान- 
स्यसंयोगेन धूमवान्नेत्यन्योन्याभावस्य प्रतियोगितावच्छेदकत्यस्य धूमे सत्त्वादति- 
व्याप्ति, महानसीयवह्निमान्धूमादित्यत्र साध्याधिकरणत्वाभाववति पर्वतादावपि 
महानसानुयोगिकसंयोगादिसम्बन्धेन धूमवात्रेतिभेदस्य सत्त्वेन तत्त्रतियोगिताव- 
च्छेदकत्वस्य धूमे सत्त्वेनचातिव्याप्तिः ॥ 

तत्र हेतुतावच्छेदकधर्मावच्छित्नत्वं सार्थकमीति । द्रव्यं जातेरिति । साध्याधि- 
करणत्वाभाववति गुणादौ (यावति) घटत्वपटत्वादिजातिमद्धेदसत्त्वेन तत््रतियोगि- 
तावच्छेदकतामादायातिव्याप्तिसङ्गतिरिति भावः। (ननु हेतुतावच्छेदकावच्छेदेनव्या- 
प्तिर्विवक्षितत्वेन गुणत्वकर्मत्वजात्योः तादृशावच्छेदकत्वविरहेणैवातिव्याप्तिवार- 
णादत्रातिव्याप्तिकथनमसङ्गतमितिचेत्न, अत्रावच्छेदकावच्छेदेन व्याप्तेरविवक्षणात्‌) 
हेतुतावच्छेदकावच्छि्नत्वस्य तादृशावच्छेदकतायां निवेशेतु निरुक्तघटत्वादिनिष्ठा- 
वच्छेदकताया हेतुतावच्छेदकजातित्वानवच्छित्नत्वेन जातिमदभावस्यतत्रासत्त्वेन च 
नातिव्याप्तिः । अत्रापि हेतुतावच्छेदकतापर्याप्त्यधिकरणधर्मावच्छिन्नत्वं तादूशा- 
च्छेदकतायां निवेशनीयम्‌, अन्यथा द्रव्यं सत्त्वघटत्वान्यतरस्मादित्यत्र साध्याधि 
करणत्वाभाववति गुणादावपि वर्तमानं घटत्ववद्रेदमादायातिव्याप्तिः । इतरवारक- 
पर्याप्त्यनिवेशे पूर्वोक्तस्थलएव घटात्वादिजातिमात्रेति भेदमादायातिव्याप्तिः ॥ 


इति श्रीमत्कुरुगंटुयपाख्य श्रीरामशास्रि विरचिते 
पञ्चलक्षणीसर्वस्वे सिंहलक्षणं समाप्तम्‌ ॥ 
Cie tnd 


1 CfrN aR FR शि 


श्रीगणेशाय नम: 


पञ्चलक्षणीसर्वस्वे 


व्याघ्रलक्षणप्रारम्भः 


साध्यवैयधिकरण्यमिति । साध्यवैयधिकरण्यं साध्यवद्धिन्नवृत्तित्वम्‌ । 
साध्यवदुवृत्तित्वपरत्वे्रव्यं सत्त्वादित्यादावतिव्याप्तिः। अव्याप्यवृत्तिमतोऽन्यो- 
न्याभावस्तु नाव्याप्यवृत्तिरित्यव्याप्यवृत्तिसाध्यकसद्धेतौ नाव्याप्तिः। अनधि- 
करणत्वमित्यत्राधिकरणत्वांशस्य प्रवेशात्‌ न साध्यवदन्यावृत्तित्वमित्यनेन यथाश्रृत- 
स्य पौनरुक्तम्‌ । अखण्डाभावघटकताया च नाधिकरणत्वांशस्य वैयर्थ्यम्‌ ।। 

विरुद्धमधिकरणं यस्य स व्यधिकरणः, साध्यस्य व्यधिकरणः साध्यव्यधि- 
करणः, तस्य भावस्साध्यवैयधिकरण्यम्‌, तस्याधिकरणं साध्यवैयधिकरण्या- 
धिकरणम्‌, तस्य भावः तादृशाधिकरणत्वम्‌, तस्याभावस्साध्यवैयधिकरण्यान- 
धिकरणत्वम्‌, इत्थञ्च साध्याधिकरणनिरूपितवृत्तित्वाभातानधिकरणत्वमिति 
लभ्यते । द्रव्यं सत्त्वादिति । साध्याधिकरणनिरूपितवृत्तितायास्सत्ताहेतौ सत्त्वेन 
तादृशलक्षणस्य तात्राव्याहततया तत्रातिव्याप्तिरिति भावः । साध्यवद्धिन्न- 
वृतित्वानिधकरणत्वस्य लक्षणत्वेतुसत्तायां साध्यवद्भित्नगुणादिनिरूपितवृत्तित्वाधिकर- 
णताया एव हेतौसत्त्वान्नातिव्याप्ति: । न पौनरुक्तथमिति । साध्यवद्वित्रवृत्तित्वा- 
धिकरणत्वाभावरूपप्रकृतलक्षणे तादृशवृत्तित्वतदधिकरणतात्वादीनां प्रतियोगिता- 
वच्छेदककोटौ प्रवेशः, साध्यवद्भितरवृत्तित्वाभावरूपपञ्चमलक्षणे तु न तथेति 
भेदः। ननु प्रकृतलक्षणेप्रविष्टस्य तादृशवृत्तित्वाधिकरणत्वस्य वैयर्थ्यमित्यत आह- 
नवैयर्थ्यमिति । प्रकृतलक्षणे पञ्चमलक्षणस्याप्रविष्टत्वेन स्वसमानाधिकरणव्या- 
प्यतावच्छेदक धर्मान्तरघटितत्वरूपव्यर्थविशेषणघटितत्वं न सम्भवतीति भावः ॥ 

साध्यवद्भिन्नत्वञ्च साध्यतावच्छेकसम्बन्धावच्छिन्नसाध्यतावच्छेदकावच्छिन्न - 
प्रतियोगितावच्छेदकताक ग्राह्यम्‌, तेन वह्विमान्धूमादित्यादौ धूमस्य समवायेन 
वह्विमतो भिन्ने यत्किञ्चित्साध्यवाद्भत्ने च पर्वतादौ वृत्तित्वेपि न क्षतिः। तादूश- 
साध्यवद्धिन्नत्वव्यापकान्योन्याभावग्रतियोगितावच्छेदकत्वमिति समुदायार्थनिष्कर्षः, 
अन्यथा पूर्ववत्साध्ववद्धित्नतृत्तित्यमित्यत्र तृत्तेर्हेतुतावच्छेदकसम्बन्धेनेव वाच्यतया 


व्याप्रलक्षणम्‌ ८३ 
सत्तावान्‌ द्रव्यत्वादित्यादावव्थाप्त्यापत्तेः शेषं पूर्ववत्‌ । । 
साध्यनिष्ठावच्छेदकतायां साध्यतावच्छेदकतान्यूनेतरवारकपर्याप्तिठ्ठ्य गर्भ- 
निवेशस्य साध्यतानिरूपिसंसर्गतावच्छेदकतरनेतरवारकपर्याप्तिङ्वयगर्भनिवेशस्य च 
सार्थक्यं पञ्चमलक्षनोक्तदिशातादृशस्थलेषु दोषवारणेनैव ग्राह्यम्‌ । समुदायार्थ 
इति साध्यवद्धिन्ञसामान्यादिषु सर्वत्रापि द्रव्यत्ववद्रेदस्याक्षततया साध्यवद्धित्र- 
त्वव्यापकान्योन्याभावप्रतियोगितावच्छेदकत्वस्य सत्त्वेन सत्तावान्‌ जातेरित्यत्र सम- 
न्वयो ग्राह्य: । शेषं पूर्ववदिति । अत्राप्यन्योन्याभावप्रतियोगितावच्छेदकत्वं हेतु- 
तावच्छेदकसम्बन्धावच्छित्नं हेतुतावच्छेदकधर्मावच्छित्नं ग्राह्यम्‌, अन्यथा पूर्वोक्तस्थलेषु 
दोषो ग्राह्य इति भाव:।। 


लक्षणद्वयमेकदैव दूषयति । तदुभयमपीति । साध्यानधिकरणानधिकरणत्वम्‌ = 
साध्यानधिकरणानधिकरणत्यनियतम्‌, साध्यानधिकरणवृततित्वव्याप्यमितियावत्‌ । 
तश्चश्व्यापकीभूतं साध्यानधिकरणावृत्तित्यञ्च + तत्रकेवलान्वयिसाध्यके अप्रसि- 
द्वमित्यन्वयः । साध्यानधिकरणानधिकरणत्वस्य साध्याधिकरणत्वावच्छिन्न- 
प्रतियोगिताक[भेदवत्त्वस्य तत्राप्रसिद्धेः । यत्किञ्चिदिति । यदिच साध्यानधिकर - 
णत्व न तत्सामान्यभेदः किन्तु साध्याधिकरणप्रतियोगिताक भेदवत्वं तदा वहि- 
मान्धूमादित्यत्र यत्किञ्चिद्वह्णनधिकरणे पर्वतादौ वर्तमाने धूमेप्यप्रसिद्धमित्यर्थः । 
अप्यर्थकचकारात्केवलान्वयिसाध्यकसमुच्चयः । तथाच व्यापकाभावद्दयाप्यी- 
भूतं तदुभयलक्षणमप्युभयत्राप्रसिद्धमिति भावः । साध्यानधिकरणानधिकरण- 
त्वमिति यथा- शृतन्तु न सङ्गच्छते, यथोक्तलक्षणद्दयस्य तत्स्वरूपत्वाभावादिति 
ध्येयम्‌ ।। 

अत्रत्यो विषयस्सुगमः ॥ 


-अ्टाचार्यानुयायिनस्तु । तदुभयमपि तदुभयलक्षणवाक्यमपि । साध्या- 
नधिकरणानधिरणत्यं साध्यानधिकरणानधिकरणत्ववोधजनकम्‌ । साध्या - 
धिकरणत्वसामान्याभाबहुत्तित्वाभाव साध्यवत्सामान्यभिन्नवृतित्वाभावा- 
न्यतरबोधजनकमिति यावत्‌ । तच्च तादृशान्यतराभाववत्त्वञ्च । तत्र केवलान्वयि- 
साध्यके अप्रसिद्धमित्यन्वयः, साध्याधिकरणत्वसामान्याभावादेरप्रसिद्धत्वादिति 
भावः ।। ननु तदुभयवाक्यं न प्रागुक्तान्यतरविषयकबोधजनकम्‌, अपितु साध्या - 
धिकरणत्वप्रतियोगिका भावदहुत्तिभिन्नत्यसाध्यवत््रतियोगिक भेदवद्वृत्तित्वसामा - 
न्याभावाऱ्यतरबोधजनकमेव। साध्याधिकरणत्वप्रतियोगिकाभाव साध्यवत्प्रति- 
आदिल्काजि नेप) मारः 


८४ - पश्चलक्षणीसर्वस्वे 
योगिक भेदौ च केवलान्वयिन्यपि प्रसिद्धावित्यत आह- यत्किञ्चिदिति । शेषं 
पूर्ववदित्याहुः ।। 


इति शशिधरमणिधरलक्षण व्याख्यानं समाप्तम्‌ ॥ 


अन्यतरबोधजनकमिति । साध्यस्याधिकरणं साध्याधिकरणम्‌, साध्याधिकरणं 
न भवतीति साध्यानधिकरणम्‌ इति व्युत्पत्त्या साध्याधिकरणभिन्नमित्यर्थो लभ्यते । 
विवक्षया साध्याधिकरणत्वाभाववानित्यर्थलाभः, साध्यानधिकरणं अधिकरणं यस्य 
स इति विग्रहवाक्येन्‌ यन्निरूपिताधिकरणतावत्सर्ध्यूधिकरणमिति बोधे जाते 
समासवाक्यात्‌ साध्याधिकरणनिरूपितवृत्तितावानिति समासवाक्यजनितो बोधः, 
तस्य भाव: साध्यानधिकरणाधिकरणत्वम्‌, तस्याभावस्साध्यानधिकरणानधिकरण- 
त्वमिति क्रमेण निरुक्तान्यतरविषयकबोधजननकत्वं साध्यानधिकरणानधिकरण- 
पदस्य सम्भवतीति बोध्यम्‌ ॥ 


इति श्रीमत्कुरुगंटुयपनामकश्रीरामशास्रि विरचिते 
पञ्चलक्षणीसर्वस्वे व्याघ्रलक्षणं समाप्तम्‌ ॥ 


श्रीरस्तु 


“७०७०१०९ 


श्री गणेशाय नम:। 
पञ्चलक्षणीसर्वस्वे 
सार्वभौमलक्षणप्रारम्भः 


हेतुतावच्छेदकसम्बन्धेन हेत्वधिकरणे तेनैव सम्बन्धेन साध्यवहुत्तित्यस्या- 
भावः तदनधिकरणत्यं व्याप्तिरिति दीधितिः । । 


हेत्वधिकरण इत्यत्र सप्तम्यर्थोऽवच्छिन्नत्वम्‌, तस्याभावेऽन्वय:, उभयत्र 
तृतीया या अवच्छिन्नत्वमर्थः, तस्य हेतुनिष्ठाधेयतायां साध्यवद्वत्तितायाञ्चान्वयः। 
पर्वते धूमे वह्िसामानाधिकरण्यमिति प्रतीत्या हेत्वधिकरणवच्छित्नत्वस्यैव साध्य- 
सामानाधिकरण्ये सत्त्वेन हेत्वधिकरणावच्छिन्नताटृशाभावानधिकरणत्वस्याक्षतवा- 
द्रहिमान्धूमादित्यत्र समन्वयः। अयोगोलके वहौ न धूमसामानाधिकरण्यमिति 
प्रतीत्या वह्दौ हेत्वधिकरणावच्छिन्नतादृशाभावस्य सत्त्वान्नातिव्याप्तिः। हेत्वधिकरणा- 
वच्छित्नत्वनिवेशाभावे द्रव्यं सत्त्वादित्यादावतिव्याप्तिः। तत्निवेशेतु सामानाधिकरण्य 
स्याव्याप्यवृत्तितया सत्तायां गुणे न द्रव्यत्वसामानाधिकरण्यमिति प्रतीत्या हेत्वधि- 
करणगुणावच्छिन्रस्य तादृशाभावस्यैव हेतौ सत्त्ान्नातिव्याप्तिः। हेतुनिष्ठाधेयतायां 
हेतुतावच्छेदकसम्बन्धावच्छिन्नत्वानिवेशे धूमे धूमावयवे न वह्विसामानाधिकरण्य- 
मिति प्रतीत्या समवायेन हेत्वधिकरणधूमावयवावच्छिन्रस्य तादृशाभावस्यैव धूमे 
सत्त्वाद्वह्मिमान्धूमादित्यादावव्याप्ति। साध्यवद्रृत्तितायां हेतुतावच्छेदकसम्बन्धा- 
वच्छिन्नत्वानिवेशे धूमे पर्वते न वह्णथधिकरणनिरूपितसमवायसम्बन्धावच्छिन्न 
वृत्तित्वमिति प्रतीत्या पर्वतावच्छित्रतादृशाभावस्य हेतौ सत्तवाद्वहिमान्धूमादि- 
त्यत्राव्याप्तिः। तदनधिकरणत्वं तदधिकरणभिन्नत्वं वक्तव्यम्‌, नतु तदधिकरण- 
त्वाभाव:, अन्यथा अव्याप्यवृत््यधिकरणताया अव्याप्यवृत्तितया सत्तायां गुणाव- 
च्छेदेन द्रव्यत्वसामानाधिकरण्याभावस्य सत्त्वेपि द्रव्यावच्छेदेन तत्सामानाधि- 
करण्याभावाभावस्य सत्त्वाद्रव्यं सत्त्वादित्यादावतिव्याप्तिः, तन्निवेशे तु भेदस्य 
व्याप्यवृत्तितया तदवच्छेदकस्याप्रसिद्धया नातिव्याप्तिः॥ 


कालो घटादिति महाकालानुयोगिककालिकसम्बन्धेन घटादिहेतुकस्थले 


८६ प्ञलक्षणीसर्वस्वे 
हेत्वधिकरणमहाकालावच्छेदेन साध्यसामानाधिकरण्याभावस्य हेतावप्रसिद्धतयाऽ- 
व्याप्तिप्रसङ्गेन इदं सार्वभौमलक्षणं दुष्टमित्यवधेयम्‌ ॥ 


इति श्रीमतकुरुगंटुयपाख्य श्रीरामशास्त्रि विरचिते 
पञ्चलक्षणीसर्वस्वे सार्वभौमलक्षणं समाप्तम्‌ ॥ 


Ce ibe 20d 


पञ्चलक्षणीसर्वस्वे 
चतुर्दशलक्षणनिरूपणम्‌ 


।। लक्षणम्‌ ।। 
९. यत्समानाधिकरणा: साध्यतावच्छेदकावच्छित्रव्यापकतावच्छेदक - 
प्रतियोगिताका यावन्तोऽ भावाः स्वविशिष्टहेत्वधिकरणावच्छेदेन प्रतियोगि - 
समानाधिकरणाः तत्वम्‌ व्याप्तिः । । 


॥ समन्वयस्तु ॥ 


पूर्वपक्षीयव्याप्तिनिरूपणप्रसत्ता प्रसक्तानां दीधितिकृतानिरूपितानां चतुर्द- 
शानां व्याप्तिनां स्वरूपं समन्वयश्च व्युत्पित्यूपयोगाय प्रदर्श्यते। एषां लक्षणानां 
वाच्यं ज्ञेयत्वादित्यादिव्याप्यवृत्तिकेवलान्वयिसाध्यकस्थलेप्वपि सौन्दलमताभिमतान्‌ 
व्यधिकरणधर्मावच्छित्नप्रतियोगिताकाभावानादाय समन्वय: कार्यः। सौन्दलमते 
व्यधिकरणधर्मावच्छिन्नाभावप्रतीतिस्थले तृतीयान्तेनोल्लिख्यमानधर्मस्यैव प्रतियोगि- 
तावच्छेदकत्वं, नतु प्रतियोग्यंशे भासमानधर्मस्य तदङ्गीक्रियते, तथाच घटत्वेन 
पटोनास्तीत्यादौ घटत्वादेरेव प्रतियोगितावच्छेदकत्वं सम्भवति, नतु पटत्वस्य 
तत्‌ । प्रतियोगितायां व्यधिकरणधर्मावच्छित्नत्वञ्च स्वावच्छित्रत्व स्वसामानाधि- 
करण्योभयसम्बन्धेन धर्मविशिष्टान्यत्वम्‌ । घटात्वादिना पटादीनां कुत्राप्यविद्यमान- 
तयाऽयमभावः केवलान्वयी भवति । तथाच वह्लिमान्धूमादित्यादौ वह्विद्रव्यसामान्या- 
भाव घटत्वाद्यवच्छित्रवहिनिष्ठप्रतियोगिताकाभावादीनां लक्षणघटकतया वाच्यं 
जञेयत्वादित्यादौ घटत्वाद्यवच्छित्रवाच्यत्वादिनिष्ठप्रतियोगिताकाभावप्रभृतिव्यधि- 
करणधर्मावच्छित्राभावादीनां लक्षणघटकतया समन्वयो भवति। धूमवान्‌ वहे- 
रित्यादिव्यभिचारिहेतुकस्थले धूमसामान्याभावात्मकसाध्यसामान्याभावायोगोलक- 
भेदाभावात्मकव्यभिचारनिरूपकान्यत्वभावादीनां लक्षणघटकतया नातिव्याप्तिः (इदं 
प्रथमस्वलक्षणमुच्यते ।।) 


२. यत्समानाधिक रणास्साध्यतावच्छेदकावच्छित्रव्यापकतावच्छेदक रूपा - 
वस्छिन्नप्रतियोगिताका यावन्तोऽ भावाः स्वविशिष्टहेत्वधिकरणावच्छेदेन प्रतियोगि - 
तावच्छेदकावाच्छिश्र समानाधिकरणा: तत्त्वम्‌ व्याप्ति: । । 


८८ पञ्चलक्षणीसर्वस्वे 
वहिमान्धूमादित्यादौ वहि (द्रव्य) सामान्याभाव वहित्वाद्यवच्छिन्रघटादि- 
निष्ठप्रतियोगिताकाभावादीनादायवाच्यं ज्ञेयत्वादित्यादौ वाच्यत्वत्वाद्यवच्छित्नज्ञेय- 
त्वादिनिष्ठप्रतियोगिताकाभावादीनादाय च समन्वय: कार्यः। व्यभिचारिस्थले साध्य 
सामान्याभावव्यभिचारनिरूपकान्यत्वाभावादीनादाय च नातियाप्ति: (इदं द्वितीय- 
स्वलक्षणमित्युच्यते) ॥ 
अथ चक्रवर्तिलक्षणत्रयम्‌ 


३. व्याप्यवृत्तिर्हेतुसमानाधिकरणो यस्साध्याभावः (साध्यनिष्ठप्रतियोगि - 
ताकाभावः) तत्प्रतियोगितानवच्छेदक यत्साध्यतावच्छेदक तदवच्छिन्नसा- 
मानाधिकरण्य व्याप्तिः । । 


वह्विमान्धूमादित्यादौ घटत्वाद्यवच्छित्रवहिनिष्ठप्रतियोगिताकाभावानादाय 
वाच्यं ज्ञेयत्वादित्यादौ ज्ञेयत्वत्वाद्यवच्छित्रवाच्यत्वनिष्ठप्रतियोगिताकाभावानादाय 
च समन्वय: कार्यः। व्यभिचारिस्थले साध्यसामान्याभावमादायैव नातिव्याप्तिः (इदं 
प्रथमचक्रवर्तिलक्षणमित्युच्यते ॥ 

४. हेतुसमानाधिकरणो व्याप्यवृत्तिर्योऽ भावः तत््रतियोगितासमानाधि- 
करणं तत्मरतियोगितावच्छेदकञ्च यद्यत्‌ तद्धिन्ने (स्वसामानाधिकरण्य स्वावच्छेक - 
त्वोभयसम्बन्धेन तादूशप्रतियोगिताविशिष्टान्यत्‌) यत्साध्यतावच्छेदक तदव- 
च्छिन्नसामानाधिकरण्यं व्याप्तिः । । 

अत्र व्यधिकरणधर्मावच्छिन्नाभावो न ग्रहीतुं शक्यते, तदीयप्रतियोगितायाः 
सामानाधिकरण्येनावच्छेदकस्याप्रसिद्धत्वात्‌, किन्तु घटादिसामान्याभावमादाय 
सद्धेतुस्थले समन्वयः। व्यभिचारिणि साध्यसामान्याभादमादाय नातिव्याप्तिः (इदं 
द्वितीयचक्रवर्तिलक्षणमुच्यते॥ 

५. हेतुसमानाधिकरणः प्रतियोगिव्यधिकरणोयोऽ भावः तत्प्रतियोगिता- 
समानाधिकरणं तत्प्रतियोगितावच्छेदकं यद्यत्‌ तद्धिन्नं यत्साध्यतावच्छेदकं तदव- 
च्छिन्नसामानाधिकरण्यं व्याप्तिः ।। 

सद्धेतुस्थले घटादिसामान्याभावमादाय समन्वयः। साध्यसामान्याभावमादाय 
व्यभिचारिणि नातिव्याप्ति: (इदं तृतीयचक्रवर्तिलक्षणमित्युच्यते ॥ 


अथ प्रगल्भलक्षणत्रयम्‌ 
६. यद्धर्मावच्छित्रसमानाधिकरणसाध्याभावत्वावच्छेदेन साध्यतावच्छेद - 


चतुर्दशलक्षणनिरूप्णम्‌ ८९ 
कावच्छित्रसाध्यसामानाधिकरण्यं तद्धर्मवत्त्वम्‌ व्याप्तिः । । 

(यद्धर्मतद्धर्मपदे हेतुतावच्छेदकधर्मपरे) वहिमान्थूमादित्यादौ वह्नित्वादिना 
घटाभावादिकं वाच्यं ज्ञेयत्वादित्यादौ वाच्यत्वत्वादिना ज्ञेयत्वाभावादिकञ्चादाय 
समन्वयः कार्यः। व्यभिचारिणी साध्यसामान्याभावं व्यभिचारनिरूपकान्यत्वाभा- 
वञ्चादायातिव्याप्तेर्वारणम्‌ (इदं प्रथमप्रगल्भलक्षणम्‌) ॥ 


७. यत्समानाधिकरणसाध्याभावप्रमासामान्ये साध्यवत्ताज्ञानप्रतिबन्धकत्वं 
नास्ति तत्त्वं व्याप्तिः । । 

ूर्वलक्षणनिर्दिष्टभावानादायैव समन्वयोऽतिव्याप्तिवारणञ्च ग्राह्यम्‌ (इदं द्वितीयं 
प्रगल्भलक्षणम्‌ ॥ 

८. यन्निष्ठसाध्याभाववहुत्तित्वविषयतासामान्यं प्रकृतानुमितिप्रतिबन्धक - 
तावच्छेदकत्वाभाववत्‌ तत्त्वं व्याप्तिः । । 


ूर्वलक्षणनिर्दिष्टाभावा एव लक्षणघटका:, अतस्समन्वयोऽतिव्याप्तिवारणञ्च । 
प्रगल्भलक्षत्रयेपि साध्याभावः साध्यतावच्छेकावच्छित्रव्यापकतावच्छेदकरूपावच्छिन्न- 
प्रतियोगिताकाभावो ग्राह्य: । इदं तृतीयप्रगल्भलक्षणमित्युच्यते ॥ 

अथ मिश्रलक्षणत्रयम्‌ 

९. यावन्तस्यसाध्याभावाः प्रत्येक तत्तत्सजातीया ये तत्तदधिकरणवृत्ति- 
त्वाभावाः तहृत्त्व व्याप्तिः । । 

वाच्यत्वत्वाद्यवच्छित्रज्ञेयत्वादिनिष्ठप्रतियोगिताकाभावान्‌ तत्सजातीयान्‌ तादृशा- 
भावाधिकरणवृत्तित्वं घटत्वान नास्तीत्याकारकप्रतीतिसिद्धांश्चाभावानादाय वाच्यं 
जञेयत्वादित्यादौ समन्वयः। वह्विमान्धूमादित्यादौ वह्विसामान्याभावः तदधिकरण- 
वृत्तित्वसामान्याभावश्च तत्सजातीयो घटक इति समन्वयः। व्यभिचारिणि साध्य- 
सामान्याभावव्यभिचारनिरूपकान्यत्वाभावादिसाध्याभावाधिकरणवृत्तित्व सामान्या- 
भावोपि घटक इति नातिव्याप्तिः। इदं प्रथमं मिश्रलक्षणमुच्यते॥ 

१०. यावन्तस्तादृशास्साध्याभावाः प्रत्येक तेषां सजातीयस्य व्यापकी - 
भूतस्य व्याप्यवृत्तेर भावस्य प्रतियोगितावच्छेदक यत्रूपावच्छिन्रव्यापकतावच्छेदक 
तद्रूपावच्छिन्नत्वं व्याप्तिः । । 

वहिमान्धूमादित्यादौ वह्िसामान्याभाववहित्वरूपव्यधिकरणधर्मावच्छिननप्रति- 
योगिताकाभावप्रभृतिसाध्याभावान्‌ तत्सजातीयास्तानेवाभावानादाय समन्वयः कार्यः। 


९० पञ्चलक्षणीसर्वस्वे 
वाच्यं ज्ञेयत्वादित्यादौ वाच्यत्वत्वादिव्यधिकरणधर्मावच्छिन्नप्रतियोगिताका-भावा- 
श्चादाय समन्वयः कार्यः। व्यभिचारिणि साध्यसामान्याभावव्यभिचारनिरूपकान्य- 
त्वाभावप्रभृति साध्याभावसजातीयांस्तानेवाभावानादायातिव्याप्तिर्वारणीया। इदं 
द्वितीयमिश्रलक्षणम्‌ ॥ 
११. यावन्तस्तादूशास्साध्याभावाः प्रत्येकं तत्रतियोगितावच्छेदकं यद्रूपा - 
वच्छिश्रव्यापकतावच्छेदकं तद्रूपावच्छिन्नत्वं व्याप्तिः ।। 
व्यापकत्वसाजात्यव्याप्यवृत्तित्वपरित्यागेन लघुलक्षणमाह- यावन्त इति । 
समन्वयः व्यभिचारिणि दोषवारणञ्च पूर्वलक्षणइव ग्राह्यम्‌ । मिश्रलक्षणत्रयेपि 
साध्याभावः प्रगल्भलक्षणइव ग्राह्यः। अत्र लक्षणत्रये साजात्यञ्च समानाधिकरण- 
धर्मावच्छित्रप्रतियोगिताकत्वव्यधिकरणधर्मावच्छिन्नप्रतियोगिताकत्वान्यतररूपेण 
ग्राह्मम्‌॥ इदं तृतीयं मिश्रलक्षणम्‌॥ 


अथ सार्वभौमलक्षणत्रयम्‌ 


१२. वृत्तिमहृत्तयो यावन्तस्तत्तत्साध्याभाव वहुत्तित्वाभावस्तदत्त्वं व्याप्तिः । । 

(इदं कूटाघटितलक्षणमुच्यते) वह्निमान्धूमादित्यादौ वह्विसामान्याभाववद्वृत्ति- 
त्वसामान्याभाव वहित्वाद्यवच्छित्रधटादिनिष्ठप्रतियोगिताकाभाववदवत्तित्व निष्ठघट- 
त्वाद्यवच्छि्नप्रतियोगिताकाभाव प्रभृतीनामभावानां वृत्तिमद्धमादिवृत्तीनां हेतौ सत्त्वा- 
त्समन्बयः। वाच्यं ज्ञेयत्वादित्यादौ व्यधिकरणधर्मावच्छिन्रसाध्याभाववद्रृत्तित्व- 
निष्ठव्यधिकरण धर्मावच्छित्नप्रतियोगिताकाभावानां हेतौ सत्त्वात्समन्वयः। व्यभि- 
चारिणि साध्यसामान्याभाव (व्यभिचारनिरूपकान्यत्वाभाव) वद्वृत्तित्व सामान्या- 
भावमादाय नातिव्याप्तिः। 

९३. वृत्तिवदुत्तयो यावन्तस्साध्याभावसमुदायाधिकरणवृत्तित्वाभावास्तद्वत््व 
व्याप्तिः। । 

इदं कूटघटितलक्षणमुच्यते वहिमान्धूमादित्यादौ वहिसामान्याभावघटित- 
कूटाधिकरणवृत्तित्वसामान्याभाव तादृशवृत्तित्वनिष्ठव्यधिकरणधर्मावच्छिन्नप्रति- 
योगिताकाभावप्रभृतीनां वृत्तिमद्धूमादिवृत्तीनामभावानां हेतौ सत्त्वात्समन्वयः। 
वाच्यं ज्ञेयत्वादित्यादौ व्यधिकरणधर्मावाच्छिन्नप्रतियोगिताकसाध्याभावसमुदाया- 
धिकरणवृत्तित्वनिष्ठव्यधिकरण धर्मावच्छि्नप्रतियोगिताकाभावप्रभृतीनां हेतौ 
सत्त्वात्समन्वय:। व्यभिचारिणि साध्यसामान्याभावधटितकूटाधिकरणनिरूपितवृत्ति- 


चतुर्दशलक्षणनिरूपणम्‌ ९१ 


त्वसामान्याभावस्यासत्त्वात्रातिव्याप्ति:। अत्र साध्यभाव: साध्यतावच्छेदकसम- 
वायप्रतियोगिताको ग्राह्य: ॥ 


१४. वृत्तिमहुत्तयो यावन्तस्साध्यतावच्छेदकावच्छिन्नव्यापकतावच्छेदक - 
रूपावच्छिन्न प्रतियोगिताकव्याप्यवृत्तिस्वसमानाधिकरण यावदभावाधिकरणवृत्ति- 
त्वाभावाः तद्वत्त्वं व्याप्ति: । । 

इदं तृतीयं सार्वभौमलक्षणम्‌ सद्धेतुस्थले समन्वयो दोषवारणञ्च कूटघटित- 
लक्षणइव ग्राह्यम्‌ ॥ 

अथपूर्वपक्षीयप्याप्तिदूषणम्‌ 

इदं वाच्यं ज्ञेयत्वादित्यादिकेवलान्वयिन्याद्यानां पञ्चलक्षणानां साध्याभा- 
वाद्यप्रसिद्भ्याऽव्याप्तिः। सिंहव्याघ्रलक्षणयोरपिकेवलान्वयिनि वहिमान्धूमादि- 
त्यादौचाव्याप्तिः मणिकारेणैवाभिहिता। सार्वभौमलक्षणेकालो घटादित्यत्राव्या- 
प्तिरभिहिता। प्रतियोगिग्यवृत्तिधर्मस्य प्रतियोगितावच्छेदकत्वानङ्गीकारेण व्याधि- 
करणधर्मावच्छित्राभावस्यासिद्धतया पूर्वनिर्दिष्टाना चतुर्दशलक्षणानां इदं वाच्यं 
ज्ञेयत्वादित्यादिकेवलान्वयिन्यप्याप्तिः, ःातोनिर्दृष्टं सिद्धान्तलक्षणं वक्ष्यते।। 

इति श्रीमत्कुरुगंट्यपाख्य श्रीरामशास्त्रि विरचिते 
पञ्चलक्षणीसर्वस्वे चतुर्दशलक्षणनिरूपणं 
ूर्वपक्षीयव्याप्तिदूषणञ्च समाप्तम्‌ ॥ 


orn ® PY 


श्री गणेशाय नम:। 


पञ्चलक्षणीसर्वस्वे 


सिद्धान्तलक्षणारम्भः 

हेतुव्यापकसाध्यसामानाधिकरण्यं व्याप्ति॥ 

तच्च हेत्वधिकरणवृत्त्यत्यन्ताभावाप्रतियोगिसाध्याधिकरणवृत्तित्वम्‌, वहिमा- 
न्धूमादित्यादौ हेतुव्यापकवह्णयात्मकसाध्यसामानाधिकरण्यसत्त्वात्समन्वयः। धूमवान्‌ 
वह्नेरित्यादौ साध्यीभूतधूमेऽयोगोलकान्तर्भावेण वहिव्यापकत्वव्यभिचारान्नाति- 
व्याप्तिः। नच वहिमान्धूमादित्यादौ विशिष्टाभावोभयाभावादिकमादाय साध्ये 
हेतुव्यापकत्वव्यभिचारादव्याप्तिरिति वाच्यम्‌, हेतु सामानाधिकरणाभावीयप्रति- 
योगितायां वैशिष्ट्यव्यासज्यवृत्तिधर्मानवच्छिन्रत्वयोः निवेशनीयत्वात्‌ । नच महा- 
नसीयवहिमान्‌ वह्विघूमोभयवान्‌ द्रव्यत्वादित्यादावतिव्याप्तिः तादृशाभावीय 
साध्यतावच्छेदकावच्छित्नप्रतियोगिताया वैशिष्ट्यव्यासज्यवृत्ति धर्मावच्छिन्नत्वादिति 
वाच्यम्‌, ताटृशप्रतियोगितानवच्छेदक साध्यतावच्छेदकपर्यन्तनिवेशाभावेन वहि- 
सामान्याभावमादायै वातिव्याप्तिवारणात्‌। नच निरुक्तवस्तुसाध्यकवहिहेतु 
कस्थलेऽतव्याप्तिदुर्वारेति वाच्यम्‌, साध्यतावच्छेदकाश्रयीभूतमहानसीयवह्णयादिगत- 
तत्त्ावच्छित्नप्रतियोगिताकं तत्नास्तीत्यभावमादायातिव्याप्तेर्वारणात्‌ । नच वहिमा- 
न्धूमादित्यादौ तन्नास्तीत्यद्य॒भावमुपादायैव चालिनीन्यायेन वह्निमात्रस्य तादृशा- 
भावप्रतियोगित्वादव्याप्तिरिति वाच्यम्‌, तादृशप्रतियोगितानवच्छेदक साध्यता- 
वच्छेदकपर्यन्तस्य विवक्षणीयत्वात्‌। नच तथापि वहिमान्धूमादित्यादौ विशिष्टा- 
भावोभायभावादिकमादायाव्याप्तिवारणाय तत्प्रतियोगितायां वैशिष्ट्यव्यासज्य- 
वृत्तिधर्मानवच्छिन्नत्वस्य निवेशनीयतया निरुक्तव्यभिचारिहेतावतिव्याप्तिदर्वा रेति 
वाच्यम्‌, साध्यतावच्छेकातिरिक्तवैशिष्ट्यव्यासज्यवृत्तिधर्मानवच्छिन्नत्वास्य तत्रनिवे- 
श्यत्वात्‌। अथवा हेतुसमानाधिकरणाभावप्रतियोगातावच्छेदकतात्वावच्छिन्नप्रति- 
योगिताकपर्याप्त्यनुयोगितानवच्छेदकं यत्साध्यतावच्छेदकतात्वावच्छिन्नप्रतियोगिता- 
कपर्याप्तथनुयोगितावच्छेदकं तदवच्छित्रासामानाधिकरण्यस्य व्याप्तित्वेन पूर्वोक्त- 
स्थलेष्वव्याप्तिरतिव्याप्तिर्वा।। 


सिद्धान्तलक्षणम्‌ ९३ 


हेतुसमानाधिकरणाभायीथप्रतियोगितायां साध्यवच्छेदकसम्बन्धावच्छिन्नत्वं 
विशेषणं देयम्‌, अन्यथा वहिमान्धूमादित्यत्र समवायेन वह्णयभावमादायाव्याप्तिः। 
हेतुनिष्ठाधेयतायां हेतुतावच्छेदकधर्मसम्बन्धावच्छिन्नत्वे निवेशनीये, अन्यथा 
बहिमान्धूमादित्यत्र समवायेन धूमाधिकरणतां द्रव्यत्वावच्छित्रधिकरणताशञ्चिदाया- 
व्याप्ति:। तत्रैव हेतुतावच्छेदकतान्यूनेतरवारकपर्याप्तिगर्भनिवेशोपि कार्यः, अन्यथा, 
द्रव्यं विशिष्ट्सत्त्वादित्यत्र सत्तात्वावच्छित्राधेयतामादाय वह्लिमान्धूमादित्यादौ 
धूमजलान्यतरत्वावच्छिन्नाधेयतामादायचाव्याप्तिबोध्या। तत्रैव हेतुतानिरूपितसंस- 
्गतावच्छेदकतान्यूनेतरवारक पर्याप्तिगर्भनिवेशोपि कार्यः, अन्यथा महानसीय- 
चहिमान्‌ महानसानुयोगिक संयोगेन धुमादित्यत्र केवलसंयोगेन धूमाधिकरणपर्वता- 
दिकमादाय वहिमान्धूमादित्यादौ संयोगसमवायान्तरसम्बन्धेन धूमाधिकरणपर्वता- 
दिकमादायचाव्याप्तिः।। 

हेत्वधिकरणनिरूपितवृत्तितायां स्वप्रतियोगिमत्ताग्रहविरोधिताघटकसम्बन्धा- 
वच्छित्नत्वं निवेशनीयम्‌, अन्यथा वह्लिमान्धृमादित्यत्र कालिकसम्बन्धावच्छिन्नवृत्ति- 
तामादायाव्याप्तिः, तत्र स्वरूपसम्बन्धावच्छित्नत्वनिवेशेतु घटत्वाभाववान्‌ द्रव्य- 
त्वादित्यत्रातिव्याप्तिः। नच रूपत्वव्याप्तिजातिमत्त्वान्‌ रूपादित्यत्र सर्वस्यापिसाध्य- 
तावच्छेदकस्य चालिनीन्यायेन तादृशाभावप्रतियोगातावच्छेदकत्वादव्याप्तिरिति 
वाच्यम्‌, तादृशाभावप्रतियोगितावच्छेदकतानवच्छेदकं यत्साध्यतावच्छेदकता- 
वच्छेदकं तदवच्छिन्रावच्छिन्नसामानाधिकरण्यस्य विवक्षितत्वात्‌ । नच वहिमान्धूमा- 
दित्यत्र निरवच्छित्रसाध्यतावच्छेदकस्थले साध्यतावच्छेदकतावच्छेदकस्याप्रसिद्धया- 
व्याप्तिरिति वाच्यम्‌, अचच्छिन्ननिरवच्छिन्नसाध्यतावच्छेदकस्थलभेदेन लक्षणभेदात्‌ । 
नच द्रव्यं विशिष्टसत्त्वादित्यादौ साध्यतावच्छेदकस्यैवाप्रसिद्भयाऽ व्याप्तिरिति 
वाच्यम, अवच्छिन्ननिरवच्छित्रसाध्यकस्थलभेदेनापिलक्षणभेदस्याङ्गीकर्तव्यत्वात्‌ ॥ 

नचैवं कपिसंयोग्येतदवक्षत्वादित्यत्राव्याप्यवृत्तिकपिसंयोगाभावमादायाव्याप्तिः 
हेतुसमानाधिकरणाभावे स्वप्रतियोग्यनधिकरणवृत्तित्वानिवेशेषि तत्रैवाव्याप्तिरिति 
वाच्यम्‌, हेतुसमानाधिकणाभावे स्वप्रतियोग्यधिकरणावृत्तित्वस्य विवक्षितत्वात्‌ । 
नचैवं कपिसंयोगी सत्त्वादित्यत्र तुल्ययुक्तयाऽतिव्याप्तिरिति वाच्यम्‌, हेत्वधिकरणे 
स्वप्रतियोग्यनधिकणत्वस्य विवक्षितत्वात्‌ । स्वप्रतियोग्यनधिकरणत्वञ्च साध्यता- 
वच्छेदकसम्बन्धावच्छित्र स्वप्रतियोगितावच्छेदकधर्मावच्छित्राधेयतानिरूपिताधि- 
करणतावद्धिन्नत्वरूपं (हेतुसमानाधिकरणाभावीयप्रतियोगितायां अधुना साध्यता- 
वच्छेदकसम्बन्धावच्छिन्रत्वनिवेशावश्यकता नास्ति) वाच्यम्‌, तेन ज्ञानवान्‌ सत्त्वात्‌ 


९४ पञ्चलक्षणीसर्वस्वे 

विशिष्टसत्तावान्‌ जातेरित्यादौ च विषयतासम्बन्धेन ज्ञानाधिकरणतामादाय सत्ता- 
त्वावच्छित्राधिकरणतामादाय च नातिव्याप्ति: (अत्र प्रतियोग्यनधिकरणत्वञ्च प्रति- 
योगितावच्छेदकावच्छित्रसामान्याधिकरणत्वमेव, अभावाधिकरणकाभावस्याधि- 
करणरूपत्वाभावेन विशिष्टस्य शुद्धातिरेकेण च न वहिमान्धुमादित्यादौ अन्यत्र 
वा कथमप्यव्याप्तिः)। 


ननु कालौ घटवान्‌ कालपरिमाणादित्यत्राव्याप्तिः, हेत्वधिकरणमहाकालस्य 
हेतुसमानाधिकरणाभावप्रतियोगितावच्छेदकावच्छित्रस्य घटादेः साध्यतावच्छेदक- 
कालिकसम्बन्धेनाधिकरणत्वात्‌ इति वाच्यम्‌, तादृश्याभावपदेन महाकालान्यत्व- 
विशिष्टघटाभावस्य ग्राह्यत्वात्‌, महाकाले केवलघटादेस्सत्त्वेपि महाकालभेदस्या- 
सत्त्वेन महाकालभेदविशिष्ट घटत्वावच्छित्रानधिकरणत्वस्याक्षततया नाव्याप्तिः। 


घटत्वाऽत्यताऽभाववान्‌ द्रव्यत्वादित्यत्र लघुधर्मस्य घटत्वस्य धटाऽन्योऽन्या- 
ऽभाव प्रतियोगितावच्छेदकत्वसम्भवेन कम्बुग्रीवादेर्हेतुसमानाधिकरणाभाव प्रति- 
योगितानवच्छेदकत्वेनातिव्याप्तिरिति वाच्यम्‌, अत्र प्रतियोगितावच्छेदकत्वं न 
स्वरूपसम्बन्धरूपम्‌, किन्तुत्वनतिरिक्तवृत्तित्वरूपं तन्निवेश्यते, तथाच तादृश- 
प्रतियोगितानतिरिक्तवृत्तित्वेन साध्यतावच्छेदकस्य तद्विन्नत्वाभावेन नातिव्याप्तिः। 
ननु वहिधूमोभयवान्‌ वहेरित्यत्रातिव्याप्तिः, हेतुसमानाधिकरणाभावीयधूमत्वा- 
वच्छित्नप्रतियोगित्वाभाववद्ृहनिवृत्तित्वात्साध्यतावच्छेदकोभयत्वस्येति वाच्यम्‌, स्वा- 
नतिरिक्तवृत्तित्वसम्बन्धेन तादृशप्रतियोगिताविशिष्टान्यत्वस्यसाध्यतावच्छेदके विव- 
कक्षणीयत्वात्‌, तादृशोभयत्वावच्छित्नप्रतियोगिताविशिष्टत्वस्यैव साध्यतावच्छेदके सत्त्वा- 
न्रातिव्याप्तिः।। 


शरीमत्त्रिलिङ्गदेशविराजमानगुंटूरुमण्डलान्तर्वर्तिकृष्णांतटिनीसमीपवर्तिविमूरुग्रामवास्तव्येन श्री 
न्यायवेदान्ततन्त्रसमुपलब्धनिरवधिक प्रज्ञाविशेषवेमूर्युपनामक श्रीरामब्रह्मसुधीनद्र- 
गुरुवरपङ्कजसेवासमधिगतशास्तरविज्ञानेन गुंटूरुमण्डलान्तर्वर्ति श्री तेनालि 
संस्कृतकलाशालायां तर्कालङ्करशाख्राध्यापकेनकुरुगंटुंयपनामकश्रीसूर्य- 
नारायणशास्िद्वितीयतनूभवेन तर्कसङ्गहसर्वस्वकृता श्रीरामशास्रिणा 
विरचिते श्रीमधुरानाथीयपञ्चलक्षणीव्याख्यानरूपे पञ्चलक्षणीसर्वस्वे 
सिद्धान्तलक्षणं समाप्तम्‌ ॥ 
॥ सर्व श्री परमेश्वरार्पणमस्तु ॥ 


le 20-4 


हमारे महत्त्वपूर्ण प्रकाशन | 


कादम्बरी- आदित: शुकनासोपदेशान्तो भाग: - डॉ० नर्मदेश्वर त्रिपाठी 
अभिज्ञानशाकुन्तलम्‌- संस्कृत, हिन्दी व्याख्या सहित- डॉ० धुरन्धर पाण्डेय 
सनत्सुजातीयदर्शनम्‌- संस्कृत, हिन्दी व्याख्या सहित- डॉ० धुरन्धर पाण्डेय 
तर्कसंग्रहसर्वस्वम्‌ - कुरंगटि श्रीरामशास्री 

पारिभाषिक - पदार्थ- संग्रह - कुरगंटि श्रीरामशास्री 

मीमांसा- तत्त्व-विवेक - श्रीश्यामसुन्दर शर्मा 

श्रीरामचरितमहाकाव्यम्‌ - डॉ छोटेलाल त्रिपाठी 

छन्दोलंकारसुधा - डॉ प्रद्युम्न द्विवेदी 

पंचलक्षणीसर्वस्वम्‌ - डॉ० विजय शर्मा 

उदयनकथाश्रित संस्कृत रूपक समीक्षात्मक अध्ययन - डॉ० उषा वर्मा 
तर्कसंग्रह-'दीपिका' न्यायबोधिनी, सिद्धान्तचन्द्रोदय, पदकृत्य, प्रतिबिम्ब, 
लघुबोधिनी, निरुक्ति, वाक्यवृत्ति, विरलासमन्वितः, ज्योत्स्नाख्याहिन्दीव्याख्या 
संवलितश्च - श्रीनिवास शर्मा 

पाणिनिव्याकरणे मूर्घन्यादेशविानविमर्शः - अखिलेश शुक्ला 


प्रौढ़मनोरमा- अजन्तपुलिङ्गादि से स्रीप्रयन्त भाग:-संस्कृत हिन्दी व्याख्या सहित 


- पं० द्वारिकाप्रसाद द्विवेदी (द्वितीय भाग) 

काव्यप्रकाश-संस्कृत, हिन्दी व्याख्या सहित - डॉ० त्रिलोकीनाथ द्विवेदी 
मार्कण्डेय महापुराणम्‌ -भाषा टीका सहित 

गरुड़ महापुराणम्‌ -भाषा टीका सहित 

महानिर्वाण तंत्र-संस्कृत, हिन्दी व्याख्या सहित - अजयकुमार उत्तम 
महापुराण- समकथा- कोश - डॉ० रमाशंकर त्रिपाठी 

अलंकार-शाख्न में रस सिद्धान्त का विकास - देवनारायण शर्मा 


बैयाकरणभूषणसार -संस्कृत, हिन्दी व्याख्या सहित-आचार्य देवदत्तशर्मोपाध्याय 


नीतिशतक -संस्कृत, हिन्दी व्याख्या सहित - डॉ० प्रद्युम्न द्विवेदी 
क्यों - डॉ० धुरन्धर पाण्डेय 

